

पृष्ठांकः ।	पंक्तिः ।	अशुद्धम् ।	शुद्धम् ।
२२३	१८	प्रेमान्न्यास्मि	प्रेमान्यस्मिन्
२२४	२४	पत्यैकनिष्ठतया	पत्यैकनिष्ठतया
२२५	५	वर्तेयुश्चेन्न	वर्तेरंश्चेन्न
२२५	१७	निश्रेयसोः	निःश्रेयसयोः
२२९	९	मुख--	मूर्ख--
२२९	१४	स्वरबल्लुटंतो	स्वरबल्लुटंतो
२२९	२०	भ्रातानां	भ्रांतानां
२४३	४	सांऽधःश्रद्धा	सांधश्रद्धा
२४४	११	मनस्युपचारं	मनस्युपचारं
२४४	१९	स्वांया	स्वीया
२४७	२०	तपतीर्थ	तपस्तीर्थ
२५३	५	तस्याहंकारवचो	तस्याहंकारवचो
२५५	४	नाभियितं	नाभिहितं
२५८	६	यकृतं	यत्कृतं
२५९	१८	विदं	विदं
२६३	८	वदस्य	वदास्य
२७७	२२	रागात्मिका विच्छिन्न	रागात्मिकाविच्छिन्नः

### विमर्शदिग्दर्शनम्

श्लोकः ।	अशुद्धम् ।	शुद्धम् ।
३२	आभासान्नातिरिच्यतः	आभासान्नातिशार्पणः

### भूमिका—

पृष्ठांकः ।	पंक्तिः ।		
२	२५	परिहृत्यंतरा	परिहृतिमंतरा

॥ श्रीः ॥

॥ श्रीशंकरोपास्तिविमर्शः ॥ (३५)

अद्वैतानन्दसाम्राज्यसिंहासनविहारिणः ।  
जगदाचार्यवर्यश्रीशंकरार्यानुपास्महे ॥१॥

निरुपमानित्याचिदंशकेऽप्यखंडे  
मयि चित्ति सर्वविकल्पनादिशून्ये ।  
घटयत्यघटितघटनापटीयसी  
तव माया जगदीश जोवभेदम् ॥२॥

अथ समस्तसुरासुरनरकिन्नरादिवृंदवंदितपादारविंदश्रीउमापते शंकर-  
देशिकेन्द्र, अस्माकं मत्स्यमार्कंडेयब्रह्मवैवर्तस्कंदभागवतादीनि पुराणानि भारत-  
रामायणमुख्या इतिहासाश्च व्यक्तमित्थं कथयन्ति यत्सर्वथा दुःसहं भूभारं  
निरसितुमंतरांतराऽस्यां भारतभूमौ परमकृपालुस्तत्रभवान् स्वमाययाऽवतरतीति ।

किं तु जगन्नियंतारं तत्रभवंतं भगवतं भृशं विस्मृत्य सांप्रतिकैरसुरस्र-  
भावैर्नरपशुभिः पारमेश्वरं तृतीयं कर्म हठात्स्वायत्तीकृत्य तन्निर्मयादं प्रारब्धं  
श्रूयते । अतस्तदर्थं भगवदवतारस्य यद्यपि नावश्यकता । अथापि यदा धर्मस्य  
ग्लानिरधर्मस्य चाभ्युत्थानं सर्वत्र प्रसरति तदानीमपीशावतारो भवतीति  
प्रसिद्धम् ।

अतः सोऽधर्मोन्मूलको धर्मोद्धारकश्चावतारः सांप्रतमपेक्ष्यतेऽस्माभिः ।

भगवन्, पुराऽस्मिन् भारते वर्षे तत्रभवान् श्रीशंकराचार्यरूपेणावतीर्ण  
आसीत् । अतस्त्वदीयतदवतारसंबन्धिनो विमर्शाः प्रामुख्येन मन्मनसि प्रादु-  
र्भवन्ति । हे शिवप्रातिबिम्बवर्य सद्गुरोत्तम, क्षणमात्रं समष्टिदृष्टिं विहाय  
व्यष्टिदृष्ट्याऽऽलोचनं कृत्वा यदा—

“ स्वकर्मणा तमभ्यर्च्य सिद्धिं विंदति मानवः । ”

इति भगवद्वचनात् कायादिपरिशुद्धिद्वारा कृतकृत्यतासंप्राप्त्यर्थं चिग्राहं यावच्छक्यं स्वधर्मानुष्ठानाख्यं तप अकरवम् । तदा—

“ गुरोस्तु मौनं व्याख्यानम् ।”

इति रीत्या परमेश्वरेण मह्यमित्थं संसूचितम्—

“ जज्ञे विष्णुः सनातनः ”

इति महर्षिवाल्मीकिवचनप्रामाण्याद् विष्णुवतारो भगवान् श्रीरामचंद्रोऽपि यतः कुलगुरुं वसिष्ठं शरणीचकार । अतः स्वात्मयाथात्म्यबोधेच्छुना पुंसां नियतं सद्गुरुरेव समाश्रयणीयः ।

“ उपदेक्ष्यंति ते ज्ञानं ज्ञानिनस्तत्त्वदर्शिनः ।”

इति भगवदुक्तेश्चाऽऽत्मतत्त्वज्ञानं नेतरस्य कस्याप्यधीनम् ।

विसोवा खेचरे यद् गौरवं सामर्थ्यमासीत् । तच्छ्रीविठ्ठलेऽपि नासीदिति सौचिककुलोत्पन्नस्य साधोर्नामदेवस्येतिहासस्त्वच्छ्रोत्रेदियगोचरो नासीत् किम् । प्राणेंद्रियादयो विपन्नाश्चेत्तस्मात्संकटात्त्वद्रक्षणमहं कुर्याम् । यनस्तेषामधिष्ठाताऽहमस्मि । अथापि देहेन्द्रियाद्यधिष्ठातारं मयि मदधिष्ठातुः सद्गुरोर्दिव्या शक्तिर्दुर्लभैव । अतः स्वाप्नशार्दूलविकटदंष्ट्राकरालतुंडांतर्गतं निद्रायुक्तं नरं तस्मात्स्वाप्नसंकटादुद्धतुं देवेन्द्रोऽपि यद्वदसमर्थः । जागृतिरेव तत्र मुख्योपायः । तद्वदनादिमहामोहाख्यदीर्घनिद्राग्रस्तं मत्वं समुद्धतुं स्वात्मयाथात्म्यबोधदानदक्षः सद्गुरुरेव सर्वथा समर्थः । नान्येषां तत्रावकाशोऽस्तीति ।

हे तपश्चक्रवर्तिन् सद्गुरो, समस्तजगद्विघातकरं भीषणतमं युद्धं साक्षादनुभूयमानमपि तस्य भृशं वैतथ्यं ख्यापयंती ऐंद्रजालसदृश्यद्भुता शक्तिरेकस्मिन् सद्गुरावेव वर्तते इति प्राग्भारतीयसंप्रामे समनुभूतम् । स व्यासवसिष्ठप्रभृतिमहर्षीणां त्रेताद्वापराख्यश्च कालोऽतीतः । सांप्रतं कलिकालो वर्तते । ततस्तेषामेवानाद्यविच्छिन्नया गुरुपरंपरया संप्राप्तकलिकालीनजगद्गुरोः शंकरयतींद्र, पुनरप्यवतारमादाय दीनानामस्माकं दुरंताऽज्ञानजन्या धर्मग्लानिः

कृपालुना त्वयोच्छेत्तव्येति तत्रभवज्जन्मकर्मणोस्तत्त्वतोऽधिगममुद्दिश्य निदि-  
ध्यासोऽस्माभिर्गृहीतः ।

हे व्याख्यानसिंहासनार्वाश्वर वाचस्पते शंकर, यद्वद्विषयप्राणिभ्य  
आत्तरक्षणं विधेयमिति मनीषया जलावतरणपथसमुत्थितकेसारिपदाचिन्हमनु-  
सरति मुग्धश्छागपोतः । किंतु स मृगाधिपतिः पंचास्यस्तेन जात्वपि नाव-  
लोकितः । एवं तस्य खरतरनखरदंष्ट्राग्राणां भीषणः पराक्रमोऽपि नानुभूतः ।

तद्वत्सकलनास्तिकमतोच्छेदकस्य तत्रभवतश्चरणारविंदयोर्भ्रमरायमाणस्य  
मम साक्षात्तत्रभवतः संदर्शनं नासीदेव । युष्मदवतारमायापि मया साकल्येन  
नाधिगता । नेत्रे निर्माल्य सानंदं मातुस्तनयं यथेष्टं पिबता स्तनंधयेन जनन्याः  
सच्चरितं कथं ज्ञेयम् ।

हे निगमागमसारविच्छंकरमस्कींद्र, भवदनुग्रहमंतरा त्वन्माया बहि-  
मुखेन मल्लेन कुतोऽधिगंतुं शक्या । अत एवाज्ञो जिज्ञासुरहं युष्मत्सविधावेव  
विश्रब्धं संवदामि । ममाऽऽलापं श्रोतुं ये नितान्तं पराङ्मुखास्तैः साकमा-  
भाषणमरण्यरोदनवन्निष्फलमेव ।

किं चाधुना प्राच्यात्प्रतीच्याच्च दिक्प्रदेशाद् भृशं कर्णयोर्बाधिर्यप्रदा-  
यकाश्चंडतराः शतश्रीखनाः संततं प्रसर्पति । तन्मध्ये दुर्बलस्य मम भाषितं  
कः कथं वा शृणुयात् । तस्मात्— शब्दवाहकमानसयंत्रद्वारैर्वाहं तत्रभवतः  
पुस्तो वदामि । सांप्रतं हठात् प्रवर्तितस्य प्रायः सकलजगद्विघातकघोरतर-  
संग्रामस्य शाल्यर्थं तत्र तत्र नैकविधान्यनुष्ठानान्युत्क्रांतानि स्युः । तदंतर्गत-  
मेवेदं सर्वथा सद्गुरुमातुश्चित्तात्मकं स्वल्पमनुष्ठानं श्रद्धया यथामत्यहमारभे ।  
तस्य संपूर्णतापादनं साफल्यं च युष्मदायत्तमेवेति विश्वासः ।

भो भोः सनातनधर्मोद्धारकधुरीण जगद्गुरो कदाचिदनवधानतो-  
भाव्यमानादिद्रचंद्ररुद्रादिदेवतासंबन्धिनोऽस्मत्कृतापराधात् त्रातुं भवानेव सम-  
र्थोऽस्ति । अतोऽस्मिन् मत्कृतसंवादे यदज्ञानतः कोऽप्यपराधो भवेत् तर्हि  
तदा मां त्रातुं तत्र भवदंतरा त्रिभुवनेऽपि समर्थो नोपलभ्यते । वन्हिर्यथा-



प्रकाशकस्तथा दाहकोऽप्यस्ति । शिश्नकहस्तस्थिता विद्या छात्रैः सहसा नाधिगम्यते । वेत्रयष्टिः परं व्यक्तं दृश्यते ।

तद्वैदिकमार्गप्रवर्तकाद्वैताचार्यस्य तव पाययाः सकाशादहं विभेमि ।  
यनः साऽवटितघटनापटीयसीं दुरंता देवी कदा मं प्रत्यात्मसात्कुर्यात्तन्न जाने ।

अहो, अनिर्वचनीयतावादिन् शिवमूर्ते, युष्मन्माया यदि मृगजलव-  
दृष्टनष्टस्वरूपा स्यात् । तर्हि नदंतर्गतस्य तव स्वरूपस्य याथार्थ्येन निर्णयः  
कथं विधेयः । तत्रभवंतो युष्मत्परमगुरवस्त्वित्थमुपदिशन्ति—

“ न निरोधो नचात्पत्तिर्न बद्धो न च साधकः ।

न मुमुक्षुर्नैव मुक्त इत्येषा परमार्थता ॥ ” इति ।

तद्वदिदानींतनाः केचन विरोचनमतावलंबिनो मर्त्याः परमेश्वरावतारं  
नैव मन्वते । सत्येवं मानवरूपधारी रघुकुलतिलक श्रीरामचंद्र ऐतिहासिकः  
पुरुषो न स्याच्चेत् तर्हि तद्गुरोर्वसिष्ठस्यास्तित्वे किं प्रमाणम् । एवं भारतीय-  
युद्धं यदि रूपकं भवेत् तर्हि तस्य काल्पनिकयुद्धस्योपक्रमे समुपदिष्टकाल-  
निकीर्तांतर्गतं—

‘ धर्मसंस्थापनार्थाय संभवामि युगे युगे । ’

इत्येतत्प्रतिज्ञावचोऽपि स्वाप्नभाषितवदविश्वसनीयं भवेत् । इत्थं द्वयोः  
खपुष्पतुल्ययोरद्रिकटयोर्मध्यतो भाविकेन मादृशेनावश्यं पंथा निष्कासनीयः ।

भो मद्रमत्तद्वैतीभगंडविदारणपटो पंचास्यवर्थ, युष्मच्चरित्रेतिहासो दृग-  
ध्वनीनः कृतश्चेन्नूनं मिथोऽसंवद्धानेकशंकरविजयकथितात्रितयशैनाविभाज्यो  
दशांशापूर्णाको दृश्यते । यतस्तत्र सत्यांशाण्येक्षया विचिकित्स्यश्लेढ एव महा-  
नवलोक्यते । तथा हि— जन्मभूमिर्जन्मकाल आयुर्मानं गुरुपरंपरा ग्रंथसंप-  
त्प्रभृतीनां चरित्रसंबन्धिप्रमुखत्वानां यत्रैकमलं नास्ति । तत्रैवमात्मिकायास्तथा-  
वतारमायायास्तत्त्वतो वर्णनं सहस्रमुखेन शेषेणापि कर्तुमशक्यम् ।

हे जगदाश्चर्यभूतशंकरमस्करांद्र, तत्रभवान् बुद्धसमकालीनः किंवा  
खिस्तसमकालीनः । अथवा कुमारिलभट्टकालीनोऽस्ति । अथवैतेषां मध्ये कस्यापि

समानकालो न भवति । तथा त्वज्जन्मस्थानं कालहस्तिशिवमंदिरम् । किं वा  
चिदंबरक्षेत्रम् । अथवा तद्विनः कालटीग्रामः । आहोस्वित् पूर्णासरित्तटसंनि-  
हितवृषाद्रौ लिङ्गान्मनाऽऽविर्भूतानंगधड्मंदिरस्थितकूष्माण्डात्तव जनिजितैत्यस्य  
तत्त्वं विज्ञातुं त्वदन्यः कोऽप्यसमर्थ एव । अथापि शंकरप्रसादेन शंकरमंदिरे  
आविर्भूतत्वाच्छंकर इति नाम्ना संस्कृतोऽसीत्यहं मन्ये ।

हे वरदपुत्रशंकरभिक्षो, पित्रोरिष्टेतरकर्त्री तव जनी रुद्रदैवत्ये नक्षत्रे  
संवृत्तेति वक्तुं शक्यम् ।

हे कुलतिलक बालयते, सर्वज्ञं संवृत्तं भवंतं महताऽऽनंदेनावलोकनात्  
प्रागेवात्मजनकं स्वर्लोकं प्रापितवानसि । तथा स्थेष्टसिद्धयर्थं जननीमपि वंचि-  
तवानसि । सत्येवं नातृपितृभक्तस्त्वमिति कथं वक्तव्यम् ।

हे सिद्धपुरुषाग्रगण्य द्विजोत्तम बटो, तुभ्यमामलकभिक्षादात्र्याः  
कस्याश्चिदार्कचनविप्रपत्न्या दारिद्र्यं तस्या वेश्मनि स्वर्णमलकवृष्टिं कारयित्वा  
निरस्तं कृतवानसि त्वम् । इत्थं दिव्यसामर्थ्यसंपन्ने त्वयि तुपाग्नावात्मदेहं  
भस्मसात्कर्तुमुद्युक्तं भट्टकुमारिलं तस्मात्प्राणसंकटादुद्धर्तुं शक्तिर्नासीत्  
किम् ।

भोः समस्तकविवृंदगर्वखर्वकारिन् रसिकशिरोमणे,

शून्यं वासगृहं विलोक्य शयनादुत्थाय किञ्चिच्छनैः

निद्राव्याजमुपागतस्य सुचिरं निर्वर्ण्य प्रत्युर्मुखम् ।

विश्रब्धं परिचुंब्य जातपुलकामालोक्य गंडस्थलीं

लज्जानम्रमुखी प्रियेण हस्ता बाला चिरं चुंबिता ॥

अ. श. ८२ ॥

तथा—

काते नल्पमुपागते विगलिता नीवी स्वयं बंधनात्

वासो विश्लथमेखलागुणधृतं किञ्चिन्नितंबे स्थितम् ।

पृतावत्सखि वेद्मि सांप्रतमहं तस्यांगसंगे पुनः

कोऽयं काऽस्मि रतं नु वा कथमिति स्वल्पापि मे न स्मृतिः ॥

अ. श. १०१ ॥

इत्येवमादिसरसतमपदैरमरुशतकारुण्यं काव्यरत्नं ग्रथते तुभ्यं मूर्ते.

शृंगारस इति वक्तव्यम् । किंवा—

नारीस्तनभरनाभिनिवेशं दृष्ट्वा मायामोहावेशम् ।

दूतन्मांसवसादिविकारं मनसि विचारय वारं वारम् ॥

यावद्विचोपार्जनसक्तस्तावन्निजपरिवारो रक्तः ।

पश्चाद्भावति जर्जरदेहे वार्तां पृच्छति कोऽपि न गेहं ॥

यावज्जीवो निवसति देहे कुशलं तावत् पृच्छति गेहं ।

गतवति वायौ देहापाथे भार्या विभ्यति तस्मिन्काये ।

भज गोविदं भज गोविदं भज गोपालं मूढमेव ।

प्राप्ते सन्निहिते मरणे न हि न हि रक्षति डुकृच्छकाणे ॥

इत्यादिगीतं गाता तत्रभवांस्त्वं विरक्तसावैभौम इति वक्तव्यं तदहं न जाने ।

भो योगीश्वरस्वानिन्, परशरीरे प्रविष्टं तव दिव्यं दिग्गशरीरममरु-  
राज्ञः सचिवैर्ज्ञातम् । किंतु तेन राज्ञा सह चिराय दृढं परिचिताभिस्तस्य  
राज्ञभिर्न ज्ञातमित्याश्चर्यम् । देव्या शारदया त्वं कामशास्त्रे परीक्षितव्यः म  
कथाप्रसंगस्तस्यां कामुकस्य तत्पितुश्च चतुराग्ननस्य कथावदर्थवादो नास्ति  
किम् ।

हे सर्वतंत्रस्वतंत्राद्वैताचार्यवर्य, युष्मत्प्रणीतसौंदर्यलहर्यां शाक्ताद्वैतस्य  
ध्वनिर्न व्यक्तीभवति किम् ।

हे गुरुमंडलाचार्यवर्य, 'नाभाव उपलब्धेः' एतन्सूत्रभाष्ये पर्यालो-  
चिने भवानद्वैतीति वाच्यम् । उत द्वैताद्वैतीति वक्तव्यम् । एवं वसिष्ठगौडपादा-  
दिभिः प्रनैराचार्यैः प्रकटौकृताजातवादं सुव्यक्तं पुरस्कृतुरद्वैततत्त्वविदस्तत्र  
व्यापकः समन्वयात्मको लोकसंग्रहोऽपि भृशमाश्चर्यमुत्पादयति ।

भोः पदवाक्प्रपन्नगणराश्यापारीणं सर्वज्ञं प्रभो, अनाद्यनन्ते युष्मच्चरित्रांशे ग्रीष्मगमत्कान्हाव्यवप्रकाशनानं तव दिव्यं स्वरूपं छादयतामिदं नैकविधशुद्धविकल्पमेवानं स्मै ताडयमपि दृष्टेया तव मायैवेति निश्चिनोमि ।

हे वैदिकमार्गप्रवर्तकमहात्मन्, अतलस्पर्शस्य त्वच्चरित्रमहोदधेः परन्तरं द्रव्यानीत्याकांक्षापिशार्चं ना नैव स्पृशति । सैधवपुत्तलिका महासागरस्यातिगभीरं तलं द्रष्टुमकाक्षां विभृयाच्चेत् तस्याः पूर्तः प्रागेव सा तेनाव्यिना साकं भेदामहिष्णुतादान्त्रं प्राप्नुयादित्यसंदिग्धमेव । तथापि तदन्यत् किं प्रार्थ्यते । यया कयापि रीत्या युष्मच्चरणागर्विदयोः संस्मृतिरेव श्रेयस्करीति बलवद्विश्वासो बरीवर्ति ।

भोः पुण्यश्लोक परमहंसोत्तम, तत्रभवतश्चरित्रारविंदं पूर्णनिष्ठाः समुद्भूतं सद्यदा प्रफुल्लं संवृत्तं तदा तेनाऽऽकाशादिभूतपंचके प्रतानुभवेन सह तद्विज्ञानुभवस्य मामानदिकरण्य कृतं त्यादेवेति विश्वासः । अत्र सुपुत्रैव पूर्णा सरित् । हृदेव त्वच्चरित्रकमलकासरो भवेत् । मनसो गुरुत्व शास्त्रसंमतं लोकप्रसिद्धं च । तस्माद्विभिन्नमनसोत्पितान् विभिन्नानुभवात्मकांस्त्वच्चरित्रांशानेकत्र संगृह्य तेषां नवगन्तहारवद्धारो गुंफितश्चेद्विसंगत्यलंकारवदाभासमानोऽपि भाविकसहृदयहृदयाह्लादको नवतीति स्वानुभवतः पुनरुक्तमेतद्व्यापितम् ।

भोः पंचगंगातारवासकमलानिकेतनकरवीरसिंहासनाधीश्वरजगद्गुरो शंकर, यस्यामनेकेषामन्तरायाणां संभवः । तस्या एव तीर्थयात्रायाः फलं माहात्म्यं चाधिकर्मितं प्रसिद्धं शास्त्रे लोके च । तस्मादहमप्युपरिप्रदर्शितान् ज्ञानाज्ञातविकल्पानुपेक्ष्य तत्रभवतः पूज्यचरित्रात्मककैलासयात्रां कर्तुमिच्छामि अनिगहनायां तस्या प्रेरको मार्गदर्शकः संरक्षकश्च त्वमेवेति सप्रश्रयं संप्रार्थ्य वाङ्मयीं तामारभे ।

हे यमनियमासनप्राणायामप्रत्याहारध्यानधारणासमाभ्यष्टांगयोगानुष्ठाननिष्ठतपश्चक्रवर्तिन् श्रीशंकरस्वामिन्,-

“ सूर्याचंद्रमसौ धृता यथापूर्वमकल्पयत् दिवं च पृथिवीं चांतरिक्षमथो स्वः ” ॥ २०

“समाननामरूपत्वाच्चावृत्तावप्यविरोधो दर्शनात् स्मृतेऽप्य” ॥ अ. सू.

तेषां ये यानि कर्माणि प्राक् सृष्ट्यां प्रतिपेदिरे ।

तान्येव ते प्रपद्यन्ते सृज्यमानाः पुनः पुनः ॥

ऋषीणां नामधेयानि यश्च वेदेषु दृश्यः ।

शर्वयन्ते प्रसूतानां तान्येवैभ्यो ददात्यजः ॥

यथाभिमानिनोऽर्ताताः स्तुल्यास्ते सांप्रतैरिह ।

देवा देवैरतीतैर्हि रूपैर्नामभिरेव च ॥

एत एव तथान्ये च एवं रूपक्रियास्पदम् ।

चिराऽचिराद्भविष्यन्ति नायेयं ध्रुवता यतः ॥

सदृशाचारजन्मानस्तन् प्रान्ये च भूरिशः ।

यो. वा. ६।६।

इत्येवं बह्वनिष्ठः कुलगुरुर्वत्तिष्ठनहर्षिः श्रीरामचंद्रं प्रति समुपदिशति ।

“एवमेव ते ते प्रसंगास्ताश्च तादृच व्यक्तयः स्वप्नेन पार्थक्येनाऽथवा पार्थक्यं विनापि प्रतिकल्पं प्रतियुगं च जन्तुरंगवज्जायन्ते लीयन्ते च । श्रुतिस्मृती अप्ये एवमेव कथयतः । इतिहासस्य पुनरावृत्तिर्भवतीत्यर्थकः केषांचिदवितथः प्रवादोऽप्यास्ति । सामुदे ज्हासवृद्धौ । जनताया अपकर्षोत्कर्षौ । धर्मग्लानिस्तत्संस्थापने । जननमरणे । सुखं दुःखं चेत्यादिद्वंद्वानां चक्रनेमिक्रमवदनवरतं यः प्रकारोऽनुभूयते । सोऽपि हे जगद्गुरो, त्वन्मायैवेति वेद्मि । त्वमेव पूर्वपक्षमुत्पापयसि । सिद्धांतं च त्वमेव कथयसि ।

हे समस्तजगत्कल्याणकारिन् सद्गुरो, सुसूक्ष्मया दृष्ट्या विशुद्धेन च चित्तेन ये भवन्मायायाः परीक्षणं कुर्वन्ति । त एव तां साक्षात् पश्यन्ति । यः परीक्षते स एव परीक्षिदित्यभिधीयते । प्रागेतादृशेन पारिक्षिता राज्ञा धेनु-वृषभरूपधारिणोः पृथिवीधर्मयोः संवादः श्रुतः—

“दया सत्यं पावित्र्यं स्वस्वधर्मानुष्ठानाख्यं च तपः” । इत्येतैश्चतुर्भिश्च-रणैर्निष्प्रतिबंधं सर्वत्र गन्ता धर्मः कालमहिम्ना तदानीं खंजोऽभूत् । एकेनैव-

पादेन खंज आसीदिति न । अपि तु तपः पावित्र्यं दया इत्येतत्तस्य पाद-  
त्रयं भग्नमभवदिति न वृषरूपधारी धर्मस्तीव्रां ग्लानिं भजति स्म । तां तस्य  
दुरवस्थां वीक्ष्य गोकुपधरा पृथिवी भृशं दूयमानचित्ता बभूव । तथाविधां  
नामवलोक्य धीरगंभीरस्वभावां धर्मः ' वंदे मातरं ' इति मंत्रेण तां प्रणिपत्य  
सादरं पृच्छति स्म ।

हे नानः, त्वमेवं कुतो दुःखिता संवृत्ताऽसि । नन पादत्रयं भग्नमिति  
दुःखं कोऽपि किम् । अथवा इतः परं त्वदुपरि शूद्रादीनां निराबाधमाधिपत्यं  
न विष्यतीति दूरंतया चिंतया व्याप्तासि किम् । किं वा ब्राह्मणाः स्वयमेव  
स्वीयं ब्राह्मण्यं पददलितं विदधुरिति त्वं महता शोकेन विव्वहलासि किम् ।

हे मातः, उत्तमस्मिन्काले सम्यक्तया स्त्रीणां रक्षणं न स्यादिति दुनोऽपि  
किम् । तथा नैकविधैरसुरस्वभावैर्नृपशुभिरज्ञानिनः कुमारादयो दुरूपदेशादि-  
भिर्भ्रष्टाः कृताः स्युः क्षत्रियादयोऽधमा भवेयुः । सुराज्यं खराज्यं विनष्टं  
भवेत् । जनना क्षुद्रविषयेष्वासक्ता भवेत् । एवमाद्यागामिदुराघातचित्तया त्वं  
जर्जरितासि किम् । स्वैरवृत्तिनोच्छृंखलेन कलिना तव सर्वस्वमपहतमित्यत्यंतं  
कृशासि किम् ।

**इदं ममाच्छ्रव तवाधिमूलं वसुंधरे येन विकर्षितासि ।**

**कालेन वा ते बलिनां वलीयसा सुरार्चितं किं हतमं व सौभगम् ॥**

इत्येवं तेन भूमातुर्दुःखदुःखितेन खंजेन धर्मेण कृतं हार्दं प्रश्नसमूह-  
माकर्ण्य सा गोकुपधरा पृथिवी चंडतरशोकावेगवशतः श्रोतृचित्तविदारकं हंभा-  
ग्यमुच्चैः कृत्वा तं वृषरूपधरं खंजं स्वपुत्रं धर्ममित्यमवादीत्—

हे सोधुशील तात धर्म, अंतर्गृहघनव्यथां मदीयशोककथां तुभ्यं किं  
वार्त्ति । निरतिशयप्रेम्णा मम सर्वथा संरक्षणकर्ता श्रीगोपालकृष्णो यदा नैजं  
स्थानं प्रस्थितस्तदारभ्यैव तवेयं दुरवस्था संवृत्ता । एतदेव मम दुःखस्याद्यं  
कारणम् । सांप्रतं तु विकर्मवशतः प्रायः समस्तं जगदेव भीषणतरं सूनास्थानं ।

॥ श्रीः ॥

## उपोद्घातः ।

गोष्पदीकृतसंसारगांधपाथोधिपादुकम् ।  
चन्द्रे श्रीशंकराचार्यं सच्चिदानन्दरूपिणम् ॥

सत्यज्ञानानंतलक्षणमजमपि ब्रह्म स्वकल्पितानिर्वचनीयमायाशक्त्या रज्जु-  
सर्पन्यायेन विवर्तरूपजगतो जन्मस्थितिभंगकारणं भवतीति श्रीभगवत्पूज्य-  
पादैः श्रुतिशिरोरहस्यमुद्भावितम् । तस्मादेव ब्रह्मणः ‘अस्य महतो  
भूतस्य निःश्वासितमेतद्यद्वेदः’ इत्यादिश्रुत्यनुसारेण श्रुतिवाण्या निःश्वास-  
रूपेण संभव इत्यतः श्रुतिवाण्येव तत्स्वरूपाधिगमे प्रमाणभूतेति वैदिक-  
राद्धान्तः । पदवाक्यप्रमाणपारावारपारीणैः श्रीभगवत्पूज्यपादैः सुदृढशास्त्र-  
युक्तिबलेन वेदांततात्पर्यं निर्णाय गीर्वाणसारस्वतं समृद्धिं प्रापितं, जीवा-  
नुद्धिर्धर्मुभिश्च तैः श्रुतिरहस्योद्बोधकैर्भाष्यादिग्रंथैर्मोक्षनिःश्रेणी निर्मिता ।  
यद्यपि पदवाक्यप्रमाणानि यथाक्रमं वेदांतार्थनिर्धारणोपायभूतानि, तथापि  
श्रुत्यनुभवप्रमाणतस्तानि गौणत्वं भजंत इति तेषां सिद्धांतः, यतो ब्रह्मसा-  
क्षात्कारे श्रुत्यनुभवावेव प्रभवतस्तर्कमात्रमपर्याप्तं, तर्केण च श्रुत्यविरोधिना  
भाव्यम् । इत्थं विज्ञातं स्याद्यद्भगवत्पूज्यपादैर्यावान् तर्काश्रयः कृतो न  
तावानन्येन केनापि भारतीयतत्त्वाविदा । अत एव संप्रतितने काले पाश्चात्य-  
विद्यावतां तर्काश्रयिणां जनानां चित्तानि सर्वथा समाधातुं यथा भगवत्पूज्य-  
पादानामद्वैतसिद्धांतः समर्थस्तथा नान्यः कोऽपि । किंतु मनोबुद्धयतीत-  
परमात्मसाक्षात्कारे पुरुषबुद्ध्याश्रितं तर्कप्रमाणं ‘यतो वाचो निवर्तते’ इति  
श्रुत्यनुसारत एव प्रतिहतं भवति, श्रुतिप्रमाणमेवात्र ज्यायः । एवं भग-  
वत्पूज्यपादैः श्रद्धातर्कयोरेव समन्वयो विहितः स न केवलमद्यत्वेऽपि तु भावि-

न्यपि काले समुचितमार्गप्रदर्शको, यतो व्यावहारिकसत्तायां कृतार्थस्तर्कः  
श्रुतिसाचिवः सन्नेव जीवं पारमार्थिकीं सत्तां क्रमशो गमयति ।

जीवब्रह्मैक्यमेव श्रुतीनां तात्पर्यमिति तेषामपरः सिद्धांतः । परमार्थतः  
परमात्मरूपः सन्नपि जीवः स्त्रीयानाद्यविद्यावशतो जीवत्वं नामरूपात्मकं  
जगद्द्वैतं चाद्वयब्रह्माधिष्ठानेऽध्यस्यति । ब्रह्माभिन्नोऽपि सोऽविद्ययाऽऽत्मानं  
भिन्नं मन्यमानो जनिमृतिरूपबंधेनाकुलीक्रियमाणश्च कल्पितेऽप्यस्मिञ्जगत्प्र-  
पंचेऽध ऊर्ध्वं संसरति । अंततो मानुषीं तनुमाश्रित्य विवेकशालिन्या बुद्ध्या  
युक्तः स यदि तीव्रमुमुक्षुः स्यात्, रजस्तमसी निःसार्य यदि विशुद्धसत्त्वः  
स्यात्तर्हि स तत्त्वज्ञानेनौपाधिकं सकलबंधं विहायानादिसिद्धं सत्यज्ञानानंत-  
लक्षणं स्वीयं ब्रह्मस्वरूपं पुनरधिगंतुं पारयतीति ब्रह्मविदामनुभूतिः । ‘ न  
कश्चिज्जायते जीवः संभवोऽस्य न विद्यते ’ इत्यजातिं ख्यापयतां परमगुरुणां  
श्रीगौडपादाचार्याणामनुभवप्रमाणप्रतिष्ठायां स्थिरीभूता अपि भगवत्पूज्यपादा  
‘ उपायः सोऽवताराय नास्ति भेदः कथंचन ’ इत्यादिवचनबलेन जगज्जन्मा-  
दिप्रतिपादकानां कर्मोपास्तित्वज्ञानपराणां च श्रुतिवाक्यानां ब्रह्मण्येव समन्वयं  
विधाय भव्यमद्वैतप्रासादं निर्मितवन्तो जीवानां मुक्तिलाभाय । उपक्रमोपसंहारा-  
दितात्पर्यलिङ्गैरुपनिषद्वाक्यानां विरोधाभासमपसार्य तेषामेकवाक्यतां च प्रति-  
ष्ठापितवन्तः । जीवाविद्यानिरासार्थमेव प्रवृत्तानि सर्वाणि शास्त्रादिप्रमाणानि  
शाखाचंद्रन्यायेनैव स्वप्रकाशसाक्षिणमुपदिशन्तीत्यतोऽविद्यानिवर्तकत्वेन तानि  
व्यावहारिकसत्तायां सर्वथा स्वीकार्याणीति श्रुतिशिरोग्रहस्यमाविष्कुर्वद्भिर्भगवत्पा-  
दाचार्यैः पदवाक्यप्रमाणपुरःसरं शास्त्रसमन्वयः प्रतिष्ठापितः ।

उपनिषद्वाक्येषु कानिचित्सृष्टिस्थितिसंहारकर्तृत्वं ब्रह्मणः कथयन्ति,  
कानिचित्तस्य वागाद्यगोचरत्वं निरुपाधिकत्वं च वर्णयन्ति । एतदुभयविधवाक्य-  
समन्वयार्थं भगवत्पूज्यपादैर्विवर्तवादं समाश्रित्य जगद्ब्रह्मणोः कार्यकारणभावः  
कल्पितः, चेतनं ब्रह्म जगतोऽभिन्ननिमित्तोपादानकारणमित्यूर्णनाभेदष्टांतेन च  
स्थापितम् । अतः सत्त्वपि जगज्जन्मादिषु निरुपाधिकं ब्रह्माधिष्ठानं संप्रोत्पत्ति-



कारणभूता रज्जुरिव न कथंचिदपि विपरिणमत इति कल्पितकार्यकारणभाव-  
पुरस्सरं श्रुतिवाक्यानामविरोधः संसाधितोऽसाधारणप्रज्ञाविभवैस्तैः । अन्यशास्त्रैः  
स्वीकृतं कार्यकारणयोर्भिन्नत्वं नात्र तत्त्वापादकं, यतः कुत्र कथं वा कारणं  
कार्यावस्थानापन्नमिति तु न प्रत्यक्षं ज्ञातुं पार्यते, कार्यग्रहणेनैव कारणानुमानं  
कथमपि संभाव्यते । किंतु व्यावहारिकसत्तायां स्वीकृतं कार्यकारणयोर्भिन्नत्वं  
पारमार्थिकसत्तायां स्वरूपेणावस्थातुं न शक्नोति । अत एव भगवत्पूज्यपादैर्ज-  
गत्कार्यस्यानिर्वचनीयत्वं प्रतिष्ठापितम् । इदमनिर्वचनीयत्वं संप्रतितनपाश्चात्य-  
विज्ञानिभिरपि प्रकारान्तरेणाभ्युपगतमिति भाति, यतो जगतोऽन्तिमसत्त्वरूपेण  
कल्पितयोः ऋग्विद्युदणुघनविद्युदणुयोः ( Electrons and protons )  
संबन्धोऽनिर्वचनीय एवेति प्रवदंतः पाश्चात्यविज्ञानिनो जडवादं परित्यज्य  
शनैः शनैः चेतनकारणवादं समवलंबमानाः संप्रति दृश्यन्ते ।  
अनेन सुविज्ञातं स्वाद्यद्भगवत्पूज्यपादैः प्रतिपादितं जगतोऽनिर्वचनीयत्व-  
मद्यत्वेऽप्यविचलं निष्ठतीति । अन्यशास्त्रैः समुद्भाविताः सर्वेऽपि कारण-  
वादाः, सर्वमपि प्रायोगिकं विज्ञानं, सर्वापि तर्कयुक्तिसरणिः सर्वेऽपि  
दिक्कालादिप्रपञ्च इत्येतेषां व्यावहारिकदृष्ट्या सापेक्षं सत्त्वं, परमार्थतत्त्व-  
निर्वचनीयत्वमेव सिध्यति । अतो जगज्जन्मादीनां सर्वोपपत्तिषु विवर्तवाद  
एव समुत्कृष्टोपपत्तिः, सा चाधुनिकेऽपि कालेऽविकंपिता सती प्रभिन्नज-  
नानां मनःसन्धिं विधाय तान् ब्रह्मणस्त्रिकालाबाधितां पारमार्थिकीं सत्तां  
प्रापयितुं क्षमति संस्मरणीयं विज्ञैः । एनं विवर्तवादमाश्रित्य मानवैरविद्या-  
निरासपूर्वकं जीवब्रह्मैक्यं बोध्यं, जाग्रत्स्वप्नसुषुप्त्यादिषु निर्बाधं प्रतीयमाने  
परमात्मनोऽखंडसाक्षित्वे निश्चयो विधेय इत्येषां सर्वेषां परमपुरुषार्थः ।  
अस्मिन् जीवब्रह्मैक्य एव सर्वेषां मानवानां किमुत स्थावरजंगमानां वस्तूनामैक्यं  
सिद्ध्यति । किंतु व्यावहारिके भेदे वर्तमाने शरीरसांकर्येण भक्षिकान्यायाव-  
लंबिन्या बाह्यसाम्यापत्त्या वा न तत्कदापि सिध्येत्, प्रत्युतानवस्थैवापद्येत ।  
विद्यमानेऽपि प्रायो बाह्यशरीरसाम्ये मानवानां सत्त्वरजस्तमोरूपाः प्रवृत्तय-  
स्तानुचितानुचितकर्मसु नियोजयन्तीति संदृश्यमाने प्रभिन्नव्यवहारे कथं

सर्वेषां साम्यमापादनीयम् । व्यवहारगतविविधप्रवृत्तिषु किञ्चिज्जातिसामान्यमनु-  
सृत्य समष्टिहितयैव वर्णाश्रमव्यवस्था प्रचलिता भवति । अस्मिन्व्यतिकरे सत्त्व-  
संपन्नैर्जनैः किं रजस्तमसोरंगीकारेण सर्वत्र साम्यं विधेयमाहोस्विद्रजस्त-  
मोभिर्भूतैः सत्त्वाश्रयेण साम्यप्राप्तौ तदनु स्वात्मबोधे च प्रयतितव्यमिति  
चिन्तायां द्वितीय एव पक्षः श्रेयानिति महाजनसंमतिः । एवं सत्यपि व्याव-  
हारिके भेदे सर्वेषां प्राणिनां पारमार्थिकदृष्ट्याऽभेद एव, पारमार्थिकस्वरूपे  
( जीवब्रह्मैक्ये ) सर्वेषामहमहमिका जीवनकलहोऽधरोत्तरभाव इति सकलमपि  
विलुप्तं यातीत्यद्वैतदर्शनेन प्रोचैरुद्घोष्यते । एवं स्थिते ' पराञ्चि खानि  
व्यतृणस्वयंभूः ' इति श्रुत्यनुसारतः स्वभावतो बहिर्मुखानां प्रतिपदं विषयै-  
राकृतानामिन्द्रियाणां परवशा अर्थकामनिष्ठाश्च संतो ये मानवापसदा रजस्त-  
मोगुणत्रिवृद्ध्या पारमार्थिकब्रह्मस्वरूपाच्च्यवन्तेऽन्यांश्च च्चावयंति तेषां साम्य-  
मात्महितेच्छुना कथमुररीकर्तव्यम् ।

जीवब्रह्मैक्यावगतावेव सर्वेषामांतरमैक्यं बंधनान्मोक्षश्च । स एव पुरुषा-  
र्थचतुष्टयं मानवानां परमपुरुषार्थः । तस्मिन्नेव मानवैः स्थिरीकृतचित्तैर्भाव्यमिति  
हेतोः श्रुत्या धर्मोपदेशः कृतः । मोक्षोपायभूतः सत्त्ववृद्धिकरो धर्मो मानवैरा-  
श्रयणीयोऽर्थकामौ च धर्ममोक्षाविरोधेनावलंबनीयौ, सनातनं चात्मतत्त्वं  
प्रापयता सनातनधर्मेण वर्तितव्यमिति निःश्रेयसकरो नित्यः पन्था मनुजहितं  
कामयमानाभ्यां श्रुतिस्मृतिभ्यामुपदिष्टः । तं हित्वाऽर्थकामनिष्ठानां पाश्चात्त्यानां  
साम्यनीतिः समाश्रयो न कदापि भारतीयानां निःश्रेयसकरः स्यात् । ' यतोऽ-  
भ्युदयनिःश्रेयससिद्धिर्भवति स धर्मः ' इति पुरातनधर्मलक्षणानुसारमभ्युदयोऽ-  
वश्यं सदैः संपाद्यः, किंतु स तथा संपाद्यो यथा निःश्रेयसाविरोधी स्यात् ।  
अद्वैतदर्शनमभ्युदयं प्रतिरुणद्धीति तु पाश्चात्यबाह्योत्कर्षाभासहतचक्षुषां भारती-  
यानां प्रलपितमेव, यतो भगवत्पूज्यपादैरुपरितनमुभयाविधलक्षणमुपात्तमित्यत्र  
न कापि संशीतिः । तैरज्ञजनदृष्ट्या व्यावहारिकैः सत्तां पुरस्कृत्य व्यावहारिकोऽ-  
भ्युदयोऽङ्गीकृत एव । पाश्चात्यैर्येन भौतिकविज्ञानेनाभ्युदयः संपादितस्तदपर-

विद्यारूपं भौतिकविज्ञानमन्योन्यविनाशार्थं परेषां तेजोबलहतये वा यदि नोपयुक्तं भवेत्, निःश्रेयसरूपात्परमपुरुषार्थाद्यदि तद्वैतिकविज्ञानं मानवान्न विमुखीकुर्यात्तर्हि तदवश्यमुपादेयमिति श्रुतिसंमताद्वैतदर्शनेन ध्वन्यते । प्रत्युत भौतिकविज्ञानोद्भाविताः सकला अपि भूतभाविन्यो घटनाः प्रकाशरूपपरमात्मनो विस्फुलिगा एवेत्यभिव्यज्यतेऽद्वैतदर्शनेन । अम्युदयफलो धर्मो यथाक्रमं सम्यक्संपादितश्चेत्सत्त्वसंशुद्धिकरो भूत्वा निःश्रेयसफलाय कल्पत इत्येव श्रुतिस्मृतीनामाशयः । ‘ आचारः परमो धर्मः ’ इति धर्मलक्षणमप्यस्मिन्नेवार्थे पर्यवस्यति यत्प्रत्येकं मनुजेनाचारस्तथानुसर्तव्यो यथा तमोरजोनिवृत्त्या सत्त्ववृद्धिर्भवेत्, यथा विमलीकृतेऽन्तःकरणे स्वयंप्रकाशः परमात्मा सुविशदमभिव्यक्तः स्यात् । सदाचारः सत्त्वसंशुद्धये भवति, सत्त्वसंशुद्धिः सद्विचारो वा सदाचाररूपेण परिणमतीति देहमनसोरन्योन्योपकारित्वं पाश्चात्यमनोविज्ञानस्यापि संमतम् ।

प्राणिनां सत्त्वरजस्तमोरूपा नैकविधाः प्रवृत्तीरालोक्य इरुतिजनन्या मंदमध्यमाधिकारिणां स्वांतशुद्धये कर्मोपास्तिपराणि ब्रह्मज्ञानोपायभूतानि वाक्यान्नुपदिष्टानि । कर्मोपासनादिसाध्यो धर्मो यथाक्रमं ब्रह्मज्ञान एव पर्यवस्यतीति संदृश्य भगवत्पूज्यपादैः कर्मोपास्तिज्ञानपराणां इरुतिवाक्यानां तथा समन्वयः कृतो यथा मुमुक्षुः क्रमशो मोक्षाभिमुखो भवेत् । व्यावहारिक्यपरा विद्या यतः परब्रह्मप्रतिपादिकायाः परस्या विद्यायाः साधनीभूता, ततो यथाधिकारमुभयविद्याङ्गीकारेण जनैः स्वात्मबोधासक्ताचित्तैर्भाव्यमिति भगवत्पादाचार्याणामाशयः । अत एव तेषां व्यापकेऽद्वैतदर्शने यथाधिकारं सिद्धसाधकानां मुक्तमुमुक्षूणां सर्वविधजनानां परिग्रहो भारतवर्षीयान्यदर्शनापेक्षया सर्वजनसंमतत्वं च ।

इदमेव इरुतिसिद्धं सनातनपरमात्मगानपरं सुमधुरमद्वैतदर्शनसंगीतमधुनातनकालविसंवादिकोलाहलेऽप्यखंडितमेकस्वनं च सत् पुंसां समाधिसमुद्धारार्थं निनददास्ते । अनागतेऽपि कालेऽद्वैतदर्शनमेव विश्वधर्मत्वेन

स्थास्यतीति 'डॉयसेन्' प्रभृतिशर्मण्यदेशीयपंडितानां दृढप्रत्ययः । पाश्चात्य-  
देशेष्वद्वैतमहतीं ख्यापयितुमेव श्रीरामकृष्णविवेकानंदरामतीर्थारविंदघोषप्रभृति-  
भिर्भारतीयमहात्मभिरविरतोद्यमः कृतः । एवं सति भगवत्पूज्यपादैर्भरितवर्षे  
चतुर्दिग्विभागेष्वद्वैताधिष्ठितधर्मप्रचारणाय यानि पुण्यपीठानि संस्थापितानि  
तेषां संप्रतितनेऽपि काले कियद्भारवमुपयुक्तता चेत्यस्य विज्ञेभ्यो निवेदनं  
ज्ञातज्ञापकमेव । किंतु पाश्चात्यविद्याविप्रलब्धमानसैर्जनैरंधपरंपरान्यायेन तान-  
नुसरद्विरङ्गैश्च संकुलेऽस्मिन् भारतवर्षेऽयं पुनरुक्तिप्रयासोऽपि सप्रयोजन एव ।

भारते पाश्चात्यविद्याप्रतिष्ठापनं विदधता मायिना मेकॉलेमहोदयेन  
तदानीं तद्विद्यापरिणामविषये स्वपितरमुद्दिश्य यदूगूढपत्रमांग्लभाषया लिखि-  
तमासीत्तद्वत् आशयः प्रज्ञावता निपुणं समवधेयः । स इत्थं ब्रूते—

“ Our English Schools are flourishing wonder-  
fully..... The effect of this education on the Hindus is  
prodigious. No Hindu who has received an English  
education ever remains sincerely attached to his religion.  
Some continue to profess it as a matter of policy; but  
many profess themselves pure Deists, and some embrace  
Christianity. It is my firm belief that, if our plans of  
education are followed up, there will not be a single  
idolator among the respectable classes of Bengal thirty  
years hence. And this will be effected without any  
efforts to proselytise; without the smallest interference  
with religious liberty; merely by the natural operation  
of knowledge and reflection. I heartily rejoice in this  
prospect.”

“ अस्माकमांग्लपाठशालानामाश्चर्योत्पादिनी वृद्धिः । अस्मद्विद्यावितर-  
णस्य हिंदुजनेष्वपूर्वः परिपाकः । अधिगतांग्लविद्यो न कोऽपि हिंदुः श्रद्धा-  
पुरस्सरं स्वधर्मासक्तः स्थातुं पात्यति । केचिदधीतपाश्चात्यविद्या बाह्यव्यव-  
हारां बन्धनमात्रेण स्वीयं हिंदुधर्मागमत्वं प्रतिजानते । बहवस्तु निराकारैकेश्वर-

वादं पुरस्कुर्यति, अन्ये च खिस्तमताश्लेषप्रणयिनो जायन्ते । मदीयो दृढ-  
प्रत्ययो यदस्मद्विवादानोपाया अनवरतमनुसृता भवेयुश्चेद्वंगप्रांतीयोच्चवर्गेषु  
नैकोऽपि मूर्तिपूजकस्त्रिंशद्वर्षाभ्यन्तरेऽवशिष्टः स्यात् । धर्मान्तराभ्यन्तरीकरण-  
प्रयत्नैर्विना, अलिप्तं धार्मिकस्वातंत्र्यव्याघातजननं विनापि केवलं नैसर्गि-  
कैर्ज्ञानचिंतादयुपायैरेवैतत्सिध्येत् । अनेन भाविदृश्यदृग्विषयीकरणेन प्रमुदितां-  
तरंगोऽहम् ।”

अयं भविष्यद्वादः कियत्परिमाणेन सफलतां गत इत्यस्य निदर्शनं  
साक्षादुपलभ्यत एवेदानीं भारतवर्षे । नैतावता सकलापि पाश्चात्यविद्याऽ-  
शुभोदकेति मिथ्याग्रहः कार्यः, यतः पाश्चात्यविद्याध्यायिनोऽपि केचिन्महात्मा-  
नस्तौलनिकीं दृष्टिमाश्रित्य भारतीयसंस्कृतेरुन्नततमत्वं प्रख्यापितवन्त इति  
दृष्टपूर्वमेव । किंतु बहवोऽन्येऽदूरदृष्टयो मेकौलेमहोदयस्य भविष्यद्वादमुपो-  
द्वलयन्त एवेदानीं तत्र तत्र दृश्यन्त इत्यहो व्यामोहो भारतीयानाम् । संपादित-  
स्वातंत्र्येऽप्यस्मिन् भारते यावदेतादृशी दुरवस्था, एतादृशं मनोदास्यं वा  
परिलक्ष्येत, यावत्स्वातंत्र्यपदं स्वैराचारापरपर्यायं गृह्येत, तावन्न पारमार्थिकं  
स्वातंत्र्यमस्माभिरासादितं स्यादपि तु स्वातंत्र्याभास एव सः ।

साररूपेणोपर्युपन्यस्त एव विषयोऽत्र धार्मिकविमर्शसमुच्चयग्रंथे  
विविधोपपत्तिभिर्महताधिकृतत्वेन च प्रपञ्चितः । सांप्रतिकदुरवस्थाविलोकन-  
वशाद् दोदूयमानमानसैः, समस्तवेदधर्मीयशिष्यनिःश्रेयसाकांक्षिभिः, पदवाक्य-  
प्रमाणपारावारपारिणैरत एव करवीरशांकरपीठमन्वर्थतया मंडयमानैः, वय-  
सोऽष्टमीं दशां गतैरप्यनवरतमध्ययनाध्यापनप्रभाषणलेखनादिनिरतैः परमहंस-  
परिव्राजकाचार्यश्रीविद्याशंकरभारतीस्वामिपादैरयं ‘धार्मिकविमर्श-  
समुच्चयः’ अमरभारत्यां द्वितीयभागरूपेण विरचितः । अस्य पूर्वार्थे तावद्  
द्वैतिनां खंडनं न्यायघटितपरिभाषाप्रमाणावालिपुरस्सरमेव महता पांडित्येन  
विधायद्वैतस्य प्रामाण्यं संसाधितम् । उत्तरार्धे च वैदिकसनातनधर्ममधि-  
कृत्य विविधा धार्मिकलौकिकविषयाः प्रसादपूर्णया भाषयोपनिबद्धा येषु

धर्मस्वरूप—वर्णाश्रमव्यवस्था—पूर्वोत्तरजन्म—अवतारहस्य—विभूतिपूजा—देव-  
योग—संस्कार—श्रद्धा—सदाचारादिविषयाः संति । तत्रादौ सनातनधर्मस्य  
त्रिकालाबाध्यत्वं संसाध्य धर्मकल्पना चेतनाधिष्ठितैव संभवति, न तु  
प्रकृत्यादिजडवस्तुनिष्ठेति प्रतिपाद्य चाभिमतधर्मलक्षणान्युपन्यस्तानि । तदनु  
नीतिर्विशेषेण लौकिकाहितसाधिका धर्मस्वलौकिकाहितसंपादक इति धर्मान्वीतेः  
पार्थक्यं निर्दिष्टम् । तदनुगुणैर्गार्थशास्त्रापरपर्याया नीतिः प्रधानभूतस्य धर्म-  
स्यांगम्, अर्थकामौ धर्मोपसर्जनभूतौ, मोक्षश्च परमपुरुषार्थ इति सविशेषं  
व्याख्यातम् । अनन्तरं वर्णाश्रमव्यवस्था जन्मना सिध्यति न गुणकर्ममात्रेणेति  
विज्ञाप्य शास्त्रीयकार्यकारणभावाश्रयी पुनर्जन्मसिद्धांतः प्रधानतोऽनुमानप्रमाणा-  
वष्टंभेन च्छांदोग्यबृहदारण्यकोपनिषद्गतविद्योपन्यासेन च प्रतिष्ठापितः ।  
वर्तमानजन्मन एकतमं कारणमानुवंशिकताऽन्यच्चाविद्यावशं प्राग्जन्मार्जितं  
कर्मेत्यतो वीजांकुरन्यायेन जन्मकर्मपरंपराऽनादिरेव; तस्माज्जन्म जीवगताऽ-  
विद्यायत्तं न त्वीश्वरायत्तमिति प्रमाणपुरस्सरं स्थापितम् । पश्चात् पूर्वोत्तरजन्म  
स्वप्नभाशसाक्षिण आत्मनो नित्याधिष्ठान एव विवर्तत्वेन संभवतीत्यनुभवानु-  
मानादिप्रमाणानि पुरो निधाय आत्मनो नित्यत्वं संसाधितम् । तदनु तौलनि-  
कदृशा भारतीयदार्शनिकमतोपन्यासपूर्वकं संसारस्य दुःखमयत्वं प्रदर्श्य  
विभूतिपूजा ( पूज्योत्सवाः ) कथं कार्याऽकार्या चेति वर्णितम् । ततः सर्वैः  
सर्वेऽपि न्यष्टिसमष्टिव्यवहारा भगवदधिष्ठानपूर्वकमेव निर्वर्तनीया इत्यादिरीत्या  
श्रेयस्करोपायान् संसूच्य संप्रतितने काले वेदशास्त्राध्ययनस्यावश्यकतां प्रति-  
पाद्य च, सत्कर्मफलानां सत्संस्कारमूलत्वाद् देहादेः शुद्ध्यर्थं यमनियमादयः  
परिपालनीयाः, अभ्युन्नतिश्च साध्येत्युपदिष्टम् । ततः परं षोडशसंस्काराणाम-  
वश्यंभावित्रं प्रतिज्ञायोपनयनसंस्कारस्य महत्त्वोद्दिष्टे प्रतिपाद्य च सात्त्विक-  
शास्त्रीयश्रद्धायाः स्थिरीकरणेन बुद्धिवादमात्रपरित्यागेन च शास्त्रविहितं स्वीयं  
कर्माचरणीयमिस्याशयः प्रकटीकृतः । तदनन्तरं दानादिभौदिकशास्त्रिपौरा-  
णिकपुरोहितादीनां परिपालनं विधेयम्, अधुनातर्नीं हीनाभिरुचिं परित्यज्य

सद्भाङ्मयनिर्मितौ वाण्याः सदुपयोगः कार्यः, सांप्रतिकविप्रैरन्तःपरीक्षापूर्वकं स्वदोषा हेयाः स्वकर्म च यथार्हमनुष्ठेयम्, सर्वैश्च वर्णैर्दुराचारपरित्यागपुरस्सरं सदाचारः समाश्रयणीयः समस्तपुरुषार्थप्राप्तये मनोबुद्धयोः परिशुद्धिः कर्तव्येति संप्रतितनलोकाचारानधिकृत्य विविधभंगीभिर्विरचिता अपि परमात्मप्राप्तिफलकमेकमाशयमाविष्कुर्वन्तो निबन्ध अत्र लिखिताः सन्ति । प्रत्यक्षानुमानागमादिप्रमाणैः प्ररोचकदृष्टांतकथाभिः पूर्वोत्तरपक्षोपन्यासैश्च संदृष्ट्वा एते सर्वेऽपि प्रबंधाः श्रद्धावतां संस्कृतज्ञधर्मजिज्ञासूनां संस्कृताध्यायिनां छात्राणां च चित्तावर्जनेन धर्मज्ञानोपचयं विधास्यंतीत्यत्र न कोऽपि संदेहलवः । अस्मिन्ग्रंथे पंचमहायज्ञविवेचनमिषेण पद्मपुराणांतर्गतं यत्पंचाख्यानं सुगममधुरया भाषया विस्तरेण विरचितं तत्संस्कृताध्यायिनां बालानामुपदेशाय भाषाज्ञानविवृद्धयेऽपि स्यात् । अन्यच्च लौकिकदृष्ट्या हीनोऽपि जनो धर्मश्रद्धासमन्वितो विहितस्वकर्माचरणपरः स्याच्चेत्परेशप्रसादास्पदीभवतीत्यपि तदाख्यानतात्पर्यम् । एवं क्वचिद् युक्तिप्रमाणोपन्यासपुरस्सरं क्वचित्परिहासपूर्वकं क्वचिद्वाक्ताडनेन क्वचित्काव्यानुकारिण्या सरण्या क्वचित्कथाकथनकौशलेन च सर्वे विषयाः सांगोपांगविमर्शयुक्ता यथायथं सन्निवेशिताः । ओजःप्रसादमाधुर्यादिगुणैर्मण्डिता श्रीमदाचार्यचरणानां भाषा सर्वत्र विविधरूपैर्विलसति ।

केचिद्विषयाः पाश्चात्यविद्यासवमत्तानां जनानां रुचये न भवेयुः, परं मनुजानामंतिमहितं परिलक्ष्य तेषां स्वांतशुद्धये प्रबोधाय च तेऽत्र सन्निहिता इति सविशेषं चित्तगोचरीकार्यम् । उक्तं च ‘अप्रियस्य च पथ्यस्य वक्ता श्रोता च दुर्लभः’, ‘हितं मनोहारि च दुर्लभं वचः’ इति । व्यक्तिस्वातंत्र्यप्रधाने प्रशासनविधौ प्रभिन्नमतकोलाहलाकुले चास्मिन्काले कः कस्य वचः शृणुयादिति चिंतायां समुत्पद्यमानायां चित्तं विषादपरिपूरितं भवति । एतयैव चिंतया व्यथितांतरंगा अपि—

ननु सर्वजनोपकृतये विरचितोऽयं ग्रंथो मातृभाषयैव लेखनीयः, किमर्थं गीर्वाणभाषायामिति चेदत्रोच्यते, यद् गभीरार्थसंभृतं स्थायितत्त्वशास्त्र-चिन्ताभारं सुखेन वोढुं यथाऽर्थगौरववती मृतपदेनाज्ञैः संबोध्यमानाप्यपरिवर्त-मानाऽमरभारती शक्तिमती, तथा नान्या कापि संततं विपरिणममाना प्रांतीय-भाषा । बौद्धजैनादिमतसंस्थापकेषु स्वधर्मप्रचारणार्थं विकारिप्राकृतभाषाश्रयि-ष्वपि तदनुयायिभिरुत्तरतनूकाले प्राधान्येन स्वस्वसिद्धांतानां स्थिरीकरणाय प्रसृतये चाविकृन्गीर्वाणभाषयैव ते ते ग्रंथाः प्रचुरतया विरचिता इति संदृष्टव्यं विज्ञैः । एतदेतद्विं गीर्वाणवाणीगुणगौरवमेव प्रमाणीकरोति । अतो विज्ञायेत गुर्वर्थानां ग्रंथानां विरचनमद्यावधि विशिष्टग्रंथकृद्भिः किमर्थममर-भारत्यां कृतं क्रियते चेति । वर्तमानशताब्द्यां पाश्चात्यविद्यावद्भिः पारस्परिकवि-चारविनिमयार्थं ग्रंथादिविरचनार्थं च व्याप्तिमत्यांग्लभाषैव प्रायेण प्रयुज्यते । सा भाषा भाविनि काले स्वकीयसिंहासनान्निःसार्यमाणा कस्यैचित् प्रांतीय-भाषायै स्वपदं दद्यादिति संभाव्यते । तत्कथमपि भवतु । इत उत्तरं विविध-प्रांतस्यैवैदुष्यान्वितैर्ग्रंथकृद्भिरन्योन्याशयाभिव्यक्तये प्रांतीयभाषापेक्षयाऽऽङ्गल-भाषापेक्षया वा गीर्वाणवागेव सामान्यतः प्रशस्यतराऽभिमन्येतेति विभाव्यते । संस्कृतभाषया ग्रंथविरचनं यदि केषांचिदांग्लभाषानुरागिणां विकृतमतेन ज्ञानदर्पनिदर्शकं तर्हि तेषामेवांग्लभाषया ग्रंथविरचनं कथं न ज्ञानोत्सेकप्रख्या-पकं भवेत् । आंग्लभाषाश्रयिभिः त्रिवेद्रम्-प्राच्यविद्यापरिषद्ध्यक्षस्य दिव-गत-एफ्-डब्ल्यू-टॉमसमहोदयस्य वचनमत्र संस्मरणीयम् । अधुनातन-कालेऽपि गीर्वाणभाषाव्यवहारस्येष्टत्वं संसाधयन्स इत्थं वक्ति—

“ For higher education on the humanistic side the Sanskrit is in India an imperative requirement.....In view of the great linguistic divisions of the country, if it is to be one country, it may be worth while, at the risk of appearing to flog a dead horse, to ask whether the San- skrit, perhaps in a further simplified form, may not again rise to the occasion ( as a common language for



internal needs). .....Sanskrit can be adapted to the expression of all modern contents.....I, therefore, do not feel that the idea of Sanskrit resuming its place as a common literary medium for India is a hopelessly lost cause ”—“ मानवसंस्कृतिसंवर्धनदृष्ट्योच्चतरशिक्षायै भारतवर्षे गीर्वाणभाषा नितरामावश्यकी । विस्तीर्णस्यास्य देशस्य बृहत्प्रांतभाषाभेदैः खंडितत्वात्, तस्यैकत्वसिद्धयै गीर्वाणभाषा सुबोधरूपं प्रापिता सती पुनरपि सर्वप्रांतीयानां सामान्यभाषारूपेण व्यवहारार्हा भवेद् वेति प्रश्नोत्थापनं, विफलायासशंकायां जायमानायामपि, युक्तमेव । गीर्वाणभाषाऽऽधुनिकसर्वविषयाविष्कारानुगुणा विधातुं शक्यते । तस्माद्भारतवर्षे वाङ्मयीनसाधारणमाध्यमत्वेन संस्कृतभाषायै मूर्धन्यपदप्रत्यादानं सुतरामशक्यसंभवमेवेति नाहं मन्ये । ” संस्कृतभाषायाः सुबोधीकृताया राष्ट्रभाषात्वापादनं प्रस्तुवन्नयं गीर्वाणवागनुरागी पंडित आंग्ल-देशीयो विद्यत इति समवधेयं प्रज्ञावद्विभारतीयैः । अस्तु ।

श्रीमदाचार्यपादानां संप्रति मीमांसासूत्रवृत्तिविरचनरूपेण लेखनं प्रचलितम् । तेभ्योऽन्तर्यामी परमात्मेदृशलोकोपयुक्तकार्यसौकर्यार्थं चिरायुषा संयोजयतु, संस्कृतज्ञवाचकाश्चेमं धार्मिकविमर्शसमुच्चयग्रंथं भूयो भूयोऽनुवाच्य निःश्रेयसमधिगच्छन्तिवत्याशास्य

शास्त्रं शरीरमीमांसा देवः सांवसदाशिवः ।

आचार्याः शंकराचार्याः संतु मे जन्मजन्मनि ॥

इति संप्रार्थ्य च विरमति—

श्रीमदाचार्यचरणानां विधेयो

हुपरीकरोषाभिधश्रीपादापरनामकबालशास्त्रितुजो गणेशशर्मा ।

( करवीरस्थ—‘ राजाराम कॉलेज ’—संस्थायां संस्कृतप्राध्यापकः )

# अथ विमर्शानामनुक्रमणिका प्रारभ्यते ।

विमर्शानामानि	पृष्ठांकः
१ श्रीगणेशोत्सवविमर्शः	१
२ ईश्वरास्तित्वप्रश्नविमर्शः	६
३ ईश्वरावतारविमर्शः	११
४ अद्वैतप्रमाणप्रश्नविमर्शः	१८
५ अद्वैते प्रमाणाक्षेपविमर्शः	२५
६ धर्मविमर्शः ( उत्तरार्धम् )	
उपोद्घातप्रकरणम्	४४
धर्मविमर्शे वर्णाश्रमव्यवस्थापरामर्शः	५३
धर्मविमर्शे पूर्वोत्तरजन्मविमर्शप्रकरणम्	६४
धर्मविमर्शे आत्मनो नित्यत्वविमर्शः	८३
धर्मविमर्शे संसारस्य दुःखमयत्वविमर्शः	९१
७ पूज्योत्सवविमर्शः	१००
८ श्रेयस्करोपायविमर्शः	१०८
९ वेदविद्विमर्शः	११३
१० आत्मयज्ञविमर्शः	११७
११ वैदिकधर्मस्य कालपरिच्छेदविमर्शः	१२३
१२ भारतीयपञ्चजनोत्पत्तिविमर्शः	१२७
१३ दैवयोग—( प्राक्कृतकर्म )—विमर्शः	१३४
१४ संस्कारविमर्शः	१४१
१५ श्रद्धाविमर्शः	१५०

१६ धर्मश्रद्धोपचयविमर्शः	....	....	....	१५६
१७ काम्यकर्मविमर्शः	....	....	....	१६२
१८ पावनकर्मविमर्शः	....	....	....	१६४
१९ प्राक्कृतपापकर्मविमर्शः	....	....	....	१६६
२० दानधर्मविमर्शः	....	....	....	१७०
२१ वाग्विमर्शः	....	....	....	१७५
२२ ब्राह्मण्यविमर्शः	....	....	....	१८५
२३ ब्राह्मण्यापत्प्रतिकारविमर्शः	....	....	....	१८९
२४ ब्राह्मणस्वार्थार्जनोपायविमर्शः	....	....	....	१९५
२५ कुलोत्कर्षविमर्शः	....	....	....	१९९
२६ अन्नादेर्विमर्शः	....	....	....	२०७
२७ दुराचारपरिणतिविमर्शः	....	....	....	२११
२८ आर्यस्त्रीणां शिक्षणविवाहयोर्विमर्शः	....	....	....	२२०
२९ मतिभ्रमविमर्शः	....	....	....	२२६
३० सुधारणाभासविमर्शः	....	....	....	२३०
३१ अस्पृश्यस्पर्शपरिहारविमर्शः	....	....	....	२३६
३२ मनोबुद्धिविमर्शः	....	....	....	२४३
३३ पंचमहायज्ञविमर्शः	....	....	....	२४९
३४ ब्रह्मभक्तिविमर्शः	....	....	....	२७३
३५ श्रीशंकरोपास्तिविमर्शः	....	....	....	२७८
अशुद्धिसंशोधनम्	....	....	....	

अनुक्रमणिका समाप्ता ।

॥ श्रीः ॥

## अथ मंगलाचरणम् ।

---

यत्सृष्टिस्थितिसंहतीः प्रकुरुते शक्यैव मायाख्यया  
यस्याधीनतया स्थितानि सदसत्कर्माण्यपि प्राणिनाम् ॥

शक्यं यन्न विशेषतो निगदितुं भक्त्यैव यद्वथायते  
तद्ब्रह्म प्रणयादमंदहृदयानंदाय वंदामहे ॥ १ ॥

श्रीशंकरं नमस्कृत्य तदनुज्ञामवाप्य च ।

धर्म्यं वक्तुमुद्यतोऽहं तत्त्वं विश्वोपकारकम् ॥ २ ॥

श्रीशंकराचार्यपदारविंदद्वयं त्विदानीमभिव्यं सादरम् ।

श्रुत्युक्तवृत्तश्रवणोत्सुकानां बोधाय कुर्वे कमपि प्रयत्नम् ॥ ३ ॥

अस्मत्कुलं समुद्धतुं गां गतौ दिव्यदंपती ।

नाम्ना रमारंगनाथौ संस्मृत्य पितरौ मुदा ॥ ४ ॥

व्यात्वा गुरुंश्च धर्म्याणां विमर्शानां समुच्चयम् ।

तनोमि भारतीयानां पुंसां सन्मार्गदर्शकम् ॥ ५ ॥

आरोहो दुर्घटो नृणामवरोहः प्रमादतः ।

आरोहस्योपदेशोऽस्मिन् ग्रंथे संदृश्यतां स्फुटम् ॥ ६ ॥

श्रुत्युक्तौ ध्वस्तशक्तौ वन जडमतिभिः शास्त्रसार्थे हतार्थे

स्वस्वाचारेऽस्तसारे प्रतिदिनमनिश साधुलोके सशोके ॥

दुर्वादे वीतखेदे कलिपुरुषमृषापौरुषे जातपोषे ।

ग्रंथोऽयं प्रादुरासीदधिमहि भगवत्प्रेरितः शं विधाता ॥ ७ ॥

## अथ विमर्शदिग्दर्शनम् ।

नैकान् विमर्शान् कृत्वाऽत्र वर्ण्यस्यार्थस्य सूचकान् ।

नामानि विषयांस्तोकान् वच्मि तेषां विभागशः ॥ १ ॥

सर्वत्रादावुपन्यस्य प्रमाणवचनं स्फुटम् ।

उक्तं तदनुसारेण समासव्यासतस्तथा ॥ २ ॥

श्रीगणेशोत्सवे रम्ये विमर्शे सप्रयोजना ।

लौकिकी तात्त्विकी चेति द्विधोपास्तिर्निरूपिता ॥ ३ ॥

ईश्वरास्तित्वप्रश्नाख्यविमर्शे प्रश्न एव न ।

उपपद्यत इत्येवमुक्त्वा मानं प्रदर्शितम् ॥ ४ ॥

अवतारविमर्शे तु सप्रमाणं प्रदर्शिताः ।

नानावतारा ईशस्य लोककल्याणकारकाः ॥ ५ ॥

किमस्ति मानमद्वैते प्रश्नोऽयं नैव संगतः ।

नैकधा तं निरस्यैवाद्वैते मानं प्रदर्शितम् ॥ ६ ॥

अद्वैतमानाक्षेपस्य प्रतिषेधं सविस्तरम् ।

कृत्वाऽद्वैतं सप्रमाणं साधितं पञ्चमे शुभम् ॥ ७ ॥

चातुर्वर्ण्यमाश्रमाश्च चत्वारोऽथ पुनर्भवः ।

आत्मानित्यत्वमित्यादिर्विशिष्टोऽर्थो निरूपितः ॥

उत्तरार्धे विमर्शोऽस्मिन् धार्मिके सोपपत्तिकः ॥ ८ ॥

पूज्यानामुत्सवः कार्यः सर्वथोत्कर्षदायकः ।

यथारुचि यथाशास्त्रं सप्तमेऽस्मिन् विवेचितम् ॥ ९ ॥

वेदोपदिष्टोऽनुष्ठेयो वैमत्यप्रतिषेधकः ।

उपायोऽस्मिन्विमर्शे तु अष्टमे सम्यगीरितः ॥ १० ॥

तत्त्वतो वेदवेत्तारः के नरास्तद्विवेचनम् ।  
 विमर्शे नवमे सम्यक् कृतं लोकहितप्रदम् ॥ ११ ॥  
 अथाऽऽत्मयज्ञ इत्यस्य वास्तवार्थविवेचनम् ।  
 कृतं विस्तरशो भव्यं दशमे तु विमर्शके ॥ १२ ॥  
 वेदोपदिष्टधर्मस्तु न कालवशगः किल ।  
 ऐशत्वाच्च सुविज्ञेयः प्राज्ञैरेकादशे शुभे ॥ १३ ॥  
 भारतेऽत्र समुत्पत्तिर्नराणां पुण्यशालिनाम् ।  
 पुण्यवंशे भवत्येतद्विमर्शे द्वादशे स्फुटम् ॥ १४ ॥  
 प्राग्जन्मार्जितदैवाख्यसदसत्कर्मणः किल ।  
 सुखदुःखप्रदः सम्याग्विमर्शोऽस्ति त्रयोदशे ॥ १५ ॥  
 उपनीत्युद्वाहमुखाः संस्काराः शास्त्रबोधिताः ।  
 श्रद्धया समनुष्ठेयाश्चतुर्दश इतीरितम् ॥ १६ ॥  
 पूज्यविश्वासश्रद्धाया विचारः सप्रयोजनः ।  
 विमर्शेऽस्मिन् पंचदशे कृतः सम्यक्, तदुद्भवः ॥ १७ ॥  
 श्रद्धोपचयविमर्शस्तु षोडशः सम्यगीरितः ।  
 यतो दाढ्यं विना तस्य सत्कृतिर्नैव सिध्यति ॥ १८ ॥  
 काम्यं कर्माप्यनुष्ठेयं शास्त्रीयं दूरदर्शिना ।  
 लोकोपकारसिद्ध्यर्थमर्थः सप्तदशे स्थितः ॥ १९ ॥  
 कायत्रितयशुद्ध्यर्थं पावनं कर्म नैत्यकम् ।  
 सर्वैः कार्यं यथायोग्यमित्यष्टादशभाषितम् ॥ २० ॥  
 प्रागनुष्ठितपापस्य कर्मणो दुःखदं फलम् ।  
 भोक्तव्यमग्रे नियतमूनविशे समीरितम् ॥ २१ ॥  
 योग्यकाले योग्यपात्रे श्रद्धया यत्प्रदीयते ।  
 विंशे विमर्शे सुखदो दानधर्मः प्रकाशितः ॥ २२ ॥  
 एकविंशे विमर्शे तु वाचः श्रेष्ठ्यं निरूप्य च ।  
 सूनृता वाग्भव्यदात्री इत्यर्थो व्यक्तमीरितः ॥ २३ ॥

ब्राह्मणैरेव ब्राह्मण्यं संरक्ष्यमतियत्नतः ।  
 द्वाविंशेऽस्मिन्निगदितमेतत्समुपपत्तिभिः ॥२४॥  
 तदापत्प्रतिकारोऽपि समालोच्य परिस्थितिम् ।  
 तैरेव कार्यं इत्येतत्त्रयोविंशे समीरितम् ॥२५॥  
 तेषामर्थार्जनोपायः शास्त्रदृष्टः शिवंकरः ।  
 यावच्छक्योऽनुसर्तव्यश्चतुर्विंशे समीरितः ॥२६॥  
 कुलोत्कर्षः केन सिध्येत्तदुपायप्रदर्शनम् ।  
 सोपपत्तिकदृष्टान्तं पञ्चविंशे प्रसाधितम् ॥२७॥  
 सात्त्विकं परिशुद्धं च भक्ष्यभोज्यादिकं नरः ।  
 कालद्वये समश्नीयात्षड्विंशे त्वस्य सूचनम् ॥२८॥  
 दुराचारः परित्याज्यः सर्वथा भव्यमिच्छता ।  
 सप्तविंशे तस्य फलं दुःखदं परिकीर्तितम् ॥२९॥  
 भारतीयकुमारीणां शिक्षणोद्वाहयोरपि ।  
 अष्टाविंशे सुविहितो विमर्शः सुफलाप्तये ॥ ३० ॥  
 भ्रान्तबुद्धिकृतं कर्म दुःखोदकं भविष्यति ।  
 ऊनत्रिंशो विमर्शो वै वदत्येतत्सुनिश्चितम् ॥३१॥  
 सुधारणाख्यवृत्तस्य आभासान्नातिरिच्यनः ।  
 किंमर्त्योपदिष्टस्य चिकित्सा त्रिंशके कृता ॥ ३२ ॥  
 अस्पृश्यानां तु स्पर्शादिः पावनत्वविधातकः ।  
 अतो गर्ह्यः स कुत्रापि एकत्रिंशे प्रपञ्चितम् ॥ ३३ ॥  
 चलशीलस्य मनसः प्रज्ञायाश्च विवेचनम् ।  
 द्वात्रिंशके विमर्शेऽस्मिन् कृतमुन्नतिसाधकम् ॥ ३४ ॥  
 सर्वेषामपि मर्त्यानां कर्तुमर्हं श्रुतीरितम् ।  
 त्रयस्त्रिंशे समाख्यातं महायज्ञस्य पञ्चकम् ॥ ३५ ॥

ब्रह्मभक्तिविधाः सर्वाः शास्त्रीयाः कुशलप्रदाः ।  
 चतुस्त्रिंशे सुनिर्दिष्टास्तद्भक्तशतिसिद्धये ॥ ३६ ॥  
 पञ्चत्रिंशे शंकरार्योपासनं वाङ्मयं शुभम् ।  
 नैकाक्षेपसमाधानपुरःसरमनुष्ठितम् ॥ ३७ ॥  
 एवं तत्तद्विमर्शस्य विषयाणां समासतः ।  
 दिग्दर्शनं कृतं ह्येतत्सौकर्यार्थं मनीषिणाम् ॥ ३८ ॥





जनतायाः संस्कृतिभ्रंशस्येदं तुच्छं प्रदर्शनमिति निःसंदेहं सिध्यति । देवतात्मने  
वैपायिकदुर्जाद्वारस्य स्वभावतश्चंचले मनोमीने प्रक्षेपणं तस्य देवतोत्पन्नस्य  
विडम्बनमेव ।

तदर्थं पदनुष्ठेयं विशेषतस्तदुपदिष्टं भगवत्पूज्यपादैस्तथा—

स्वाश्रमधर्माचरणं गणपतिमूर्त्यर्चनं नित्यम् ।

तस्य कथाश्रवणे महोत्सवः सत्यवाद् ॥ १ ॥

परयुवतौ द्रविणे वा परापवादे पराङ्मुखता ।

प्राप्त्यकथासूद्वेगः सुतीर्थगमनेषु तात्पर्यम् ॥ २ ॥

गणपतिकथावियोगे व्यर्थं गतमायुरिति चिन्ता ।

एवं कुर्वति भक्तिं चित्तं पूतं भवेत्पुंसः ॥ ३ ॥ इति ।

समष्टिव्यष्टिप्रपञ्चांतःपातिर्नैकविधाश्चिताः द्वेषमत्सरादिदोषांश्च विस्मृत्य  
अंतर्मुखतया विशुद्धः सात्विक आनंदः समुपभोक्तव्योऽनेन जीवनेनैव गन्तव्यं  
गणेशोत्सवस्योद्दिष्टं वस्तु । सत्येवं तदनकूलः प्रयत्नोऽस्माभिः कर्तव्यः किल ।

वैपायिकदुर्गमनानांपके निनम्रं मनस्तस्मात्पापकर्दमादुद्धृत्य तस्मै नमु-  
दात्तविचारात्मकगिगिशिखरावलंबिनि निर्मले वानावरणे विहर्तुमवसरप्रदानार्थ-  
नियमुत्सवकरणप्रयाऽनादिकालनारभ्य प्रवृत्ताऽस्ति । तदुक्तं—“स्नानंदं प्र-  
गमनस्यैषनार्गः ” इति ।

इमं स्नानंदमात्मानंदं वाऽऽसादयितुं गणेशस्य सात्विकी भक्तिरंतः-  
करणे भूशमपेक्षिता । तस्यास्तत्र प्रतिफलनार्थं गणेशस्योपासनं यथाविधि  
नियमेन विधेयम् । प्रथमत एवोपासनायां मनो न रमेत । तथापि स्वभावत-  
श्चंचलस्य तस्य निग्रहाय तैर्द्वैतैर्विहितं संततं धावति तानि चक्षुरादीर्नाद्रियाणि  
गणेशसेवायां विनियोज्यव्यानि । अस्य मनसः पैशून्योपकोशद्वेषादिप्रचुरे  
प्रलापे स्वभावतः प्रवृत्तिर्विबले । तां तस्य प्रवृत्तिं दूरीकर्तुं यथेमां निहीनां  
प्रवृत्तिं संततं विदधाति मनस्तां रसनां गणेशस्तोत्रपाठे गणेशनाम्नः स्मरणे  
गणेशार्थवर्षार्पस्य ब्रह्मणस्पतिसूक्तस्य वा पारायणे यथाधिकारं विनियोजयेत् ।  
ये गानकलाकुशलस्तैर्गणेशभक्त्युबृंहकानि पद्यानि गेयानि । कविभिर्गणे-  
शमुद्दिश्य काव्यानि कर्तव्यानि । परमेतासु सत्कृतिषु क्रियमाणासु सतीषु दुर्वा-

सनावृद्धिकराणां पद्यादीनां तत्र कथनं प्रकामं हानिकरम् । निंदाद्वेपादि-  
प्रचुराणां पद्यानां गानं कथनं वा नराधमत्वं द्योतयति । गणेशभक्तेरुपचयो  
भाव्य इति गणेशपुराणांतर्गतानि गणेशलीलावर्णनानि पाठ्यानि पाठयित-  
व्यानि च । तदर्थः श्रोतव्यः श्रावयितव्यश्च । इदं सर्वं श्रद्धापुरस्सरं प्रेम्णा-  
चानुष्ठेयम् । गणेशमूर्तेर्दर्शनं चक्षुर्भिः कारयितव्यम् । पद्धत्यां श्रीगणेशः प्रद-  
क्षिणीकर्तव्यः । हस्ताभ्यां सोऽर्चनीयः । गणेशतत्त्वज्ञाने कापं विहर्तुं मन-  
उपदेष्टव्यमित्थं सर्वाणीन्द्रियाणि गणेशसेवाप्रवणानि कृत्वा तद्वाक्यजिन्यानंदस्य  
साक्षादनुभवो प्राप्यः ।

अयं गणेशोत्सवो भृशं भव्यतया भाव्य इति तदानीं प्रतिगृहं मुरु-  
चिं संविधानकं सर्वैर्नहता संरंभेण क्रियते । भित्त्यादीनां संसर्जनेन स्वच्छता  
संपाद्यते । नानावर्णैर्मंदिरं रंजितं विधीयते । मनोहराणि चित्राण्याऽऽलिकृत्ये  
स्थाप्ये वा । ध्वलानि वितानानि दीयते । काचदीपकाचगोलकादिभि-  
( हंज्याङ्गुत्रैः ) राकर्पकं क्रियते । रंगवल्लीभिरलंकृतं विधीयते । त्रिदुष्टप्रदीपैर्भा-  
स्वरं संपाद्यते । सुमनोभिर्धूपैश्चासोदितं क्रियते । इत्येतन्नादिकं नर्तनं यथासंभवं  
वयं कुर्मः । कार्यमेव तत् ।

परमिदं वहिर्मंदिरस्य रामणीयकत्वं यथा विधास्यामस्तथा मनोमंदिरस्य  
नैर्मल्यमौर्द्वययोर्वधनार्थं किं कुर्मः । दीपादिभिर्वाह्यमंदिरस्य भास्वरतापादनवद्  
आंतरं मंदिरमपि पवित्रतमं ज्ञानदीपप्रकाशेन समुज्ज्वलं कार्यमेव । वहिर्यथा-  
ऽवकरादिकं निष्कास्य स्वच्छतां संपादयामः । तद्वदंतर्मनस्यसद्वासनानां  
कुत्सितविचाराणां च चिराय संचितं दुर्गंधमन्त्रकरं महता यत्नेन सुदूरं निःसार्य  
नैर्मल्यमवश्यं संपादनीयम् । तस्याभावे बाह्याडंबरेण किं सिध्येत् । अतो मनो-  
नैर्मल्यार्थं तस्मिन्त्यद्वासनात्मकानामखंडदीपानां समुज्ज्वालनं कर्तव्यम् । वेद-  
घोषेण भगवन्नामघोषेण वा वाण्याः पवित्रीकरणं विधेयम् । जंगलमूर्तेर्मौखिक-  
जयघोषेणोत्सवमंदिरं यद्वदापूर्यते । तद्वन्मनोमंदिरमप्यनाहतध्वनिनाऽऽपूरितं  
कार्यम् । देवागारे यथा गणेशमूर्तेः प्राणप्रतिष्ठा क्रियते तथा मनस्यपि तस्य  
देवस्य प्राणप्रतिष्ठा नियतं कर्तव्या । गणेशार्चनार्थं त्रिगुणं, सप्तवारमावृत्य  
यद्वद् गणेशमूर्तावखंडया जलधारयाऽभिषेकं कुर्मः । तद्वन्मनसि संस्थापितायां

तस्यां मूर्तीं माद्विकप्रेतसस्याविच्छिन्नया धारयाऽभिषेकोऽत्यर्थावश्यकः ।  
एवमादिकमिदं सर्वं विधातुं शक्नुमश्चेदेव निरतिशयानन्दानुभवभाजो वयं  
भविष्यामः ।

ना मंगलमूर्तिरित्यने मधुराऽस्ति । प्रणवस्वरूपिणी सा विद्यते । देव एव  
तस्यः शरीरम् । जन्वादिस्मृतयोऽवयवाः । तपोगूढार्थस्तस्या दीपं लावण्यम् ।  
औपनिषद्विधिधनैर्गंचितःकिरीटस्तस्याः शिखरं विराजते । सद्धर्मप्रतिष्ठात्मकोऽ-  
स्यामंगलमूर्तेर्निःशेषविश्वाभवदो वरदहस्तःसमुज्ज्वभते । नूनमयं गणेशः श्रान्त-  
स्मार्तधर्मस्य प्रत्यक्षा मूर्तिर्विराजते । अतस्तं धर्मं ये श्रद्धापूर्वकमनुतिष्ठन्ति तत्त्व-  
तन् एव गणेशस्य भक्ताः । तस्य धर्मस्योपरि ये प्रहर्तास्ते तु गणेशमूर्तयेव  
प्रहंतीति ज्ञेयम् । तादृशानुपासदाः कथं गणेशस्य भक्ताः स्युः । भक्ता एता-  
नुग्राह्या नेतर इति बोध्यम् । ये मंगलमूर्तेः श्रद्धयोपासनं कुर्युस्तेषां तत्कृपया  
मंगलं स्यादेव । अस्य गणेशदेवस्योपासनया राष्ट्रस्यापि कल्याणं भवेत् ।  
लोकजागृतिः संघटनं चेत्येतद्द्वयमस्योत्सवस्यव्ययमित्यसकृदावेद्यते वक्तृभिर्व्या-  
ख्यानादिषु लेखकैर्दृष्टपत्रादिषु च । सत्यमेव तत्तेषां कथनं लेखनं च ।  
यतो वयमनादिजोहनिद्राया भीषणतमप्राप्तेन स्वात्मरूपं विस्मृताः स्मः । तस्या-  
ऽऽत्मस्वरूपस्य जाग्रत्यर्थं गणेशोत्सव इदमेकं महत्साधनं विद्यते । अस्मा-  
स्वत्यर्थं सामर्थ्यं वर्तते । किंतु प्रकाशं सुप्तं तत् । तस्य जागृतिग्व्याप्तिक-  
विकासेनैव भवितुं शक्या । “अहमानन्दनयो ज्ञानमयश्चास्मि” इत्यवगतिः  
सर्वस्य भाव्या । स्वस्वरूपं स्वेनैव ज्ञेयम् । क्षुद्रमोहाभिलाषेण राष्ट्रस्य  
सामर्थ्यं जहसतीति चेत् तस्य क्षुद्रमोहस्योन्मूलनायापेक्षितं सामर्थ्यमस्माभिः  
संपादनयिमेव । तच्च श्रीगणेशोपासनयैव यथाविकृतया समुत्पद्येत ।  
नान्यथा । “स्वीयं मनोभृशमुदात्तं कुरुत” इत्ययं यथार्थसंस्कृतेर्धर्मस्य च  
संदेशो वर्तते । अत्युदारमनसां महापुरुषाणां समुद्भवो राष्ट्रसामर्थ्यवर्धनस्या-  
द्योपायः । क्षुद्रःस्वार्थो देशोन्नतेर्विघातकः संघटनायाः प्रतिबंधको मिथः कल-  
होत्पत्तेः प्रधानं कारणं च । अस्य देशकल्याणविघातकस्य स्वार्थस्य निरोधोऽ-  
समर्थेन मनसा कर्तुमशक्यः । तदर्थं तेन सुविशालेन भाव्यम् । समुन्नतेन  
भाव्यम् । परिपूतेन च भाव्यम् । केवलं मृत्पाषाणविनिर्मितैर्दुर्गैः स्वीयराष्ट्रस्य

परिरक्षणमसंभवि । तदर्थं सज्जनाख्या दुर्गा एवावश्यकाः । सनर्थरामदास-  
स्वामिभिः सज्जनगडाख्यो दुर्गो महाराष्ट्रे विनिर्मितः । तेनास्य देशस्य तदानीं  
समुन्नतिर्बभूव । मानवमनसो विकासं विधाय तस्योदात्तत्वापादनं गणेशोत्सव-  
स्योद्देश्यम् । मनसः समुन्नतिर्गणेशकृपयैव सिध्यति । गणेश एव संघटनायाः  
प्रतीकः । यतः ‘स गणानामीशो विद्यते’ । गणानामीश एव संघटनाया देवता  
विराजते । यथाऽयं गणानामीशस्तथा गुणानामपीशो विद्यते । तदुक्तम्  
“गणेशं गुणेशं०”

(गणाधीश जो ईश सर्वा गुणांचा) इति ।

तस्मादस्य देवस्योपामनया राष्ट्रोन्नतिकारकाः सद्गुणाः समुपासकस्य  
चित्ते प्रादुर्भवेयुः । संघटनार्थं समानः सम्यक् संकल्पो नियतमपेक्षितः । तस्य  
गणेशभक्त्यात्मनः संकल्पस्यास्मिन्गणेशोत्सवे सर्वेषूपपासकेषु समुत्पत्तिरेव  
यथार्थं संघटनम् । सर्वेषां मनांसि श्रौतस्मार्तधर्मात्मनो गणेशदेवस्य प्रेमरसेन  
संदृढधानि भाव्यानि । समस्तमनःसंचालकं सूत्रं गणेशपाणौ वर्तते । स एव  
सहस्रशीर्षः पुरुषोऽस्ति । तस्य समष्ट्यंतःकरणे व्यष्ट्यंतःकरणानामंतर्भूतत्वात्  
तेषु राष्ट्रोपकारकशुभसंकल्पस्य प्रेरणा गणेशोपासनयैव सिध्येत् । बुद्धि  
प्रेरयितुर्गणेशदेवस्य तदैकनिष्ठतया ये प्रार्थनां कुर्युस्तेषां प्रार्थनात् एव संघ-  
टनायाः सामर्थ्यं जनतायामाविर्भविष्यति ।

अयं मंगलमूर्तिर्देवोऽस्माकं मनसां विशुद्धतापूर्विकां समुन्नतिं कुर्या-  
दिति दृढं विश्वासोऽपेक्षितः । तस्याभावे कृतैरप्युत्सवैर्व्याख्यानानां प्रलोपैश्च  
किमभीष्टं सिध्येत् । शास्त्र आध्यात्मिकोन्नतेर्ये ये मार्गा उपदिष्टास्तेभ्यः पृष्ठ-  
प्रदर्शनं न केवलं व्यक्तेरपितु राष्ट्रस्यापि विधानकं तत् । सांप्रतं पार-  
तंत्र्यतोऽस्माकं राष्ट्रं दीनदीनं स्वधर्मपराङ्मुखं च संवृत्तम् । भौतिकसामर्थ्यो-  
पचायकान्यपि धान्यान्यन्यहस्तगतान्येवेति तान्यस्मान्प्रति पारतंत्र्यकर्दमे भृशं  
मग्नानेव कुर्वति । अद्यास्मद्राष्ट्रे धर्मशीलानामत्युदारचेतसां तेजस्विनां महा-  
त्मनां नितरामभावोऽस्ति । येषां शब्दे लोकसमुदायस्यैकमत्येन दृढं विश्वासः  
समुत्पद्येत तादृशा अप्रणयः पुरुषाः प्रायशो न संख्येव । दुःस्वभावानि मनांसि  
किमपि चलनवलनं कुर्वतीति दृश्यते । परं तेन दौस्थ्यमेवाधिकं जायते ।

अस्यानर्थस्य निगमायाऽऽध्यात्मिको विकासः संपादयितव्यो मानुषमात्रेण । न च यथाविधि यथाधिकारं च गणेशोपासनयैव सिध्येत् । तेन व्यष्ट्यन्तः-  
करणानि धर्मप्रवणान्युदात्तानि च भवेयुः । तादृशेष्वेव तेषु राष्ट्रमंगलस्य  
वर्जितानि सन्ति । इयमेव प्रकृता जागृतिः संघटना च । मंगलमूर्तेः कृपयैतत्सर्वं  
निध्यन्ति तच्चरणविदयोः सप्रश्रयं प्रार्थनां विधायालं कुर्म इति सर्वं  
शिवम् ॥ श्रीः ॥

## ॥ अथेश्वरास्तित्वप्रश्नविमर्शः ॥ ( २ )

स्वर्गापवर्गयोर्द्वारिमामनन्ति मनीषिणः ।

चतुर्पास्तं तमुद्दिश्य यः प्रश्नः स विमृश्यते ॥१॥

अथेश्वरमद्भावे किं प्रमाणमिति केनचित् पृष्ठे तत्रेदं प्रतिवक्तव्यम् ।

कुत्सिते च तथाऽऽक्षेपे एवं प्रश्नवितर्कयोः ।

किंशब्दस्य प्रवृत्तिः स्यादेवमर्थचतुष्टये ॥

तत्र कुत्सिते निदितार्थे यथा—

स किं सखा साधु न शास्ति योऽधिपम् ।

हितान्न यः संशृणुते स किं प्रभुः ॥ इत्यादि ।

आक्षेपे निषेधार्थे यथा—

तत्र किं गमनेन, मा याहीत्यर्थः । इत्यादि ।

वितर्कार्थे यथा—

“ किमिदुः किं पशं किमु मुकुराविवं किमु मुखम् ” इत्यादि ।

प्रश्नार्थे यथा—

“ का त्वं शुभे कस्य परिग्रहो वा किं वा मदभ्यागमकारणं ते ” इत्यादि ।

एवं किंशब्दस्यार्थचतुष्टयवाचकत्वदर्शनात् सकृदुच्चरितशब्दस्य सकृ-  
दर्थबोधकत्वनियमान्नानार्थकत्वस्यान्याय्यत्वाच्च, “ ईश्वरसद्भावे किं प्रमाण-  
मिति वाक्यस्य किंशब्दस्योक्तार्थचतुष्टयान्यतमार्थवाचकत्वं वक्तव्यम् । तत्रा-  
क्षेपार्थोऽयं किंशब्दः । उत कुत्सितार्थः । अथवा वितर्कार्थः । आहोस्वित्  
प्रश्नार्थ इति ।

यथाक्षेपार्थस्तदा नास्तीश्वरास्तित्वे प्रमाणमित्युक्तं स्यात् । तथा सति न प्रतिज्ञामात्रेण साध्यसिद्धिर्जायत इति प्रतिज्ञानेऽर्थे हेत्वादिकं किमपि वक्तव्यम् । तच्च नोक्तमिति न्यूनत्वं दोषः । अत एव कुत्सितार्थोऽयं किंशब्द इत्यपि न सम्यक् । यत ईश्वरास्तित्वे कुत्सितं प्रमाणमेतदपि प्रतिज्ञामात्रमेव ।

किं च साध्यासाधकत्वात्तत् कुत्सितमन्यथा वा कुत्सितम् । अन्यथा चेद् व्यर्थं तस्योद्भावनम् । साध्यसिद्धिर्हि निष्प्रत्यूहं निर्वृत्तैव । साध्यासाधकमिति तत् कुत्सितमिति चेत्प्रमाणं च साध्यासाधकं चेति व्याघातः ।

अथ गौणोऽयं प्रमाणशब्द इति चेन्न । प्रमाणशब्दप्रवृत्तिनिमित्तं यत् प्रमाकरणत्वरूपं प्रमाणत्वं तद्व्ययं प्रमाणशब्दप्रयोगश्चेत् तस्य मुख्यत्वेन गौणत्वव्याहृतिः । यदि तादृशप्रमाणत्वग्रून् प्रमाणाभासे प्रमाणशब्दस्य प्रयोगस्तर्ह्यलं तस्योद्भावेनेन । ईश्वरसद्भावे यः प्रमाणभासः स कुत्सित इतीदं सर्वसंमतमेव ।

किं चेश्वरसद्भाव इति विशेष्योपादानं व्यर्थम् । तद्विचवस्तुनः सद्भावेऽपि प्रमाणाभासः साध्यासाधकत्वात्कुत्सित एव ।

विनर्कर्तुः किंशब्द इत्यप्यसंभवि । वितर्को हि संशयात्मा । स च विरुद्धनानाकोटिकः । तथा च संदेहानतिरिक्तस्य वितर्कस्य कोट्यंतरसापेक्षत्वात्तदपि वक्तव्यमितीश्वरसद्भाव एतत्प्रमाणमुतान्यदिति भवेत् । तच्च नोक्तं त्वयेति न्यूनत्वं दोषोऽस्मिन्पक्षे वर्तत एव ।

अथ प्रश्नार्थः किंशब्द इति चेत् प्रश्नार्थात् किं शब्दात् कस्याचित्प्रदार्थस्य जिज्ञास्यमानत्वं प्रतीयते । प्रकृते च वाक्ये प्रमाणपदसमभिव्याहारात् प्रमाणं जिज्ञास्यमिति व्यक्तं ज्ञायते । यद्विषयश्च प्रश्नस्तदेवोत्तरदात्रा वक्तव्यम् । अन्यथा 'आम्नान्पृष्ठः कोविदारानाचष्ट' इतिवदुपहास्यः स्यादुत्तरप्रदाता । अतः प्रश्नोऽयमीश्वरास्तित्वे प्रमाणसामान्यविषयकस्तद्विशेषविषयको वाऽभिप्रेतः । प्रमाणसामान्यविषयकश्चेदीश्वरसद्भावे प्रमाणमित्येवोत्तरं युक्तम् । प्रमाणसामान्यविषयको हि प्रश्नः । तच्च प्रमाणसामान्यं प्रमाणशब्देनोक्तमेव । प्रमाणविशेषजिज्ञासाचेदपि प्रमाणमित्येवोत्तरम् । यत ईश्वरास्तित्वे किं प्रमाणमिति प्रमाण-

विशेषः क इति प्रमाणपदस्य प्रमाणविशेषपरत्वादुत्तरवाक्येऽपि प्रमाणपदस्य प्रमाणविशेषपरत्वमेवोचितम् ।

अथेश्वरसद्भावे किं प्रमाणमिति पृच्छतो ममायमभिप्रायः, किमनुमानं तत्र प्रमाणमितरेति । तत्राप्यनुमानमित्येवोत्तरमस्माकम् । किं तदनुमानमिति चेदयमपि प्रश्नोऽनुमानसामान्यविषय उत तद्विशेषविषय इति विविच्य प्रमाण-प्रश्नवदेव तत्रोत्तरमापतति ।

किं च प्रश्नार्थात्किञ्चिदज्ञासाविषयत्वं पदार्थस्य प्रतीयते । जिज्ञासा च ज्ञातुमिच्छा । इच्छाचाज्ञाते न संभवति । तस्मादीश्वरविषयप्रमाणं ज्ञातु-निच्छता तद्विषयं स्वस्य ज्ञानमवश्यं स्वीकार्यम् । तच्च ज्ञानं यथार्थ-स्यादयथार्थं वा । यथार्थं चेत्—तेनैव भवदीयज्ञानेन स्वविषयं प्रमाणमुप-ल्भाप्यते । विषये हि प्रमाणप्रवृत्तिमंतरा तज्ज्ञानस्य यथार्थत्वं वक्तुमशक्यमेव ! तेन च प्रमाणेन स्वगोचरस्थेश्वरस्य सद्भाव उपस्थापितो भवतीति सिद्धोऽ-स्माकमनायासेनेश्वरसद्भावमनोरथः ।

तदयथार्थं चेत्तस्मिन्नयथार्थज्ञानविषयेऽस्माभिरप्ययथार्थमेव ज्ञानमुत्पा-दनीयमिति भवदिच्छा चेत् केयं स्वाधीनेऽर्थे परस्यापेक्षा । यतो भवानेवा-यथार्थज्ञानोत्पादनकुशलो यथैकं तत्र मिथ्याज्ञानमुत्पादितवांस्तथाऽपरमपि तत्तुल्यमुत्पादय । वयं पुनर्यथार्थज्ञानोत्पादननिष्णाता मिथ्याज्ञाने सर्वथाऽशि-क्षिता एव ।

अथ मदीयायथार्थज्ञानस्य यो विषयः स मदीययथार्थज्ञानगोचरः कर्तव्यो भवद्विरिति त्वदीयं वाञ्छितं चेदयद्विशेष्यकं यत्प्रकारकमयथार्थ-ज्ञानं तद्विशेष्यकं तत्प्रकारकमेव यथार्थज्ञानं केनापि कर्तुमशक्यमिति तादृशं भवतो वाञ्छितमनुचितमेव । न हि शुक्तिका रजतरूपेण मदीययथार्थज्ञान-विषयो भवद्विति प्रेक्षावतः प्रवृत्तिर्दृश्यते । येन रूपेणाऽयथार्थज्ञानविषयत्वं तेन रूपेण यथार्थज्ञानविषयत्वे व्याघात एव ।

अथ स्वीयसिद्धांतमनुसृत्य भवता यथार्थज्ञानं तत्रोत्पादनीयं, तदर्थं भवाननुयुज्यत इति मन्यसे चेत्तदपि न सम्यक् । ईश्वरसद्भावे हि त्वया आल्या प्रमाणाभासः प्रमाणतया प्रतीतः । तस्य प्रामाण्यं मया साधनीयमिति

## ईश्वरास्तित्वप्रश्नाविमर्शः

नास्माकं सिद्धांतः । प्रत्युतेश्वरास्तित्वे यत्प्रमाणं भ्रांत्वा प्रमाणाभासत्वेन भवता प्रतीतं तत्प्रमाणनीयमित्येवास्माकं सिद्धांतः ।

यदीश्वरास्तित्वविषयस्य प्रमाणस्य केवलं ज्ञापनं भवता कार्यमिति पृच्छतो ममाभिमतम् । न तु प्रमाणतोऽप्रमाणतोवेति विशेषस्तत्राभिमत इति चेन्न । ज्ञापनमात्रस्याप्रमाणज्ञानमादायाप्युपपत्तेः । तत्र स्वाधीनेऽर्थे का भवतः परा-  
पेक्षेत्याद्युक्तमनुषंजनयिम् ।

तस्मात्स्वीकुरु शिष्यभावं प्रसादये शुश्रूषादिभिरस्मांश्छेत्स्यामस्ते संश-  
यादिकमिति ।

अथेश्वरसद्भावे किञ्चिदपि प्रमाणं नास्तीत्यस्य दीयपक्षः । तत्सद्भावे प्रचुरं प्रमाणमस्तीति तत्र भवतां पक्षस्तत्र पृच्छयते, किं तत्प्रचुरं प्रमाणं यदी-  
श्वरं विषयीकरोतीति चेदुच्यते, श्रुणु सावधानेन मनसा ।

अयमस्मि जरितः पश्यमेह विश्वाजातान्यभस्मीमन्हा  
ऋतस्य मा प्रदिशो वधयंत्या दर्दिरो भुवना दर्दरीमि ॥

४।६।७।५

इदं विष्णुर्विचक्रमे त्रेधा निदधे पदम् ।

समूहमस्य पांसुरे ॥१७॥ अ. १ । १९७ ॥

इदं मित्रं वरुणमग्निमाहुरथो दिव्यः ससुपर्णो गरुत्मान् ।

एकं सद्विप्रा बहुधा वदंत्यग्निं यमं मातरिश्वानमाहुः ॥२॥ अ. ॥

रूपं रूपं प्रतीरूपो बभूव तदस्य रूपं प्रति चक्षणाथ ।

इंद्रो मायाभिः पुरुषं ईयते युक्ताह्वस्य हरयः शतादश ॥

१८।१।५२९ ऋग्वेद.

विश्वतश्चक्षुरुत विश्वतोमुखो विश्वतोबाहुरुत विश्वतस्पात् ॥

संबाहुभ्यां धमति संपतैर्त्रैर्धावाम्भमी जनयन् देव एकः ॥

यजुर्वेद.

“ ईशावास्यमिदं सर्वं यत्किञ्च जगत्यां जगत् ” ॥१॥४०॥



वेदाहनेन पुरुषं महात्मनादित्यवर्णं तमसः परस्तात् ।

तमेव विदित्वा अतिमृत्युमेति नान्यः पन्था विद्यतेऽयनाय ॥१८।३१॥

न तस्य प्रतिमा अस्ति यस्य नाम नृद्वयशः ॥ ३ । ३२ ॥

म. गीता.

“ वेदैश्च सर्वैरहमेव वेद्यः ”

अनेऽस्मि लोके वेदे च प्रथितः पुरुषोत्तमः ॥

ईश्वरः सर्वभूतानां हृद्देशेऽर्जुन तिष्ठति ॥

ततः स्वयंभूर्भगवानव्यक्तो व्यञ्जयन्निदम् ।

प्रादुरासीत्तनोनुदः ॥ इत्यादि ।

इन्द्रं धनस्य सातये हवामहे जेतामपराजितम् ॥

सनः स्वर्पदति द्विपः मनः स्वर्पदिति द्विपः ॥६४७॥

ईशान इमा भुवनानि इन्द्रो ईयसे युञ्जान हरित सुपर्ण्यः ॥ ९.५७ ॥

तद्विष्णोः परमं पदं सदा पश्यन्ति मूरयः दिवािव चक्षुराततम् ॥ १६७२ ॥

सामवेद.

यतो वा इमानि भूतानि जायन्ते ।

येन जातानि जीवन्ति यत्प्रयन्त्यभिर्गन्विशन्तीति ॥

तैत्तिरीयोपनिषत्

यः सर्वज्ञः स सर्ववित् । यस्य ज्ञानमयं तपः ।

सोऽकामयत । बहुस्यां प्रजायेयेति । तत्तेजो अमृजत ॥

इत्यादिः ‘ जन्माद्यस्य यतः ’ न्यायः ॥

अथेश्वरसद्भावे प्रदर्शितश्रुतिस्मृत्यादिप्रमाणानुग्राहकाणि तर्कापरनामकान्यनुमानानि समासत उपस्थाप्यन्ते । तानि यथा —

- (१) “ तत्सिद्धिर्जगतो नियतप्रवृत्तेः ” यदिदं सुरासुरनरकिन्नरगन्धर्वचक्षुरक्षः पितृपिशाचादिलक्षणं द्युवियद्वाय्वनिलसलिलपृथिव्यादित्यचन्द्रग्रहनक्षत्रवृक्षवनस्पत्यौषधिगुल्मलतागिरिपाषाणादिप्रभेदं पतत्रिपन्नगमत्स्यकच्छपकीटमशकदंशयूकालिक्षादि विचित्रं चराचरात्मकं जगद् विविध-

अथ साक्षिदानन्दात्मकं ब्रह्मचैतन्यं यद्यपि सर्वव्यापि तथापि तत्सगुणं भूत्वाऽवतीर्णं चेदेव निखिलजीवोपकारकं भवितुमर्हति । नान्यथा । तथादा निजां विशुद्धसत्त्वप्रधानां मायाऽपरनाम्नीं प्रकृतिमाश्रयति । तदा तदेवेश्वर इति संज्ञां धारयति । ततः प्रलयकाले स्वस्मिन्बिलीनानां जीवानां कर्माणि—तेभ्यः फलभोगं प्रदातुमुन्मुखानि भवन्ति यदा तदेवेश्वरस्य पुनरपि सृष्टिं निर्मातुमिच्छा नायते । “ तदैक्षत ब्रह्मस्य प्रजायेय ” इति यद्वेदे वर्णनं दृश्यते । तन्निर्दिष्टा-  
न्वस्थामनुलक्ष्यैवेति ज्ञेयम् ।

ईश्वरस्यायं विशुद्धः सत्त्वगुणः स्तोत्रं रजस्तमोभ्यां संसृष्ट इत्यवश्यं वाच्यम् । यत एतेषां सत्त्वजस्तनसां मध्ये कोऽप्येको गुणः स्वेतरगुणांसंसृष्टेन शुद्धस्वरूपेण स्थातुं कार्यं कर्तुं चासमर्थ एवेति । मिथः संसृष्टानां सत्त्वरजस्तमो-  
गुणानानुसारेणेश्वरस्यावतारा अपि द्विविधा जायन्ते । तत्रैकः सत्त्वप्रधानो ज्ञानशक्तेरवतारः । अपरो रजःप्रधानः क्रियाशक्तेरवतारः । ज्ञानशक्तेरवतारो विरक्ताय त्यागिने च जोवाय श्रेयस्करं ज्ञानमुपदेष्टुमाविर्भवति । क्रियाशक्ते-  
रवतारः समर्थनविरक्तमधिकारिणं प्रति विशिष्टां क्रियां कथयितुं कारयितुं च प्रादुर्भवति । साधुसंरक्षणं, दृष्टनिवर्धनं, धर्मसंस्थापनं चोभयत्र समानमेव ।

श्रीमान् दत्तात्रेयः, महर्षिर्व्यासः, श्रीमदाद्यशंकराचार्याः, शुकयोगीन्द्राः एवमादयः परमेश्वरस्य ज्ञानशक्त्यवताराः समुल्लसन्ति । ज्ञानशक्त्यवताराणां जगति विशेषतः प्रसिद्धिर्न भवति । तेषामल्पमपि चरित्रं जनतया प्रायो न ज्ञायते । एतत्तस्या एव दुर्भाग्यम् । अथवा स्वाभाविकमेवेदम् । तथाहि—शास्त्रं यद्यपि जगत्कल्याणकारि तथापि तस्य महत्त्वं सर्वैर्न ज्ञायते । रमणीयतरः प्रासादो यस्या आश्रयेण दृढं तिष्ठति तस्या मूलभित्ते ( पाया ) र्महत्त्वं ज्ञातारो जगति विरला एव । बाह्यसौंदर्योत्कृष्टचित्ता एव बहव उपलभ्यन्ते । शास्त्रा-  
पेक्षया खड्गादिशस्त्राणामेव तद्विषयतो ध्वनिः समस्तेषु जनेषु समधिकं कार्यं करोति । अत एवेश्वरस्य रामकृष्णपरशुरामप्रभृतयः क्रियाशक्त्यवताराः प्राचुर्येण प्रियाः संवृत्ता जनानाम् । तेषां पुराणानि गायन्ते । उत्सवाश्च क्रियन्ते । एतेऽवताराः उन्मत्तानामुन्मूलनं कर्तुमाविर्भवन्ति ।

येन केनापि हेतुना उन्मत्तो भूत्वा —

ईश्वरोऽहमहं भोगी सिध्योऽहं बलवान् सुखी ।  
आख्योऽभिजनवानास्मि कोऽन्योऽस्ति सदृशो मया ॥

इत्येवं साट्टहासं प्रवक्ता दुरभिमानी मर्त्यः शास्त्रोपदेशं कदापि न श्रुणोति ।  
दुर्योधनं प्रति साम्प्रोपदेशं कर्तुं साक्षाद्भगवति श्रीकृष्णे संप्राप्तेऽपि श्रेयस्करं  
तदुपदेशमश्रुत्वात्युन्मत्तो दुर्योधनो भगवतोऽवमानमेव कर्तुं प्रवृत्तः । रात्रौ-  
नापि बिभीषणादेरुपदेशो नांगीकृतः । वेनेन राज्ञा महर्षीणां शुभोदकं उप-  
देशः पश्चात्कृतः । एवमादीनां अनन्तानां पुरतः शास्त्रं किं कुर्यात् । सज्जना वा  
किं विदध्युः । तेभ्यश्चतुर्दशं रत्नमेवापेक्षितम् । अत एव भगवान् श्रीकृष्णः—

“ प्रज्ञादृशा किं तटिनीभुवा किं मयाऽधुना किं वसताऽपि दैत्ये ।

पार्याय दातुं प्रभवेद्धरित्री गदैव सा गंधवहस्य सूनोः ॥

इति महता क्रोधेनाववीत् ।

आधुनिकाः सुधारका अपि ‘ दग्धानि कुरुत युष्माकं शास्त्राणि ’  
‘ वयमद्य नूतनं शास्त्रं नवीनां च नीतिं प्रकुर्मः ’ इति प्रलपन्ति । इत्थं निरगलं  
प्रलपतां वाचाटानां पुरतः शास्त्रचर्चा व्यर्थैव । तेभ्यः क्रियाशक्त्यैव नेत्रोन्मी-  
लनकरं तीक्ष्णं प्रत्युत्तरमपेक्षितम् । तदर्थमेव भगवतः क्रियाशक्त्यवतारा युगे  
युगे प्रादुर्भवतीति नैव विस्मर्तव्यं सुधीभिः ।

ईश्वरस्य ज्ञानशक्त्यवतारा अपि ज्ञानोपदेशद्वारा तदेव साधुपारित्राणा-  
दिकं कार्यमनुतिष्ठतीत्युक्तमेव प्राक् ।

सनातनधर्मिणो वयमेतानवतारानलौकिकान् मन्यामहे । अलौकिकत्वं  
त्वेतेषामनेकविधया दृग्गोचरं भवितुं शक्यम् । तथाहि -- कदाचित्समये काव-  
प्येकौ सत्वशीलौ सच्चरित्रौ दंपती वृद्धत्वेऽप्यावाभ्यां नंदनस्याऽऽननारविदं न  
संदृष्टमिति खिन्नौ भूत्वा पुत्रोत्पत्त्यर्थं नैकविधाः प्रार्थनाः कुरुतः । तदर्थं  
पवित्रतरदेवमंदिरसरितीरारण्यादिस्थानेषु गत्वा तत्रोपनिषत् । शीर्ण-  
पर्णादीनुपभुज्य केवलं पानीयं वा पीत्वा समुत्कण्ठितचित्तेन भगवन्निकटे  
पुत्रस्य यांचां कुरुतः । शास्त्रमपुत्रं नरं विःकरोतीति तावतीव दुःखितौ भवतः ।

पुत्रासत्त्व आवयोरुद्धारः कथं स्यादिति चिन्ता तौ नितान्तं दहति । ततस्तयो-  
स्त्नपश्चर्यया भक्त्या च सुप्रसन्नः कृपाब्धिर्भगवांस्तावनुगृह्णाति । वार्धक्येऽपि  
भगवत्कृपया तयोः सुपुत्रो जायते । तेन तौ कृतार्थौ भवतः । अस्यै पुत्रावाप्यै  
ताभ्यां कामोत्तेजकमौषधं न गृहीतम् । गर्भधारणचूर्णं नाऽऽस्वादितम् ।  
बलवीर्यजनकः पौष्टिकाऽऽहारोऽपि वा न कृतस्ताम्याम् । तयोः संतत्यनु-  
कूलं वयोऽप्यतिक्रान्तम् । गात्रशैथिल्यं जातम् । एतादृश्यामवस्थायां निर्वृत्तायाः  
पुत्रोत्पत्तेः शारीरसंपत्त्यपेक्षया दैवीसंपदेव प्रयोजिकेति निःसंदिग्धं सिध्यति ।  
दैहिकधर्मापेक्षया दैविकधर्मो नियतमावश्यकः । भगवदधिष्ठानं चापेक्षितम् ।  
जगद्गुरुश्रीमदाद्यशंकराचार्याणां परमभाग्यवंतौ पितरौ दिव्यसंपत्त्या संपन्ना-  
वास्ताम् । गीताया उपदेष्टा भगवान् गोपालकृष्णः, रामगीताप्रतिपादको रघु-  
कुलावतंसः श्रीरामचन्द्रः, अनुसूयानन्दनः श्रीदत्तगुरुः, समर्थः श्रीरामदासः  
सनातनाऽऽर्यधर्मसंरक्षकश्छत्रपतिः शिवराय एवमादीनामलौकिकपुत्ररत्नानां  
मातापितरौ दिव्यसंपत्संपन्नावासतुः । एतेषामलौकिकपुत्राणां जननमप्यलौकिक-  
मिति सूचयितुं तेऽयोनिंसंभवा इत्यभिधीयन्ते तत्त्वविद्भिः ।

सांप्रतं प्रायशः सर्वत्र श्रीमदाद्यशंकराचार्यजयंत्युत्सवस्य प्रचलितत्वा-  
ज्जगद्गुरोः श्रीशंकरमस्करीड्रस्यायोनिंसंभवत्वद्योतकम्—

“ चतुर्भिः सह शिष्यैस्तु शंकरोऽवतरिष्यति ”

इत्यादिप्रमाणोपबृंहितं संप्रदायागतं वचनमित्थं श्रूयते ।

शंकरं कुंकुमाभासं मुनिं कूष्माण्डसंभवम् ।

भाग्यकारं स्तुमो नित्यमुद्यद्भास्करसंनिभम् ॥ इति ।

यदा—निसर्गतो बहिर्मुखानीन्द्रियाणि भौतिकाविषयेष्वत्यन्तमासक्तानि ।  
जीवनकलहः संप्रवृत्तः । शाक्तपाशुपतकापालिकदैगंबरादिबैदाह्यमतमता-  
तगणां परस्परं वाग्युद्धं प्रवृत्तम् । सर्वशून्यवादिनां बौद्धानां नास्तिक्य-  
वादेन सनातनवैदिकधर्मोपरि निर्गलमाविर्भवतां तुच्छतराक्षेपाणामपि समुच्छे-  
दस्य बलवत्यावश्यकता जनतायां समुत्पन्ना । ब्राह्मण्यं विलुप्तप्रायं भूत्वा  
“ न हि न हि समये कोऽपि संध्यामुपास्ते ” इत्येतादृशी दुरवस्था प्राप्ता । तदा-

“काण्डप्रयात्नके वेदे प्रोद्धते स्याद्द्विजोद्धतिः” इति गर्जनां कुर्वतो भगवदंश-  
भूता महापुरुषा एकस्यानुपृष्ठमपर इतिरीत्याऽस्मिन् भारतवर्षे प्रादुर्भूताः । तत्र  
शिवभूतः षण्मुखः कुमारिलभट्टेति नाम्नाऽवतीर्य बौद्धादिभिः साकं वादप्रति-  
वादकोटिप्रतिकोव्यनुभवप्रत्यनुभवहिंसाप्रतिहिंसा निष्ठाप्रतिनिष्ठेत्यादि प्रकारैः  
“यक्षानुरूपो बलिः” अथवा “कण्टकेनैव कण्टकम्” इति न्यायेन सुरासुर-  
निकराश्वर्यकरं वायुद्वंद्वं विधाय तस्मिन् संग्रामे तान् समस्तान् नास्तिकान्  
विजित्य सर्वथा विजयी संवृत्तः । ततः सर्वे जनाः पुनरपि पूर्ववद्वैदिके सना-  
तनाऽऽर्यधर्मे नितांतं विश्वस्य यथाधिकारं तस्य धर्मस्यानुष्ठानं निर्धर्तयामासुः ।  
काम्यकर्मणः फलस्य साक्षादनुभवोऽपि जनतायाः समागतः । तेन यज्ञादि-  
कर्मणां बाहुल्येन प्रचारस्तत्र तत्र पूर्ववत्संप्रवृत्तः । मंत्राणामलौकिकं सामर्थ्यमनु-  
भवाखूढमासीत् । कुमारिलभट्टानामियं लोकोत्तरा कृतिरतीव महत्प्रत्यर्थं स्तुत्या  
चेति नात्र संशयः कोऽपि ।

अथापि मानुषजन्मनः प्रकृतं सार्थक्यं संपादयितुं तत्कर्मजालमसनर्थ-  
मेव खलु । कर्मकाण्डमैहिकं पारत्रिकं चाभ्युदयं संपादयतीत्यवितथमेव । परं  
तेनोत्तरोत्तरं कामना वर्धते एतदपि न वितथम् । तदुक्तम् —

**न जातु कामः कामानामुपभोगेन शाम्यति ।**

**हविषा कृष्णवर्त्मैव भूय एवाभिवर्धते ॥ इति ।**

तस्या वर्धने च मालिन्यस्यापि तस्यां समाधिकः संभवोऽस्ति । तथा सति प्राग्-  
त्पुनरपि जननमरणचक्रेऽनवरतं परिभ्रमणमपरिहार्यम् । अत एवानात्मश्रीविमर्ह-  
प्रकरण आचार्यैरुक्तम् —

कायः विलष्टश्चोपवासैस्ततः किं स्नातस्तीर्थे जन्हुजादौ ततः किम् ।

दानं दत्तं ब्रह्मसंख्यं ततः किं येन स्वात्मा नैव जिज्ञासितोऽभूत् ॥१॥

जप्ता मंत्राः कोटिशो वा ततः किमनैर्विप्रास्तोषिता वा ततः किम् ।

यज्ञैर्देवाऽऽराधिता वा ततः किं येन स्वात्मा नैव जिज्ञासितोऽभूत् ॥२॥

गात्रं भस्माच्छादितं वा ततः किं रुद्राक्षादिः सधृतो वा ततः किम् ।

प्राणायामः साधितो वा ततः किं येन स्वात्मा नैव जिज्ञासितोऽभूत् ॥३॥

इत्येवं मानुषजन्मनोऽपूर्णतामर्थादात्मीयामशुद्धतां समुच्छेत्तुमात्मतत्त्व-  
ज्ञानमेवान्वेषणीयम् । तदेव तत्र समर्थम् । अत एव भगवत्पूज्यपादैश्चि-  
न्त्यर्थं निष्कामकर्मणः मुक्त्यर्थं चाऽऽत्मज्ञानस्यात्यन्तमावश्यकताऽस्तीति सर्वा-  
शेषनिरसनपुरःसरं सुस्पष्टं प्रतिपादितं श्रुतियुक्त्यनुभवबलतः । अयमेव समस्त-  
जगदुपर्युपर्यार्याणां महानुपकारोऽस्ति । अतस्त एव यथार्था जगद्गुरवः ।  
मुक्तिप्रदब्रह्मविद्यायाः सम्यगुपदेशत्वादिति । मानवजीवितेन समुदात्तध्येययुतं ना-  
भाव्यमिति ये मन्यन्ते तेषामाचार्यशंकरकृतोपदेशानुसरणं विना नान्या गति-  
रस्ति ।

अस्य मानुषजन्मनः किमन्तिमं ध्येयमुद्देश्यं वेत्ययमतिगंभीरः प्रश्नः ।  
यतोऽस्य मर्त्यजन्मन आदिमध्यान्ताः सर्वथा परार्थीना इति सुप्रसिद्धम् । स्वयं  
जीवितव्यं वा न जीवितव्यं विशिष्टपरिस्थितावेव जीवितव्यमेतावन्तं कालमहं  
भूयासमेवैतस्मिन् काल एव मर्त्यव्यमित्यादिकं किमपि निर्णेतुमसमर्थोऽयं मर्त्यः  
न हि तदधीनमिदं किमपि । एवं स्थिते तदन्तिमं ध्येयमुद्देश्यं वा कथं निर्णेतव्यं  
तेन किञ्चिन्नेन मर्त्येन कथं च स्वैरयत्नेन संपादनीयम् । यस्य कस्यापि हि  
वस्तुनः स्वरूपाधिगमं विना तस्य प्रयोजनादिकं निश्चेतुमशक्यम् । अस्य  
मानवजन्मनः प्रकृतं किं स्वरूपम्, कुतोऽस्य प्रादुर्भावः कुत्र वा परिणतिः,  
जगता साकमस्य कः संबन्धे, इत्यादेः साकल्येनाधिगमं विनाऽस्य ध्येयं स्थिरीकर्तुं  
केनाप्यशक्यम् । तात्पर्यम्—

कस्त्वं कोऽहं कुत आयातः का मे जननी को मे तातः ।

का ते कांता कस्ते पुत्रः संसारोऽयमतीव विचित्रः ॥

इत्यादिप्रश्नजातस्योत्तराण्यादावपेक्षितानि । पिंडब्रह्मांडयोः सुसूक्ष्मं विमर्शं  
विधाय प्रश्नसमूहस्यास्य निःसंदिग्धान्युत्तराणि वेदशिरोभिरेव प्रदत्तानि ।  
तथा—बहिर्मुखैः क्रियमाणाः सर्वाः शंकाः कुशंकाश्च समूलमुन्मूल्य वेदांत-  
सिद्धान्तस्याद्वैतब्रह्मणस्तर्कसंशोधितं प्रमाणपूतमनुभवारूढं चोत्तमं मंडनं  
भगवत्पादैः कृतं प्रस्थानत्रयभाष्ये । “आदावहं क इति जानीथ” इति तै-  
रुपदिष्टम् । तस्मिन्नहमि याथार्थ्येनाधिगते किं ममांतिमं ध्येयमिति प्रश्न एव नाव-

शिष्यत इति तत्र चमत्कृतिविद्यते । इतरदार्शनिकैर्मतमतान्तरैश्च स्वीयस्वैर-  
मत्यनुसारं केवलाप्रतिष्ठिततर्कालबनेन मनुष्यजन्मनः परस्परविरोधि ध्येय-  
मुक्तम् । किं तु बलवत्प्रमाणस्याभावात्तर्कस्याप्रतिष्ठितत्वदोषदुष्टत्वेन च  
ध्येयस्य यथार्थं स्वरूपमेव यत्रानधिगतम् तत्र मिथो विरुद्धं तैरुक्तं ध्येयं  
वास्तवमित्यधिगंतुं सुतगमनर्हमिति किं पृथक् वक्तव्यमस्ति ।

परमेश्वराधिष्ठतयाघटितघटनापटीयस्या मायया योऽयमन्यद्भुतः कुपित-  
फणिफणामंडलच्छायासदृशः प्रपञ्चभूरुहः सुविस्तारितः, कुतस्तस्योत्पत्तिः,  
कथं कदा वा संवृत्ता ना, मेकोचविक्रामावस्य कथं भवतः इत्यादेः कूलंकषं  
विवेकं कर्तुं येऽसमर्थास्तेषामस्य मनुष्यजन्मनः कृतार्थतामुद्दिश्य वक्तुमधिकार  
एव न प्राप्नोति । अनधिकारीभिर्मुखमस्तीत्यतः किमप्युक्तमपि तत्प्रामादिक-  
मेवेत्युपेक्ष्यम् ।

तत्त्वतो विचार्यमाणे नलिनीदलगतजलविन्दुवत् चंचलस्यास्य मर्त्य-  
जीवितस्य समुन्नत्यवनन्योनियमानुपदेष्टुं परमेशकल्पस्य वेदपुरुषस्यैवाधिकारो  
विद्यते । तदनु भगवतो द्विविधशक्त्यवताराणां प्रागुक्तानां सुविज्ञेयः । अत  
एव यैर्भगवत्पूज्यपादैस्तस्य वेदपुरुषस्य न्यायोपबृंहितं यथार्थं विवरणं कृतं  
तेषामेव श्रीमदाद्यशंकराचार्याणां जगद्गुरुरिति सर्वश्रेष्ठमभिधानं शोभतेतराम् ।  
परमपूज्यानां तेषां लोकोत्तरमिदं जगदुद्धारकं कार्यं निरूपमं खल्वस्ति । सना-  
तनार्यधर्मस्य वेदराशिमुपजीव्य सुविवेचनपूर्वकनिरूपणादमरे तैरेतादृशं घोर-  
भारं तर्कजालं कुमननिरासायोद्भावित्रम् । यत्तस्य पुरतः कस्यापि प्रतिपक्षिण-  
स्तार्किकस्य तर्काः सहस्रशश्छिन्नाः संतो नाम्नाऽपि नावतिष्ठन्ति । यं कमपि  
स्वैरबुद्धिप्रामाण्यवादिनं तार्किकं दमयितुं तदस्थीनि संचूर्णयितुं च तीक्ष्णतरं  
सामर्थ्यमोजस्विन्यां श्रीमच्छंकरमस्करौद्रवाण्यां परिपूर्णं वर्तते । प्रत्नानां सांप्र-  
तिकानां च त्रिषाश्चितां शिरांसि समादरान्नामयिता भगवत्पादीयः प्रसन्नगंभीरो  
वाङ्मयमहोदधिः सर्वत्रोच्चैः समुल्लसति । तथा -- प्रेमलान्तःकरणानां भाविकानां  
मनस्सु प्रातिक्षणं सात्विकप्रेमामृततरंगपरंपरासमुत्पादकानि द्राक्षारसवन्मधुर-

नक्षत्राणि स्तोत्राण्यपि तैरागचितानि । येषु स्तोत्रेषु विशुद्धतर्कस्य निरतिशय-  
प्रेमस्य च मनोहरः कृष्णाककुब्जतीसंगमवत्संगमः परिदृश्यते ।

इत्थं दिव्यप्रभावोऽयं लोकोत्तरः पुमानेतस्यां भारतभूमाववतीर्ण इति  
नस्याः सुमहद्भाग्यं किं वर्णनीयम् । यथार्थब्राह्मण्यस्योद्धर्तायं महापुरुषो न  
केवलं ब्राह्मणजातेन केवलं भारतवर्षस्यापितु सर्वासां जातीनां सर्वेषां च  
राष्ट्राणां जंगलाशमकः सहस्ररश्मिरिव विराजते । तस्यास्य महापुरुषस्य समु-  
त्क्रांतेऽयं जयंत्युत्सव उत्तरोत्तरं समुपचयं गच्छत्वित्याशास्य पवित्रेऽस्मि-  
न्नजयंत्युत्सवपर्वण्युत्सवदेवतायाः पुरतः—

**शास्त्रं शारीरमांसा देवस्तु परमेश्वरः ।**

**आचार्याः शंकराचार्याः संतु मे जन्मजन्मनि ॥**

इत्युच्चैरावेद्य तानेवाऽऽचार्यचरणान् संप्रणम्यालंकुर्म इति सर्वं शिवम् ।  
' नत्सद्ब्रह्मार्पणमस्तु ' ॥ श्रीः ॥

## तप्रमाणप्रश्नविमर्शः (४)

**किमस्तिमानमद्वैतेऽऽत्येवं प्रश्नस्तु युज्यते ।**

**नोपपद्यत इत्यादिर्विमर्शः क्रियतेऽधुना ॥१॥**

अथ मानाधीना मेयसिद्धिरिति परीक्षकाणां समयादद्वैते किं प्रमाणं  
विद्यत इति प्रश्ने प्रश्न एवायमसंगत इति ब्रूमः । तथाहि, यदुद्दिश्येत्थं प्रमाण-  
प्रश्नः क्रियते त्वया तस्याप्रतीतौ कथमेवं प्रश्नः कर्तुं शक्यः । न हि केवलं  
प्रमाणं भवता पृच्छ्यते । अपित्वद्वैताख्यविषयविशेषविशेषितं प्रमाणम् । सत्येवं  
प्रश्नविषयप्रमाणोद्देश्यमद्वैतं ज्ञातं चेदेवायं प्रश्नः सुसंगतः स्यात् । यतः प्रश्नो



हि वाग्व्यवहारविशेषस्वरूपः । स च वाग्व्यवहारः ‘अर्थं बुध्वा वाक्यं रचतीति सर्वानुभवसिद्धानियमाज् ज्ञानजन्यः । अन्यथा तादृशव्यवहारस्य व्यवहर्तव्य-नियामकाभावेन सर्वत्राव्यवस्थाप्रसंगः ।

अथ प्रश्नविषयप्रमाणोद्देश्यमद्वैतं प्रतीत्यैवायं प्रश्नस्तत्प्रमाणविषयकः क्रियते मयेति चेत्सा तव प्रतीतिः प्रमाऽप्रमा वा । यदि प्रमा तर्हि तस्याः प्रमाया यत् करणं तदेवाद्वैते प्रमाणं तवाप्यभिमतमिति वृथा तत्र प्रश्नः । न च सामान्यतोऽद्वैतप्रमाणमिद्वौ सत्यामपि विशेषतस्तत्सिद्ध्यर्थमेवं प्रश्नः क्रियते मयेति वाच्यम् । यतः सामान्यतस्तत्सिद्धिरेव विशेषमाक्षिप्याऽऽनयन्ती विशेष-मपि तुभ्यं कथयेदेवेति निष्फलोऽयं विशेषतः प्रमाणप्रश्नः । परिगणितेषु हि प्रमाणप्रकारेषु यत्र दोषं न पश्यसि तत्रैव सामान्यस्य विश्रांतिः समुचिता ।

अथ तेषु सर्वेष्वपि दोषं पश्यसि चेदगत्या निर्दुष्टं प्रमाणांतरमाक्षिप्य तत्र सामान्येन यथासुखं विश्रांतिः कार्या । यदि नास्ति तादृशं प्रमाणांतर-मित्येव तवाध्यवसायस्तर्हि नितरां व्यर्थोऽयं तव प्रमाणान्वेषणप्रयत्न इति तूष्णींभाव एव त उचितः ।

द्वितीये तां प्रतीतिमप्रमां मन्यमानस्य तव ‘अप्रमाविषये किं प्रमाणम्’ इति प्रश्नः कथं न विरुद्धस्तद्वद । यदि मन्मते सा प्रतीतिरप्रमैव त्वन्मते तु प्रमैवेति तस्याः करणं प्रमाणं पृच्छयत इति ब्रूषे, नैतदपि समजसम् । यतस्तव यदद्वैतविषयं ज्ञानमुत्पन्नं तस्य करणं प्रमाणरूपं मया वक्तव्यमिति नास्ति नियमः । यद्यपि मया सदैवाद्वैतमभ्युपेयते । तावता तावकानस्य ज्ञानस्य करणं किं प्रमाणं भवेत् । बन्दिन्यपि हि पर्वते काश्चिद् बाष्पं धूमत्वेन प्रनित्य तेन बन्दिमनुमिनोति । तावता किं बाष्पविषयं धूमज्ञानं प्रमाणं स्याज्जात्वपि न स्यादिति ।

आस्तां नामायां प्रश्नो यथा तथा । भगवती श्रुतिरेवाद्वैते परमं प्रमाण-मिति ब्रूम् । श्रूयते हि, ‘एकमेवाद्वितीयं ब्रह्म । नेह नानास्ति किञ्चन । मृत्योः स मृत्युमाप्नोति य इह नानेव पश्यति’ इत्यादिश्रुतिवचः । ननु ‘पुत्रकामः पुत्रेष्टिं कुर्यात्’ ‘कारीर्या वृष्टिकामो यजेत्’ इत्यादिश्रुतिवाक्यात्

कृतायामपि पुत्रेष्ट्यादां पुत्रवृष्ट्यादि फलं न दृश्यत इति दृष्टार्थश्रुतेरनृतत्वावधारणात् स्वर्गकामो यजेतेत्याद्यद्वयार्थबोधकश्रुतिजातमप्यनृतमेव । अनृतार्थाभिव्यक्तिद्वयार्थश्रुतिवत् ।

तथा ' उदिने जुहोति ' ' अनुदिने जुहोति ' इति विधाय ' श्यावोऽस्यार्हिनम्यवहरति य उदिने जुहोति ' ' शबलोऽस्याहुनिमम्यवहरति य अनुदिने जुहोति ' इति विहितव्याघातः ।

तथाऽन्यान उपादिश्यमाने ' त्रिः प्रथमामन्वाह त्रिरुत्तमा ' इति पुनरुक्तिः । एवमनृतविहितव्याघातपुनरुक्त्यादिदोषप्रसक्तः श्रुतीनां नैव प्रामाण्यम् । गत्यादिदोषां प्रातिपदिक्यवत् ।

अथ कार्यचदनुनेतेऽपि प्रामाण्येऽहेयानुपादेयात्मकसिद्ध्यर्थबोधकश्रुतीनां प्रामाण्यं दूषितमेव । विधिप्रत्ययसमभिव्याहृतवाक्यस्यैव हि ज्ञानद्वारा व्यवहारजनकत्वेन प्रवर्तकज्ञानं प्रति प्रामाण्यप्रयोजकसामर्थ्यावधारणात् । न चैवमपि उपक्रमादिभिर्लिङ्गैस्तत्पर्यङ्गाभिवायिवन्मप्यदसमन्वयबलेन ' एकमेवाद्वितीयं ब्रह्म ' त्यादिश्रुतीनां तासु प्रतीयमानाऽबाधितार्थवत्त्वस्य सत्वादस्ति प्रामाण्यमिति वाच्यम् । न ह्यासां श्रुतीनां ब्रह्माद्वैते तात्पर्यम् । अपि तु मुमुक्षुभिर्वह्नैकैकमुपासनीयमित्यत्र तात्पर्यम् । तथाचोपासनायोपेक्षासां श्रुतीनां प्रामाण्यं न तु ब्रह्माद्वैतेऽपीति चेद्, एकं ब्रह्मैतत् पदसमन्वयबलेन प्रतीयमानं ब्रह्मैवमुपासनापरन्धेऽपि वाक्यस्याबाधितमेव वाच्यम् । तथाऽज्ञाताबाधितार्थबोधकत्वात्तासां श्रुतीनां प्रामाण्यमकामेनाप्यवश्यं वक्तव्यमिति ।

ननु यथा ' यजमानः प्रस्तरः ' ' आदित्यो यूयः ' इत्यादिश्रुतिषु पदसमन्वयबलवन्मभेदार्थकसामानाधिकरण्यस्य यजमानप्रस्तरयोर्यूपादित्ययोश्च भेदग्राहिप्रत्यक्षेण बाधात् स्तुत्याद्यन्यार्थत्वं तथाऽद्वैतश्रुतीनामपि पदसमन्वयबलस्ये सिद्धेऽर्धेऽद्वैते प्रामाण्यसंभवि । भेदग्राहिप्रत्यक्षप्रमाणेन बाधादेव । अत ईश्वरैकत्वं उपासनायां प्रतिशरीरं वा कुत्रचित्तात्पर्यं कल्प्यं नाद्वैत इति चेन्नैवम् ।

पटम्येत्युक्ते घटादिति पञ्चम्यर्थः प्रतियोगित्वं वक्तव्यम् । भेदो हि भवन् किञ्चित्प्रतियोगिक एव भवति । अन्यथा स्वरूपं भेद इति पारिभाषिकं स्व-  
संकेतमात्रसिद्धं नाम स्यात् । भवतु किञ्चित्प्रतियोगिकस्ततः किमिति चेत्  
पटानुयोगित्वे सति घटप्रतियोगिकत्वविशिष्टो भेदः पटस्य स्वरूपमिति पर्य-  
वस्यति । मत्वेवं विशेषणं विहाय विशिष्टपदार्थानङ्गीकारात् प्रतियोगितया  
पटे विशेषणीभूतो घटोऽपि पटस्य स्वरूपं तच्च प्रत्यक्षेण गृहीतमित्येवमभेद एव  
प्रत्यक्षेण गृहीतः । न भेद इति सिध्यति ।

ननु घटाद्भिन्नः पट इतीयं प्रतीतिरभेदोल्लेखिनीति यथा व्युत्पाद्यते । तथा  
भेदोल्लेखित्वेऽप्यस्यां दीयतां दृष्टिः, अभेदे हि घट इत्येव पट इत्येव वा बुद्धिः  
स्यात् । न घटाद्भिन्नः पट इति चेत् स्यादित्थं पर्यनुयोगो यदि पारमार्थिकम-  
भेदमिच्छन्तो वयमविद्यया विद्यमानमर्थाद् वितथं भेदं नाङ्गीकुर्मः । अविद्योत्थं  
प्रतिभासिकं भेदमवलम्ब्य तथा प्रतीतिरिति यावत् ।

ननु भेदो न पारमार्थिकः कित्वभेद एव तथेत्यत्र किं विनिगमकमिति  
चेत् । घटाद्भिन्नः पटः पटाद्भिन्नो घटो वेति घटपटस्वरूपमनुल्लिख्य न तदुभय-  
भेदोल्लेखः संभवति । तदुभयभेदमनुल्लिख्यापि घट इति पट इति च तदुभय-  
स्वरूपोल्लेखः संभवतीत्यभेदग्रह उपजीव्यो भेदग्रहस्येत्यभेदः पारमार्थिको न  
भेदस्तथेति गृहाण ।

नन्वभेदस्य भेदाभावस्वरूपत्वेन भेदोपस्थितिपूर्वक एवाभेदग्रह इति  
भेदाभेदग्रहयोरेवोपजीव्योपजीवकभाववैपरीत्येन भेदस्यैव पारमार्थिकत्वं नाभेद-  
स्येति चेन्न । अभेदो हि न भेदाभावस्वरूपः किं तु 'अभेदस्तादात्म्यम्'  
इत्युक्तेर्भावस्वरूपः सः । तच्च तादात्म्यं भेदासहिष्णु । अर्थाद्वेदविरोधीति नोप-  
जीव्योपजीवकयोर्वैपरीत्यमिति ज्ञातव्यम् ।

अथ 'भेदः' इत्येतावन्मात्रमेव पटस्वरूपम् । न घटप्रतियोगिकत्व-  
विशिष्टो भेद इति । तच्च पटस्वरूपं घटादिति भेदस्वरूपाप्रविष्टेनोपलक्षण-  
भूतेनैव घटेन निरूप्यते । अतो न घटाद्भिन्नः पट इति प्रत्यक्षमभेदावगाहीति  
चेन्न । निष्प्रतियोगिको हि भेदो न जात्वपि प्रमाणगोचरः । नित्यं प्रति-

योगिघटित एव भेदे प्रमाणप्रसरस्य सर्वानुभवसिद्धत्वात् । तस्मान्न स्वरूप-  
मेव भेद इति वचः समंजसम् ।

एवमन्योन्याभावो भेद इति द्वितीयविकल्पेऽपि यत्प्रतियोगिको भेद  
एष्टव्यस्तं प्रतियोगिनं तदधिकरणं च स स्वात्मन्यंतर्भावयेदेव । निष्प्रति-  
योगिकस्याप्रत्यक्षाधिकरणस्य च भेदस्यान्योन्याभावात्मकस्य सकलप्रमाणा-  
गोचरत्वादित्याद्युक्तिभिरित्यर्थः ।

अथ पटनिष्ठात्यंताभावप्रतियोगिधर्मवत्त्वं घटस्य घटनिष्ठात्यंताभावप्रति-  
योगिधर्मवत्त्वं च पटस्येति यद् घटपटयोरैवैधर्म्यं तदेव भेदः । तं विषयीकुर्वाणं  
यत्प्रत्यक्षादि प्रमाणं सर्वप्रासिद्धं तदद्वैतश्रुतिबाधकं स्यादिति तृतीयविकल्पोऽपि  
न युक्तिसहः । यतस्तादृशधर्मस्तु घटत्वपटत्वादिरिव । तस्मिन् भेदकधर्माभा-  
वेन तयोरभेदसिद्धौ घटपटयोरप्यभेद एव सिद्धो भवति ।

किं च घटत्वपटत्वयोः स्वतो व्यावृत्तत्वेऽङ्गीक्रियमाणे घटपटादय एव  
स्वतो व्यावृत्ताः स्वीकर्तव्याः । किं मुधा तद्वृत्तिवैधर्म्यस्य स्वतो व्यावृत्तत्व-  
कल्पनया । यदि तु घटत्वपटत्वादिकं स्ववृत्तिघटत्वत्वपटत्वत्वादिरूपवैधर्म्य-  
भेदेन भिन्नम् । तर्हि तदपि वैधर्म्यं स्वगतवैधर्म्यातरेण भिन्नम् । तदप्येवमित्य-  
नवस्थादोषापत्तिः प्राप्नोति ।

ननु स्वरूपवैधर्म्यान्योन्याभावरूपभेदत्रयासंभवेऽप्यन्यद्वा किमपीति  
तुरीयविकल्पोऽवशिष्यत एव । तद्गोचरस्य 'घटात्पटः पृथक् पटाच्च घटः  
पृथक्' इति सार्वजनीनानुभवेन पृथक्त्वस्यान्यस्य विद्यमानत्वान्न भवदिष्ट-  
मद्वैतं सिध्यतीति चेत् । किमिदं पृथक्त्वं स्वस्माद्विन्ने स्वाश्रये तिष्ठत्यभिन्नेवा ।  
आद्ये स्वाश्रयविशेषणीभूतो यः स्वप्रतियोगिको भेदः स स्वरूपवैधर्म्यान्योन्या-  
भावान्यनमश्चेत्प्रागुक्तस्वरूपादिनिरासेनैव तन्निरासो बोध्यः ।

किं च स्वाश्रयविशेषणीभूतो भेदः स्वस्माद्विन्नघटादौ वर्तत इति  
स्पष्टमेव । सत्येवं विशेषणीभूतभेदप्रतियोगिको घटाद्यनुयोगी यो भेदः सोऽपि  
तथैत्यनवस्थादोषान्नैव निर्मोकः । द्वितीये तु स्वाभिन्ने घटादावाश्रये स्वयं-  
तिष्ठतीत्यात्माश्रयो दोषः । अपि च पृथक्त्वस्य गुणादावभावात् तदभेदे

‘ तदभिन्नाभिन्नस्य तदभिन्नत्वम् ’ इति नियमान्न तादृशं पृथक्त्वं श्रुत्युपादिष्टा द्वैतस्य प्रतिकूलमिति ।

किं च पृथक्त्वस्यावधिनिरूप्यत्वाद् भेदस्य च प्रतियोगिनिरूप्यत्वादि-  
तरानिरूप्यत्वसाम्येन पृथक्त्वेऽपि भेदपक्षोक्तदोषापत्तिरवश्यमनुसंधेयेति भावः ।

ननु वाक्यार्थज्ञानं प्रति वाक्यघटकतत्त्वपदार्थज्ञानं हेतुः । पदार्थ-  
ज्ञानं प्रति च ज्ञानद्वारा तत्त्वपदं कारणम् । तदुक्तम्—

**पदज्ञानं तु करणं द्वारं तत्र पदार्थधीः ।**

**शाब्दबोधः फलम् ॥ इति ।**

इत्थन्ननुभवसिद्धाव्यभिचारिकार्यकारणभावनियमस्य विद्यमानत्वात् ‘ एकमेवा-  
द्वितीयम् ’ ‘ नेह नानास्ति किं च न ’ इत्यादिश्रुतयो वर्णपदविभक्तितदर्थदि-  
भेदानुपजीव्यैवाद्वैतमर्थं प्रतिपादयंतीति वाच्यम् । तत्रोपजीव्यते कार्येणा-  
श्रियते यत् तदुपजीव्यं नाम कारणमित्यर्थः । उपजीवति कारणाश्रितं भवति  
यत् तदुपजीवकं कार्यमिति यावत् । तस्माद् भेदबुद्धय उपजीव्या अद्वैतार्थ-  
स्तपजीवकः । उपजीवकोद्बुधुपजीव्याद्बुद्धेर्ल इति सुप्रसिद्धमेव । सत्येवं स्वोप-  
जीव्याभिभेदबुद्धिभिः कथं तासामद्वैतबोधकश्रुतीनां बाधो न क्रियतामिति चे-  
न्मैवम् ।

न हि वयं भेदस्य शशशृंगवदसत्त्वं ब्रूमः । किं तु तस्य पारमार्थि-  
कत्वं प्रतिपेधामः । तदीयमविधया विद्यमानत्वं त्विष्यत एवास्माभिः । तदेव  
च कार्यकारणभावोपजीव्योपजीवकत्वयोर्वा प्रयोजकम् । अर्थान्नानात्वमात्रमुप-  
जीव्यं न तु पारमार्थिकं नानात्वम् । येनोपजीव्यविरोध आशङ्क्येत । आवि-  
द्यकभेदेन रज्जूरुगवद् व्यवहारोपपत्तौ सत्यां तस्य पारमार्थिकत्वकथनं  
निष्फलमयुक्तं चेति भावः ।

‘ नेह नानास्ति किं च न ’ ‘ मृत्योः स मृत्युं गच्छति य इह ना-  
नेव पश्यति ’ ‘ एकमेवाद्वितीयम् ’ ‘ सर्वं खल्विदं ब्रह्म ’ ‘ ऐतदात्म्यमिदं ’  
‘ सर्वं तत्सत्यम् ’ इत्यादि श्रुतिभिर्द्वैतनिषेधपूर्वकाद्वैतप्रतिपादिनीभिः पारमार्थिक-

मेवाद्वैतमिति ज्ञाप्यते । न च पारमार्थिकमतिरपारमार्थिकमत्या बाधितुं शक्या । न हि शुक्तिरजतधिया पारमार्थिकशुक्तिमतेर्बाधो दृष्टचरः ।

नन्विमं भवदिष्टाद्वैतबुद्धिः पारमार्थिकी चेत्तयैव बुद्ध्या द्वैतापत्तिः । अथापरमार्थिकी यदि तदा तस्या बाध्यत्वान्न तत्राद्वैतं सिध्यति । न हि शुक्तिरजतबुद्ध्या पारमार्थिकरजतसिद्धिः संभवतीति चेन्न । ‘द्वितीयाद्वै भयं भवति’ ‘एकमेवाद्वितीयं ब्रह्म’ ‘सर्वं खल्विदं ब्रह्म’ ‘नेह नानास्ति किञ्चन’ एवमादिश्रुतिजन्याया अद्वैतबुद्धेराविद्यकत्वेऽपि नस्या विषयस्तावत्परमार्थसद-द्वितीयं ब्रह्मैव । विषयबाधो हि बुद्धेर्बाध्यत्वप्रयोजकः । स तु प्रकृते नास्त्येव । बाधस्य विषयापहाररूपत्वात् । विषयस्य चाद्वैतस्य प्रत्यक्षादिभिरपहर्तुम-शक्यत्वात् । अतस्तस्य सर्वथाऽबाध्यत्वेन तद्विषयाया बुद्धेरपारमार्थिकत्वेऽपि न स्वेतरवद्बाध्यत्वम् । अद्वैतब्रह्मतादात्म्यापन्नैव सेति रहस्यम् ॥ इति सर्वं शिवम् ॥ श्रीः ॥

## अद्वैते प्रमाणाक्षेपविमर्शः (५)

अन्यथा पुनरद्वैते प्रमाणाक्षेप उच्यते ।

तयोरैक्यं दृढीकर्तुं स्थूणानिखननं यथा ॥ १ ॥

अथाद्वैतिभिर्निरद्वैतापरपर्यायं जीवेश्वरयोर्विशुद्धमैक्यं कृतकेतरवचन-जातस्य परमं प्रमेयमित्युच्यते । तत्र नोपलभ्यते तादृशं किमपि प्रमाणम् । न च श्रुतिमस्तकमेव तत्र प्रमाणमिति वाच्यम् । नस्य शुद्धबुद्धोदासीनतयो-पेक्षणीयभू-ब्रह्माभिधायकत्वादपुरुषार्थोपदेशित्वेनाप्रामाण्यप्रसंगः । उक्तं हि मुनिना “आम्नायस्य किमर्थत्वादानर्थक्यमतदर्शानां तस्मादनित्यमुच्यते” इति ।

किं च यथा लौकिकवाक्यानि प्रत्यक्षादिप्रमाणांतरावगतार्थबोधकानि न स्वतः प्रामाण्यवन्ति । तथा-श्रुतिमस्तकस्यापि भूतार्थानुवादकत्वेन निरपेक्षं प्रामाण्यं न सिध्येत् । अथ प्रत्यक्षादिप्रमाणगोचरस्य परिनिष्ठितवस्तुनोऽनधिगतार्थबोधनरूपोपदेशासंभवात् । तत्कथनेऽपि हेयोपादेयरहिते पुरुषार्थस्याभावात् । तादृशे वस्तुनि श्रुतिमस्तकस्य प्रमाणत्वासंभवेन जीवेश्वरयोरैक्यात्मन्यद्वैते न किमपि प्रमाणमिति चेदत्रोच्यते ।

“ एतदात्म्यमिदं सर्वं । तत्सत्यम् । स आत्मा तत्त्वमसि श्वेतकेतो । ”

छं. ६ ॥

“ अमयं वै जनकं प्राप्नोऽसि । तदात्मानमेवावेत् । अहं ब्रह्मास्मीति । ” बृ० ॥

“ तत्र को नोहः कः शोक एकत्वमनुपश्यतः ”

“ अयमात्मा ब्रह्म ” एवमादिभिर्वचनैरुदात्तकथाज्ञयन्क्यप्रभृतयो महर्षयः श्वेतकेतुजनकादीन् शिष्यान् यतः परमेश्वरमात्मतया ग्राहयन्ति । ततस्तदेव कृतकेतरवचनजातमद्वैतात्मनि प्रमाणमिति समुपदिशामः ।

यत्तु पुंवाक्यदृष्टान्तेन भूतार्थावगाहित्वात् प्रत्यक्षादि सापेक्षत्वेनाप्रामाण्यापत्तिं कल्पयित्वा प्रत्यगभिज्ञे ब्रह्मणि न किमपि प्रमाणमिति वदसि । तत्र त्वयेदं वक्तव्यम् । किं पुंवाक्यानां सापेक्षत्वं भूतार्थावगाहित्वादृत पौरुषेयत्वादिति । आद्ये प्रत्यक्षादीनामपि प्रमाणानां भूतार्थविषयत्वेन सापेक्षतयाऽप्रामाण्यप्रसंगः । द्वितीयेत्वपौरुषेयाणां वेदांतवचसां भूतार्थानामपि प्रत्यक्षादीनामिव नाप्रामाण्यम् । तथा च यद्यपि ब्रह्मात्मभावः ( जीवेश्वरैक्यं ) परिनिष्ठितस्वरूपः सिद्धवस्तु । तथापि तत्त्वमसीत्यादिशास्त्रमंतरेण तस्यानवगम्यमानत्वात् प्रत्यक्षादिविषयत्वाभावेन चानधिगतार्थबोधकानां वेदांतवचसां प्रत्यगभिज्ञे ब्रह्मणि निरपेक्षं प्रामाण्यमकामेनाप्यवश्यमास्थेयम् ।

नापि हेयोपादेयरहितेनापुरुषार्थत्वम् । हेयोपादेयशून्यब्रह्मात्मभावावगच्छदेव सर्वदुःखनिवृत्तिपूर्वकानि सीमाऽऽनंदप्राप्त्या पुरुषार्थवतासिद्धेः ।

द्विविधं हि चोपादेयं भवति । किञ्चिदप्राप्तम् । किञ्चित् प्राप्तमपि भ्रमवशादप्राप्तमिव प्राप्तम् । आद्यं ग्रामादि गमनादिक्रियया प्राप्यते । द्वितीयं च स्वप्नीवानन्दनलंकारादि पुरतो धृतदर्पणादिना लभ्यते । एवं हेयमपि द्विधा बोध्यम् । किञ्चिदहानम् । यथा व्यावहारिकसर्पादि । किञ्चित्पुनर्हीनम् । यथा चरणाभरणे नूपुरादौ समारोपितसर्पादि । एवं ब्रह्मात्मभावस्याऽऽवहेयोपादेय-गहित्येभ्योविद्यासमारोपितशोकादेस्तत्त्वमस्यादिमहावाक्यजनिततत्त्वज्ञानादवगतिर्यत्तान्निवृत्तौसत्यां प्राप्तनप्याऽऽनन्दरूपमप्राप्तमिव प्राप्तं भवति । अत्यक्तमेव शोकादिकमत्यक्तमिव त्यक्तं भवतीति ब्रह्मात्मभावस्य परिनिष्ठितस्वरूपस्यापि पुरुषार्थत्वसिद्धिरवगन्तव्या ।

ननु वेदांता नापौरुषेयाः । भूतार्थप्रतिपादकत्वात् । नद्यास्तीरे पञ्च फलानि संतीत्यादेर्भूतार्थप्रतिपादकवाक्यवत् । इत्यनेनापौरुषेयत्वस्यासिद्ध्या-वेदांताः पौरुषेयाः । वाक्यत्वात् । भारतादिवत् । इत्यनुमानेन पौरुषेयत्वसिद्धौ सत्यां निरर्थकवाक्यवन्न तेषां कस्मिंश्चिदर्थे तात्पर्यम् । किंतु स्वाध्यायविधिना गृहीतत्वाज्ज्ञानानि तानि 'हुंफट्' इत्यादिशब्दवदधमर्षणानि भवितुमर्हतीति जपोपयोगिन्येव तानि । नार्थविशेषे तात्पर्यवन्ति वेदांतवचनानीति चेन्न । दृष्टांतवैषम्यात् । तथाहि—कस्याप्यर्थप्रतीत्यात्मकदृष्टप्रयोजनस्याभावात् 'हुंफट्' इत्यादिपैदिकशब्दानामदृष्टफलकं जपोपयोगित्वमात्रं प्रत्यैर्ब्रह्मात्मभिरभिहितं तद्युक्तमेव । 'तत्त्वमसि' 'अहंब्रह्मास्मीत्यादिवेदांतवचोभ्यस्तु सुव्यक्तमर्थप्रतीतौ भवन्त्यां दृष्टांतवैषम्यादव न हुंफडादिवज्जपोपयोगित्वं तेषां वक्तुं पार्यते वागर्थनिवेदिता भावः ।

अत्राह यद्व्यापाततस्तत्त्वमसीत्यादिवेदांतवाक्येभ्यो जीवेश्वरयोरैक्यं प्रतीयते । तथापि तस्यैक्यस्य यजेत, दद्याज्जुहुया देवमादिप्रिविवाक्यैराक्षिप्यमाणकर्तृविशेषप्रशंस्येशाभिन्नोऽयं वेदविहितयज्ञादिकर्मकर्तृत्वकर्तृत्वस्तु तात्पर्यादर्थवादाधिकरणन्यायेनाक्रियार्थानां सर्वेषामेव वेदवचसां कर्तृदेवतादिप्रतिपादकपरत्वेन द्विवैक्यवाक्यत्वमंगीकार्यम् । तदुक्तम् 'विधिनात्वेकवाक्यत्वात्स्तुत्यर्थेन विधीनां स्युरिति' । न चाक्रियार्थत्वेऽपि वेदांतानां ब्रह्मात्मक-



विधिपुण्यत्वास्वीकारेण विधित्वमेव । न च विधिशेषत्वम् । न वा सूत्रविरोध इति वाच्यम् । यत् अनागतोत्पादांशत्रयविशिष्टभावनाऽपरपर्यायक्रियागोचरा एव सर्वे विधयः । न परिनिष्ठित्वस्तुस्वरूपगोचरास्तद्विषयत्वस्य सर्वथाऽसंभवादेव । तस्माद् 'वायुर्वै' इत्यादिवत् कर्तृदेवतादिविधेयार्थप्रशंसाद्वारा विधिशेषत्वमेव वेदांतानामिति चेदत्र द्रुमः ।

कर्मकांडांतर्गतो विधिसन्निधिपठितश्च 'वायुर्वैक्षेपिष्ठा देवता' । 'आदित्यो न्युयः' । 'यजनानः प्रस्तरः' । इत्यादिवाक्यसमूहो विधेयार्थप्रशंसन् शेषत्वबोधकप्रकरणस्थानाद्यतमप्रमाणेन विधिशेषतां भजति चेद्भजतु नाम । युक्तमेव तत् । किंतु ज्ञानकांडस्थः कर्मविध्यसंनिहितश्च "संद्वसोम्येदमग्र आसीदेकमेवाद्वितीयम्" । "आत्मा वा इदमेवाग्र आसीत्" । "तदेतद्ब्रह्मा पूर्वमनपरमबाह्यम्" । "अयमात्मा ब्रह्म सर्वानुभूः" । "ब्रह्मैवेदममृतं पुरस्तात्" । "तत्त्वमसि" । "अहं ब्रह्मास्मीत्यादि" वाक्यगण उपक्रमोपसंहारादिभिस्तात्पर्यनिर्णायकषड्विधलिङ्गैर्निश्चितं जीवब्रह्मैक्यं बोधयन् विधिशेषत्वज्ञापकश्रुतिर्लिङ्गवाक्यप्रकरणादेः प्रमाणस्याभावात् प्रकरणांतरगतवाक्यानां तदन्यप्रकरणस्थविधिशेषत्वासंभवाच्च न ज्ञात्वपि विधिशेषत्वं गमयितुं शक्यः ।

किंच 'यत्र त्वम्य सर्वमात्मैवाभूत् तत्केनकं पश्येत्तत्केन कं विजानीयात्' इति क्रियाकारकफलनिराकरणश्रुतेः श्रुतहान्यश्रुतकल्पनादोपग्रस्ता विधिविशेषत्वरूपार्थांतरकल्पनालंभयुक्त्यवगंतव्यं विज्ञैः ।

यच्च वेदांतनां यजेतेत्यादि विधिविहितकर्मापेक्षितं तच्छेषकर्तृदेवतादि स्तुत्या तत्प्रतिपादनद्वारा कार्यार्थत्वस्वीकारेणैवापौरुषेयत्वमुक्तं भवता । तत्रेदं विचार्यम् । किं तत्कार्यं यत्पुंसाऽधिगंतुमशक्यम् । अपूर्वं तदिति चेत् प्रत्यक्षाद्यनवगते तस्मिन् शक्तिग्रहासंभवेन सहकारिकारणाभावाद्धिज्ञादिनां विधिप्रत्ययानां तदबोधकत्वप्रसंगः स्यात् । प्रसिद्धार्थकस्वर्गकामादिपदसन्निध्याद्वात्वर्यक्रियाविलक्षणापूर्वकार्ये शक्तिग्रहस्य मुक्तत्वात् ।

द्वोधकत्वं संभवत्येवेतेचेच्चैत्यवदनादिवाक्येष्वपि प्रसिद्धपदसान्निध्यादिनाऽपूर्व-  
कार्यत्वप्रसक्त्याऽपौरुषेयत्वापत्तिर्दुर्वारा । सुस्पष्टेन पौरुषेयत्वेन तेषामपौरुषेय-  
त्वस्य प्रतिषेध इति चेद् वाक्यत्वादिहेतुना पौरुषेयत्वानुमानाद् वेदांताना-  
मप्यपूर्वार्थत्वासिद्ध्येष्टमपौरुषेयत्वं न सिध्येत् । वाक्यत्वहेतुकं पौरुषेयत्वानुमानं  
स्मर्यमाणकर्तृकत्वेनोपाधिना सोकाधिकमिति चेद् वेदांतानां कार्यार्थत्वपक्षे  
पौरुषेयत्वानुमानं स्मर्यमाणकर्तृकत्वेनोपाधिना यथा निरस्यते । तथा तेषां  
सिद्धार्थत्वपक्षेऽपि तेनैवोपाधिना तन्निरसनं समानमिति कार्यार्थत्वकल्पन-  
निरर्थकम् । तस्माद् वेदांतानामपौरुषेयत्व संपादनार्थं श्रुतद्वान्यश्रुतकल्पनादो-  
षापादकं कार्यार्थत्वं नैवाभ्युपेयमिति रहस्यम् ।

नन्वेवमपि ‘ मनो ब्रह्मेत्युपासीत ’ । ‘ अनें ब्रह्मेत्युपाम् ’ । ‘ आदित्यो  
ब्रह्मेत्यादशः ’ । ‘ वायुर्वाव संवर्गः ’ । ‘ प्राणो वाव संवर्गः ’ । ‘ योषा  
वाव गौतमाग्निः ’ । एवनादिवाक्यसंधो यथा ब्रह्मभिन्ने मन आदिषु कर्मममुध्यर्थं  
ब्रह्मदृष्टिं बोधयति । यथा वा शालग्रामादिशिखायां विष्णवादिबुद्ध्या तत्समर्चनं  
शास्त्रमुपदिशतीष्टफलाप्तये । तथा ब्रह्मभिन्ने जीवे कर्मसाद्गुण्याय परमात्म-  
दृष्टिविधायकोऽस्तु ‘ तत्त्वमसि ’ ‘ अहं ब्रह्मास्मी ’ इत्यादिवाक्यगणः । तथा-  
च्चारोपितब्रह्मभावो हि जीवो ब्रह्मत्वतयोपास्य इति जीवोपास्तपरा वेदांता  
न जीवब्रह्मैक्ये प्रमाणमिति चेन्नेदं साधु । तथाहि—मनो ब्रह्मेत्युपासीतत्याद्युदा-  
हृतवाक्यसमूहेऽब्रह्मणि मन आदौ ब्रह्मविभावनाय यथा विधायको लिङादिः  
श्रूयते । तथा तत्त्वमसीत्यादिमहावाक्यचये लिङादिरूपविधेः श्रवणं नोप-  
लभ्यते । ततो न जीवे ब्रह्मदृष्टिविधायकस्तद्वाक्यगणः । अर्थाच्च जीवोपास्ति-  
परा वेदांता अपि तु जीवब्रह्मैक्यपरा इति तत्र ते प्रमाणमित्यर्थः ।

नन्वेवमपि यथा ‘ प्रतितिष्ठन्नि ह वा य एता रात्रीरुपयन्ति ’ इत्ये-  
वमभिन् गत्रिशब्देनाभिधीयमानाऽऽयुर्जोतिरित्यादिवाक्यविहितसोमयागविशेष-  
बोधकश्रुतिवाक्ये ‘ वर्तमाने लट् ’ इति सूत्रानुसारिप्रतिनिष्ठिर्नाति वर्तमानार्थक-  
लट्प्रत्ययप्रयोगात् सिद्धरूपैव प्रतिष्ठा प्रतीयते । न माव्यस्या । अथान्यश्रुत-

स्वर्गादिः फलत्वकल्पनापेक्षया श्रुतायाः प्रतिष्ठाया एव फलत्वकल्पनौचित्याद् यत्तदोर्व्यत्यासेन सन्नतार्थातर्भावेन च ये प्रतितिष्ठासन्ति त एता रात्रीरुपेयुः । इति वाक्ययोजनया रात्रिसत्रवाक्यं विधिः प्रकल्पितः । तद्वदत्रापि ‘ ब्रह्म वेदं ब्रह्मैव भवती ’ति मुक्तिश्रवणाद् ब्रह्मबुभूषुः ब्रह्मवेदनं कुर्यादिति रात्रिसत्रन्यायेन विधेः प्रकल्पनं समुचितम् । किं स्वरूपं तद्ब्रह्म । यस्य ज्ञानं कार्यमित्याकांक्षायां ‘ सर्वज्ञं सर्वगतं सर्वशक्तिं नित्यतृप्तं नित्यशुद्धबुद्धमुक्त-स्वभावमेकमेवाद्वितीयं विज्ञानमानन्दं भूतयोनिं ब्रह्मेत्यर्थकाः सर्वे वेदांता ब्रह्म-स्वरूपोपदेश उपयुक्ताः । तादृशब्रह्मोपासनाच्च शास्त्रदृष्टोऽदृष्टो मोक्षो भविष्यति । कर्तव्यं विध्यननुप्रवेशे तु—

**प्रवृत्तिर्वा निवृत्तिर्वा नित्येन कृतकेन वा ।**

**पुंसां येनोपदिश्येत तच्छास्त्रमिति गीयते ॥**

इति स्मृतेर्वेदांतानां शास्त्रत्वमेव न स्यात् । अपिच श्रवणोत्तरं युक्त्यनु-मंधानात्मकमननस्य विजातीयप्रत्ययानंतरितसजातीयप्रत्ययप्रवाहात्मकनिदि-व्यासनस्य च विधानात् तयोश्च द्वयोर्मानसंक्रियारूपत्वादुपासनापरत्वमेव वेदांतानां स्वीकर्तव्यं नैक्यपरत्वमिति चेन्न । मोक्षस्यानित्यतादोषप्रसक्तेः ।

तथाहि—‘ यथेह कर्मचितो लोकः क्षीयते एवमेवामुत्र पुण्यचितो लोकः क्षीयते ’ । ‘ क्षीणे पुण्ये मर्त्यलोकं विशंतीति श्रुतिस्मृत्योर्यद्यत्क्रियाजन्यं तत्त-दनित्यमिति व्याप्तेश्च मोक्षस्योपासनारूपाक्रियाफलत्वं उच्यमाने क्रियाजन्यत्वेन तस्य स्वर्गादिवत्सातिशयत्वमानित्यत्वं च स्यात् । तत्र निष्ठमेव तवापि । धर्मादिषु हि चतुर्विधेषु पुरुषार्थेषु मध्ये मोक्षस्यैव परमपुरुषार्थत्वं शास्त्रप्रसिद्धं लोकप्रसिद्ध-मपि । परमत्वं चास्य निरतिशयनित्यत्वाभ्याम् । ते च ‘ न स पुनरावर्तते ब्रह्म-विद्ब्रह्मैव भवति । अभयं वै जनकप्राप्तोसी ’ त्यादिश्रुतिप्रसिद्ध एव तस्मान्न मोक्षस्य जात्वपि क्रियाविध्यनुप्रवेशेनोपासनाख्य क्रियाफलत्वं संभावयितुं शक्यम् । नच ज्ञानस्यापि मानसाक्रियात्वाद्ब्रह्मन्मतेऽपि मोक्षस्यानित्यत्वं कुतो न स्यादिति वाच्यम् । ज्ञानस्य मानसत्वेऽपि यथाभूतवस्तुविषयप्रमाणगम्यत्वात्

क्यम् । तथा निर्धारिते चेतनात्परेशाज्जगत उत्पद्यमानत्वेन सांख्यकाणादादिभिः कल्पितस्य जडस्यप्रधानपरमाण्वदेः कारणत्वस्य सम्यङ् निरासोऽपि सिध्येदिति चेन्नैतत्समंजसम् । तथा सत्युक्तवाक्ये तत् ( जगत्कारणं ) ' त्वं ' ( तत्सदृशं ) अस्तीतिप्रयोगः स्यात् । ' तत्त्वमसीति न स्यात् । असीत्येवाऽऽन्नायपाठो वर्तते । न च जगद्योनेर्जडत्वशंकायां तद्व्यावर्तनाय जगद्योने-  
श्चेतनत्वेन जीवसाम्यमवश्यं तत्त्वमसीत्यनेन प्रतिपादनीयमिति वाच्यम् ।  
' तदैक्षत बहु स्यां प्रजायेय ' इत्येतस्मिन्निह वाक्ये जगत्कारणस्य चेतनत्व-  
श्रवणात् तत्त्वमसीत्यनेन चेतनाभेदबोधनाच्च तेनैव तस्याः शंकाया निवृत्तेः  
पुनः प्रधानादेर्निरासार्थं जगत्कारणस्य परेशस्य चेतनत्वेन जीवसाम्यं पिष्ट-  
पेषणवन्नैव वक्तव्यमित्यर्थः ।

अथोक्तरीत्या साम्यप्रतिपादनासंभवेऽपि तत्त्वमस्यादिवाक्यं न जीव-  
श्रयोरैक्यबोधकम् । यतो नाहमीश्वरः किं तु तद्विन्नो जीव एवाहमिति  
ज्येष्ठप्रमाणप्रत्यक्षविरोधात् । तथाऽहमनीश्वरो जगन्नितृत्वाभावाद् । वटादि-  
वदित्यन्वय्यनुमानविरोधात् । नाहमीश्वरः किञ्चिज्ञत्वाद् दुःखित्वाद् व्यतिरेके  
ईश्वरवदिति व्यतिरेक्यनुमानविरोधात् । यद्यहमीश्वरः स्यां तर्हि जगज्जन्मादौ  
शक्तः स्याम् । यतो न शक्तः । तस्मान्नेश्वरः । इत्यर्थपत्तिप्रमाणविरोधाच्च ।  
अतः स्वाध्यायाध्ययनविधिनाश्रितत्वाज्जपोपयोगित्वमेवेत्तवाक्यसार्थस्याभ्यु-  
पेक्षमिति चेदत्रोच्यते ।

इन्द्रियेण भेदप्रमा यदि स्यात् तदाऽभेदवादिश्रुतिवाक्यस्य बाधो वक्तुं  
शक्येत । सैव न संभवति । भेदेन साकर्मिन्द्रियस्यासन्निकर्षात् । ' सत्संप्रयोगे  
पुरुषस्येन्द्रियाणां बुद्धेजन्म तत्प्रत्यक्षम् ' इति प्रत्यक्षप्रमालक्षणात् । ' इन्द्रि-  
यार्थसन्निकर्षोत्पन्नं ज्ञानमव्यभिचारि प्रत्यक्षम् ' इति च । तत्र कुतो निरोधः  
प्रत्यक्षस्य । तथा हि-इन्द्रियं भेदेनप्रमाणं तदसंबंधत्वादिति ।

तन्त्रत्रं हेत्वतिद्धिगितिचेत् किं भेदेन साकर्मिन्द्रियस्य संयोगः संबंधः,  
उत समवायः किंवा तादात्म्यम् आहोस्वत्तदन्यः कश्चन । न तावत्संयोगः

इन्द्रियस्य द्रव्यत्वेऽपि भेदस्य तदन्यत्वात् । द्रव्ययोः संयोग इति तव सिद्धांतः । नापि समवायः । असंभवात् । तदसिद्धेऽपि ।

ननु रूपी घट इत्यादिप्रत्यक्षस्य संयोगानवगाहित्वात् परिशेषात्समवायः सिध्यतीति चेन्न । गुणगुणिनोरश्वमाहिषवद्विन्नत्वे तत्संबंधस्य च तथात्वे सामानाधिकरण्यप्रत्यय एवानुपपन्नः ।

किंच समवायिभ्यां संबद्धः समवायो विशिष्टबुद्धिप्रयोजक, उतासंबद्धः । संबद्धश्चेत्येन संबन्धेन संबद्धस्तत्राप्येवं प्रश्ने तस्य तस्यान्योन्यसंबंधकल्पनायामनवस्थापातः ।

अथ समवायिभिर्नित्यसंबद्ध एव समवाय इत्युच्यते । अतो नोक्तदोष इति चेत् संयोगोऽपि तर्हि संयोगिभिर्नित्यसंबद्ध इति तत्रापि संबन्धानुरोधेन न स्यात् । संयोगस्यार्थान्तरत्वादस्त्यपेक्षेति चेत्समवायस्याप्यर्थान्तरत्वादपेक्षा तुल्यैव । संयोगस्य गुणत्वादस्त्यपेक्षेति चेन्न । ओक्षाकारणस्य तुल्यत्वेन तत्र गुणत्वरिभाषाया अप्रयोजकत्वमेव । नालः । अदृष्टत्वात् । नह्यन्यत्र कुत्रचिद्विद्यमानं च घटादेरिदं भूतलं घटवदिति विशिष्टबुद्धिर्नियामकत्वं दृष्टचरम् । असंबद्धस्याप्याग्रहेण तथात्वाङ्गीकारेऽतिप्रसंग एव ।

किंच स कल्पितः समवायोऽनेक एको वा । अद्येऽनसिद्धांशो गौरवं च । द्वितीये तु रूपस्पर्शादेश्च समवायस्यैकत्वात् स्पर्शसमवायवनि वायौ रूप-समवायस्यपि सत्त्वेन पृथिव्यादिष्विव रूपवत्ताप्रतीतिप्रसंगः । रूपसमवायसत्त्वेऽपि रूपाभावान्न रूपवत्ताप्रतीतिर्वायाविति चेन्न । तद्बुद्धिप्रयोजकसंबन्धसत्त्वे तदभावव्यवहारो व्याहृत एव । किंचावयवावयिनोर्गुणगुणिनोः क्रियाक्रियावतोर्जातित्यक्त्योर्नित्यद्रव्यविशेषयोश्च यः संबन्धः स समवाय इति त्वत्तत्रोक्तेः । तेभ्योऽतिरिक्तस्यान्योन्याभावरूपस्य भेदस्यैद्विधेन साकं समवायः सुतरांसंभवी । नापि तादात्म्यम् । भावाभावयोर्हि तादात्म्यं सर्वथाऽदृष्टमिति तदभावात् प्रसिद्धः । तेभ्यः संयोगसमवायादिभ्योऽन्यः सन्निकर्षोऽप्रसिद्ध इति न तत्प्राप्तिः । अतः सन्निकर्षस्यैवासत्त्वादिन्द्रियस्य भेदेन साकं संबन्धा-

भावान्न संवक्षन्त्येनेन्द्रियेण भेदप्रमा भवितुमर्हतीति खपुण्यायमाणं भेदप्रत्यक्षं न जीवेश्वरयोरद्वैतविरोधीत्यवधेयम् ।

ननु भेदेन्द्रिययोः संयोगादिसन्निकर्षासंभवेन भेदप्रमाया अभावेऽपि नर्वथा नाभावः । भेदस्य ह्यन्योन्याभावरूपतयाऽभावप्रत्यक्षे च विशेषणता-संवक्ष्य हेतुत्वाद् विशेषणतासन्निकर्षेण भेदप्रमा स्यादेवेति चेन्न । केवलाया विशेषणताया अभेदप्रत्यक्षे हेतुत्वांगीकारे भिन्नादिव्यवहितभूतलानिष्ठघटाभावेऽपि विशेषणतायाः सत्त्वेन नादृशघटाभावस्यापि प्रत्यक्षत्वप्रसंगः । तद्वाग्यार्थेन्द्रियसंवद्धभेदाश्रयवृत्तिविशेषणतायास्तेद्वेतुत्वं वाच्यम् । प्रकृतप्रत्यक्षे त्वाश्रयप्रतियोगिक भेदाश्रयस्यात्मन इन्द्रियमवद्धत्वं नास्तीत्यन इन्द्रियसंबद्धभेदाश्रयवृत्तिविविधिप्रतिशेषणतासन्निकर्षस्याभावाच्चैव भेदप्रमा सिध्यति ।

वस्तुतस्तु भेदाधिकरणेन सर्वेन्द्रियसन्निकर्षोऽपि न भेदप्रमाया हेतुः । तस्य तथात्वस्वीकारे कर्णशब्दकुल्यवच्छिन्नाकाशस्य श्रोत्रेन्द्रियत्वात् तस्यैव स्वप्राद्यशब्दाभावाविकरणत्वात् स्वेन सह स्वस्य सन्निकर्षासंभवेनाभावप्रमाहेतुसन्निकर्षस्यासत्त्वात् तन्निष्ठशब्दाभावरूप प्रत्यक्षं न स्यादिति ज्ञेयम् ।

नन्वीश्वरप्रतियोगिकभेदाधिकरणस्यात्मन इन्द्रियेण सह सन्निकर्षो नास्तीति यदुक्तं तन्न सम्यक् । यत आत्ममनसोर्द्रव्यत्वेन तयोः संयोगाश्रयत्वमस्येति चेन्न । सावयवस्य हि वस्तुनः सावयवेन वस्तुतरेण संयोगो लोके प्रमिद्धः । अतो विमुञ्चानुत्वपक्षद्वयेऽप्यात्मनो निरवयवत्वेनाव्याप्यवृत्त्यनित्यसंयोगवत्त्वं न संभवति । व्यापकाभावाद्भि व्याप्याभावसिद्धिः । तदर्थं मध्यमपरिमाणवत्वांगीकारे तु यद्यन्यध्यमपरिमाणवत्तदनित्यमिति व्याप्तेरात्मनोऽनित्यत्वापत्तिर्दुर्वारा ।

किंच तुष्यत्विति न्यायेन मनस इन्द्रियत्वमंगीकृत्य तस्य भेदेन सह कोऽपि संबंधो नास्तीत्युक्तम् ।

वस्तुतस्तु मनो नैन्द्रियं चक्षुरादेः सहकारित्वादीपवत् । ‘इन्द्रियेभ्यः पराह्यर्था अर्थेभ्यश्च परं मनः’ इति श्रुत्या च तस्यानिन्द्रियत्वनिश्चयात् ।

‘मनः षष्ठानीन्द्रियाणीति’ वचनं तु न मनस इन्द्रियत्वे प्रमाणम् । ‘यजमान-  
पंचमा इडां भक्षयति’ ‘वेदानव्यापयामास महाभारतपंचमान्’ इत्यत्र यथाऽ-  
नुविजापि यजमानेन त्विगगतपंचसंख्यापूरणम् । यथाच वेदेनापि महाभारतेन  
वेदगतपंचसंख्यापूरणं च दृश्यते । तद्वदनिन्द्रियेणापि मनसेन्द्रियगतपदत्वसंख्या-  
पूरणं संभवति । ‘इन्द्रियाणां मनश्चास्मी’तिवचनमपि ‘नक्षत्राणामहं शशीति’  
वचनवन्न मनस इन्द्रियत्वे प्रमाणमिति बोध्यम् ।

नन्वेवं भेदप्रमाया इन्द्रियजन्यत्वं न संभवति चेत्तर्हि साक्षिस्वरूपैव  
माऽस्तु । तथापि साक्षिस्वरूपया भेदप्रमया विरोधान्न जीवेश्वरयोरभेदं बोध-  
यितुं प्रभवति तत्त्वमस्यादिवाक्यमिति चेच्छ्रुतिप्रत्यक्षयोर्विभिन्नविषयत्वान्नैवमपि  
विरोधः प्राप्नोति । तथा हि - ‘मायाविबो वशीकृत्य तां स्यात्सर्वज्ञ ईश्वरः ।  
अविद्यावशगस्त्वन्यस्तद्वैचित्र्यादनेकधा’ ॥ इति वचनादविद्यामायायुतयोर्जी-  
वेश्वरयोर्भेदं द्योतयति नाहमीश्वर इत्यनुभवात्साक्षिस्वरूपं प्रत्यक्षम् । श्रुतिस्तु  
मायाऽविद्याविनिर्मुक्तयोः शुद्धयोस्तयोरभेदं बोधयति । इति साक्षिप्रत्यक्षश्रुत्योर्वि-  
शिष्टशुद्धत्वाभ्यां विभिन्नविषयत्वेन न तयोर्विरोध इत्याशयः ।

अथ विशिष्टशुद्धयोरैक्यमित्येकदेशिमतेन विरोधप्रसक्तावपि ‘पौर्णपर्ये  
पूर्वदौर्बल्यं प्रकृतिवत्’ इत्यपच्छेदन्यायेन प्राक् प्रवृत्तं साक्षिप्रत्यक्षमेव दुर्बल-  
त्वात् पश्चात्प्रवृत्तया प्रबलया श्रुत्या बाध्यते । तदुक्तम्—

पूर्वं परमजातत्वादबाधित्वैव जायते ।

परस्यानन्यथोत्पत्तात्तत्त्वबाधेन संभवः ॥ इति ॥

‘तदनपबाधने तदपबाधात्मनस्तस्योत्पत्तेरनुत्पत्तेः’ इत्याचार्यवाचस्प-  
त्युक्तेश्च । यथा पूर्वोत्पन्नं रजतज्ञानमेव पश्चादुत्पन्नेन शुक्तिज्ञानेन बाध्यते  
तद्वदिहापि द्रष्टव्यमित्यर्थः ।

नन्वेवं प्रत्यक्षेणभेदश्रुतेर्वाधाभावेऽप्यनुमानेन तस्या बाधो वर्तते एव ।  
तथा हि-- अयं जीवो ब्रह्मप्रतियोगिकभेदवानसर्वज्ञत्वाद् घटादिभूदितित्ते-

त्किमयं साध्यत्वेनाभिमतो भेदः पारमार्थिक, उत काल्पनिकः । आद्ये घटादौ ब्रह्मनिरूपितपारमार्थिकभेदस्यासत्वाद् दृष्टान्तोऽसिद्धः । अंत्ये तु परस्परप्रतियोगिककाल्पनिकव्यावहारिकभेदस्यास्माभिः स्वीकृतत्वात् सिद्धसाधनमिति ज्ञेयम् । एतेन ब्रह्मप्रतियोगिकभेदस्य जीवेऽभावात्तस्य ब्रह्मनियम्यत्वानुपपत्तिरित्यपि न । नियम्यत्वस्य स्वसमानसत्ताकनियंतृभेदसापेक्षत्वात् । तस्य चास्माभिः स्वीकारादिति भावः । यदि च जीवो ब्रह्मनिरूपितभेदवानसर्वज्ञत्वादित्युक्तानुमाने स्वज्ञानावाध्यभेदवत्त्वं साध्यमित्युच्येत । तच्च दृष्टान्ते घटादावस्तीति न दृष्टान्तहानिर्दोष इति चेत्, स्वज्ञानावाध्यभेदवानित्यत्र स्वशब्देन सुखदुःखादिमाज्जीवपदवाच्य आत्मा विवक्षितः, किंवा सुखदुःखादिशून्यः । आद्ये सुखदुःखादिमच्छरीर्यात्मज्ञानेनावाध्यस्य व्यावहारिकानिर्वचनीयभेदस्यास्मादिष्टत्वाच्च तस्य साध्यत्वं संभवति । सिद्धसाधनदोषापत्तेः । अंत्ये सुखदुःखादिशून्यब्रह्मात्मज्ञानवाध्यत्वस्य स्वीकारात् तज्ज्ञानावाध्यस्य भेदस्य कुत्राप्यस्वीकारात् पुनरपि दृष्टान्तासिद्धिप्रसंग एव ।

ननु जीवो ब्रह्मप्रतियोगिकाऽनौपाधिकभेदवानसर्वज्ञत्वाद् घटादिवत् । इत्यनौपाधिकभेदवत्वमस्मिन्ननुमाने साध्यमभिप्रेतम् । अद्वैतिनां तु ब्रह्मप्रतियोगिको भेद औपाधिक इष्टो न त्वनौपाधिकः । घटादौ तद्वेदस्त्वनौपाधिक एवेति न सिद्धसाधनं न वा दृष्टान्तहानिरिति चेन्न । घटादौ विद्यमाने ब्रह्मभेदेऽप्यत्रिधैवोपाधिरित्यनौपाधिकभेदस्य तत्रानंगीकाराद् दृष्टान्तासिद्धिः सुस्थैव ।

किंच त्वदुक्तानुमाने जडत्वमुपाधिः । तथाहि—दृष्टान्तभूते घटादावनौपाधिकभेदवत्त्वं जडत्वं चास्तीति साध्यव्यापकता । हेत्वधिकरणे स्वप्रकाशात्मनि जडत्वं नास्तीति साधनाव्यापकतेति सोपाधिकत्वेनासर्वज्ञत्वादित्ययं हेतुर्व्याप्यत्वासिद्धः । नच प्रमेयत्वातिरिक्तजडत्वाभावात् तस्य च केवलान्वयित्वेन हेत्वधिकरणेऽसर्वज्ञात्मनि विद्यमानत्वान्न जडत्वस्य साधनाव्यापकत्वमतो नोपाधित्वं तस्येति वाच्यम् । जडत्वस्य ह्यस्वप्रकाशरूपत्वादात्मनः स्वप्रकाशत्वस्य च श्रुतिन्यायसिद्धत्वात् तादृश आत्मन्यस्वप्रकाशत्वात्मकस्य



जडत्वस्याभावात् संभवत्येव साधनाव्यापकत्वमित्यसर्वज्ञत्वं हेत्वाभास एव न सद्भेदुरिति ज्ञेयम् ।

किंचात्मा ब्रह्मप्रतियोगिकानौपाधिकभेदवानसर्वज्ञत्वाद् घटादिवदितित्वयोपन्यस्तमनुमानमात्मा ब्रह्मप्रतियोगिकभेदाभाववांश्चिद्रूपत्वात् परमात्मवत् । इति साध्याभावसाधकचित्त्वेन हेतुना सत्प्रतिपक्षितम् । अर्थादसर्वज्ञत्वहेतोर्दुष्टत्वेन तद्भेदुकानुमानाजीवे ब्रह्मभेदो न सिध्यतीत्यर्थः ।

ननु जीवपक्षकानुमानस्य दुष्टत्वेन भेदस्यासिद्धावपि ब्रह्मपक्षकानुमानेन तस्य सिद्धिर्भवत्येव । तथा हि— ब्रह्म, जीवप्रतियोगिकधर्मिप्रमाऽबाध्य-भेदवद्, असंसारित्वाद् घटादिवत् । अत्रानुमाने धर्मी जीवस्तद्विषयिणी प्रमाऽहंजीवोऽस्मीत्याकारिका । तयाऽबाध्यो जीवप्रतियोगिको भेदस्तद्वद्ब्रह्मेत्यर्थः । तथा च जीवानुयोगिकब्रह्मप्रतियोगिकभेदस्य ब्रह्मज्ञानबाध्यत्वेऽपि तद्विपरीतस्य ब्रह्मानुयोगिकजीवप्रतियोगिकभेदस्यास्मिन्ननुमाने साध्यत्वान्न सिद्धसाधनं न वा दृष्टान्तहानिरिति ।

अत्रेदं विमृश्यम् । उपदर्शितानुमाने साध्यत्वेनाभिमतो जीवभेदस्त्वया धर्मिप्रमाऽबाध्यत्वेन विशेषितः । स किं यावद्धर्मिप्रमयाऽबाध्य उत यत्किञ्चन धर्मिप्रमयाऽबाध्य इति । आद्ये घटवृत्तिजीवभेदस्यापि स्वधर्मिब्रह्मज्ञानबाध्यत्व-स्वीकाराद्यावद्धर्मिज्ञानाबाध्यत्वस्यासंभवेन दृष्टान्तस्यासिद्धिरेव । द्वितीये तु स्वरूपातिरिक्तभेदवादिमतेन घटादौ ब्रह्मणि च जीवभेदस्यैकत्वाद्, भेद-धर्मिघटज्ञानाबाध्यजीवभेदस्यास्माभिर्ब्रह्मण्यपि स्वीकारात् सिद्धसाधनदोष-प्रसक्तिरित्यवगंतव्यम् ।

किञ्च वेदांततात्पर्यगोचरं सत्यज्ञानाऽऽनंदस्वरूपं प्रत्यगभिन्नं निर्गुणं ब्रह्म प्रमितं सदुक्तानुमाने पक्ष आहोस्विदप्रमितं तत् पक्षः । आद्ये प्रत्यगभिन्ने तादृशे ब्रह्मणि निर्धारिततात्पर्यभेदभंजकैस्तत्त्वमस्यादिवेदातैः स्वरसत अभेद-बोधनात् तद्विपरीतं भेदानुमानं धर्मिग्राहकप्रमाणविरोधात् 'ज्योतिष्टोमो न

न्वर्गफलः' क्रियात्वान्मर्दनादिक्रियावदितीदमनुमानं यथा 'ज्योतिष्टोमेन स्वर्ग-  
कर्मो यजेत' इति वेदवाधितविषयत्वादाभासरूपं तथेदमपि भेदानुमानं वेदांत-  
वाधितविषयत्वादाभासरूपं दुष्टमित्यर्थः । द्वितीये त्वप्रमितत्वेनासिद्धत्वादा-  
श्रयसिद्धिदोषप्राप्तिरपरिहार्यैव । न ह्यप्रमितस्य वक्ष्यापुत्रादेः सत्त्वं पश्याम  
इति ।

अथैवमनुमानविरोधाभावेऽपि श्रुतिविरोधस्य जागरूकत्वान्नोद्वेगं जीवे-  
श्रयोः सिध्यति । तथा हि—

“ द्वासुपर्णा सयुजा सखाया समानं वृक्षं परिषस्वजाते ।  
तयोरन्यः पिप्पलं स्वाद्वत्यनश्नन्नन्यो अभिचाकशीति ॥ ”

क. मं. १ सू. १६४ मंत्र १०

अयं मंत्रः कर्मफलभोक्तुर्जीवस्य तदभोक्तुश्चेश्वरस्य व्यक्तं भेदं  
प्रतिपादयन्स्तयोरभेदबोधकश्रुतेर्बाधको भविष्यतीतिचेत्तदप्यसंभवि । यतः  
स्वर्गापवर्गफलशून्यामित्येव न, अपितु 'मृत्योः स मृत्युमाप्नोति य इह नानेव  
पश्यति' इति श्रुत्युक्तमहानर्थप्रदं अनप्रमासाधारणप्रत्यक्षमात्रासिद्धं भेद-  
मनुवदन्ती सा श्रुतिर्नैव जीवेश्वरयोर्भेदे प्रमाणम् । प्रयोजनवदनविगतार्थ-  
बाधकत्वाभावात् । अन्यथा फलशून्यः सिद्धार्थविदकोऽतएवातत्परोऽपि  
'वायुर्वै क्षेपिष्ठा देवते' त्याग्यर्थवादोऽपि स्वार्थे प्रमाणं स्यात् । तथा सति तु  
स्तुत्यादिद्वारा विधिवान्वयैकवादयतया तस्य प्रामाण्यबोधको 'विधिना त्वेक-  
वाक्यत्वात्स्तुत्यर्थेन विधिनां स्युः' इति त्वन्मतीयसिद्धाते भज्येत ।

किंच सा द्वासुपर्णेति श्रुतिरापततः प्रत्यक्षासिद्धं भेदमनुवदन्ती-  
त्यंगीकृत्येदमुक्तम् ।

वस्तुतस्तु कर्मफलभोक्तुः सत्वात् ( बुद्धेः ) पुरुषं पृथक्कृत्य सा  
श्रुतिरस्य पुरुषस्य समस्तसुखदुःखभोक्तृत्वलक्षणस्य संसारस्य तत्त्वतो  
राहित्यं बोधयतीति रहस्यम् ।

नन्विदं श्रुतिर्यदि जीवेश्वरौ विहाय सत्वजीवौ प्रतिपादयेत्तर्ह्यचेतनस्य सत्वस्य प्रत्यक्षविरुद्धं भोक्तृत्वं ब्रुवाणा कथं प्रामाण्यमाप्नुयात् । प्रत्यक्षविरुद्धार्थबोधकत्वाद्धि ‘यजमानः प्रस्तर’ इतिवत्स्वार्थे तस्याः प्रामाण्यं न स्यादिति चेन्नात्रैवं शंका समुचिता । यत ‘स्तयोरन्यः पिप्पलं स्वाद्वत्तीति सत्त्वं’ ‘अनश्नन्यो अभिचाकशीत्यनश्नन्नन्यो अभिपश्यति ज्ञः तावेतौ सत्वक्षेत्रज्ञौ’ इति पैगिरहस्यब्राह्मणमेव द्वासुपर्णेतिमंत्रस्यार्थं विशदं प्रकाशयति ।

नच तत्र पैगिरहस्यब्राह्मणेऽपि सत्वशब्दः शारीरवाची क्षेत्रज्ञशब्दस्त्वौ-  
श्वरवाचीति पैगिरहस्योक्तमार्गेणापि द्वासुपर्णेति मंत्रस्य बुद्ध्यात्मवाचकत्वं  
नेति वाच्यम् । पैगिरहस्यब्राह्मणे हि ‘तदेतत्सत्त्वं येन स्वप्नं पश्यति’ ‘अथ  
योऽयं शारीर उपद्रष्टा स क्षेत्रज्ञः’ ‘तावेतौ सत्वक्षेत्रज्ञौ’ इति वचोभ्यां  
सत्वपदस्य चित्ते शक्तिरुक्ता । क्षेत्रज्ञशब्दस्य च शारीरके द्रष्टारि जीवे वृत्ति-  
रभिहितेति सत्वक्षेत्रज्ञशब्दयोरन्तःकरणजीववाचकत्वं श्रुतिसिद्धमिति द्वासुपर्णेति  
मंत्रस्य बुद्ध्यात्मपरत्वं नेति शंकायाः सुतरामनवसरः ।

नच तदेतत्सत्त्वं ‘येन स्वप्नं पश्यती’ त्युदाहृतश्रुतौ येनेति यत्पदोत्तर  
तृतीयया कर्ता उच्येते । स च स्वप्नावलोकनक्रियायाः कर्ता जीव एव । तथा  
क्षेत्रज्ञशब्दाभिहित ईश्वरोऽपि स्वप्नद्रष्टा स्यात् सर्वज्ञत्वादेवेति शक्तिवृत्त्या  
जीवेश्वरावेवोदाहृतपैगिरहस्यश्रुत्यापि सिध्यतः । नतु बुद्धिजीवावितिवाच्यम् ।  
अनभिहिते कर्तारि तृतीयेत्यनुशासनादुक्तश्रुतौ नु पश्यतीति तिङ्प्रत्ययेन  
कर्तुरभिधानादूयेनेति करण एव तृतीया स्वीकर्तव्या । न कर्तरि । उपद्रष्टा  
क्षेत्रज्ञश्च शारीर इति विशेषणेन श्रुत्याविशेषिण इति जीवो वाच्यः । नेश्वरः ।  
तस्माज्जीवस्य स्वप्नावलोकनसाधनीभूतांतःकरणे सत्वशब्दस्य शक्ति-  
रुदाहृतश्रुत्या कंठत एवोक्ता न जीव इति स्पष्टं भवतीति भावः ।

नन्वास्तां नाम सत्वशब्दस्य चित्ते मुख्या वृत्तिः । अथापि शारीर  
इति विशेषणवाचकपदस्येश्वरे सा वृत्तिरपरिहार्या । यतः शरीरे भवति वर्तत  
इति शरीरे स्थितिक्रियां निमित्तीकृत्य शारीरशब्दः प्रवृत्तः । परमेश्वरस्तु

सर्वगत इति शरीरेऽपि तिष्ठतीति सोऽपि शरीरविशेषणेन विशेषित इति तच्छब्दवाच्यो न जीव एवेति चेत् । व्यापकत्वात्सर्वगतमाकाशं शरीरेऽपि भवति । अथापि तच्छरीरशब्दवाच्यमिति केऽपि न कथयन्ति । तद्वद्विश्चरोऽपि न शरीरशब्दवाच्यः । किंच सर्वगतत्वाच्छरीरादितरत्रापि भवतीश्वरः । अतः शरीर इति विशिष्टपदामिधेयः स नैव भवतीति ज्ञेयम् ।

अथ यद्ययं द्वासुपर्णेति मंत्रो जीवेश्वरावनभिधाय पैंगिरहस्यब्राह्मणोक्तदिशा बुद्धिजीवौ प्रतिपादयेद्, बुद्धेश्चाचेतनाया अस्तीति भोक्तृत्वं वदेत्, तर्ह्यवाधितार्थबोधकत्वाभावात्तस्य प्रामाण्यं न स्यादिति चेत् । अदाहकस्याप्ययःपिण्डस्य वह्नितादात्म्याध्यासाद्यथा दाहकत्वमास्ति तथा चैतन्यानुप्रवेशादचेतनाया अपि बुद्धेर्भोक्तृत्वं संभवति । तथा चायो दहतीति वाक्यवत् पिप्पलं स्वाद्वस्तीति वाक्यमपि सुखदुःखादिविक्रियावति सत्त्वे भोक्तृत्वमारोप्य प्रवृत्तं प्रमाणमेव व्यवहारसमये ।

वस्तुतस्त्विदं श्रुतिरचेतनस्य सत्त्वस्य भोक्तृत्वं वक्तुं नैव प्रवृत्ता । अपि तु चेतनस्य क्षेत्रज्ञस्याभोक्तृत्वं ब्रह्मात्मकतां च प्रकाशयितुं प्रवृत्तेति भावः ।

ननु स्वयंकृतस्य कर्मणोऽवश्यंभाविफलंभुञ्जानौ शरीरांतर्वर्तिन्यां बुद्ध्याख्यगुहायां प्रविष्टौ परमे हार्दाकाशे स्थितौ छायाऽऽतपवद्विलक्षणा-वात्मानौ ब्रह्मविदः पंचाग्नयो गृहस्थाश्च वदन्तीत्यार्थका-

ऋतं पिबन्तौ सुकृतस्य लोके गुहां प्रविष्टौ परमे परार्धे ।

छायातपौ ब्रह्मविदो वदन्ति पंचाग्नयो ये च त्रिणाचिकेताः ॥

१ व. ३।१

इति कठश्रुतिस्तमःप्रकाशवत्संसारित्वासंसारित्वेनात्यन्तमिन्नावत्मानौ व्यक्तमुपदिशन्ती जीवेश्वरयोरभेदावेदकश्रुतेर्बाधकतया जागर्ति चेत् कथं तयोरभेद उच्यत इति चेदत्र ब्रूमः ।

संहारादिभिर्निश्चीयते । तस्मान्न तयान्यथा वा कयापि श्रुत्या भेदस्य पारमार्थि-  
कत्वं सिध्यतीत्यवगंतव्यम् ।

अथ यद्यत्र स्फीतालोके चक्षुस्संनिवृष्टभूतले घटः स्यात्तर्हि पटादि-  
बहुपलभ्येत । यतो नोपलभ्यते ततो नास्तीत्युक्ताधिकरणे योग्यानुपलब्ध्या  
यथा घटाभावः सिध्यति तद्वद् यदि जीवेश्वरयोरभेदः स्यात्तर्ह्यहं सुखी  
दुःखीत्यादिद्वद्द्विभूतश्चर इति सर्वैः सोऽभेद उपलभ्येत । नतूपलभ्यते ।  
प्रत्युत सर्वज्ञादीश्वराद्विन्नोऽहमिति भेद एवोपलभ्यते सर्वैः प्राणिभिः ।

तस्मान्नास्ति तयोरभेद इति प्रतियोगिसत्वप्रसंजनप्रसंजितप्रतियोगि-  
कत्वात्मिकया योग्यानुपलब्ध्या षष्ठप्रमाणात्मिकया सिध्यति ।

तथा च द्वितीयाभावस्य प्रथमाभावप्रतियोगिस्वरूपत्वमिति नियमात्  
तत्प्रतियोगिनो भेदस्यैवास्तित्वं तेन प्रमाणेन निश्चीयते नत्वभेदस्येति  
चेन्न ।

यथा तिमिरादिभिरावृतो घटादिरर्थः सन्नपि नोपलभ्यते तद्वदविद्यया  
प्रकाममावृतो जीवेश्वरयोरभेदो नैवानुभूयते तत्त्वतः सन्नपि । तदुक्तं भगवता-  
' अज्ञानेनावृतं ज्ञानं तेन मुह्यंति जंतवः ' इति विद्ययाऽविद्यानिवृत्तौ  
त्वनावृतः सोऽभेदः सुप्रकाशत इत्यात्मतत्त्वदर्शिनो नामनुभवः । तदप्युक्तं भगवता

**ज्ञानेन तु तदज्ञानं येषां नाशितमात्मनः ।**

**तेषामादित्यवज्ञानं प्रकाशयति भारत ॥ इति ॥**

नचार्थापत्त्या भेदस्यावितथत्वं निश्चीयत इति वाच्यम् । प्रातीतिकादि-  
भेदेन तस्या अन्यथासिद्धत्वात् । तथा हि-- उपपाद्यज्ञानेनोपपादकस्य कल्प-  
नमर्थापत्तिः प्रमाणम् । येन विना यदनुपपन्नं तदुपपाद्यम् । यस्याभावे यस्या-  
भावस्तदुपपादकम् । यतो भोजनं विना दिवाऽभुञ्जानस्य पीनत्वमनुपपन्नं  
ततस्तदुपपाद्यम् । रात्रिभोजनस्याभावे पीनत्वस्याभाव इति रात्रिभोजनमुप-

पादकम् । तथा च यथोपपाद्यपीनत्वज्ञानेन तदुपपादकं रात्रिभोजनमर्था-  
न्कल्प्यते । तद्वत् प्रकृते भेदं विना तदवलंबिलौकिकशास्त्रीयव्यवहारेऽनुपपन्न  
इति स उपपाद्यः । भेदस्याभावे तादृशव्यवहारस्याभाव इति भेद उप-  
पादकः । उक्तव्यवहारस्तु सर्वानुभवसिद्ध इति तस्य ज्ञानेन तदुपपादको  
भेदोऽर्थान्तिष्यतीति चेन्न ।

किमर्थापत्या कल्पितो भेदः प्रातीतिक, उत व्यावहारिक, आहो-  
स्वित्पारमार्थिकः । आद्ये स्वाप्तादिव्यवहारवदुक्तव्यवहारोपपत्तिः स्यात् । द्वितीये  
'लौकिकं तद्वदेवेदं प्रमाणं न्वाऽऽत्मनिश्चयात्' इति श्रुतेरुक्तव्यवहारोपजीव्यस्य  
भेदस्य तत्त्वज्ञानेतरावाध्यत्वमस्माकमिष्टमेव । तृतीये तु 'द्वितीयाद्वै भयं भवति'  
'मृत्योः स मृत्युं गच्छति य इह नानेव पश्यतीति' श्रुतेर्महानर्थप्रदात्तस्मा-  
त्कदापि निर्मुक्तिर्न स्यादिति महदनिष्टापातप्रसंगः ।

तस्मात् प्रातीतिकेन व्यावहारिकेण वा भेदेन तदवलंबिव्यवहारः  
शास्त्रीयो लौकिकश्च चरितार्थ इत्यर्थापत्यापि भेदस्य पारमार्थिकत्वं नैव  
सिध्यतीति निरवकाशतया बलवत्तत्त्वमस्यावलौकिकप्रमाणोपदिष्टं तत्त्वज्ञान-  
भवसिद्धं समुपपन्नं च जीवेशयोरद्वैतं निदाघकालीनमध्यान्हार्कवन्मर्त्योन्मर्षेण  
अगोचरीति बोध्यम् ॥ ॐ तत्सद्ब्रह्मार्पणमस्तु ॥ श्री. ॥

॥ श्रीः ॥

# ॥ धर्मविमर्शः ॥ (६)

( उत्तरार्धम् । )

## उपोद्घातप्रकरणम् ।

धर्मं शनैः संचिनुयाद्वर्त्माकमिव पुत्तिकः ।

सीदन्नापि स्वधर्मेण नाधर्मे हन्निवेशयेत् ॥१॥

मृतं शरीरमुत्सृज्य काष्ठलोष्ठसमं क्षितौ ।

विमुखा बांधवा यांति धर्मस्तमनुगच्छति ॥२॥

\* \* \* \*

उपप्लवः कश्चिदेकः स्यादभूदिति भाति नः ॥

यतः प्राचीनसिद्धांता इदानीं निन्दनास्पदम् ॥ १ ॥

अथ सच्चिदानंदाद्वितीयस्य परमात्मनः स्वरूपमिव धर्मस्यापि प्रकृतं स्वरूपं नितान्तं परिशुद्धं वर्तते । किंतु तादृशो निर्मलोऽप्यात्मा स्वाभाधिक्या मायाव्यया स्वीयशक्त्या शत्रुलः सन् यथा चराचरस्यास्य विचित्रस्य जगतः स्रष्टा नियंता च भवति तद्वन्मौलिकः परिशुद्धोऽपि धर्मो मानुषाणां रुचिर्विचित्र्यादृजुकुटिलभेदेन विशिष्टः संवृत्तः । अतोऽत्राविशेषितकमलशब्द-वाच्यार्थापेक्षया नीलकमलं पश्य, इतिविशेषितकमलशब्दबोद्धवार्थो यथाऽसाधारणस्तथा धर्मशब्देनात्राकृत्रिमः सनातनवैदिकधर्मोऽवगंतव्यः । विशेषणं सजातीयव्यावर्तकमिति प्रसिद्धमेव । साजात्यं चात्र धर्मत्वेन ज्ञेयम् ।

‘ यतोऽभ्युदयनिःश्रेयसासिद्धिः स धर्मः ’ इत्यसंदिग्धार्थकं पारमर्षं सूत्रं समालोचितं चेद्विश्वस्यैहिकामुष्मिकं च कल्याणं सर्वेषामपि धर्माणां प्रधान-

मुद्देश्यं सिध्यति । तत्कथं सिध्येदित्यत्र विप्रतिपत्तावपि तेन मुख्योद्देश्येन भाव्यमित्यत्र प्रायशो न विवादः कस्यापि धर्मस्य । इष्टानिष्टप्राप्तिपरिहाराय ह्यहर्निशं प्रयतते निखिलोऽपि लोकनिबहः । इमं निसर्गसिद्धं प्राणिस्वभावमालोच्य तत्तद्गर्भप्रवर्तकैः स्वस्वमत्यनुसारं तयोरुपाया आविष्कृताः । त एव पृथक् पृथगवांतरधर्मा ज्ञेयाः । उपेयभूतं कल्याणं तत्तत् एकरूपमपि तदुपायप्रवर्तकानां पुंसां मतिवैचित्र्येणोपाया यथा मियो भिन्नाः कल्पितास्तथा निर्दिष्टमुपेयमेकरूपं सदप्यनेकरूपं तैः कल्पितम् । अर्थादुपायवैचित्र्यवदुपेयवैचित्र्यमपि कल्पितधर्मपृथक्त्वे प्रयोजकं संवृत्तम् । तेन चानेके मनभेदा, मिथो-विवादः, खंडनमंडने, पर्यवसाने विरोधश्च भूत्वा मूलतो विशुद्धस्यापि धर्मस्य दुरवस्था संवृत्ता ।

‘प्राणिनामिह परत्र च मंगलम्’ इतीदं धर्मस्य मौलिकं विशुद्धमुद्देश्यं सर्वत्र सुस्थिरं चेत्तथा तदर्थं ‘ब्रह्मचर्यसत्यमहिंसादयाक्षनायननियमादयः सर्वसाधारणा धर्मा एवालम्’ इति भावना जनमनःसु चिराय कृतपदा चैन्नैवास्मिन् विचित्रेऽपि जगत्पवनवरतं दरीदृश्यमाना दुःसहा अनेकेऽनर्थाः कदापि स्युः । तस्य तस्याश्चाभावादेव निर्मले पवित्रतमे धर्मेऽपि विचित्रं मतवैविध्यं सांप्रतं प्रायशः सर्वत्रोपलभ्यते । अनर्थपरंपरा च स्वैरं नृत्यति । तदेवानर्थहेतुमतवैचित्र्यं दिङ्मात्रमत्रोदाह्रियते ।

‘येन त्रेनाप्युपायेनैहिकोत्कर्ष एव प्रकृतं यथायं कल्याणमिति कंचन प्रलंपंति, सृष्टेर्वहिर्भवनमित्यपरे, शून्यात्मना परिणतिरित्यन्ये, अलोकाऽऽकाशे संततोर्व्वगननमित्यपि केचन लंपंति । स्वर्गप्राप्तिरेव मुक्तिरिति कर्मिणः, वैकुण्ठादियात्रा सेति भक्तवृत्ताः, क्षुरेण शिखायस्तक्ष्णं, शिरस्यर्धकृतकेशधारणम्पुसा धर्मः, स्वैरं यज्ञोपवीतत्यागः मूलतः सदाचारोल्लवनंचेत्युच्छृंखलाः गतभर्तृकयोच्छास्त्रं कुंकमतिलकधारणम्प्राग्वत्कवरीभारस्थापनं यथेष्टमाहारविहारादिकं च धर्मः ईश्वरानंगीकारः, जीवानां पुनर्जन्माभावः, चांडालाद्यस्पृश्यस्पर्शस्तस्यपरिहारस्तु धर्मस्य लांछनमित्युद्घोषस्तथा तेषां परिपूतदेवमंदिरादिषु स्वैरसंचारार्थं देव-



प्रियाणां तुच्छः प्रयत्न एवमादिविकर्मसु प्रवृत्तिरतदुद्दिश्य समाजे कोलाहलश्च दग्धेदृश्यते । यद्वयं च्छमस्तदेव सत्यमिदं यद्वदंति तन्मिथ्यैवेत्युक्तिसाहसम् । अन्यधर्मीयमानुषं येनकेनापि प्रकारेण स्वीयधर्मे समाकर्षितुं बालिशो यत्नः । इत्येवमादयश्चिराय धर्मेकजीवातोरस्य भारतवर्षस्य भृशमवनतिकारकाः सनातन-धर्मविरुद्धाः सर्वथा गर्ह्यप्रयत्नाः प्रतिपदं सर्वत्र प्रचलिता उपलभ्यन्ते । एते तु प्रकृतस्यैहिकसुष्मिकमंगलस्य जात्वपि नैवोपायाः । उपेयस्यैकरूपत्वे तदुपाये मिथो विरुद्धानेकत्वं कुतः । विरोधस्तु श्रेयसः स्वास्थ्यस्य शांतेर्वा साधनमिति नानुभूयते कुत्रापि । प्रत्युत महद्दुःखस्यैव कारणं स इति सुप्रसिद्धम् । उक्तेष्वन्येषु च निरर्गलं प्रचलितेषु निघप्रकारेष्वैक्यमविरोधो वा नास्तीत्येव नापितु पयोमुखविषकुंभवत्ते हानिकारका इत्यसंदिग्धम् । इत्येवं धर्मस्य दूःस्थितिमवलोक्य तस्य विशुद्धं स्वरूपं नाधिगंतव्यं मानवैरिति तान् भ्रष्टमनीन् कुर्वति देवा इति यदुपवर्णितं शतपथब्राह्मणे तद्यथार्थमिति भाति ।

ऐदानींतनोऽयमेव विशुद्धो धर्म इति कुमत्या सर्वत्र प्रसृतमधर्ममवलोक्य विवेकिनः केचन धर्म उदासीनाः संतो धर्मेण यावती हानिर्जाताऽस्माकं तावती हानिर्नान्येन केनापि संबृत्तेति लपन्ति । मूलतः शुद्धोऽविकृतश्च धर्मो यद्यपि जगन्मंगलाय प्रवृत्त इत्यवितथम् । तथाप्युत्तरोत्तरं प्रागुक्तप्रकारेण मालिन्यप्रसक्तितस्तस्यानेके भेदास्तावतो विरोधाश्च प्रसृता एतदपि नैव वितथम् । स्वीयं सत्यत्वं प्रत्येकोऽपि धर्मः प्रतिपादयतीत्येव केवलं नापित्वन्ये मर्वेऽपि धर्मा अधर्मा एवेति निःशंकं निस्त्रपं च प्रलंपतीत्येतन्महदाश्चर्यम् । धर्मपथांतर्गतं विरोधवर्जजमत्रैवास्तीत्यवगंतव्यम् । सर्वज्ञकल्पेन दोषज्ञेन न्यूनतापरिहारेच्छया दोषः प्रदर्शितश्चेत्तन्नायोग्यम् । किंतु मत्सरादिदोषप्रस्तेन चेतसा खपुष्पायमाणमपि दोषमुद्भाव्य येन केनानि क्षुद्रतमप्रकारेण जनसामान्यस्य बुद्धिभेदकरणं मनुष्याग्नमत्वं द्योतयतीत्यत्र न कोऽपि संदेहः ।

इदं चराचरं जगत्कदोत्पन्नमादिमश्चेतनः कदा कथं कस्माच्चोत्पन्नो

वा नेतीदमद्य ज्ञातुमशक्यप्रायमपि प्राणिनां प्रकृतकल्याणस्योपायभूता धर्म-  
भावना चेतनादविर्भूतेति निश्चितमनुमीयते । धर्म ईश्वरप्रणीतः स्वयमाविर्भूतोऽ-  
पौरुषेयो वेति क्षणमस्वीकृतमपि प्रथमोत्पन्नैश्चेतनैः स्वीयानुभवानुसारं  
महता प्रयत्नेन धर्म एव प्रकृतकल्याणस्योपायो निर्णीत इत्युक्तमपि चेद्धर्म-  
कल्पना चेतनसंबद्धेत्यर्थास्तिष्यति । तथा जराव्याधिमृतीत्येतन्नित्यस्यापरि-  
हार्यत्वानुभवत एव तेषां चित्ते धर्मः स्फुरित इत्यप्यंगीकार्यम् । अर्थाद्दुःखमेव  
धर्माविर्भावप्रयोजकम् । तच्चानादिस्वरूपमेव सृष्टेरिति धर्मो न कृत्रिमो-  
ऽपितु स्वाभाविकोऽनादिरिति निःसादिग्वं सिध्यति । स्थिते चैवं प्राङ्निर्दिष्टा  
अन्ये च ये विविधाः पंथानो मतभेदाश्च स्युस्ते सर्वेऽप्याधुनिकाः कृत्रिमाः ।  
नानादेः परिशुद्धस्य धर्मस्य स्वरूपं तदित्यवगंतव्यम् । अतः सर्वथा निर्मले  
जगन्मंगलकारिणि तस्मिन्नसंतं दोषमधमतयाऽऽरोप्य तस्य त्यागो न कदापि  
हितकरः । तेनोभयोरपि मंगलयोर्हानिः स्यात् स्वास्थ्यं तु दूरोपेतम् । निसर्गा-  
नुसारत इदमपरिहार्यमिति चेत्वं किमचेतनः प्रस्तरोऽसि तथाचेत्सिहम्कार-  
न्यायो जागर्त्येवेत्येवेहि ।

उपक्रमे यस्य निर्देशः कृतः स सनातनो वैदिकधर्मोऽपि मौलिकस्य  
परिशुद्धधर्मस्यैको विशिष्टोऽवयवो वर्तते । अथापि सांप्रतं प्रचलितैर्धर्मपथैस्तस्य  
तुलनायां कृतायां स इतरेषां तेषां प्रामुख्येनाधारभूत इति निश्चितमवगम्यते ।  
यतोऽस्मिँल्लोके यावन्तो धर्माः पंथानश्च संत्यास्तिकनास्तिकदर्शनानि चोप-  
लभ्यन्ते तानि सर्वाण्यपि सनातनवैदिकधर्मेण साकं विरोधं कर्तुं कानिचिच्च  
तस्य समर्थनं कर्तुं प्रवृत्तानीत्युपलभ्यन्ते । सनातनधर्मातर्गतं स्वेन कल्पितं  
दोषं निरस्यान्यं स्वाभिमतं धर्मं प्रवर्तयितुं बुद्धादिभिर्न्यायि यतः कृतस्तथापि  
नूतनः कश्चन धर्मस्तैः कथित इति नोपलभ्यते । अपितु वेदोपदिष्टधर्मस्यैवो-  
पदेशस्तैर्भग्यंतरेण कृत इत्यनुभवपथमागच्छति । तत इमे सर्वेऽप्यर्वाचीनाः  
परस्परविरुद्धा धर्मनामधारणः पंथानः सनातनधर्मस्यैव तेन तेन पुंसा  
कल्पिता अवयवाः संति । वैदिकधर्मानुयायिनोऽपि केचन खानमिमितान्  
कांश्चिद्भव्यान्वेदोपदेशान्मूढतयोपेक्ष्य वेदानूदिनेभ्य एव स्वस्याभिमतैभ्यस्त-

न्धेभ्यो महत्त्वं दत्त्वास्माकं मतमिदमिति लोके प्रख्यापितवन्तः प्रख्यापयन्ति चेति तेभ्य एकदेशीयमनेभ्यः सर्वांगपरिपूर्णाऽनादिर्नैदिको धर्मस्तेभ्यः पृथगे-  
वेतिज्ञापनाय सन्तानेति विशेषणं तस्मै प्रदत्तम् ।

इतरेषां धर्मपथानां कर्तारः प्रवर्तयितारश्च यद्वत् पृथक् पृथङ्मनुष्या  
आसन् तद्वद्वेदोपदिष्टस्य धर्मयोपदेशकाः परं प्रत्नतमा ऋषय आसन् ।  
यद्यपि तेऽस्मदादिब्रह्मानुपदेहोपेता इति केषांचिन्मतं तथापि तेषां मनांस्य-  
स्मन्मनोभ्योऽनीवोदात्तान्यासन्नितिहासतो ज्ञायते । मलिनाभिर्वासनाभिर-  
स्माकं सदसद्विचारशक्तिर्यथा परिक्षीणा जाता चित्तं च तामिर्भृशं कलुषीकृतं  
तद्वत्तेषां सदसद्विचारशक्तिश्चित्तं च न तथा संवृत्तमपितु परमपवित्राभिस्ताभि-  
रल्यन्तं परिपुष्टमासीत् । यद्वदस्माकं विचारा बाहुल्येन बाह्यसृष्टिमुद्दिश्यैव प्रच-  
लन्ति तद्वत्तेषां विचारा अध्यात्मसृष्टिमनुलक्ष्य तत्कर्तारं चोद्दिश्य प्रचलन्ति  
स्म । यथाऽस्माकमतःकरणं विविधैराशापाशैरितस्ततः अकृष्टं जायते । न  
तथा तेषां चित्तमनावश्यकेषु क्षुद्रेषु विषयेषु कदाप्यासक्तमासीत् । यथाऽस्माभि-  
र्धूर्तैरुपस्थापिताः सर्वस्वनाशकराः पदार्था विषयाश्च प्रतिपदं मूढतयापेक्ष्यन्ते ।  
तद्वद्दीर्घदृष्टीनां तेषां जात्वप्यपेक्षा नासीत् । तेषामाहारादिकं कष्टसाध्यं दुर्लभं  
च नासीत् । तेनास्माकमिव तेषां कायिकादित्रिविधं सामर्थ्यं न तदर्थमेवो-  
पक्षीणमभूत् । भीषणतमजीवितकलहेन यथाऽस्माकं दीनातिदीना दुःस्थितिः  
संवृत्ता तथा तेषामल्पसंतुष्टतया तादृश्यवस्था कदापि नाभूत् । तत एव तेषां  
चित्तं सदा समुन्नतावस्थमेवासीत् ।

इत्थं स्वयं स्वास्थ्यमनुभवंतस्ते माहात्मान इतरेषामपि स्वास्थ्यं कथं  
स्यादिति सुविमृश्य तस्मिन्नेरुपायं निर्णेतुं समर्था एवाऽऽसन् । तत ईश्वरेच्छया  
सृष्टिकर्तुर्नियत्या वा धर्म एव तदुपायत्वेन तेषां हृदि प्रस्फुरितः । ततस्तैस्त-  
दुपायैकनिदानस्य भगवतो धर्मस्य सांगोपांगत्वेन वर्णनं विश्वसृष्टनुग्रहतः  
स्वामाविकैः शब्दसमूहैः कृतम् । स एवानाद्यन्तो महान् वर्णराशिर्वेद  
इति नाम्ना प्रख्यातोऽस्तिज्जगति । तस्मादेवास्माकं कर्तव्याकर्तव्ययोः सम्यग्  
बोधो जायत इति वैदिकेतिविशेषणप्रदानस्य तात्पर्यं सुनिश्चयेम् ।

स च वैदिको धर्मः प्रान्ततमः । इतरधर्मपथापेक्षयाऽन्यं पुराणः सर्वेषां तेषां पितामहः । तदुपदिष्टानि तत्त्वानि त्रिकालावाध्यानि नितान्तं परिशुद्धानीति तस्मै धर्माय सनातनेति विशेषणं दत्तम् ।

धर्मशब्दस्य प्रकृतोऽर्थोऽतीव व्यापकः । धर्मो नाम स्वभावो वस्तु-  
मात्रस्योत्पत्तिको गुणादिर्वा । किंत्वत्र प्रदत्तविशेषणद्वयविशिष्टो धर्मो न  
स्वभावो नापि गुणस्तादृशोऽनितु 'धृ धारणपोषणयो ' रित्यस्माद्धातोः  
कर्तारि मप्रत्यये सति सिद्धस्य धर्मशब्दस्य जगतो धारणपोषणकर्ता इत्यर्थो  
ज्ञेयः । तदुक्तम्-

‘ धारणाद्धर्म इत्याहुर्धर्मो धारयते प्रजाः ’ इति । धर्मस्याभावे जगतः  
प्रलयप्रसंग इति न तस्यार्थो ज्ञेयः । अनितु धर्मस्यास्तित्वेन मानुषाणां यथा  
कल्याणं जायते तथा तदभावे न स्यादित्यर्थः । मनुष्याणां वर्तने पञ्चादिभ्यः  
प्राणिभ्यो यद्वैशिष्ट्यमस्ति तद्धर्माभाव उत्तरत्रापि तथैव न्यास्यतीति संभा-  
वनमशक्यप्रायम् । जगदिदं प्रतिवत्सरं विचक्षणं भवतीति दुरभिमानः  
कैश्चिद्यथा ध्रियते धर्माभावे तादृशोऽप्यभिमानसौर्धर्तुमशक्य एव स्यात् । किं  
बहुना धर्मस्याभावेऽस्य जगत ऐहिकनामुष्मिकं च कल्याणं न भविष्यतीति  
तदर्थो ज्ञेयः । अत एव स जगतो धारक इति यदुक्तं तच्छोभनमेवोक्तम् ।

भगवत्पूज्यपादैरपि गीताभाष्योपक्रमे ‘ जगतः स्थितिकारणं प्राणिनां  
साक्षादभ्युदयनिःश्रेयसहेतुर्यः स धर्मो ब्राह्मणाच्चैर्वर्णिभिराश्रमिभिश्च श्रेयोऽर्थि-  
भिर्यथाधिकारमनुष्ठीयमानः ’ इति तस्योभयविधमपि लक्षणं प्रदर्शितम् ।

यद्वद्रोगनिवारकं किमप्यसाधारणमौषधादिकं विपिनादौ स्थितमपि  
व्याधिं निरसितुं नालमपितु तदानीय यथाशास्त्रं सेवने सत्येवेष्टं फलं प्रदातुं  
तत्प्रभवति । तद्वद्धर्मोऽपि यथाशास्त्रमनुष्ठितश्चेदेव जगतः कल्याणकर्ता  
भवति । नाननुष्ठितो विधिमतिक्रम्यानुष्ठितो वा । ‘ सत्यं मितं हितं च  
वचनं धर्मः ’ इति ज्ञातमपि न तावतैव पूर्णः । व्याहारसमये तस्य विनियोगो  
आवश्यकः ।

एतावता—ब्राह्मणादिभिर्नानुपैर्यथाधिकारं यथाशास्त्रं चानुष्ठितश्चेत्तेषा-  
मैहिकामुष्कमंगलसाधकः सञ्जगतः सुव्यवस्थाया निदानं यः स प्रवृत्तो  
धर्म इति तस्य योगबद्धोऽर्थः पर्यवस्यति । ‘सुखस्यालौकिकोपायोपदेष्टा  
अपौरुषेयः शब्दराशिर्वेदः’ इति वेदस्य लक्षणं वेदतत्त्वज्ञाः कथयन्ति । तेन  
वैदिकधर्मो नामालौकिकसुखोपायोपदेशकर्त्ता वेदेनोपदिष्टो मानवमात्रेण  
स्वीयाधिकारानुसारं कर्तुमर्हः क्रियाकलापो धर्म इति सिध्यति । तस्य प्रवाहा-  
त्मनानादित्वादपूर्वद्वारा नित्यत्वाद्वा सनातनत्वं बोध्यम् ।

धर्मो न देशकालाद्यनुसारेण विपरिवर्तते । नीतिः परं तदनुसारतस्तथा  
भवति । यतो नीतिर्विशेषैर्गौहिकेष्टसाधिका । धर्मस्तु पारलौकिकेष्टप्रदः प्राधा-  
न्येनेति धर्मेनीत्येनैक्यम् । किंत्वंगागिभावो ज्ञेयः । अत एव कश्चनैको  
धर्मोऽपि न नीतिस्तथा काचनैका नीतिरपि न धर्म इत्यपि संभवति । यथा—  
‘आततायिनमायातं हन्यादेवाविचारयन्’ इतीयं क्षत्रियाणां नीतिर्विद्यते  
किं

‘मा हिंस्यात्सर्वा भूतानी’ति वेदवचनात्सोऽधर्म इत्यपि वक्तुं  
शक्यम् । तथा श्रौतयज्ञकर्त्तृणि पशोर्विशसनं विहितत्वाद्धर्मोऽपि प्राणाघाता-  
न्निवृत्तिरित्यहिंसादृष्ट्या नैव नीतिः । अथाप्यगत्वात्तस्य ‘फलवत्सन्निधावफलं  
तदंग’ मिति नियमाच्च न तद्दुरितोत्पादकमिति धर्मरहस्यम् ।

धर्मः कालत्रयेऽप्येकरूप एव । यथा---

द्विजैः प्रत्यहं सायं प्रातः संध्योपासनं विधेयम्, मनुष्यमात्रेण  
भगवन्चितनं कर्तव्यम्, सत्यतत्त्वस्य विचारो विधेयः, वाङ्मनःकायै-  
हिंसा नानुष्ठेया, तेषां विशुध्यै प्रयतितव्यम्, गुरवः सेव्याः, सत्यं  
हितं भित्तं च ब्रूयात्, सदाचारेण वर्तितव्यमेवमादीनां धर्माणां स्वरूपं  
सर्वदा सर्वत्रैकरूपमेवास्ति । न तत् कदापि कुत्रापि विपरिवर्तते ।  
नीतिस्तु नैवम् ।

दुराचारो हि पुरुगे लोके भवति निन्दितः ॥

दुःखभागी च सततं व्याधिताऽरूपं युरेव च ॥ इति ॥

स चाचारो यद्यपि वर्णाश्रयादस्थाद्यनुसारतः पृथक् पृथक् भवितु-  
मर्हति तथापि तदुत्पन्नो धर्मो न पार्थक्यं भजते । नीतिरप्याचारस्यैवेको  
भागोऽर्थविभागशास्त्रं सेति ते वृवंति ।

“ अर्थशास्त्रात्तु बलवद्दर्शनशास्त्रमिति स्थितिः ” तस्माद्धर्मः प्रधानम् ।  
आचारस्तस्य मुख्यमंगम् । नीतिराचारस्यैकदेश इति स्थितम् ।

इत्येवं धर्मस्य जगद्धारकत्वेन आधान्याद्धारतीयार्थजनानां निखिलापि  
प्रवृत्तिर्धर्मप्रधाना वर्तते । तेषामर्थकामावपि पुरुषार्थो धर्मोपसर्जनतया दिष्टतः ।  
धर्ममनुल्लङ्घयार्जितं वित्तमर्थशब्देनाभिधीयते । तथा विध्यूढायां सवर्णायां स्त्रियां  
समुत्पादितायाः संततेः सुशिक्षणादिनैहिकासुभिकेष्टस्य संसिद्ध्यै समर्थीकरणं  
कामशब्देनाभिलष्यते ।

पुरुषार्थो नामाऽऽनन्दः । अतः सर्वैरपि प्राणिभिः स प्रार्थ्यते । पारं-  
शुद्धवर्णाचरणेन यथाऽऽनन्दो जायते । न्यायार्जितवित्तसंसाधितोक्तविधकामे-  
नापि च तथैवाऽऽनन्दः संभवति । धर्मशून्यावर्थकामौ परिणामे न हितायहौ  
भवतः । अतस्तौ पुरुषार्थाविति वक्तुमशक्यम् ।

अयं धर्मो धर्मसंबन्धावर्थकामौ चामुख्यौ पुरुषार्थाविति वक्तव्यम् । यतो  
मोक्ष एव परमः पुरुषार्थ इति सिद्धांतः सुप्रसिद्धः । मोक्षो नाम मुक्तिः ।  
दुःखहेतुशरीरैर्द्रियमनःप्राणकामक्रोधलोभमोहमदमत्सरादिभ्यः प्रमोचनम् । तेन  
विना प्रकृताऽऽनन्दो न सिध्यति । अत इत्थमात्मा मोक्ष एव जीवमात्रेण  
संसाधितुर्नर्हत्तनः पुरुषार्थः । अर्थकामोपेतो धर्म एव तस्य चित्तादिशुद्धिद्वारा  
साधनभूतः पुरुषार्थः । तथा च ‘ तमेतं वेदानुवचनेन विविदिषन्ति यज्ञेन दानेन  
तपसाऽनाशक्रेन ’ इति श्रुतिप्रमाणतो युक्त्यनुभवाभ्यां चाधिगंतव्यम् । स च  
धर्मो विशुद्धैकरूप एव तत्त्वतो विद्यते । किंतु कालांतरादिनां प्राणिनां चित्तेषु

कामाद्युद्भवेन तस्य शुद्धं स्वरूपं विलुप्य नैकविधं कृत्रिमं रूपमागतं तस्य न  
एव पृथक् पृथक् पंथानो विज्ञेयाः । तस्य सर्वस्य दिग्दर्शनात्प्राक् सनातनार्थ-  
धर्मस्यासाधारणानि तत्त्वानि कानि साधारणा गौणा वैकल्पिकाश्च धर्माः क  
उत्सर्गापवादौ च कावित्यादीनां विमर्शं कुर्वतः ॥ इति धर्मविमर्श उत्तरार्ध  
उपोद्घातविमर्शः ॥

## धर्मविमर्शे वर्णाश्रमव्यवस्थापरामर्शः ।

चानुर्वर्ण्यं त्रयो लोकाश्चत्वारश्चाश्रमाः पृथक् ।

सूः भव्यं भविष्यं च सवं वेद त्वसिष्यति ॥ १ ॥

अथ ब्राह्मणादिवर्णव्यवस्था ब्रह्मचर्याश्रमव्यवस्था च, शुभाशुभकर्मा-  
नुसारमुत्तमाश्रमं पूर्वोत्तरं जन्माऽऽत्मनो नित्यत्वमेकत्वं च, जनिमृतिप्रवाहात्मनः  
संसारस्य दुःखहेतुत्वमितीमानि चत्वारि सनातनवैदिकधर्मस्यासाधारणानि  
तत्त्वानि संति । एतेभ्यस्तत्वेभ्यो यादृशं महत्त्वं वैदिकधर्मो ददाति तादृश  
महत्त्वं तेभ्यः कोऽपि धर्मः पंथा वा न ददाति । प्रतनैः सनातनवैदिकधर्मैः  
पुंभिर्वर्णाश्रमव्यवस्थाया अत्यादरतो यावान् यत्नः कृतो भारतीयेषु जनेषु  
तस्य यावान्सुपरिणामः संवृत्तस्तेषामस्थिनांसादिषु स यथा दृढं प्रविष्टश्च,  
तावान् यत्नोऽन्येन केनापि तदर्थं न कृतः । तेन सा व्यवस्थेतरत्र कुत्रापि  
दृढभूमिवंधा नैवोपलभ्यते । अतः सा वैदिकधर्मस्यासाधारणं तत्त्वमित्युच्यते ।

अत्र केचनाधुनिका विद्वन्मन्या इयं वर्णाश्रमव्यवस्था न वेदकालीना  
अपित्वर्वाचीना स्मृतिकालीना सा । अतोऽवैदिकत्वादस्मद्राष्ट्रस्यावनतेर्निदानं  
मः जातेति व्रुवन्ति । तस्या उन्मूलनमवश्यं भाव्यमित्यपि प्रलपन्ति । किम-

धिकेन तस्या विवाताय येनकेनेति न्यायमाश्रित्य यत्नमपि ते महात्मानः प्रकुर्वन्ति । किंतु फलदामस्तत्र वैनाशिकसिद्धांतान्नातिरिक्त उपलभ्यते । वर्णाश्रमव्यवस्था राष्ट्रस्यावनतेः कारणं तस्या उन्मूलनेनैव राष्ट्रमुन्नत्कोटावारूढं स्यादियं कथनैव त्रिकुलमस्तिष्कोपजीव्येति ब्रूमः । यतो वर्णाश्रमव्यवस्था गवत्सम्यगासीदस्मिन् भारते वर्गे तावदिदं राष्ट्रं जीवदवस्थं समुन्नतं चासीत् । यदा त्वनेकैः कारणैः सा विपर्यस्तेव संवृत्ता यस्य यस्य यद्यदिष्टं स्यात्तत्पशुवदेव तेन तेनानुष्ठेयमित्यव्यवस्था प्रसृता सर्वत्र तदारभ्यैवेदं राष्ट्रमवोगतिप्रथमपथिकं प्रवृत्तम् ।

‘वर्णाश्रमव्यवस्था न वैदिकी स्मार्ता से ’त्युक्तेरभिप्रायो वेदे तस्या उल्लेखो नास्ति । अपितु ब्राह्मणादयश्चत्वारो वर्गास्तेषां पृथक् पृथक् धर्माः ब्रह्मचर्यादयश्चत्वार आश्रमास्तेषां नियमाश्चेत्येवमादयः कल्पना मनुयाज्ञवल्क्यादिभिः स्मृतिकारैः कृता इति चेद्बाढम् । तुष्पतिरितिन्यायेन क्षणं तथांगीकारेऽपि तेन राष्ट्रस्याकल्याणं कुतो जातमिति न ज्ञायते । राष्ट्रस्याभ्युदयकारिण्यस्ताः कल्पना आसन्निति प्राक् प्रदर्शितमेव ।

आदौ वर्णानामाश्रमाणां चोल्लेखो वेदे नास्तीत्युक्तिस्तेषां भ्रष्टमतीनां नद्विषयकमज्ञानं द्योतयति । यतो ब्राह्मगराजन्यत्रिशां शूद्राणां च सोत्पत्तिकोल्लेखो वेदचतुष्टयांतर्गतपौरुषे सूक्ते सुप्रसिद्धः । स चेत्तम्—

“ब्राह्मणोऽस्यमुखनासीद् बाहू राजन्यः कृतः ऊरू तदस्य यद्वैश्यः पदभ्यां शूद्रो अजायत । इति ॥ तथा— ‘नूतनं ब्रह्मणा ऋणं पाशूनामस्ति सुन्वताम्’

अ. अ. व. ६।३।४

‘त्यान्नु क्षत्रियान् अव आदित्यान् याचिषामहे’ इति ।

अ. ६ अ. ४ व. ५१

‘क्षत्रस्य त्वा परस्पाय ब्रह्मणस्तन्वं पाहि’ ।

शु. य. अ. १८ मं. १९



‘ विशस्त्वा धर्मेणा धर्मेणा वयननुक्रमाम० ’ ।

‘ ब्रह्मणे ब्राह्मणं क्षत्राय राजन्यं मरुद्भ्यो वैश्यं तपसे शूद्रं तमसे तस्करमित्यादि ’ । अ. ३०

‘ ब्रह्म धारय क्षत्रं धारय विशं धारय ’ इति ।

‘ संशितम् इदं ब्रह्म संशितं क्षत्रमजरमस्तु जिष्णुर्येषामस्मि पुरोहितः ॥ एषां क्षत्रमजरमस्त्रेपां राष्ट्रं सुवीरं वर्धयामि । ’ अथर्वणवेद कां. ३ सू. १९

‘ मयि क्षत्रं पर्णमणे मयि धारयताद्विशम् । इद्रमहं वणिजं चोदयामि ॥ ’

‘ ब्राह्मणो जज्ञे प्रथमः । ’

‘ ब्राह्मण एव पतिर्न राजन्यो न वैश्यः । ’

‘ राजानः सत्यं गृह्णान । ’

‘ उग्रो राजा ब्राह्मणं यो हिनस्ति । ’

‘ निर्वै क्षत्रं हिनस्ति हन्ति वचोऽग्निवारब्धः ’ ।

‘ ब्रह्मचारी चरति । मृत्योरहं ब्रह्मचारी ’ ॥

अथर्वणवेद कांड ३।५।६ मं. १३

‘ ब्रह्म जिन्वतमुत जिन्वत क्षत्रं उतजिन्वत नृन्० धेनुर्जिन्वत मुत जिन्वत विशोहतरक्षासि० [ ऋग्वेद अ. ६।३।१६

‘ ब्रह्म वा इदमग्र आसीत् तदात्मानमेवावेत् ब्रह्मास्मीति । तदेकं सत्त्वं व्यभवत् तत् क्षत्रमत्यसृजत् तद्विश्वमसृजत् । शौद्रं वर्णमसृजत् तन्न व्यभवत् तत् श्रेयोरूपमत्यसृजत् धर्मम् । तस्माद्धर्मात्परं नास्ति । तदेतत् ब्रह्म क्षत्रं विद् शूद्रः अग्निद्रो वसवः पूषा देवेषु ब्राह्मणः क्षत्रियो वैश्यः शूद्रो मनुष्येष्वभवत् ’ [ शतपथ ब्रा. अ. १ कांड १० ते १५

सामवेदे छान्दोग्योपनिषदि- ‘ त्रयो वर्मस्कंधाः यज्ञोऽध्ययनं दानमिति प्रथमः तप एव द्वितीयः ब्रह्मचार्याचार्यकुलवासी तृतीयः ब्रह्मसंस्थो अमृतत्वमेति ’ इत्यादिषु परःसहस्रेषु वेदवाक्येषु तत्र तत्र ब्राह्मणादिवर्णानां

ब्रह्मचर्याद्याश्रमाणामन्तरजातीनां तत्तत्कर्मव्यवस्थां च सुस्पष्टं निर्देशः समु-  
पलभ्यते । तस्माद्वर्णाश्रमादिव्यवस्था न वैदिकी स्मार्तैव सेति प्रलापो  
देवानां प्रियस्येति भृशमुपेक्ष्य एव ।

तदिदं निखिलं वेदोद्दिष्टं वर्णाश्रमादीनां तत्त्वं संस्मृत्य भगवान्  
ननुवाह—

चानुर्वर्ण्य त्रयो लोकाश्चत्वारश्चाश्रमाः पृथक् ।

भूतं भव्यं भविष्यं च सर्वं वेदात् प्रसिध्यति ॥ ९७ ॥

विमर्ति सर्वभूतानि वेदशास्त्रं सनातनम् ।

तस्मादतत्परं मन्ये यज्जंतोरस्य साधनम् ॥ ९९ ॥ इति ॥ अ. १२

स्थितेऽप्येवं वर्णाश्रमादीनामनादित्ये सापेक्षास्त इत्यत्रिवादम् । यतो  
नानुषादिप्राणपथीनास्ते । अत आकाशवाय्वादिस्यूतभूतसृष्ट्यनंतरं तेभ्यः क्रम-  
शश्चराचराणां पार्थिवादिशरीराणामुत्पत्त्यनंतरं मानुषशरीरमुत्पद्य तस्य संख्यो-  
पचये सति व्यवस्थितव्यवहारसिद्ध्यर्थं सम्यङ्नियमावश्यकतायाः सत्त्वाद्वर्णा-  
श्रमादिव्यवस्थाऽऽभिर्भूता शनैः सुदृढा जातेति सिध्यति ।

वृक्षपाषाणादयः स्थावराः पशुपक्षिकीटादयश्च जंगमाः प्राणिनो  
यद्वदुक्तातिनियमानुसारतः प्रथममयोनिर्भवस्ततो योनिसंभवाः संजातास्तद्व-  
न्मनुष्यप्राणिनोऽपि प्रागयोनिर्भवस्ततः क्रमशो योनिसंभवाः संवृत्ताः ।  
स्त्रीपुरुषसंयोगजाः प्राणिनो योनिसंभवा इत्युच्यन्ते । यदा तु स्थूलदेहयुतौ  
स्त्रीपुमांसौ नाऽऽसतुस्तदा विश्वसृष्टिच्छया सर्वसत्त्वजनन्या भूतधात्र्याः  
सकाशादेव भवितारः प्राणिनोऽयोनिर्भवन्न अभिधीयन्ते ।

चेतनादात्मतत्त्वादाकाशस्तस्माद्वायुर्वायोस्तेजस्तेजसो जलं जलात्पृथिवी  
पृथिव्या ओषध्यादयस्ताम्योऽन्नम् । अन्नात्सूर्क्ष्मिपरिराक्तो रसो रसाद्वीर्यं  
नाम पृथिव्यं गतं समस्तशरीरबीजम् । तस्मात् कीटादयस्ततः पक्ष्यादयोऽ-  
नंतरं पशवः सर्वस्यन्ते मानवा इत्येवंक्रमेणोत्पत्तिर्भूत्वा स्त्रीपुरुषप्रकाशद्वया-  
नंतरं योनिसंभवाः प्राणिनो जायन्ते । तत्प्राङ् नेति योनिसंभूतमानुषाणां-

वृद्धिर्नरा वर्णाश्रमव्यवस्था संप्रवृत्तेति न दृढं वात्कीर्डीपि । अतः सा व्यवस्था नृपेरेक्षयार्वाचीनापि तस्या अर्वाचीनत्वं न पंच षड् वा सहस्रान्तरांग-  
वत् । बलवत्प्रमाणं विना केनचित्स्वैर तथोक्तं चेन्नैवं तद्ग्राह्यं स्याद्विद्वेकिना-  
मित्यबधेयम् ।

वेदराशेरंतर्भूतः सोपनिषदो ब्राह्मणभागः स्मृत्यनंतरकालीन इति  
अस्मिन् तेषामुल्लेखोऽस्तीति कान्यचिह्नपितं “मूर्ध्वं लंशानुरोधेनेति” न्यायेन  
अगनंगीकृतमिति यावत्स्मृत्यां कालः संदिग्धानुनितस्तावत्तदुपजीव्यमन्यकि-  
मपि निश्चितमनुमानकरणं नावस्यते । किंच वर्णाश्रमव्यवस्थाऽर्वावाचीना  
स्मृतिकारैः कल्पितायास्तस्या अनुवादो ब्राह्मणभागादिषु कृत इत्येतत्सर्वं स्वैरं  
मनोराज्यं बालभाषितवदनुमोदितमपि तया व्यवस्थया राष्ट्रस्य हानिः कुतो  
भाव्या । तस्याः प्राप्राष्ट्रमत्युच्चावस्थायामासीदित्यस्य न कीर्डीपि परिचय  
उपलभ्यते । यदा वर्णाश्रमव्यवस्था नासीत्तदेवं भारते वर्षे सर्वथा संप्रवृहणी-  
यावस्थायामासीत् तस्याः प्रवृत्तिसमयादारभ्य तु क्रमशोऽस्य राष्ट्रस्यावनतिर-  
भूत्तेन वयमाधुनिक्यां विपन्नावस्थायां पतितास्म इत्यव्यव्यतिरेकाम्भां केनापि  
प्रदर्शयितुं न शक्यते । यतः कस्यापि राष्ट्रस्येतिहासो द्वित्रिसहस्रवत्सरेभ्यः  
प्राक्कालीनो विश्वासार्हश्च नैवोपलभ्यते । अस्य भारतवर्षस्य यः स्वरूप आनु-  
मानिक इतिहासो दृश्यते सोऽपि वर्णाश्रमव्यवस्थायाः प्रतिकूल इत्यपि वक्तुम-  
शक्यम् । यदा हि पुराकाले सूर्यसोमवंशीया रामचंद्रशुषिष्ठिरप्रभृतयो  
गजानोऽस्मिन् भारते सम्राज आसंस्तदापीय वर्णाश्रमव्यवस्था सम्यगासी-  
दिति निश्चितं ज्ञायते । यतः सम्राजां सामंतेन वा भूपालेन तत्तद्वर्णाश्रमीयाः  
स्वीयप्रजास्तदीयवर्णाश्रमधर्मानुसारतः “पुत्रवत्परिपालनीया नियामयितव्याश्चेदं  
गङ्गामाद्यं धार्मिकं कर्तव्यमिति सर्वेषां तदानींतिमानां जनानां सुदृढा भावना-  
मीत्ते राजानोऽपि तथैव वर्तनमकुर्वन् ।

किंच वेदे स्मृतिषु च यद्वर्णाश्रमाणां वर्णनं समुपलभ्यते तत् सिद्धार्थ-  
निर्देशाद्वर्तते नैव साध्मार्थोपदेशवत् । अत्र भूतकालीनलोकास्थितेर्निर्देशा

वर्तमानभविष्यत्कालीनलोकास्थितेर्नियमश्चेत्येतदर्थकं तद्वर्णनं बोध्यम् । अत एव वर्णाश्रमव्यवस्थानादिरस्तीति सनातनधर्मानुयायिनो वदन्ति । अनादिर्नाम स्वाभाविकी निश्चसृण्णनियमितेति यावत् । अत एव ‘चातुर्वर्ण्यं मया सृष्टं’ ‘सह यज्ञाः प्रजाः सृष्ट्वा’ इति गीतायां भगवताऽभिहितम् । ईशानियत्या भवितुं निखिलान्यपि कार्याणि स्वाभाविकान्येव । यथाग्नौष्ण्यमपां शैत्यमित्यादि । नहि तत्र लोकप्रसिद्धः कार्यकारणभावोऽस्ति । तद्वद्वर्णाश्रमव्यवस्थायाः श्रुतिस्मृत्योश्च न कार्यकारणभावः । अपि त्वौष्ण्यशैत्ये यथा वह्निजलयोर्लक्षके तथा श्रुतिस्मृतौ वर्णाश्रमव्यवस्थायाः सम्यग्ज्ञापक इति तयोर्लक्षणभावो ज्ञेयः । अर्थाद्वर्णाश्रमाणां तन्मुख्यधर्माणां च बोधो वेदस्मृतिभ्यामेव जायते । नान्येन केनापीति रहस्यम् ।

ब्राह्मणादयो वर्णाः स्वभावतः सर्वत्रोत्पद्यन्ते । अतः सत्त्वादिगुणप्रकृतिकानां पुंसां स्त्रीणां च जगति कुत्राप्यस्तित्वं सुलभम् । अतः स्वभावत उत्पन्नानां तेषां तत्तत्साधारणधर्मस्योपदेशापेक्षा प्रायो नातीव आवश्यकी । शास्त्रं तु तेषां स्वाभाविकीं प्रवृत्तिं नियमयति । नोत्पादयतीति ज्ञेयम् । मानवानां हितयैवाविर्भूतैर्ऋषिभिः पूर्वकल्पीयवर्णाश्रमधर्मान् स्मृत्वा तेषां भगवत्प्रेरणया शब्दैर्निरूपणं कृतम् । त एव वेदाः स्मृतयश्चेति ज्ञेयम् । ननु युष्मदुक्त्यनुसारतो वर्णाश्रमधर्मा मनुष्यमात्रसाधारणा इत्यधिगतं चेद्वर्णाश्रमव्यवस्था वैदिकधर्मस्यासाधारणं तत्त्वमिति कथं वक्तुं शक्यमिति चेदत्रोच्यते ।

यद्यपि सत्त्वादिगुणानुसारतो वर्णाश्रमाश्च प्राणिमात्रसाधारणाः सन्ति । अद्यापि प्रकृतवर्णाश्रमास्तथा न । ते तु भारतवर्षीयवैदिकधर्माद्येव मानवेषु व्यवस्थिताः । तेन वर्णाश्रमव्यवस्था वैदिकधर्मस्यासाधारणं स्वरूपमिति वक्तुं न कोऽपि प्रत्यवायः । अध्ययनं युद्धं वाणिज्यं सेवेमानि कर्माणि शांतिः शौर्यं धनार्जनमज्ञत्वाद्येते गुणाश्च यद्यपि यथासंभवं प्राणिमात्रसाधारणास्तथापि केवलैर्नाध्ययनादिकर्मणा शांत्यादिगुणेन च प्रकृतब्राह्मणादिवर्णानां सिद्धिर्न भवति । शांतिगुणयुतमध्ययनं प्रायः सर्वत्रोपलभ्यते । शौर्याद्युपेन युद्धादिक-

नापि तथैवानुभूयते । अतः सर्वसाधारणकर्मणा प्राप्यमाणं ब्राह्मणादिकं सर्वत्र संभवति । अत एव विट्ठलं विट्ठलेति ब्रह्मं शुकं प्रति पक्षिणां मध्ये ब्राह्मणं, युद्धशीलं कुक्कुटं प्रति क्षत्रियम्, पुरीषभुजं वायसं प्रति श्वपचं वदन्ति प्राकृ । जनाः । किंतु वैदिकानां प्रमाणसिद्धानादिपरिभाषानुसारतो विमर्शे कृते केवलेनाव्ययनादिकर्मणा शास्त्रादिगुणेन च प्रकृतवर्णसिद्धिर्न संभवति ।

अपितु गर्भाधानजातकर्मचौलोपनयनप्रमुखसंस्कारैः संस्कृतपित्रोः साकाशाज्जन्म, वेदाध्ययनादिविद्या, संख्योपासनादि नित्यकर्म, शास्त्रादिगुणः, शीलं चेत्येतैश्चतुर्भिर्विशेषैरुपेतो मनुष्यः प्रकृतब्राह्मणादिर्भवितुमर्हः । अर्था-  
द्रणत्वाधायके गुणकर्मणीत्येव नापितु जन्म विद्या कर्म गुणः शीलं चेत्येते चत्वारः समुच्चयेन तत्प्रयोजकाः । यस्मिन्नेतच्चतुष्टयांतर्गतमेकैकं वर्तते तावतां-  
शेनैव स ब्राह्मणो ज्ञेयः । अतस्तदप्रधानं ब्राह्मण्यम् ।

ननु जन्मविद्याकर्मगुणशीलेषूत्तरोत्तरं ज्याय इत्यभिमतं चेत्केवलेन जन्मना ब्राह्मणाद्यपेक्षया विद्यया ब्राह्मणादिः श्रेष्ठो जन्मविद्याभ्यां ब्राह्मणाद्य-  
पेक्षया कर्मणा ब्राह्मणादिरुत्तमो जन्मविद्याकर्मभिर्ब्राह्मणाद्यपेक्षया गुणशीलेन ब्राह्मणादिः सर्वोत्तम इत्यायातीति चेद्वादम् । अथापि केवलेन जन्मना ब्राह्म-  
णाद्यपेक्षया विद्यायुतेन तेन ब्राह्मणादिः श्रेष्ठो जन्मविद्याभ्यां ब्राह्मणाद्यपेक्षया कर्मयुताभ्यां ताभ्यां ब्राह्मणादिः श्रेष्ठो जन्मविद्याकर्मभिर्ब्राह्मणाद्यपेक्षया गुण-  
शीलयुतैस्तैर्ब्राह्मणादिः सर्वोत्तम एवेति नैव विस्मर्तव्यम् ।

केवलं जन्मनैव केचन ब्राह्मणादयः स्युः । यथा ब्राह्मणादेर्वर्षस्याऽऽ-  
चरणाभावेऽप्यस्माकं पित्रादयो ब्राह्मणादय आसन्नतो वयमपि ब्राह्मणादय इत्यभिमानेनोऽस्मिन् भारते बहवो ब्राह्मणाः क्षत्रियाश्च संति । केवलया विद्ययापि ब्राह्मणादयः स्युः । यथा परदेशीयविद्याविभूषिता आधुनिकाः केचन ब्राह्मणादीनां शास्त्रविहितान्यातिज्यादीनि कर्माणि यथेष्टं कथमपि कृत्वा नानां ब्राह्मणादिं वेदमूर्तिं वा प्रख्यापयन्तोऽपि स्युः । यथा वयमपि ब्राह्मणादयः स्म इति ब्रह्मन्तो भारतवर्षाया ब्राह्मणेतराः केवलैर्गुणैरपि केचन

ब्राह्मणादीनां स्थुः । यथा शांतिशौर्यादिगुणैः ज्ञातेन न संपन्ना एतद्देशीयान्य-  
देशीयश्च साधकः शिष्टाश्च ।

किंतु वैदिकधर्माभिमतानां ब्राह्मणादिवर्णानां सिद्धिः केवलेन जन्मना  
विद्यया कर्मणा गुणेन वा नैव जायते । अभितूतचतष्टयसमुच्चयेनैव सा संभ्रमति ।  
नाटका एव मनुष्यो ब्राह्मणोऽयं क्षत्रियोऽयमित्यादिसुरूपवर्णबोधकशब्देन नि-  
र्दिष्टुं हिः शास्त्रानुसारतः । अतः केवल्ययः कर्मणे मिथ्यापै गुणशक्त्या वा स्वेष्टं  
महत्त्वं हत्वा त्रयमध्यापनादिकं ब्राह्मणादेः कर्म कुर्वन् इति ब्राह्मणादयः स्मः ।  
ब्राह्मणादेर्निष्ठाऽस्माभिः कथमप्यापादितेति त्रयं ब्राह्मणादयः । ब्राह्मणादेर्गुणशक्तेऽ-  
स्मासु वर्तेते । अतो वयं ब्राह्मणादय इति प्रख्यापनं यद्यपि नायोग्यं तथापि  
नैव तद्वैदेकधर्मसंमतं प्रकृतं ब्राह्मण्यः वर्णत्वप्रयोजकम् । अपितु गौणमेवेत्य-  
ध्यापनादिकर्ता ब्राह्मणादीतरो ब्राह्मणादिवर्णीय इत्यभिधातुमनर्ह एवेति  
बोध्यं शास्त्रं चेत् प्रमाणमभिमतम् ।

नन्विदं युष्माकं वर्णादिव्यवस्थां यदा प्रथममेव प्रवृत्ता तदा जन्मना  
ब्राह्मणादयः कुत्रासन् । तदानीं “ चातुर्वर्ण्यं मया सृष्टं गुणकर्मविभागशः ”  
इति वचनाद्गुणकर्मभ्यामेव ब्राह्मणादयो वर्णाः संस्थापिताश्चेदिदानीमपि तथा  
कर्तुं कः प्रस्यशाय इति चेदुच्यते । “ तुष्यत्विति ” न्यायेन वर्णव्यवस्थाप्रवृत्तेः  
प्रागम वप्रतियोगित्वांगीकारेऽपि तदानींतनैर्लोकोत्तरप्रज्ञावद्विगीश्वरकल्पैः  
पुंभिर्नानवानां प्राकृतिकस्वभावमालोच्य तदनुसारं वर्णाश्रमव्यवस्था कृता ।  
यस्य पुंसो यस्मिन् कर्मणि स्वभावतः प्रवृत्तिर्दृष्टा तस्य तस्मिन्नेव कर्मणि नियो-  
जनं नियमितम् । निसर्गतः शांतिशौर्यादिगुणसंपन्नानां पुंसां विभजनेन  
नियोजनानंतरं तेषां तेषां गुणानां कर्मणां च समुच्चयो भाव्य इति वर्णानां  
जन्मतः स्थिरीकरणप्रवृत्तिः पातिता । तस्माद्यद्यपि तदिदं सामाजिकोन्नति-  
नियमद्वयव्यवस्थाया अप्यादावनियमेनोपक्रमणमासीत्, तथापि पश्चाद्गुण-  
कर्मादीनामनर्थावहः संकरो मा भूत्, आनुवंशिकसंस्काराद्व्यतस्तेषां-  
वृद्धिर्भाव्येति वर्णविभागस्य परिशुद्धं जनैवदिमं मुख्यमंगं तैरेवैश्वरकल्पैः

नीच्छा तेषामासीत्, इत्येवमुच्छ्रंखलव्याहारो न केवलः प्रमादः । अपि तु कृतज्ञ-  
कामूलकपुरुषाधमत्वद्योतकः स इति ज्ञेयम् ।

मन्त्रिण्याः संततेर्हितमिच्छद्भिः पूर्वजैः कृतसुव्यवस्थायाः समर्थनाय  
न्वायलोकोत्तराया बुद्धेरायुषश्च सर्वथा व्ययं कुर्वत आचार्यादीनुद्दिश्य  
'मूढास्त' इति बालिशवदपशब्दोच्चारणमंतरेणापि प्राणिनां हितकरी प्रामा-  
णिकी सुधारणा सांप्रतिकैरेपि कर्तुं शक्येत्यनादिपरंपराया विच्छेदप्रयत्नम-  
विधाय शनैः कृता तादृशी सुधारणा कुतो न सर्वेषां सुखदात्री स्यात् ।  
अपि तु स्यादेवेत्यवगंतव्यम् ।

इत्यभियमनादिर्वर्णव्यवस्था विश्वसृष्टिनिर्माता जगद्धिच्छुभिर्नहात्मभिः  
प्रावर्तिता शिष्टैश्चानादिकालनारभ्य निर्धिवादं परिपालिता तदपिरोधिव्यव-  
हारेण दाढ्यं प्रापिता प्रतिकूलप्राणिकृतताद्विरोधिप्रयत्नान्निष्फलीकृत्य यथापूर्व-  
मथयावत् स्थिरीकृता । अत ईश्वरस्य दैवस्य च सा सुसंमतेति निःसंदिग्धम-  
गच्छामः । यदीश्वरस्यासंमतं तदैवस्यापि संमतं न भवति । ईश्वरदैवयोः  
प्रातिकूल्ये किमपि वस्तु स्थिरं स्थातुं न प्रभवति । वर्णव्यवस्थयैवास्माकं समाजः  
सुयंत्रितः सन्मंगलभाक् संबृत्तः । वैदिकधर्मवर्णव्यवस्थयोर्मध्यः सापेक्षत्वं  
साहचर्यं वेतादृशननुभूयते । यत्र वैदिकधर्मो नास्ति तत्र प्रकृता वर्णा अपि  
न संति । यत्र ते न संति तत्र स वर्णोऽपि नास्तीति ।

संप्रति वर्णादिव्यवस्थायां बाहुल्येनाव्यवस्थितत्वमुपलभ्यते । केचन  
द्विजादयो वर्णानां वेदशास्त्रादीनां च परिरक्षणं कर्तुं यथासंभवं यद्यपि यत्नं  
विदधन्ति । तथापि समाजव्यवस्था तत्तद्दर्पणधर्मानुसारं प्रायो न दृश्यते । तेन  
सनातनधर्मो दुरवस्थामापन्न इवानुभूयते । इदानींतनः प्रत्येकोऽपि मानुषः  
स्वेष्टस्त्रैस्वातंत्र्याभिनिविष्टः संबृत्तः, प्रत्नं समाजबन्धनं मास्ति किं सर्वेषां  
अतिरुत्पन्ना, तत्तद्दर्पणाः कार्याकार्यनियमाः सुदूरं याताः, निखिलोऽपि मानुष-  
समूह एविकसुखाभासमात्रलोलुपः संदृश्यते । तेन तस्याचरणं नैव धर्मप्रधान-  
म् । किंत्वर्थप्राधानमेव । धर्मप्राधान्यं निरस्य तत्स्थानमर्थप्राधान्येनाक्रांतम् ।

सर्वेषां स्वैरस्वातंत्र्योपोद्वलको धर्मोऽपेक्षितः । अत एव ब्राह्मणादयः सर्वेऽपि वर्णाश्रमधर्मपराङ्मुखा दरीदृश्यन्ते । तत्रापि ब्राह्मणा आधिक्येन । येषां वर्णाश्रमव्यवस्थापरिपालनमाद्यं कर्तव्यं येषां तत्र मुख्याधिकारोऽस्ति यानुद्दिश्य—

“ ब्राह्मण्यस्य हि रक्षणेन रक्षितः स्याद्वैदिको धर्मस्तदधीनत्वाद्ब्रह्माश्रमादीनाम् ” इति भगवत्पूज्यपादाचार्या अवोचंस्तैर्ब्राह्मणैरपि ब्राह्मणसंज्ञायाः कियन्महत्त्वमस्तीत्येतद्विस्मृत्य विद्याकर्मगुणानां स्वस्मिन्नभावेऽपि केवलेन जन्मना प्रकृतब्राह्मणनिष्पत्तिर्जायत इति दुरभिनानं धर्तुमुपक्रांतम् । तर्हि क्षत्रियादिभिस्तथाऽग्निनिवेशो धृतश्चेत्तत्र किमाश्चर्यम् । अत एव केवलेन जन्मना मुख्यं ब्राह्मण्यं सिध्यति । तेनैव चेतरेभ्यः श्रेष्ठत्वमायानीति वृथाभिमानयतस्तानुद्दिश्य विद्याद्यन्यतरांगविभूषिता इतरे द्विषन्ति ‘यूयं कीदृशा ब्राह्मणा’ वयमेव यथार्थब्राह्मणा इति च ब्रूवंति । विमृश्यमाणे तु नानुचितं तत् तेषां तथा भाषणम् । यतस्तादृशं ब्राह्मणमुद्दिश्य शास्त्रेऽपि ‘ब्राह्मणब्रूवो ब्रह्मबन्धुः’ इति तन्निंदाव्यञ्जकः शब्दप्रयोगो दृश्यते । इत्येवं वर्णव्यवस्थायाः अव्यवस्थितैराश्रमव्यवस्थापि विपर्यस्ता संवृत्ता ।

तथाहि—केन कदा कुत्र कस्माद्वा कस्या विद्यायाः कलाया वाध्ययनं कार्यं केन कदा कस्यामवस्थायां कथं किमर्थं वा गृहस्थेन भाव्यमैहिकेति-कर्तव्यतापूर्त्यनंतरं पारलौकिकं कर्तव्यं कुत्र विधेयमने पारिव्राज्यं केन किमर्थं स्त्रीकार्यमित्यादेर्भानं कस्यापि नास्तिप्रायं दृश्यते । अधिकारविषये तु सर्वोऽप्यज्ञ इवोपलभ्यते । राष्ट्रकार्याधिकारी कः, शिरसि समाजसुधारणाय भारं वोढुं कः पुमान् समर्थः, परदेशे केन गंतव्यं, स्त्रीयदेशे स्थित्वैव स्वपरहितकरं कार्यं केनानुष्ठेयं, केन वा धर्मोपदेशकेन भाव्यं, कलाविज्ञानानामुद्धारः कैर्विधेयः, पौरोहित्यकर्म कैः कर्तव्यमेवमादिविषये कोऽपि निर्वधो नेदानीं दृश्यते । यस्य यदभीष्टं स्यात् तद्योग्यताया अत्यन्ताभावेऽपि कर्तुमुद्यत्तः स परिदृश्यते । तेन ‘विनायकं प्रकुर्वीणो रचयामास वानरम्’ इत्येवमापत्तं सर्वत्र नरीनर्ति ।



वर्णाश्रमव्यवस्थायां इत्थं दुरवस्थितेः सर्वोऽपि मानवसंघो दुःसहं भृशं विचित्रे कालचक्रे पतितः । प्रत्येकः पुमान् स्त्री वा नैजाधिकारवाहिर्भूतं कार्यं कर्तुं प्रयतते । किंतु सदिच्छायां सत्यामपि तस्य तस्याश्च भविष्यन् प्रयत्नः प्रायशो निष्फलो भूत्वा तस्य प्रतिकूलः परिणामः प्रथमं वर्णाश्रमेषु भूत्वा ततः सनातने धर्मे भवतीति नाप्रसिद्धमेतत् ।

तात्पर्यं, वर्णाश्रमव्यवस्था वैदिकधर्मस्यैवासाधारणं तत्त्वमित्युद्घोषणम् । नद्वितरधर्मानुयायिषु केषुचित् दृष्टेष्वपि वर्णगुणेषु जन्मादिभिर्नियमिता वर्णव्यवस्था तेषु नास्तीति सा सनातनधर्मेतरधर्माणां स्वरूपमिति प्रमाणतः कस्यापि वक्तुमशक्यमेवेति बोध्यम् ॥ इति धर्मविमर्शे वर्णाश्रमव्यवस्थाप्रकरणम् ॥

## धर्मविमर्शे पूर्वोत्तरजन्मविमर्शप्रकरणम् ।

न त्वेवाहं जातु नासं न त्वं नेमे जनाधिपाः ॥

न चैव न भविष्यामः सर्वे वयमतः परम् ॥ १ ॥

यस्य यथा सम्यगसम्यग् वा कर्म स्यात्तथा तस्य प्रागुत्तरं चोत्तमानुत्तमं जन्म भवतीति वैदिकधर्मस्य द्वितीयमसाधारणं तत्त्वम् । प्रावृक्तशुभाशुभकर्मानुमागत इदं वर्तमानं जन्म प्राप्तम् । तथैतज्जन्मीयपुण्ड्रापुण्ड्रकर्मानुसारेणाग्रेऽप्युत्तमाधमं च जन्म भविष्यतीत्येवं सनातनवैदिकधर्मस्य सिद्धांतः । नमिमां वेदादिद्वांतान्तरे धर्मा मतानि वा नांगीकुर्वति । यद्यप्याधुनिकः कश्चन यथा वैदिकं पुनर्जन्मत्वं स्वीकरोतीव भाति तथापि स्वीयपुण्ड्रापुण्ड्रकर्मानुमागतं बुद्धिभेदसाधकः स स्वीकार इति ज्ञेयम् । यतः प्रामाणिकाप्रामाणिकयोस्तत्त्वयोः कथंचित्संकरं विधाय तथा स्वीकरोति तत्पथप्रवर्तको जन इति तदीयपुस्तकेभ्योऽवगम्यते ।

ननु सा पूर्वोत्तरजन्मविषयिणी कल्पना केवलं कल्पनैव न तस्या किमपि सोपपत्तिकं प्रमाणं परिदृश्यते । एतादृशकल्पनाविष्करणस्य व्यसनमेवास्ति वैदिकधर्मिणाम् । ते हि वस्तुनो निराकारस्य निर्गुणस्येश्वरस्य साकाराः मगुणा मूर्तयः कल्पयन्ति । भूतप्रेतपिशाचादौन् कल्पयन्ति । पुण्यपापे कल्पयन्ति । स्वर्गनरकौ कल्पयन्ति । अयं स्पृश्योऽयमस्पृश्योऽयं शाबाशौच्यं जननाशौच्येवमादिका विविधा भ्राताः कल्पनास्ते कुर्वन्ति । नदंतर्भूतैवेय पूर्वोत्तरजन्मविषयिणी तेषां कल्पनेति चेत् तत्र व्यस्रः ।

सनातनधर्मिणा शास्त्रानुसारिणः काऽपि कल्पना नैव नियुक्तिका निष्प्रमाणा च । तथासत्यश्चेत्ता एतावत्कालपर्यंतमविच्छिन्नतया नैवतिष्ठन्त । तासां समर्थनार्थं च वेदादिशास्त्राणां षण्णां दर्शनानां प्रत्नानां महात्मनां च प्रवृत्तिरपि नैवाभविष्यत् । पूर्वजन्मगोचरं यद्यपि लोकप्रसिद्धं प्रत्यक्षं प्रमाणं नास्ति तथाप्यनुमानादिप्रमाणं न वर्तते इति न । यतः किमपि कार्य कारणमन्तरेण न संभवतीति सर्वानुभवसिद्धः सिद्धांतोऽस्ति । ततो जन्मनोऽपि कार्यस्य कारणेनावश्यं भाव्यमेव ।

ननु जन्म न कार्यं नापि परिणाम इति चेन्न प्रत्येकस्थापि जन्तोर्वर्तमानं जन्मकार्यं वा परिणाम एव यत स्तदुत्पद्यते । उत्पद्यमानं च वस्तुमात्रं कार्यं परिणामो वेति सुप्रसिद्धम् । यथा क्षीरं दधि घटः गटो वत्यादि यस्य वस्तुनः प्रागभावः सन्ननंतरं भावः— अस्तित्वं प्रसिध्यति । पुनरपि कालांतरेऽभावो भवति । तद्वस्तु कार्यं परिणामो वेति निर्विवादं वक्तुं शक्यते । गोभक्षितस्य तृणादेरेव दुग्धं परिणामः । अद्य गोस्तनेभ्य एव निष्कातं पयः, श्रोत्रं दधि भवति । तस्यैव दध्नस्तक्रं नवनीतं घृतं च क्रमशो जायते । तद्वन्मृदो घटादिर्बीजाद् वृक्षादिश्च ज्ञेयः । अर्थात् कालादिना पारिच्छिन्नत्वं कार्यस्य परिणामस्य वा चिन्हं भवितुमर्हति । तत्र कालपरिच्छेदो नाम अक्सप्रागभावप्रतियोगित्वम् । अत्यन्ताभावप्रतियोगित्वं देशपरिच्छेदः । अन्योन्याभावप्रतियोगित्वं वस्तुपरिच्छेदः । इत्येवमेतत्परिच्छेदत्रयं क्षीरभूरुहकुंभादौ वर्तते ।

तथाहि - क्षीरादिकमुत्पत्तेः प्राङ् नासीत् तदनंतरमपि प्राशनच्छेदनभेदनादेः कृते न स्थास्यति । अत्र वर्तते तत्र नास्ति पटो न घटादिक मिति सर्वा-  
प्रसिद्धानुभवात् सिध्यति ।

परिणामस्यैव विकार इति नामांतरम् । विकारः प्रत्येकोऽपि परस्पर-  
विभिन्नो भवति । अत एव 'यावद्विकारं तु विभागो लोकवत्' इत्युत्तर-  
मीनानायां भगवता वादशयणाचार्येण सूत्रितम् । विकारः सर्वोऽपि विभागः-  
मिथो विभक्ता परिच्छिन्न इति तत्सार्थः । आकाशः पृथिव्यादितो विभक्तः  
पृथिव्यादिक नाकाशात् पृथगिति सुप्रसिद्धम् । अतः स विकारः एवं सर्वत्र  
विकारत्वं द्रष्टव्यम् । प्रत्येकोऽपि विकार उत्पत्तिभाग गंतव्यः । अस्मदादीनां  
शरीरं तदितरेभ्यः परस्परैरेभ्यो भिन्नम् । अतस्तद्विकारः । विकारत्वादुत्पत्तिमत् ।  
उत्पत्तिमत्त्वान्न कायम् परिणामी वा तदिति सिध्यति । एवं स्थितेयवत् कार्यं  
तत्तत्सहेतुकमिति दृष्टं पापआदिषु दृष्टान्तेष्विति कार्यस्यार्थादुत्पद्यमानस्य शरीर-  
स्यापि कारणेनावश्यं गन्तव्यमित्यायाति । तच्च कारणं कार्यस्य प्रागपेक्षितमिति  
शरीरस्य यत् कारणं तदपि तस्य प्रागावश्यकम् । किंतु यद्वद्वन्नः कारणं दुग्धं  
वृक्षस्य च बीजम् प्रत्यक्षं दृश्यते । तद्वच्छरीरस्य कारणं न प्रत्यक्षमुपलभ्यते  
तच्चनुनातव्यमेव । अनुमानं तु दृष्टापेक्षमिति शरीरस्य कारणं दृष्टानुसारेणैवा-  
नुमातव्यमस्ति । दृष्टं नाम साक्षाज्ज्ञातम् । तद्वि वस्तु वयं प्रत्यक्षं पश्याम-  
स्तेन साकं कस्यचित्संबन्धस्य वस्तुनः कल्पनम् । उदमेव दृष्टानुसारेणादृष्टस्या-  
नुमानम् । कार्यस्य दन्नः पूर्ववृत्तिकारणं क्षीरं यथा प्रत्यक्षम् । तथा शरीरस्य  
पूर्ववृत्तिकारणं न प्रत्यक्षम् । यतस्तृणजलादिकमेव क्षीरस्य साक्षात्कारणमिति  
वक्तुमशक्यम् । तथा सति धेनुदेहाद्बहिःप्रदेशे संघीकृतात्तस्मात्कुतो न क्षीरा-  
त्मना परिणामोऽनुभूयते । ततो धेनुदेह एव क्षीरोत्पत्तेः स्थानमिति तृणजला-  
देस्तत्कारणत्वमुक्तम् । किंतु मानुषीव्याघ्रीत्यादिषु स्त्रीष्वन्नमांसादिभिर्दुग्धोत्पत्ति-  
र्जायते नैव तृणादिनातोऽन्नजलयोरेव सर्वसाधारणेन दुग्धहेतुत्वं वाच्यम् ।  
'एवमपि स्त्रीदेह एवान्नजलयोः क्षीरात्मना परिणामोऽवलोक्यतेनैव पुंदेहे । अतो  
जरायुजप्राणिषु स्त्रीशरीरमेव दुग्धोत्पत्तेः स्थानंसदन्नं जलं च तस्योपादान

मिति वक्तव्यम् । इयमपि कल्पनैव । यतः स्त्रीदेह एव दुग्धं भवतीत्येत-  
त्प्रत्यक्षसिद्धमपि जलान्नयोः स निकारः कथं तत्र भवतीत्येतन्नैव प्रत्यक्षसिद्धम् ।  
यद्यपि शस्त्रक्रियापटूनां मिषजां कथंचित्प्रत्यक्षं जायत इत्युच्येताथापि जन-  
मामान्यानां तदप्रत्यक्षमित्यनुमेयमेव तत्कार्यम् । नन्वायाः परेताया वा स्त्रियः  
शरीरे जलान्नयोर्दुग्धात्मना परिणामो न भवतीति जीवतत्त्वमपि शरीरांतर्गते-  
तरपरिधानवदस्य दुग्धपरिणामस्यापि ब्रामुख्येन कारणमस्तीति वाच्यम् ।  
उमाः सर्वाः कल्पना यद्यप्यनुमानम् । अथापि तत्प्रत्यक्षमूलकं दृष्टानुसारं नेति  
न विस्मर्तव्यं केनापि ।

शरीरान्नो निकारस्यापि पूर्ववृत्ति कारणं शरीरतीत्याजुपात्तव्यम् ।  
तदीयास्तित्वनास्तित्वस्य वा प्रत्यक्षेण प्रमाणेन ज्ञानवशात्कथमेव । यद्यपि  
शरीरं प्रत्यक्षम् । परं तस्य कारणं न प्रत्यक्षम् । यत्र प्रार्चनं जन्म वर्तमान-  
जन्मपः कारणमिति शास्त्रसिद्धान्तः । अतः प्रत्यक्षेण कार्यस्याकारण्यं यत्  
कारणं तदनुमानप्रमाणस्यैव गोचर इत्यऽऽप्याति ।

उक्तदृष्टान्ते क्षीरं यत्र प्रत्यक्षं तथा दार्ष्टान्त्येण शरीरं प्रत्यक्षम् ।  
शरीरस्योत्पत्तिस्थानं स्त्रीशरीरं यद्वत्प्रत्यक्षं तद्वन्मातृशरीरं संतानस्योत्पत्तिस्थान-  
मपि प्रत्यक्षमेव । क्षीरस्य निमित्तकारणमन्नं जलं न यमान्नगत्यग्निरिकाभ्यां  
निश्चीयते तद्वच्छुक्रशोणितं शरीरस्योपादानं कारणमित्यनुमीयते । यतस्तत्सं-  
योगे मत्स्यश्च प्रतिबंधांतराभावे शरीरमुत्पद्येऽन्यथा नेति नादृष्टचरणम् ।

किंतु बंध्यायाः शरीरेऽन्नजलस्य पयःपरिणामोयद्वन्नोत्पद्यते तद्वत्तस्मिन्  
शरीरे शुक्रशोणितस्य शरीराकारः परिणामोऽपि न जायत इति दुग्धस्य  
दध्यात्मकः परिणामो येन नियमेन भवति तेनैव नियमेनान्नजलस्य क्षीराख्यः  
परिणामो जायत इति वक्तुमशक्यम् । दुग्धस्य दधिभवेन कालः परमपेक्ष्यते ।  
तस्मिन् किनप्याम्लद्रव्यमनिक्षिप्य तथैव स्थापितं चेदपि कालांतरेण तस्य घनी-  
भावो भवत्येव । अतो दुग्धस्य दध्यात्मको विचारः सृष्टिनिगमनस्य  
भवतीति ज्ञेयम् । न तस्य जीवदधिष्ठानापेक्षास्ति । अन्नादेर्दुग्धीभावे तु

जीवदधिष्ठानं ब्रह्मेतरस्त्रीशरीरमावश्यकम् । गर्भधारणतद्बृह्योरपि तादृशम-  
धिष्ठानमेवापेक्षितम् । तस्माच्छरीराख्यो विकारो न दधिसदृशोऽपि तु क्षीर-  
सदृशः किंवा व्रीजादुत्पद्यमानवृक्षादितुल्यो ज्ञेयः । अतस्तस्य पूर्ववर्तिकारण-  
विमर्शवसरे श्रीरदध्नोन्यायमनादृत्य व्रीजवृक्षयोरन्नक्षीरयोर्वा न्यायमर्गाकृत्य  
विमर्शः कार्यः ।

जलयुतादन्नादुत्पद्यमानो दुग्धविकारो यद्वज्जरायुजजीवत्स्त्रीशरीर-  
स्थानावलम्ब्य तद्वद्व्रीजाजायमानो वृक्षादिविकारोऽपि विश्वम्भरास्थानमाश्रित्य  
लब्ध्वात्मः भवति । सा वृक्षादिविकारैकस्थानभूता विश्वम्भरा सजीवैव ।  
अन्यथा स्थावरजीवशरीराणां तस्याः सकाशादुत्पत्तिरेव नामविष्यत् । अस्म-  
दादिशरीरान्नखकेशादयो येन नियमेनोत्पद्यन्ते तेनैव नियमेन पृथिव्याः  
सकाशादोषध्यादयो जायन्ते । निर्जीवाच्छरीरान्नखकेशादय उत्पत्तिभाजो न  
भवन्तीति प्रसिद्धम् । तस्माद्विश्वम्भरापि वृक्षादिवत्सजीवैवेति सिद्धम् ।

सर्जावादेव वृक्षाद्यथा नूतनाः शाखाः प्रतिशाखाः पल्लवादयश्च  
जायन्ते । तद्वत्पृथिव्याः सकाशादपि प्रतिदिनं नूतननूतनान्कुरादय उत्पद्यन्ते ।  
अतः कस्यापि सजीवशरीरस्योत्पत्तिः सजीवाच्छरीराद्भवतीत्यवगन्तव्यम् ।  
दुग्धाद्यदधि भवति तद्दुग्धस्याचेतनत्वात्सृष्टिनियमानुसारतः कालान्तरे जायमानो  
यदृच्छ्या विकारः । तेन दुग्धस्य सुखं दुःखं वा नैव संभवति । तादृग्विश-  
कल्पनाप्यशक्यास्ति । अत एव दुग्धाज्जाते दधनि वैचित्र्यं न दृश्यते ।  
परमेकस्मात्सजीवशरीराजातेष्वन्येषु सजीवशरीरेषु वैचित्र्यं दृशिष्यते तानि न  
सदृशानिभवन्ति । यथा तेषामाकारः पृथक् तथा सुखदुःखादिभोगोऽपि विभिन्न  
एव प्रायशः । तेषां रुचिर्मतिः सामर्थ्यमित्यादिकं सर्वं न समानम् । अतः  
शरीराणामुत्पत्तिर्यद्यपि सामान्यनियमानुसारतः संभवति । तथापि तत्तच्छरी-  
रस्य जीवानामवस्थाखल्यन्तं पार्थक्यं विद्यते । तेन शरीरस्योपादानं कारणमाध-  
गतमपि तत्तच्छरीरं प्रति ‘अयमहं ममैवेदम्’ इति ज्ञाता यस्तस्मिन् वर्तते  
स तेन शरीरेण सहोत्पद्यतेऽथवा तस्मात्पूर्वमनन्तरं च विद्यत इत्युचितस्य

प्रश्नस्योत्तरप्रदानेनैव पूर्वोत्तरे जन्मनी स्तो न स्तो वेत्यस्य निर्णयोभवितात्  
समुत्थितश्च तज्जश्नस्योत्तरप्रदानायैव विमर्शं कुर्मः ।

अथेदमुत्पन्नं तत् एव कार्यभूतं पांचभौतिकं शरीरंप्रत्ययमहं समेदमिति  
वा व्याहर्ता तस्मात्पृथगेवास्ति स एवात्मा सर्वेषाम् । आत्मा न शरीरात्पृथगे-  
ति देहात्मवादी चार्वाको व्युत्ते । तस्य निरसनं षड्दर्शनकृद्धर्महात्मभिस्त-  
द्व्याख्यातृभिः पूज्यैराचार्यैर्विस्तरशः कृतमेवास्ति । अस्माभिरपि प्राक्प्रणीत-  
\* चार्मिकविमर्शसमुच्चयग्रन्थस्याद्यभागांतर्गताऽऽत्मतत्त्वविमर्शप्रकरणे कृतमेवेति नह्य  
तस्य पिप्रपेक्षणवत् पुनरावर्तनं कुर्मः । अपितु सर्वथा निर्णीतं शरीरादिभ्य-  
स्तदात्मपार्थक्यं सम्यगुपजीव्य प्रकृतं विमर्शं प्रस्तोष्यामः ।

नन्वात्मा यद्यपि शरीरादिभ्यः पृथगरितं तथापि स तदुत्पत्तेः प्रागा-  
र्भात् प्रश्नाच्च शरीरनाशेऽपि स्थास्यतीति कुत ग्रन्थत इति चेन्मंत्रब्राह्मणा-  
त्मका अपारुषेयाश्चत्वारो वेदास्तद्व्याख्यातारः पूज्या आचार्याः स्मृत्यादिप्रणे-  
तारो नहर्षयोऽन्ये च निबंधकृतो त्रिपश्चिदपश्चिमास्तथात्मतत्त्वमाश्रात्कारध्वनः  
साधवः आत्मा नित्यः इत्येकमस्येन मुक्तकंठमुपदशंतीति ।

ननु शब्दप्रमाणं तत् । न तत्सर्वेषामेव जनानां समानं प्रमाणं भवितु-  
मर्हति । शब्दस्य प्रामाण्यं तु वक्तृणामाप्तत्वात्खंडवी विद्यते । तेषां यथार्थवक्तृत्वा-  
रूपमाप्तत्वं च श्रद्धानुभवाभ्यां सिध्यति । तेन वक्तृषु तेषां श्रद्धा वर्तते  
किंवा तेषां भाषिते मिथ्यात्वादिदोषो नास्तीति बहुवारमनुभवेन धैर्यधनम् ।  
तेषामेव जनानां वक्तृणां शब्दः प्रमाणमिति विश्वासः । एतेभ्यो द्विविधजनंभ्य  
इतरे ये जनाः सन्ति तेषां कृते शब्दप्रमाणं गोपकारकं भवितुमर्हतीत्यत आत्मा  
नित्यः स च शरीरोत्पत्तेःप्रागनंतरं च स्थातेवेति सर्वेषां निःसंदिग्धज्ञापनाय  
कानिचिदितराणि प्रमाणानि प्रदर्शनीयानि नित्यात्मवादिनेति चेदप्र-  
वादामः ।

एकस्मात्सजीवशरीरादन्यत्सजीवशरीरं यदुत्पद्यते तत्सर्वथा निर्णीतं  
नैवोत्पद्यते । अपितु तत्स्वीयोदरे धारयिष्याः स्वीयांगरसेस्तद्वर्धयिष्याः प्रमानिष्याः

शरीरादन्यं बाह्यं बीजमपेक्षत एव । जरायुजाण्डजशरीरयोर्बीजमन्यस्माज्जीव-  
च्छरीराद्वर्धयिष्याः शरीरे प्रविशतीति सुप्रसिद्धम् । उद्भिज्जस्तेजशरीरयो-  
र्योनिसंभवत्वात्ताभ्यामपेक्षितं बीजमन्यस्माज्जीवच्छरीरात्तदुत्पत्तिस्थाने नायाति ।  
किंतु तयोरपि बीजापेक्षा वर्धते एव । नाजप्रदातुः पितुः परमपेक्षा नास्ती-  
त्येव । तदपि बीजं जन्तुशक्तियुक्तमपेक्षितम् । सा शक्तिस्तत्र न स्वाच्चे-  
त्तस्माच्छरीरं परिणामो न जायते । अतः कास्यापि शरीरस्यास्तित्वात् वर्धनाय  
न्यासाय च जीवनशक्तिर्दया कारणं तद्ब्रह्मर्भाशयमथशरीरबीजस्याभि-  
कायं तदंतर्गता जीवनशक्तिः प्रधानं कारणम् ।

प्राणवायुजीवनस्य निमित्तमिति केचन वदन्ति । किंतु तस्यापि  
नियमनं कर्तुं शक्यमेव । यतस्ते प्रतिरुध्य केचन जीवन्तीति प्रसिद्धम् ।  
ततस्तस्याप्यधिष्ठाताऽन्यः कोऽपि स्वादित्यनुमानं तत्र निष्प्रतिबन्धमेव प्रवर्तते ।  
किंच शरीरस्य बीजावस्थासमये तत्रत्यः प्राणवायुरव्यक्त एवास्ते । तद्वत्तत्त-  
दिन्द्रियाणां शक्तयोऽपि तदानीमव्यक्ताः संति । अतस्तेष्वन्यतमस्यापि जीवनैक-  
निमित्तत्वं वक्तुं न पार्यते । तस्मात्ताः सर्वाः शक्तयो यमेकं सर्वाधारमात्मानं  
स्थनाभिमराद्वाश्रित्य तिष्ठन्ति । स्वस्वकार्यक्षमाश्च भवन्ति । स एव शरीरा-  
त्मना परिणममानस्य बीजस्यासाधारणं निमित्तमित्यसंदिग्धं सिध्यति ।

तच्च निमित्तं शरीरोत्पत्तेः प्रागतएव तस्मात्पृथगस्तीति स्वीकृतिरेव  
मयुक्तिका स्वस्मिन्नपशुत्वस्य ज्ञापिकाच । अत एव ह्यंदोग्यबृहदाप्यका-  
शुपनिषत्सु जीवस्यैतस्माच्छरीरादुत्क्रमणसमये प्राणाद्याः सर्वाः शक्तयस्तस्मि-  
न्नेवात्माने लीयन्ते । ततो बीजभूताभिस्ताभिः सहैव स जीवो यथाकर्म यथा  
च ज्ञान स्यात्तदनुसारतोऽन्यन्नूतनं शरीरं गृहीतुमिति याति । यत्र च स्वीय-  
कर्मनुसारेण तच्छरीरं गृहीतव्यमस्ति । तत्र वृष्टिद्वारा गत्वान्नात्मना परिणमते ।  
केनापि जगदस्य तस्यान्नम्य यः परिणामस्तदेव देहबीजम् । तस्मादेव देहो  
जायते । तस्मिन्नयमहं ममायमित्यभिमानेनाभिव्यक्तः स यावदायुस्तिष्ठति ।  
विचित्रं सुखं दुःखं च मुनक्ति । पुनरपि पूर्वदेवेदं शरीरं विसृज्य परं नूतनं

त्तरजन्मनः संभवो नान्यथेति सत्यमेव । अथाप्यन्ये केचन धर्मा आत्मनो नित्यत्वं स्वीकृत्यापि तस्य प्रागुत्तरं च जन्म नांगीकुर्वन्ति । अपरे केचनात्मानं विकारिणं ब्रूवन्ति । अन्ये त्वात्मा शरीरेण सहोत्पद्यते तन्नाशे च विनश्यतीति जल्पन्ति । परं भगवान् वैदिको धर्मः शरीरेण साकमात्मोत्पद्यते किंवैकमेव जन्म गृहीत्वा कृतार्थो भवतीति नैव मनुते ।

किञ्च मरणोत्तरं स्वीयशुभाशुभकर्मानुसारतः सुखावस्थायां दुःखावस्थायां वा जीवेनावश्यं स्थातव्यमिति मन्वतां केषांचिदात्मनो नित्यत्व-विपयिणी भावना निःसंदिग्धा न दृश्यते । मृत्योरनन्तरं हि तस्य सुखावस्था दुःखावस्था वा किमेकविधैवास्ति किंवाऽनेकविधा वर्तते इत्यस्य ते विशेषतो विमर्शं कदापि न कुर्वन्ति । वैदिकास्त्वादावात्मा नित्य इति सिद्धांतमनेकामिरुपपत्त्यादिभिर्द्रष्टव्यत्वा तदनन्तरं तस्य प्रागुत्तरं च जन्म तदुपजीवि द्वितीयं तत्त्वमित्युपदिशन्ति । आत्मनोऽनित्यत्वे तु पूर्वोत्तरजन्मविचारस्यावसर एव न विद्यते । तस्य नित्यत्व एव स विचारोलब्धावकाशो बोध्यः ।

किं चात्मनो नित्यत्वं विना विहितं कर्म कर्तव्यं निषिद्धं च परित्याज्यमित्युपदेशो नैव संभवति । अत एवात्मा नित्य इति वैदिकधर्मस्यासाधारणं तत्त्वमित्युच्यतेऽस्माभिः । भगवता वासुदेवेनापि—

“ न त्वेवाहं जातु नासं न त्वं नेमे जनाधिपाः ।

न चैव न भविष्यामः सर्वे वयमतः परम् ॥ ”

इत्यात्मनो नित्यत्वं विस्पष्टमेवोपदिष्टमर्जुनाय । परं केवलया प्रतिज्ञया न किमपि वस्तु संसिध्यति । तदर्थं लक्षणप्रमाणे आवश्यके । तदुक्तम्—

‘ मानार्थीना मेयसिद्धिर्मानसिद्धिश्च लक्षणादिति ’

तत्रादौ प्रमाणं विमृशामः । ‘ नासतो विद्यते भावो नाभावो विद्यते सतः । ’ इदं गीतावचनमेवात्मनो नित्यत्वे प्रमाणं बोध्यम् । अस्मिन् वचने वैदिकानामत्यर्थं संमत एकः सिद्धांतो भगवता निर्दिष्टः । स चेत्यम्—



असत्पदार्थस्य कदाप्यस्तित्वं न संभवति । सद्रस्तुनश्च जात्वपि नास्तित्वं नास्ति । आत्मा सन् विद्यते । अतस्तस्य नास्तित्वमसंभवीति । स कुतः सन्निति चेत्तस्य नास्तित्वे प्रमाणाभावादेव सः सन् । तदुक्तम् —

‘ अस्त्यात्मा नास्तित्वे साधनाभावात् ’

सांख्य द. अ. ६

ननु सर्वज्येष्ठप्रत्यक्षप्रमाणतोऽनुपलम्भ एवात्मनो नास्तित्वे साधनमिति चेन्न । इन्द्रियार्थसन्निकर्षोत्पन्नं प्रत्यक्षं सर्वप्रमाणेभ्यः श्रेष्ठमित्यनेके स्थूलदृशो ब्रूवन्ति । किंतु समीक्ष्यकारिणो विपश्चितोपरीक्षितप्रत्यक्षस्य प्रामाण्यमेव न मन्वते । अपितु योग्याबाधितार्थगोचरप्रत्यक्षानुमानयोः प्रमाणत्वं स्वीकुर्वन्ति ते । आत्मा तु कृतहान्यकृताभ्यागमस्मृत्यनुपपत्त्यादिदोषप्रसंगाद्देहेन्द्रियादिभ्यो व्यतिरिक्तो रूपरसादिगुणरहितश्च । अतो न चक्षुरादिवहिरिन्द्रियजन्यप्रत्यक्ष-विषयस्तदयोग्यत्वादेवेति न तत्तस्यनास्तित्वे साधनम् । तादृशप्रत्यक्षाविषयत्वेऽपि न सर्वथाप्रमाणाविषयः । अहमस्मि । अहं जाने । अहं सुखीत्यादि-ज्ञानसुखादिविशेषवत्तया मानसप्रत्यक्षविषयत्वात् । एवं ज्ञानसाधनं चक्षुरादीन्द्रियं सकर्तृकं करणत्वात् यद्यत्करणं तत्सकर्तृकं छिदिक्रियाकरणकुठारवदित्याद्यनुमानप्रमाणेनापि तस्यास्तित्वं सिध्यति । परदेहादौ तु रथगत्या सारथिवत् प्रवृत्त्यादिलिङ्गेनानुमीयते । अतस्तस्य नास्तित्वमसंभवि । किंच स्वस्यास्तित्व आत्मा कदापि शंकितो नोपलभ्यते । अहमस्येवेति स्वविषयकं साक्षाज्ज्ञानं तस्य सर्वदास्तीति खानुभवप्रमाणेन सः स्वयमेव सिध्यति । अर्थात्तस्यास्तित्वे तस्यानुभव एव प्रमाणम् । तेन च प्रमाणमूर्धन्येन संसिद्ध आत्मा नास्तीति वक्तुं केनापि सर्वथाऽशक्यमेवेति निश्चीयते ।

इत्थमात्मनोऽस्तित्वे प्रमाणोपपत्तिभ्यां निश्चिते स नित्योऽनित्येवेति प्रश्ने नित्य इत्युत्तरं ब्रूमः । तच्चात्मनो नित्यत्वं पूर्वोत्तरजन्मसिद्ध्यर्थं प्रागुपवर्णितमपि स्थूणानिखननन्यायेन द्रढयितुं प्रकारांतरमाश्रित्य पुनर्विचार्यते ।

यद्धि वस्तु देशेन कालेन वस्तुना च परिच्छिद्यते नाम मर्यादीक्रियते तद्वत्त्वसत्-सद्भिन्नमनित्यमिति सुप्रसिद्धम् । यथा घटपटादिः पदार्थः ।

स देशेन परिच्छिन्नः । यतो यत्र वर्तते ततोऽन्यत्र तस्याभावोऽस्ति । अयमेव देशपरिच्छेदस्तस्य अत्यन्ताभावप्रतियोगित्वं हि देशपरिच्छेदस्य स्वरूपम् । आत्मा तु न तथा । यतः किमपि वस्तु गृहीतं चेत्तत्सत्सदिति सत्वोपेतमेव प्रतीयते । यथा सन् घटः सन् पटः सन् गौः सन्नश्च इत्यादि न सद्विहायानुभवपथमागच्छति । अतः सत्त्वं न घटादिवत्परिच्छिन्नम् । अपितु प्रतिवस्त्वस्तित्वेन प्रतीयमानसत्त्वममर्यादितमेव । तन्नास्तीत्येतादृशं स्थलमेवास्यां जगत्यां न विद्यते । अभावोऽपि सन्नभाव इत्यस्तित्वेनैव प्रतिपदं प्रतीयते । अतः सतोऽत्यन्ताभावप्रतियोगित्वाभावादपरिच्छिन्नत्वं बोध्यम् । अपारिच्छिन्नत्वाच्च तस्य नित्यत्वमिति सदेवामेति प्रागुक्तमेव । ‘सदेव सौम्येति श्रुतेः’ ‘मदिति निर्देशो ब्रह्मणः’ इति स्मृतेश्च ।

एवं यद्वस्तुत्पादविनाशशालि तदेव कालेन परिच्छिद्यते । यथा स एव घटादिः पदार्थ उत्पत्तेः प्राङ्मुनासीन्नाशोत्तरं च न भविष्यतीति पूर्वोत्तरकालेन परिच्छिद्यते । ध्वंसप्रागभावप्रतियोगित्वं हि कालपरिच्छेदः । सदात्मा तु न तथा । यत आत्मस्वरूपमर्थात्तद्वभिन्नं सत्त्वं न कदाप्युत्पद्यते विनश्यति च । केवलं घटाद्यनित्यवस्त्वाश्रयेण प्रतीयत इत्येव । निराकारत्वात् स्वयं न प्रतीयते । व्यक्त्याश्रयेण प्रतीयमानजानिबद्धाश्रयेण प्रतीयमानग्रहवद्वा साकारं वस्त्वैवेन्द्रियकज्ञानविषयं भवति । तदपि न सत्त्वं विहायार्थादुभयोः सहैव प्रतीतिर्जायते । एवमपि साकारं वस्तु जन्मनः प्राङ्मुनाशोत्तरं च नैव प्रतीयते । अतस्तत्कालेन परिच्छिन्नम् । अर्थाद्ध्वंसप्रागभावप्रतियोगीति युक्तिः सिध्यति । सत्त्वं तु न तथा । तद्घटादिपदार्थोत्पत्त्यनंतरं तेन सह प्रतीतमपि तन्नाशोत्तरं न प्रतीयत इति न । ध्वस्तेतरविद्यमानपदार्थेन सह प्रतीयत एव । किमधिकेन यत्र भूतलादौ किमपि वस्तु नास्ति तत्राप्यत्र सर्वेषामभावोऽस्तीति सत्त्वं प्रतीयते । अतस्तत् तदितरवस्तुना सह नोत्पद्यते न च विनश्यति । अपितु तदाश्रयेण प्रतीयते केवलं केत्वादिग्रहवदित्येव सुग्वचम् ।

किं च यस्य पूर्वमभावः सन् पश्चाद्भावो विद्यते तदेव वस्तुत्पन्नमिति प्रसिद्धिः । सत्वस्य तु सद्वरूपतया तस्य प्रागभावो नास्ति । साकारवस्तुन

एव प्रागभावो विनाशश्च अनुभवपथमागच्छति । अतस्तदेवोत्पद्यते विनश्यति च । नैव निराकारं सत्तादृशमिति कालेनापरिच्छिन्नं तत् । अपरिच्छिन्नत्वादेव नित्यमिति बोध्यम् ।

एवं यः पदार्थः सजातीयविजातीयस्वगतेतिभेदत्रयविशिष्टः स एव वस्तुपरिच्छिन्नो ज्ञेयः । एकस्मिन् वस्तुनि तत्सजातीयाद्वस्त्वंतराद्यो भेदः स सजातीयभेदः । यथा वृक्षे वृक्षांतरस्य भेदः । तस्मिन्नेव वस्तुनि विजातीयाद्यो भेदः स विजातीयभेदः । यथावृक्षे पाषाणस्य भेदः । तस्मिन्नेव वृक्षे-स्वावयववर्णपुष्पफलादीनां भेदः स्वगत भेदः । इदं भेदानां त्रयं सावयवे वस्तुन्येव तिष्ठति । अतस्तस्मिन्नेवान्योन्याभावप्रतियोगित्वात्मको वस्तुपरिच्छेदः स्थातुं प्रभवति । न तु निरवयवे सदात्मनीति तस्य केनापि परिच्छेदेनापरिच्छिन्नत्वात् परिच्छिन्नस्यैवानित्यत्वनियमात् सर्वत्रास्तीति शब्देनोल्लिख्यमानं सद्वस्तु नित्यमेवेति सिद्धम् ।

किंच न्यायदर्शनेऽपि तृतीयाध्यायस्य प्रथमाह्निके—

‘ पूर्वाम्यस्तस्मृत्यनुबंधाज्जातस्य हर्षशोकभयसंप्रतिपत्तेः ’ इत्येकोन-विंशतिसूत्रमारभ्य ‘ वीतरागजन्मादर्शनात् ’ इति पञ्चविंशतिसूत्रपर्यन्तेन सूत्र-सप्तकेन सद्वस्त्वस्यात्मनो नित्यत्वं प्रसाधितं दृश्यते । तथाहि— आत्मा देहा-दिभ्यो भिन्न इत्यस्य निरूपणं कृत्वा स नित्योऽनित्यो वेति प्रश्नमुत्थाप्याभि-हितम्—विद्यमानं वस्तुजातं नित्यमनित्यमिति द्विविधमुपलभ्यते । तेन विद्यमान आत्माऽऽकाशादिवन्नित्य उत घटादिवदनित्य इति संदेहे तस्य निवृत्तिरात्मा-स्तीत्येतावन्मात्रेण न जायते । अपितु देहोत्पत्तेः प्राक् तन्नाशोत्तरं चापि स विद्यत एवेति समुपपत्तिमन्निरूपणेनैव स्यादतस्तदेव निरूपणं प्रस्तूयते ।

अचिरमेवोत्पन्नं किमप्येकं बालकं हर्षविषादभयाद्यन्यतमावस्थायास्त-न्निमित्तस्य च परिचयाभावेऽप्यकस्माद् दृश्यति विषीदति विभेति वेति तस्य मुखप्रसादमुखमालिन्यमुखविकृत्यादिना दृश्यते । अपत्यानि जन्मदारभ-स्वप्नादौ हंसन्ति रुदन्ति बिभ्यन्ति वेत्येतत्तेषां जनन्यादयः सम्यग् जानन्ति

गोवत्सा अपि स्वप्ने विभ्यतीति कदाचिदनुभूयते । पाक्षिणामपत्यानि जन्मप्रभृत्येव स्त्रीयशरीरं संरक्षन्ति । ओतुस्तोकैर्नेत्रेन्मीलनसमकालमेव तत्समीपगमने कथं तिरोहितैर्भाव्यमेतत्सम्यगेव ज्ञायते । इत्येवं परिदृश्यमानहर्षविषादभीति-स्वसंरक्षणादिप्रकारेभ्यः प्राप्तजन्मनि तदानीमननुभूतानामपि तत्तन्निमित्तानां प्राग् जन्मनि समागतानुभवजन्योद्बुद्धसंस्कारजन्यस्मरणेन हर्षादीनि कार्याणि जायन्त इत्यवश्यं वक्तव्यतया प्रागुत्तरजन्मवत् आत्मनो नित्यत्वं निरावाधं सिध्यति ।

अत्रेत्यं प्रयोगाः । (१) विमता बाल्यावस्था हर्षादिमदात्मवती स्मिता-दिमत्वात् । (२) स्मितादिमानात्मा तत्स्मृतिमान् तेन विना तदनुपपत्तेः । (३) स्मृतिमानात्मा तन्निदानसंस्कारवान् संस्कारमन्तरेण स्मृतेरसंभवात् । (४) संस्कारवान् स पूर्वोत्पन्नानुभववाननुभवं विना संस्कारस्यानुपपत्तेः । (५) तादृशानुभववानात्मा प्राग्विद्यमानशरीरवान् तेन विनानुभवादेरसंभवात् । (६) तच्चानित्यम् । उत्पादविनाशशालित्वात् । अत्र सर्वत्र यौवनाद्यवस्था दृष्टान्ततया ग्राह्या ।

पातञ्जलयोगदर्शनेऽपि कैवल्यपादे सद्रूपस्याऽत्मनो नित्यत्वं भग्यन्तरेणोपदिष्टम् । तथाहि— केनाचिन्मानुषेण स्वीयकर्मानुसारतो मार्जारजन्म लब्ध्वंचेत्तस्मिन् बैडाले जन्मन्यपि तदव्यवहितप्राक्कालीनमानुषजन्मीयानुभव-जन्यवासनैवाभिव्यक्ता भवेत् । न तु कालान्तरजन्मीयानुभूतावस्था । यतो-ह्योऽनुभूतावस्था विशेषतः श्रमं विना स्मर्तुमर्हा । कालान्तरजन्मीयानुभूताव-स्थायाः स्मरणं तु प्रयत्नसापेक्षम् । व्यवहितमेवाभिव्यज्यते नाव्यवहितमित्यत्र विनिगमकं नास्ति किमपीत्याशंकायामाह भगवान् पतञ्जलिर्महर्षिः—

‘जातिदेशकालव्यवहितानामप्यान्तर्धं स्मृतिसंस्कारयोरेकरूपत्वात्’ इति । जननदेशकालादेर्व्यवधानेऽपि स्मृतिसंस्कारयोः सामानाधिकरण्य-नियमादानन्तर्धमस्तीति समासतः सूत्रार्थः । त्रिस्पष्टार्थस्त्वित्यम्—

अस्मिन्नादिसंसारचक्रे स्वस्वकर्मानुसारं तासु तासु येनिषु बंभ्रम्यमाणै-  
र्जीवैर्दोर्धतरेण कालेन सा सा पूर्वयोनिः प्राप्यते । एकदा मानुषजन्मप्राप्स्य-  
नंतरं पुनरपि तज्जन्मप्राप्तिं यावन्मध्य इतराप्यनेकानि जन्मानि लिप्सायामसत्या-  
मपि तेन भोक्तव्यानीत्युत्सर्गः । तानि च जन्मान्येकस्मिन्नेव स्थाने काले  
कुले वा भवेयुरिति नैव नियमः । तेन द्वयोः समानजन्मनोः समानदेशत्वा-  
दिकं न संभवति । अत एकदैकजन्मप्राप्स्यनंतरं पुनर्यदा तज्जन्मप्राप्तिर्भवति  
तदा तस्मिञ्जन्मनि तत्सजातीयपूर्वजन्मसंबन्धिन्यो वासना मध्ये व्यवधान-  
बाहुल्येऽप्यभिव्यक्ता भवति । अंतरा तासामनभिव्यक्तिस्तु तद्योग्यशरीराभावा-  
देवेति ज्ञेयम् । स्मृतिसंस्कारयोरेकरूपत्वात्— सामानाधिकरण्यानियमात्तयोर्द्वयोः  
समानजन्मनोरानंतर्यमस्त्येव । व्यवधानेन तन्नापगच्छति । यत्रानुभवस्तत्रैव तज्जन्यः  
संस्कारः । यत्र संस्कारः स्मरणमपि तत्रैवेति ज्ञेयम् । अनुभवोत्पन्नः संस्कार  
एव वासना । अतीतसुखादेः स्मरणेनापि सुखाद्यनुभवः संभवति । तस्मात्पुनः  
संस्कारो जायते । संस्काराच्च स्मृतिर्भवति । तेनानुभवः संस्कारात्मना परिण-  
मते । संस्कारश्च स्मृत्यात्मनेत्येकमेवांतराकरणं तदुपहितः सदरूप आत्मा  
वानुभवसंस्कारस्मरणानामनुसंधातेति संसिध्यति ।

प्रतिजन्म विद्यमानमंतराकरणं स्वसजातीये प्राग्जन्मनि निर्वृत्तसंस्कार-  
मेव व्यंजयितुं प्रभवति । नानिर्वृत्तम् । यतस्तद्यस्मिञ्शरीरे स्थित्वा यस्याव-  
स्थाया अनुभवं गृह्णाति पुनस्तज्जानीयशरीरांतरे गमनं विना तस्मिन् प्रागु-  
त्पन्नसंस्कारा अभिव्यक्ता न भवतीति नियमोऽस्ति । तस्माद्विशिष्टजन्मी-  
यानुभवजन्यः संस्कारस्तत्सजातीयजन्मन्येवाभिव्यक्तो भवतीति सिद्धांतो  
विज्ञेयः ।

इत्थमात्मा नित्य इति तर्कदृष्ट्यापि संसिध्यति । आत्मनो नित्यत्वेऽन्या  
अपि बह्व्यो युक्तयः संति । तासु कासांचिद्विदर्शनं कुर्मः । कस्यापि  
वस्तुनो विनाशस्ताद्विरोधिबाधकपदार्थादेव जायत इति व्यवहारतः प्रसिद्धमेव ।  
मूषकस्य विनाशो मार्जारसर्पादिभिः क्रियते । कालपरिच्छिन्नपदार्थस्य विनाशः

कालेनापि जायते । आत्मा तु प्रत्येकस्य नैसर्गिकं स्वरूपमित्याकारनाशेऽपि स्वरूपप्रत्यार्थादात्मनो नैव नाशः । यतः पदार्थतत्स्वरूपयोर्न विरोधः । ओतुना मूषकशरीरे विनाशितेऽपि तयोः स्वरूपे सति भेदाभावात् ओतुः स्वरूपं मूषकस्वरूपस्य विघातकं न भवति । वस्तुमात्रस्याव्याभिचारिस्वरूपं नित्यमिति कालेऽपि तद्विनाशयितुमसमर्थ एव । सावयवपदार्थस्यावयवविभागे तत्संयोगनाशात् पदार्थस्य विनाश इत्युच्यते । आत्मनस्तु निरवयवत्वावयवविभागप्रयुक्तस्तस्य विनाशो नैवास्ति ।

किंच यावदेकं स्वतःसिद्धं स्वप्रकाशं निर्विभागमत्यच्छं व्यापकं च ज्योतिः पांचभौतिके शरीरे वर्तते । तावदहमिदं करिष्याम्येतन्न करिष्याम्येनं हन्येनं रक्षिष्यामि मत्पुरतः कोऽन्यः पुमान् निर्भोक्तया स्थातुं शक्त इत्याद्युच्चैरुद्धोषयन् महताऽऽवेशेन बद्धपरिकरो भवन्ति । परं तदव्यवहितोत्तरक्षण एवाकस्मान्निर्दिष्टे वस्तुतो निर्मले ज्योतिषि-

‘ वासांसि जीर्णानि यथा विहाय

नवानि गृह्णाति नरोऽपराणि ।

तथा शरीराणि विहाय जीर्णा-

न्यन्यानि संयाति नवानि देही ॥ ’

इति भगवदुक्तीत्या तस्माच्छरीराच्छरीरांतरं गृहीतुं बहिरुक्तांते सति प्राक् सावेगं तेनोक्तं सर्वमेवास्तं याति । तच्छरीरमप्यशुच्यस्पृश्यं सत् क्षितौ विपर्यस्तं पतति । काष्ठलोष्टादिवत्तुच्छतां गच्छति । चंदनकुसुमदुकूलादिभिर्विभूषिते वह्निना दग्धे कुठारेण खंडशश्चिन्नेऽपि च तस्मिन् न सुखं दुःखं वानुभवति । एतादृशं सर्वाशुचिनिधानं शरीरं वांतवत्संत्यज्य झटिति बहिर्निर्गतस्य प्रागुक्तज्योतिषोऽल्यंताभावः कैश्चिन्निरर्गैरुक्तोऽप्यस्मादशैर्वक्तुमशक्यः । ‘ अमर्त्यो जीवो जीवापेतं वाव किलेदं म्रियते ’ इत्यादिश्रुतेः । ‘ वासांसि जीर्णानि ’ इति प्राङ् निर्दिष्टभगवदुक्तेः—

‘ यावज्जीवो निवसति देहे  
कुशलं तावत्पृच्छति गेहे ।  
गतवति वायौ देहापाये  
भार्या विभ्यति तस्मिन् काये ॥ ’

इति भगवत्पूज्यपादोक्तेः श्रेति विज्ञेयम् ॥

एतावतात्मा नित्य इति सिद्धम् । सनातनवैदिकधर्मस्य च तदेकमसा-  
धारणं तत्त्वमित्यपि संसिद्धम् । अथ संसारस्यानर्थत्वमिदमप्यस्य धर्मस्यासाधारणं  
चतुर्थं तत्त्वं विद्यते । तत् कुत इत्यस्येदानीं विमर्शं कुर्मः ॥

## धर्मविमर्शः संसारस्य दुःखमयत्वविमर्शः ।

दुःखांगारकतीव्रः संसारोऽयं महानसो गहनः ।  
इह विषयामृतलालसमानसमार्जार मा निपत ॥१॥

जननमरणप्रवाहमुख्यः संसारो दुःखात्मक इति सर्वेषां वैदिकाचार्याणां  
साधुपुरुषाणां चैकमत्येनोपदेशोऽस्ति । तथाहि-

‘ प्रमाणप्रमेयसंशयप्रयोजनदृष्टान्तसिद्धांतावयवतर्कनिर्णयवादजल्पवित्-  
डोहेत्वाभासच्छलजातिनिग्रहस्थानानां तत्त्वज्ञानान्निश्रेयसाधिगमः ’ इति न्याय-  
दर्शनसूत्रम् ।

‘ धर्मविशेषप्रसूताद्द्रव्यगुणकर्मसामान्यविशेषसमवायाभावानां पदार्थानां  
साधर्म्यवैधर्म्याणां तत्त्वज्ञानान्निश्रेयसम् । ’ इति वै. द. सूत्रम् ।

‘ अथ त्रिविधदुःखात्यन्तनिवृत्तिरत्यन्तपुरुषार्थः । ’ इति सांख्यदर्शन-  
सूत्रम् ।

‘ अथ योगानुशासनम् । योगश्चित्तवृत्तिनिरोधः । तदा द्रष्टुः  
स्वरूपेऽवस्थानम् । ’ इति योगदर्शनसूत्रम् ।

‘ अथातो धर्मजिज्ञासा ’ । ‘ अथातो ब्रह्मजिज्ञासा । ’ इति पूर्वोत्तर-  
मीमांसासूत्रे ।

एवं षण्णां दर्शनानां प्रवृत्तिर्मोक्षार्थमिति सुस्पष्टमेव । स च मोक्षो  
नाम दुःखात्सर्वथा निर्मुक्तिस्तस्यात्यन्तनिवृत्तिर्वेति सुव्यक्तम् । सा च निवृत्ति-  
ज्ञातित्वोपलक्षितात्मरूपेत्यन्यदेतत् ।

चराचरात्मकेऽस्मिन् सर्वस्मिञ्जगति मूलतो दुःखं न स्याच्चेत्  
तस्माज्जीवस्य निर्मुक्त्यर्थं तदत्यन्तनिवृत्त्यर्थं वा शास्त्रस्यप्रवृत्तिर्नैवाभविष्यत् ।  
सा तु नियतोपलभ्यते । सर्वमपि शास्त्रजातं दुःखनिवृत्त्युपायं समुपादिशति ।  
यद्यपि मोक्षस्वरूपे तदुपाये च विप्रतिपत्तयः परिदृश्यन्ते । तथाहि—

चार्वाकः स्वातंत्र्यं मृत्युर्वा मोक्ष इति व्रूते । आत्मन उच्छेद एव  
मोक्ष इति शून्यवादी बौद्धः कथयति । ज्ञानसंताननिवृत्त्या निर्मलज्ञानोदयो  
मोक्ष इति विज्ञानात्मवाचपरो बौद्धः प्राह ।

आवरणभंगो मोक्ष इत्यार्हतमतानुयायी जैनो ब्रवीति ।

आनन्दरमये परमात्मनि जीवस्य लयो मोक्ष इति त्रिदंडिभिक्षोर्मतम् ।

लिंगशरीरध्वंसो मोक्ष इति द्वैताद्वैतवादी भट्टभास्करः प्रतिपादयति ।

केवलं सर्वकर्तृत्वं विहाय वासुदेवस्येतरेषां सर्वज्ञत्वादिगुणानां प्राप्त्या  
भगवतो यथार्थस्वरूपस्यानुभवो मोक्ष इति विशिष्टाद्वैतवादी रामानुजः ।

जगत्कर्तृत्वलक्ष्मीपतित्वश्रीवत्सांकितवैतात्रितयं विहाय भगवतो ज्ञानेन  
प्राप्यमाणं यद्दुःखरहितं पूर्णसुखं स एव मोक्ष इति द्वैतवादी माध्वः ।



वस्तुतो ब्रह्माभिन्नस्य जीवस्य नाहं ब्रह्मेत्याविद्यकमिथ्याज्ञानस्य निवृत्तौ सत्यां स्वीययात्याम्यसाक्षात्कारस्तादृशसाक्षात्कारोपलक्षित आत्मा वा मोक्ष इत्यद्वैतवेदातिनः प्रतिपादयन्ति ।

एवं सांप्रतर्मापि ये धर्माः पन्थानश्चोपलभ्यन्ते तेषामप्यत्रैकमत्यं तर्क-  
शास्त्रीयातिमपदार्थवदेवावगंतव्यम् । तेषु केचनैहिकोत्कर्ष एव स्वीयं साध्यं  
मन्वते । केचनास्यां सृष्टौ केनापि प्रकारेण श्रेष्ठ्यसंपादनमेव स्वस्याऽऽद्यं  
ध्येयं स्थिराकुर्वन्ति । केषांचित्तु धर्मः कुतोऽवश्यम् इत्यस्य ज्ञानाभावेऽपि स  
आदरणीयो नानादरणीय इति मतं दृश्यते । सोऽहिफेनगुटिकेत्यपि केचन  
प्रलपन्ति । इत्येवं सर्वेषामेतेषामंतिमं ध्येयं यद्वत् पृथक् पृथग् विद्यते तद्वत्तस्य  
तस्य ध्येयस्य साधनान्यपि पृथगेव संति । केचनेश्चरानुग्रह एव स्वीयध्येय-  
सिद्धेः साधनमिति ज्ञात्वा नैकविधानि तदनुग्रहसाधनानि लोके प्रख्यापयन्ति ।  
केचनात्मज्ञानं कर्मतत्त्वविवेको ध्यानं समाधिरित्यादीनि स्वीयसाध्यस्य साधना-  
नीति निश्चित्य स्वस्वमत्यनुसारतः कथंचित्तदन्यतमावलंबनं विदधति । परोप-  
कारः पुण्यायेत्युक्तेः 'सेवाधर्मः परमगहनो योगिनामप्यगम्य' इत्यभिहितत्वाच्च  
परोपकारः सेवा वायमेव धर्मो ज्यायानिति मत्वा स्वार्थैकदृष्ट्या तत्कर्तारः  
प्राचुर्येणोपलभ्यन्ते । केचनैहिकं विविधविषयोत्थं सुखमेव मुख्यतः साध्यमिति  
निश्चित्य तत्साधनसंपादनमेव धर्मस्तदेवास्माकमाद्यं कर्तव्यमिति ब्रूवन्ति ।  
अथाप्येतेभ्यः सर्वेभ्यः प्रकारेभ्यः संसारस्यानर्थत्वमत्यन्तेनैव व्यक्तं भवति ।

तथाहि-चार्वाकमारभ्य मोक्षगोचरा ये ये प्रकाराः प्राक् प्रदर्शिता-  
स्तेषां सर्वेषां मूलेषु सुखमेव प्रकाशते । चार्वाको हि विषयसुखमेव पुरुषार्थं  
मनुते मरणमेव च मोक्ष इति निर्भीकतयोच्चैर्वदति । तेन तन्मते सुखमेव साध्य-  
मिति सिध्यति । तल्लभोपायस्तु तदनुषक्तदुःखस्य परिहारः । स च परिहारो  
नीत्यौषधान्नवस्त्रादिषु वस्तुषुमध्ये येन संसिध्येत्तस्य संपादने केनापि प्रकारेण  
प्रयतनमेव धर्म इति प्राप्नोति । मरणोत्तरं पुनर्जन्म गृहीतुरात्मनोऽभावाज्जन्म-  
मरणपरंपरायाः प्रमुक्तिरेव मोक्ष एतदेव सत्यं चेत् स मोक्षः कालक्रमेणा-

क्रमेण वा विना यत्नं सिध्यत्येव । तदर्थं प्रयत्नेन नैव किञ्चित्प्रयोजनम् । अपितु यावज्जीवं सुखप्राप्त्यर्थमेव यत्नः करणीय इति देहात्मवादिनो लौकायिकाः प्रवदन्ति । जन्ममरणपरंपरायाः संसारत्वं तस्यचानर्थत्वं चरुवतो वैदिकधर्मीयान् ‘स्थूलमतयः पामरा इमे’ इत्युपहसन्ति च । किंतु तैरपि सुखमेवापेक्ष्यत इति नैरवश्यं वक्तव्यम् । यदीह जगति दुःखस्यात्यन्ताभाव एवेत्युच्येत तर्हि सुखेन भाव्यमिति बुद्धिस्तदर्थं च कस्यापि प्रवृत्तिरेव नाभविष्यत् । सा तु नियतं भवत्येव । नापि केवलं मनुष्याणामेव । अपितु पशुपक्ष्यादीनामपि सा परिदृश्यते । तेन प्रत्येकस्यापि जंतोर्दुःखानुभवोऽस्तीति वाच्यम् । तन्निवृत्त्यर्थमेव तेन सुखमपेक्ष्यत इत्यप्यगत्या वक्तव्यम् । अस्मि-  
ज्जगति दुःखं न स्याच्चेत् सुखेच्छापि नैव भवेत् । सा तु सर्वस्यापि भवतीति प्रसिद्धम् । तन्मूलकः प्रयत्नोऽपि सुप्रासिद्धः । अतो दुःखमेवानर्थः सुखं च पुरुषार्थ इति प्राणभृन्मात्रस्य प्रवृत्तितः संसिध्यति ।

बौद्धा अपि शास्त्रनिकसुखसिद्ध्यर्थमेवात्मन उच्छेदमिच्छन्ति । चार्वाक-  
मपेक्ष्य ते विवेकिन इति यावदेहात्मनोः संयोगोऽस्ति तावत् प्रकृतसुखस्य प्राप्तिरशक्येति वदन्ति । अत एव तयोर्वियोगमभिलषन्ति ते । किञ्च मायादेवी-  
सुतेन बुद्धेन सृष्ट्यन्तर्गतं दुःखं साक्षादनुभूतम् । ततस्तेन स्त्रीयशिष्येभ्यः  
‘सर्वं दुःखं दुःख’ मित्युपदेशः कृतः । जैनैरपि संसारस्यानर्थत्वं सम्यग्  
ज्ञायते । तत एव त आवरणभंगं संततोर्ध्वगतिं वा वाञ्छन्ति । त्रिदंडिप्रभृ-  
तयः सर्वे ईश्वरास्तित्ववादिनस्तु तापत्रयप्रशमनायैवाऽऽनन्दमयेनेश्वरेण सह  
तादात्म्यमिच्छन्ति । नैयायिकास्तु दुःखध्वंसमेव मोक्षमिच्छन्ति । आस्तिका  
वैदिकाश्च परमानन्दप्राप्त्यर्थमेव कर्मापासनां ज्ञानं वा संपादयन्ति तदर्थं वा  
प्रयतन्ते च । मीमांसका अपि विशिष्टं सुखमेव स्वर्गं मन्वते । एतावता  
संसारोऽनर्थकरो दुःखमय इत्यत्र सर्वेषामैकमत्यं विद्यते । न वैमत्यमिति ज्ञेयम् ।

अस्यां सृष्टौ सर्वेभ्य एव मानवेभ्यः सन्मार्गप्रदर्शनार्थं भगवत्प्रेरणया  
समुत्पन्नाः साधुपुरुषा जगत्प्रपञ्चो दुःखमय इति खानुभवं समुपवर्णयन्ति ।

यच्च तत्र सुखमिव भासते वस्तुतो तन्न सुखम् । अपितु भाराद्यपगमेऽहं सुखी संवृत्त इतिवद्दुःखनिवृत्तौ सुखारोपः सः । तदुक्तम्—

‘प्रतीकारो व्याधेः सुखमिति विपर्यस्यति जनः ।’ इति ।

सुशांतेन मनसा सम्पग् विमृश्य स्त्रीयानुभवः प्रत्येकेन मर्त्येन परोक्षितश्चेत् प्रतिपदं समधिकं दुःखमेव मयाऽनुभूयत इति तस्य निश्चयः स्यात् । प्रातरारभ्य यावत्सायं जागृतिमारभ्य सुप्तिपर्यंतं च यद्यत् त्रिविधं कर्म करोत्ययं मानुषः प्रायशस्तत्तत्कर्म तस्येच्छाविरुद्धमेवावलोक्यते । तथाहि—

प्रत्यूषे सुमधुरां सुप्तिं विहायोत्थाने दुःखमेवानुभूयते । तन्न कृतं चेच्छरीर आलस्यमारोग्यविपर्यासः पूर्वोद्भूतः समारब्धकार्यस्यासमाप्त्या हानि-  
रित्यादिनिमित्तकदुःखस्य प्राप्तिः । विद्यार्थवस्थायां वर्तमानानां बटूनां पालकादिशिक्षया क्रीडाबासार्त्तिं विहाय विद्याभ्यासक्लेशः, गृहाश्रमिणां वित्ता-  
द्यर्जनादि दुःखम् । धनिनां धनवृद्धिर्लोकमान्यत्वादिति ताजन्यं दुःखम् । सेवकानां सेव्योपदेशानुसारतो वर्तनप्रयुक्तं दुःखम् । देहाद्यारोग्यपरिरक्षण-  
प्रयुक्तं दुःखम् । व्याधिग्रस्ते तु देहादौ भृशं दुःखमेव । नियंतुर्नियमनप्रयुक्तं दुःखम् । नियम्यस्य पारतन्त्र्यमूलकं दुःखम् । इष्टवियोगे दुःखम् । तत्संयोगे-  
ऽपि तस्य स्थैर्यादिचिंताप्रयुक्तं दुःखम् । इष्टवस्तुसंपादने क्लेशः संपादितस्य परिरक्षणे क्लेशस्तस्य विनाशे तु निरवधिकं दुःखम् । एतावता दुःखसंकुले-  
ऽस्मिञ्जगति सुखं खपुण्यायमाणमित्युक्तिर्नात्युक्तिरित्यवगतव्यम् ।

स्निग्धकषोष्णस्वाद्गन्नाशने सुगंधिशीतलोदकपाने च सुखं जायते । किमप्येकं समुन्नतिकारकं तूर्णं निर्वर्तनीयं स्वीयं कार्यं स्वयमेव यत्नतः संसा-  
धितं चेद् भृशं समाधानं कृतकृत्यता च समनुभूयते । चिराय शिरोनिहित-  
भारं भूम्यादावधः संस्थापिते सुखं प्रतीयते । नितांतभ्रमणेन श्रान्तः कोऽपि सांद्रशीतलतरुच्छायायां क्षणमुपविष्टश्चेत्तेनात्यर्थं सुखमनुभूयते । पुत्रे संजाते हर्षः समुत्पद्यते । अत्युत्तमकाव्ये गाने वा श्रुते सद्ब्रह्मस्य पुंसो मोदः संजा-

यते । निदावसमयेऽत्यच्छातलोदकं व्यंजनवाय्वादिकं सुखावहं भवति । हेमन्ते प्रातःकाले जागृत्यव्यवहितोत्तरक्षणा एव तत्पादनुत्थाय तत्रैव किञ्चिदुत्तेजकमपि पारिणामेऽहितकारि बहुमूत्रमधुमेहहृद्रोगमदाम्नित्राण्डौर्व्यादिदुःसाध्यव्याध्युत्पादकं शिष्टजनैर्विगर्हितमत्युष्णं चाहापानादिकं सांप्रतिकं सत्कर्म सम्यगनुष्ठितं चेत् सुखं जायते इत्यादिकं सर्वमापाततः स्थूलदृशं याथार्थ्येन प्रतिभातमपि सुसूक्ष्मदृष्ट्यो विवेकिनः पुमांसः सापेक्षं तादृशं सुखं न तत्त्वतः सुखम् । केवलं दुःखापगमः स इति विज्ञाय तेन दुःखनिवृत्तौ सत्यां तदुपायं क्षणिकसुखाभासं च दुःखरक्ष एव निक्षिपन्ति । आकंठजग्ध्या पण्डितस्य कस्यापि पुरतः स्वाद्वन्नमुपस्थापितं चेन्मुहूर्तावप्राक् पीयूषवद्भासमानं तदेवान्नं तस्य गरलवद्भातीति प्रसिद्धं किल । अतो विपर्येन्द्रियसंयोगजं सुखं न वास्तवं सुखम् । अपित्वतस्मिस्तदबुद्ध्यात्मक आभासः सः । तमेवाज्ञानतः प्रमेति मन्वते विषयलोलुपाः प्राणिनः । ततः संसारः सुखमय इति च प्रवदन्ति । किंतु परिणामे दुःखदः स इति न जानन्ति । जानन्तोऽपि वा शुष्ककीकसजग्ध्यासक्तप्राणिविशेषवत्तन्ननसि नानयन्ति । विवेकिनो धीरनरास्तु तादृशं सापेक्षमाभासं मनसा दुःखकोटावेव विनिक्षिप्य तस्मान्निर्मुक्तिमभिलषन्ति । तदर्थं च यत्नातिशयं विदधतीति विशेषो बोध्यः ।

इत्येवं संसारस्य—जनिमृतिप्रवाहात्मनः प्रपञ्चस्यानर्थत्वं व्यक्तं विज्ञायते । इतरे धर्माः पंधानश्च यद्यपि कंठतस्तथा न कथयन्ति । तथापि तेषां वर्तनविशेषतस्तदनुमीयत एव । तथाहि— यदि संसारे दुःखं नास्तीत्येवोच्येत । स्याच्चेदपि स्वत एव निर्वर्त्यभीपदेव तदित्यभिमन्येन । तर्हि धर्मस्य किं प्रयोजनम् । ईश्वरशरणतायाः किं फलम् । तस्य भक्तिः कुतोऽनुष्ठीयते । पूर्वस्यां पश्चिमायां वा दिशीश्वरस्यास्तित्वं प्रकल्प्य निराकारः स इति मत्वा तत्पुरतो नम्रीभावस्य किमुद्देशमित्याद्यनेके प्रश्नाः प्रादुर्भवन्ति । तेषां समुचितमुत्तरं तु दुःखनिवृत्तिः कल्याणं समुन्नतिः शत्रुविनाशो वेत्यादिकमेव देयमापनति । अर्थाद्दुःखनिवृत्तिरित्येव समायाति । एवमपीतरे धर्माः पंधानश्च प्राधान्येन मुक्त्यर्थं नैव प्रवृत्ताः । ऐहिकोत्कर्ष एव तेषां प्रधानमुद्देश्यम् । सनातनधर्मस्य

तु परमतात्पर्यभूतो मोक्ष एव । ऐहिकोन्नतिस्तुग्रामं गच्छंस्तृणं स्पृशतीति-  
वदानुषंगिकीर्ति विशेषः ।

ननु वेदराशौ सर्वत्र लिप्ताप्राचुर्यमेव परिदृश्यते । तद्यथा—भो अग्ने  
मह्यं तेजो देहि । वायोऽस्मभ्यं सामर्थ्यं देहि । वरुण पशून् देहि । रुद्र-  
ममापत्यानि मा हिंसीः मच्छत्स्वन् विघातयेत्याद्याः प्रार्थना लिप्ताप्राचुर्यस्या-  
साधारणं चिन्हमित्यनेक आधुनिका ब्रूवन्ति । तदनुसारिणश्चास्मदीयास्तथा व्यव-  
हर्तारः परिदृश्यन्ते । वाढम् । किंवेतादृश्यः प्रार्थना वैदिकधर्मस्य प्राथमिकं  
बाल्यकालीनं स्वरूपमिति नैव जानन्ति ते । तस्य परिणतं रूपं तूपासना ।  
परिणततमं स्वरूपं च ज्ञानं वानैष्कर्म्यमेवेति न बुध्यते तैः पल्लवग्राहिपाण्डि-  
त्याभिमानिभिः । अत एवोपासनाकाण्डं ज्ञानकाण्डं च न वास्तविको वैदिक-  
धर्मोपदेशको भागः । अपितु पश्चाद्वेदे प्रवेशितोऽशः स इत्युच्चैः प्रलपन्ति ।

ऐहिकोत्कर्षः स्वर्गप्रभृतीनि च वैदिकधर्मस्यानुषंगिकाणि फलानि ।  
अत एव निष्कामधर्मानुष्ठानस्य पर्यवसानं चित्तादिविशुद्धिद्वारा परमपुरुषार्थे  
मोक्षे भवतीति संदृश्यते श्रुत्यादिषु । ऐहिकोत्कर्षः स्वर्ग इत्यादिकमेव तस्य  
धर्मस्य मुख्यं फलं चेद्वेदादिषु तदेव केवलमुपदिष्टं परिदृश्यते । नैव तथोप-  
लभ्यते । अपितु सत्त्वशुद्धिसदृशं पृथगपि निष्कामधर्मानुष्ठानस्य स्वतंत्रं फलं  
प्राधान्यतस्तत्र तत्रोपदिष्टमुपलभ्यते । तद्यथा—

‘ तमेतं वेदानुवचनेन ब्राह्मणा विविदिषन्ति

यज्ञेन दानेन तपसाऽनाशकेन ॥ १ ॥

यज्ञदानतपः कर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥

एतान्यपि तु कर्माणि संगं त्यक्त्वा फलानि च ।

कर्तव्यानीति मे पार्थ निश्चितं मतमुत्तमम् ॥

तथा भारते नारदवाक्यमित्थं दृश्यते—

‘ एभिर्विशेषैः परिशुद्धसत्त्वः कस्मान्न पश्येयमनंतमीशम् ।  
तत्पारमेष्ठ्यस्य वचो निशम्य गच्छेति तं नारदमुक्तवान् सः ॥

इति च । तस्माद्वैदिकधर्माचरणस्योपासनस्य चानर्थान्मुक्तिरेव प्रधान-  
मुद्देश्यं फलमपि प्रधान्येन सैवेति ज्ञेयम् । परमुक्तविधया संसारो दुःखबहुल  
इत्यधिगतं चेदेव तत्सर्वमुपपद्यते नान्यथेति वैदिकधर्मस्य तदुपबृंहकाणां  
शास्त्रादीनां च तदेव विशेषतः प्रतिपाद्यम् । तेनैतत् सनातनधर्मस्यासाधारणं  
तत्त्वमिति संसिध्यतीति विज्ञेयं सारासारविचारशीलैरिति ।

तात्पर्यम्— यद्यप्ययं वैदिकः सनातनो धर्मो विशिष्टचातुर्वर्ण्यचातुरा-  
श्रम्यपुनर्जन्मात्मनियत्वसंसारानर्थत्वप्रभृतिभिरसाधारणैस्तत्त्वैः स्वेतरधर्मादिभ्यो  
विशिष्टोऽर्थात्पृथग्गथाप्यनादिपरंपरया तदनुसारिणां भारतीयजनानां तत्तद्वर्णा-  
दिनियताचारविशेषं विहाय तदनुसारीणां सर्वेषां च मानवानामैहिकोत्कर्ष  
द्वारामुष्मिककल्याणपदो विद्यते । यत अनादेरस्य धर्मस्य सम्यक् प्रवर्तकाः  
प्रत्नतमाः सर्वज्ञकल्पा जगद्धितेच्छवो महर्षय आसन् । धर्मोऽयं जगतः  
सुस्थितेर्हेतुः पुंभिः स्त्रीभिश्च यथाधिकारमाचारितश्चेन्नायमितरवत्संकुचितदृष्टिः-  
मदमत्सरादिदोषभूमिर्वा । जिज्ञासूनां स्वीयधर्मस्य नीतेश्च विशेषतोऽधिगमोऽस्य  
धर्मस्य सम्यग्भ्यासेन भविष्यति । नीतिर्हि न ह्येतस्मात्पृथग्विद्यते । अपि तु  
तदंतर्भूतैवेति ज्ञेयम् । ऐदानींतनः समयः साकल्येन वैदिकधर्माचरणस्याननु-  
कूलोऽपि ‘ यदल्पमपि तद्वहु ’ ‘ स्वल्पमप्यस्य धर्मस्य त्रायते महतो भयात् ’  
इति भगवद्वचनानुसारतः स्वधर्माचरणं यावच्छक्यं जनतया कृतं चेत्तस्याः  
कल्याणमीशकृपया भविष्यतीत्युक्त्वालं कुर्म इति शम् ॥ श्रीः ॥

क धर्मो बहुगंभीरे ह्योत्तरत्राविवेकता ।

अतः परंपराप्राप्तमार्गो धर्मः सनातनः ॥ १ ॥

॥ श्रीः ॥

॥ पूज्योत्सवविमर्शः ॥ (७)

विविधोपचारकरणैः पूज्यप्रतिमोत्सवो नित्यम् ।

पूज्यकथासंश्रवणं महोत्सवः सत्यवादश्च ॥

—श्रीशंकराचार्याः ।

अथोच्चावचमिदं जगदेकं विशंकटं कुटुंबं विद्यते ।

तस्यास्य कुटुंबस्य सर्वज्ञः सर्वशक्तिः परमेश्वरोऽद्वितीयः कार्यधुरंधरो विराजते ।

एतत्कुटुंबान्तर्भूतानामसंख्यानां कौटुंबिकानां योगक्षेमावांजस्येन भाव्यौ तैरनुष्ठितानि कर्माणि निपुणं निरीक्ष्य तेषु यानि सम्यंचिन्स्युस्तेषां तत्कर्तृणां च प्ररोचनं विधेयम् । यान्यभद्राणि तानि पुनर्न यथा भवेयुस्तथा तेषां नियमनं कर्तव्यं । तैः सर्वैः परमेश्वरवर्तितं नीतिपथमनतिक्रम्य मिथः प्रेम्णा वर्तितव्यम् । तथैतेन विश्वकुटुम्बेन धर्मनीत्याऽऽनन्दानां मातृमंदिरेण भवितव्यम् । एतदर्थं स विश्वसृष्ट् परमेश्वरः सर्वदा जागरूकस्तिष्ठति । निजेष्वसंख्येषु कौटुम्बिकेषु तेषां तेषां स्वभावानुरूपं पृथक् पृथक् वर्गान् कृत्वा प्रतिवर्गं तत्तदौत्पात्तिकगुणकर्मानुसारं वर्तनस्योत्तमानियमान्प्रवर्तयति स प्रजापतिः । तत्प्रवर्तितानां वर्तननियमानां ' धर्मपंथान ' इति नामान्तरम् । यथा नियमानां वर्गीकरणं करोति तथा यस्य वर्गस्यार्थे ये नियमाः कृतास्तदनुकूलमावश्यकं च पृथक् पृथक् कोष्ठं विश्वात्मके स्वकीये गृहे निवासाय तेभ्यो ददाति ।

यद्वल्लघुकोष्ठे नीरनलिका आनीयते—तद्वत्विशालेषु तेषु तेषु कोष्ठेषु सरितः समानीय जलस्य सौकर्यं विदधाति । अशितुमावश्यकमन्नं दद्यादीदृशं कुसूलमपि केदारात्मना तत्र तत्र निर्माय तेभ्यो ददाति । केनाप्यन्येनान्यस्य

कोष्ठस्योपरोधो नैव कार्यस्तेषां सीमाविवादश्च न भाव्य एतदर्थं तत्तत्कोष्ठ-  
स्याऽऽसमंतात् परमेश्वरः शैलमिती रचयति । तथा तेषां कौटुंबिकानां मिथो  
गमनागमनादिव्यवहारसौकर्यार्थं तासु भित्तिषु महांति द्वाराणि स्थापयति ।  
इत्थंभूतानां कोष्ठानां लोकव्यवहारे देशः प्रांतो वेति संज्ञा वर्तते ।

एतेषु निसर्गतो विरचितेषु कोष्ठेषु यत्र येषामनादिकालमारभ्य पितृ-  
पितामहादिपरंपरया योजनाभूत् तत्रैव तैः सुखं स्थेयमिति परमेशितुराज्ञा  
वर्तिवर्ति । सर्वेषां तुल्यमेव कुशलं भाव्यमितीच्छायाः सत्वेन निर्दिष्टव्यवस्थायां  
नियंतुः कोऽपि पक्षपातो नासीन्नास्ति न भविष्यति च । किंत्विदं तस्य  
निःपक्षपातित्वं कैश्चिददूरदर्शिभिर्देवप्रियैर्नैव ज्ञायते । तत एव ते क्षुद्राति-  
क्षुद्रे महत्त्वाऽऽकांक्षाचक्रे परिभ्रमन्ति । तेषां निवासाय यः कोष्ठः परमेश्वरेण  
निर्दिष्टस्तेन तेषां तृप्तिर्न जायते । अन्येषां कोष्ठान् बलादपहृत्य गृहीतुं दुर्बु-  
द्धिस्तेषामुत्पद्यते । ततो यो बलीनि न्यायेनैते दुर्बुद्धयः स्वजातीयानेवाऽऽक्रम्य  
तान्स्वायत्तान्कुर्वति । तदनंतरं स्वाभ्यूहिता वर्तननियमा एव सर्वोत्कृष्टा इति  
स्वैरं निश्चित्य त एव नियमा जनैः परिपालनीया इत्याग्रहेण बलात्कारं कर्तुं  
प्रवर्तते । इत्येवं भगवदिच्छाविरुद्धो लोककल्याणप्रतिकूलश्चोपघातो यदोद्भवति  
विश्वकुटुंबस्य सुव्यवस्थायाश्च शैथिल्यं जायते तदा तमनर्थकमुपघात-  
मुन्मूलयितुं न्याय्यं पन्थानं प्रवर्तयितुं च—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदाऽऽत्मानं सृजाम्यहम् ॥

इति नैजप्रतिज्ञानुसारं दिश्वपालकः पृथक् पृथगंशैराविर्भूय तानि तानि  
भद्राणि कृत्यानि करोति । ता ईश्वरांशभूता एव विभूतय ईश्वरावतारा दिव्य-  
पुरुषा वेत्युच्यन्ते लोकैः । तेषां प्रशस्ततमैः कृत्यैर्वर्तनैश्चाग्रे पथप्रदर्शका इति-  
हासाः संभवन्ति । इत्यैतिहासिकाः पुरुषश्रेष्ठास्त इत्यपि केचन ब्रूवन्ति । एता-  
दृशानां महात्मनामार्पुर्न स्वार्थाय भवति ।

अपितु जगत्कल्याणसिद्ध्यर्थं तेऽवतरन्ति । तेषु पारमेश्वरीयतेजस आधि-  
व्याच्छारीरं वाचिकं मानसं वा तेषां कृत्यं सामान्यजनापेक्षयोच्चतममनुभूयते ।



तेषां हस्ताः केवलं स्वोदरपूर्त्यै न व्याप्रियन्ते । अपित्वन्यायमुन्मूल्य न्यायमंकुर-  
यितुं नित्यमुद्युक्तास्ते तिष्ठन्ति । तेषां दृष्टिः स्वार्थमनवलोकय सदा जगतः  
कुशलमेव समवलोकयति । किं बहुना—

“ स्वसुखनिरभिलाषः खिद्यसे लोकहेतोः

प्रतिदिनमथचाते वृत्तिरेवाविधैव ॥ ” किंवा

“ भवो हि लोकाभ्युदयाय तादृशाम् ” इत्थंभूतस्य तेषां महात्म्यस्य  
विद्यमानत्वात् तदीयं दिव्यसामर्थ्यं क्षुद्रैराधुनिकैर्मर्त्यैर्ज्ञातुं न शक्यते । तेषां  
बौद्धिकादिः पराक्रमः सामान्यलोकानामशक्यकोटिप्रविष्ट इव भासते । तदीय-  
महत्कृत्यानां वर्णनं कल्पिता कादंबरीति मन्वते । नूनं सुव्यक्तमेवेदं—यत्  
कस्याचित् कूपदर्दुरस्य पुरतोऽगाधजलसंचारिणो महामत्स्यस्य शौर्यवर्णनं  
कृतं चेत् तेन तदशक्यमेवावबुध्येत । क्षुद्रग्रामसीमायां मंदं बहन्ती कुल्यैव येन  
चिरायावलोकिता तस्यांतःकरणे महोदधेः कल्पना कथं प्रविष्टा स्यात् ।

एवं स्वार्थाधेन मत्सरादिदोषाक्रान्ताचित्तेन कुपथा महत्त्वमाकांक्षता मर्त्य-  
वृन्देन परहितैकदृष्टीनां निरपेक्षाणां समुदात्तहेतूनां लोकोत्तराणां विभूतीनां  
दिव्यं महत्त्वमधिगंतुमशक्यमेव । तदुक्तम्—

“ वज्रादपि कठोराणि मृदूनि कुसुमादपि ।

लोकोत्तराणां चेतांसि को हि विज्ञातुमर्हति ” ॥ इति ॥

अथापि तैरनुष्ठितानि भव्यानि कर्माण्यालोच्य पूज्यतमास्ते महात्मान  
इति सुशीलैः सलीलमधिगंतुं शक्यन्ते । श्रीरामचंद्रसदृक्षः पराक्रमायद्यप्यशक्य-  
स्तथापि तत्कृतदुर्वृत्तध्वंसेनेयं सर्वसहा सुलभसंचारा संवृत्तेत्यनुभवसिद्धं वस्तु  
मत्सरिणं विहाय कः पुमान्नांगीकुर्यात् । आदिकवेर्वाल्मीकिमहर्षेर्वागिव  
वागन्येषां यद्यप्यसाध्या अथापि ललितललितया सरसया सालंकारया प्रसन्न-  
गंभीरया परमप्रवित्रया तया वाण्या जगत्त्रये चिराय महानुपकारः कृत इति  
सुप्रसिद्धम् ।

स्वाभाविकीग्वल्वियमुत्सवप्रथा । केनचिदुपकारः कृतश्चेत्तद्विपयिणी कृतज्ञता यद्वत्स्वयमेवोत्तिष्ठते नैव तदर्थं तथा व्याख्यानप्रवचनादेः कोलाहलेऽपेक्ष्यते तद्वत्स्वैरवृत्तीनामुच्छास्त्रपौरुषेण सनातनार्यधर्मे ग्लानिमुपगते तेषां नत्पौरुषं प्रतिरुध्य दिव्यसामर्थ्योपेतया स्वीयवाण्या तान् हतबलान् कृत्वा यैः सनातनार्यधर्मस्य जीर्णोद्धारः कृतस्तेषां श्रीमदाद्यशंकराचार्याणां तथा चिराय पारतंत्र्याग्नौ ददह्यमानं भारतवर्षं तस्मादग्नेरुद्धुं घोरधारं भवानीनामकं खड्गं स्वीयकरो दृढं धृत्वा तत्सहायेन तस्माद्वह्नेरैरुद्धृत्य स्वातंत्र्यामृतवृष्ट्याप्यायितं तेषां शिवछत्रपतिप्रभृतीनां वीराणामियमुत्सवानुष्ठानस्य प्रथा स्वयमेव प्रवर्तते । तेषां शंकरभगवत्पादप्रभृतीनामहात्मनामुत्सवाः सर्वेषां मनोमंदिरे प्रायशो नित्यं प्रवृत्ताः संत्येव । तेषां महत्वप्रख्यापकानि व्याख्यानानि तत्राखण्डं प्रचलन्ति । हस्तयोरुज्ज्वलं नीराजनदीपमादाय कृतज्ञतापुरंध्री तेषां परःसहस्राणि जगन्मंगलप्रभवाणि चरित्राणि प्रकाशयति । तेषामेते । महोत्सवाः स्वयंभुवः संतीत्येव केवलं न किंत्वेकवारं ते प्रवृत्ताश्चेत्ततः केनापि निर्मित्सरेण ते निसेधुं न शक्यन्ते । सद्गुणानां मूल्यं मनुष्यमात्रेण यदाऽधिगतं तदारभ्य ते प्रवृत्ताः । यावत्तन्मूल्यं विस्मृतं न भवेत्तावन्निष्प्रतिबंधं ते भवेयुरेव ।

कृतज्ञताबुद्धिसंभूतेयमुत्सवानुष्ठानपद्धतिर्न्यूनाधिकभावेन सर्वत्र प्रचलिता दृश्यते । देशकालपरिस्थित्यनुसारतः करणीयाः प्रकारा यद्यपि विभिन्नाः संति । अथापि मौलिकं तत्त्वं न कुत्रापि भिद्यते । श्रीरामचन्द्रेण दुर्वृत्तान् राक्षसान् हत्वा यज्ञादिश्रौतकर्माणां निर्वैघ्नता संपादिता । ऋषयो निर्भयाः कृताः । धरित्री खलभारहिता सुखसंचारा च कृता । इति कृतज्ञतया वयं रामजयंत्युत्सवं यथासंभवं कुर्मः । जगद्गुरुणा श्रीमच्छंकरेण सर्वतः प्रसृतं सर्वनाशकरं नास्तिक्यं दिव्यवाक्सामर्थ्येन सुतरां निरस्य जनतायाश्चित्तं धर्मप्रवणं कृतम् । ज्ञानदीपः प्रज्वालितः । धर्मस्य जीर्णोद्धारो विहितः । ब्राह्मण्यं संरक्षितम् । यथासंभवं चातुर्वर्ण्यं चातुराश्रम्यं च संस्थापितम् । धर्मसंस्थाश्च विनिर्मिताः । इति कृतज्ञतयैव श्रीशंकराचार्यजयंत्युत्सवं निर्वर्तयामः ।

चिराय पारतन्त्र्यप्रस्तातण्व दीनदीना महाराष्ट्रभूर्येनासामान्यशौर्य-  
चातुर्येण तेजस्विना वीरवरेण तस्माद्दुर्गहाद् दूरुतं मोचिता तस्य शिवछत्र-  
पतेर्जयंत्युत्सवः कृतज्ञतयेवेदानीं प्रचलितो दृश्यते । इत्थं तत्तद्देशे क्रियमाणाः  
सर्वे उत्सवाः कृतज्ञतामूलका एवेति नात्र संदेहः ।

वयमुत्सवेष्वर्चनपुराणकीर्तनादिकं कुर्मः कारयामो वा । पाश्चात्या  
व्याख्यानानि ददति । यवना रुचिराण्युष्णीषकंचुकादीनि परिधाय नैक-  
विधान् दीपांश्च प्रज्वाल्योत्सवं निर्वर्तयति । इत्थमुत्सवानां बाह्यस्वरूपाणि  
यद्यपि पृथक् पृथक् परिदृश्यन्ते । तथाप्यांतरः कृतज्ञताहेतुः सर्वत्रैक एव ।

स चांतरो हेतुः प्रायो बाह्यस्वरूपैर्व्यज्यते । देशकालपरिस्थित्यनु-  
सारतः ‘ भिन्नरुचिर्हिलोकः ’ इति रुचिवैचित्र्यानुसारतश्च बाह्यस्वरूपेष्व-  
वश्यंभावि पार्थक्यं दृष्ट्वा जनसमूहः प्रथमं चकितो भवतीति नाश्चर्यम् ।  
कीर्तनपुराणाद्यनुष्ठानानिकायाः संस्कृतपद्धत्याः किञ्चिच्चैयित्येन यदा भजन-  
पद्धतिः प्रवृत्ता तदा चरणयोः क्षुद्रवंटिकावलयं बध्वा एकास्मिन् हस्ते  
त्रीणामन्यस्मिंश्च करतालं ( चिपळ्या ) धृत्वा “ तुझे नामीं प्रेम देई  
अखंडिन । नेणे तपव्रत तदा कांहीं ” इत्युच्चैः करुणरवं कुर्वन् भक्तचूडा-  
गणिस्तुकोवारायः श्रीपांडुरंगस्य पुरतः “ ब्रह्मानंदी लागली टाळी । कोण  
देहाते सांभाळी ॥ ” इत्येतस्यामवस्थायां जनैः प्रथमत एव संदृष्टः ।  
तदा तस्य करुणरवसमकालमेव जनानां मनांसि युगपद्भक्तिरससंदग्धानि  
पश्यन्भवन्—

“ वैराग्ये डोलविला माथा जेणे मुनींद्र संघाचा ”

एतादृशं तं भगवद्भक्तमवलोक्य लोचनानि सात्विकप्रेमाश्रुतंस्फुरितानि  
तंजातानि । तथापि ताम्पूर्वां पद्धतिमनुमोदितुं तादात्विकी जनता समर्था  
नाभवत् । शापमूढावस्थायां शकुंतलाया रमणीयतनं लावण्यमवलोक्य राज्ञो  
दृष्ट्यंतस्य “ न च खलु परिभोक्तुं नैव शक्नोमि हातुम् ” इति यथावस्थाऽऽ-

सीत् । तादृशेवावस्थोत्सवस्य बाह्यं नूतनं स्वरूपं दृष्ट्वा जनसामान्यस्य भवति । तेन चाल्यतमाकुलो भवति जनसंघः । परं तस्मै विसंस्थुलाय जनसमूहायोत्सवस्य वास्तवं स्वरूपं प्रतिबोध्य क्षुब्धताया निराकरणं पुरुष-धौरेयाणामाद्यं कर्तव्यं वर्तते । पारंपरीकपद्धत्यनुसारतः पुराणकीर्तन-भजनादयः प्रकारा उत्सवे भाव्या इति भावना साहजिकीति सत्यम् । तत्स्थाने व्याख्यानादिकं चेत् स आधुनिको विलक्षणः प्रकार इति बुद्ध्वा जनसमूहश्चकितः स्यादेव । परं स इत्थं बोधनीयः । रुचिवैचित्र्यानु-सारतः सांप्रतमुत्सवेषु व्याख्यानादयः प्रकारा यद्यप्यनुष्ठीयन्ते । अथापि तैः कीर्तनादिभिश्च साध्यमुद्देश्यमेकमेवास्ति । तथाहि— भगवद्भक्तिः, स्वधर्मनिष्ठा, नीतितत्परता, आस्तिक्यम्, नास्तिक्यनिरसनम्, इत्यादिकमेव पुराणकीर्त-नादीनां प्राधान्येनोद्देश्यम् । व्याख्यानप्रवचनादिकमप्याधुनिकलोकुरुच्यनु-सारं तदर्थमेव क्रियते । उत्सवेषु विशेषतः स्वदेशोन्नतिः स्वसमाजोन्नतिः स्वाभिमनोन्नतिरित्यादिकमपि व्याख्यानादीनामुद्देश्यं विद्यते । तच्च न केषा-मप्यनभिमतम् । सत्येवं कुतो यूयं चकिता भवथ । हितकार्येवेदं सर्वेषाम् । अथापि युष्मदुरुच्यनुसारेण कीर्तनादिकमुत्सवेषु भवद्विरनुष्ठितं चेत्तदप्यस्माक-मिष्टमेव । यथासंभवं तदपि कार्यमिदं चानुष्ठेयम् । पारकीयेयं रीतिरिति न मनस्यानेयमपितु कृतज्ञतामूलका निर्दिष्टोद्देश्यिका लोकुरुच्यनुसारं रूपांतरेण परिणता कीर्तनादिपद्धतिरेवेयमिति जानीथ । पुराणाद्यपेक्षया व्यापकेयं रीति-रित्यस्यां विशेषोऽप्यस्ति ।

तात्पर्यम्—यथा कया वा पद्धत्या भवतु । पूज्यानां महात्मनामुत्सवा यथासंभवं कार्या इति निष्कर्षो ज्ञेयः । अथ त उत्सवाः केवलं कृतज्ञतयैव कर्तव्या इति न । यथा सूर्यः कार्यविशेषसिद्ध्यर्थमेवोदेतीति वक्तुमशक्यं तथैते उत्सवाः प्रयोजनविशेषसिद्ध्यर्थं विधेया इत्यप्यभिधातुमशक्यमेव । तथाहि—किं सहस्ररश्मिरिदं विश्वं प्रकाशयितुमुदेत्युत निखिलप्राणिसमूहायाऽऽ-वश्यिकीमुष्णतां दातुनारिर्भवत्यथा पद्मानि प्रफुल्लयितुमुदेति किंवा क्षारं साग-रोदकं रश्मिभिराकृष्य जगदाप्ययनाय तन्मधुरं कृत्वा भैषैर्वर्षयितुमुदयगिरेः

शिखरमारोहति । आहोस्वित्तत्कालोत्पन्ननीलनीरदमालासमूद्भूतानंतधाराशरवि-  
कीर्णितामिमां विश्वंभरां सुकोमलहरितनृणांकुर्वतीं विधातुमुदेति किंवा नैशं  
ध्वांतमुन्मूलयितुमात्मानं प्रकटयति । अथवा संध्यावंदनसमये भूसुरैरुत्क्षिप्तं  
मंत्रपूतं वारि रश्मिभिरादातुं तेषां सम्मुखमागच्छति । उत तत्त्वदर्शिनामपवर्गमार्गं  
प्रदातुं समुदेति । तद्वदेते महात्मनामुत्सवाः कृतज्ञतायाः प्रदर्शनार्थं विधेया  
उत तेषां स्मारकाणि चिह्नानीतिकर्तव्या आहोस्विदुत्तरसंततेः सद्गुगानामादर्श-  
स्थानीयाः स्युरित्यनुष्ठेयाः । अथवा दुष्कृत्यानामपजयः सत्कृत्यानां च विजयः  
कथं जायत इति ज्ञापनार्थं कर्तव्याः । किंवा-उत्सवप्रियत्वं मानुषाणां  
स्वाभाविको धर्म इति हेतोस्ते कार्या इत्यादेः प्रश्नजातस्येदमेकमेवोत्तरं  
प्रश्नोक्तप्रयोजनसमुदायसिद्ध्यर्थमेवैते कर्तव्या उत्सवा इति । भास्करो हि  
विशिष्टैककार्यसिद्ध्यर्थं नैवोदेति । अपितु निर्दिष्टसमस्तकार्यप्रसिद्ध्यर्थमेवावि-  
र्भवति । तद्वत् सर्वेषामेवैतेषां प्रयोजनानामेतावन्महत्त्वं विद्यते । यत्तदन्यतमस्य  
कस्याप्येकस्य प्रयोजनस्य सिद्ध्यर्थं श्रमातिशयं सोढ्वैत उत्सवाः कर्तव्याः ।  
एतैरुत्सवैर्जगतः स्वरूपमनेकदान्यथासंबृत्तमुपलभ्यते । तान् महात्मनो दिव्य-  
पुरुषान् दृग्गोचरान् कुर्वतीम उत्सवाः । तेषामनुत्तमा गुणाश्चित्ते प्रस्फुरिता  
भवन्ति । तेषां प्रतिकृत्यादिदर्शनेन प्रेक्षकांतःकरणेषु विशिष्टा स्फूर्ति-  
रुत्पद्यते । तेषां विमलं पुरावृत्तं जनताया मनसि सद्गुगानां मुद्रणं विधातुम-  
साधारणं साधनं ज्ञेयम् ।

उत्सवास्तत्र मुद्रापयितारो बोध्याः । ‘उत्सवप्रियत्वं’ मानवानां स्वभावः ।  
स्वभावानुनिष्पादिन्यः किञ्च मनोवृत्तयः । ततस्ता उद्दीपयित्वा यत्सुशिक्षण-  
मुत्सवैर्दीयते तदन्यैः साधनैः सौलभ्येन दातुमशक्यम् । उत्सवेष्वेतेषु प्रेक्ष-  
केभ्यो ‘यूयं तेषां महात्मनामिव वर्तनं कुरुध्वम्’ इति कथनस्य नावश्यकता ।  
तदानीं तेषां प्रतिकृत्यादिदर्शनसमकालं प्रेक्षकांतःकरणेषु दैविकशक्तेः क्षण-  
मात्रं वा भवतु प्रादुर्भावो भवत्येव । तस्य सुपारिणामो नियतं स्यादेव । मूर्ति-  
पूजकानामस्माकमयमनुभवोऽस्त्येव । योऽनुभवः प्रतिव्यक्तिचित्ते वर्तते सोऽ-  
नुभवस्तादृशव्यक्तिसंबन्धिते समुदायेऽपि बरीवर्तीति किं पृथक् कथनीयमस्ति ?

तात्पर्यम्— कृतज्ञतायाः संसिध्यर्थं लोकोत्तराणां महात्मनामुत्सवाः  
 सांप्रतिकैर्जनैरवश्यं कर्तव्याः । तैः सत्पुरुषैर्जगदुपरि ये परःसहस्रा उपकाराः  
 कृतास्तेषां स्मारकाणि चिह्नानीति ते कार्याः । अनादिपरंपरया प्राप्ताः संती-  
 ल्यनुष्ठेयास्ते । सदुपदेशामृतं वर्षयंतो मेधाः सद्गुणानां साक्षात्स्वरूपाणि ।  
 सन्ननोवृत्तीनामुद्दीपकानि रसायनानि । युवभ्यःसुशिक्षणप्रदातारस्ते शिक्षकाः ।  
 प्रत्नानां महात्मनां जागरूकाणि पुरावृत्तानीति ते महोत्सवाः संपादनीयाः ।  
 तेभ्यः प्रागुपवर्णितानीष्टानि प्रसिध्यन्तीति ते कार्याः । कृतेभ्यस्तेभ्यो न  
 काऽपि क्षतिरिति कर्तुं योग्यास्ते । किंच “प्रतिबध्नाति हि श्रेयः पूज्यपूजा-  
 व्यतिक्रमः” इति शासनात् तेषामकरणे श्रेयः प्रतिबद्धं स्यात्तन्माभवाविति ते  
 महोत्सवा नियतं कर्तव्याः । अस्माभिराधुनिकैर्भारतीयैस्तु स्वधर्माभिमानशून्य-  
 तया परकीयसंस्कृतिलोलुपतया च योग्यकृतेरभावादविश्लथं गले पतितायाः  
 सर्वथा ष्हासकारिण्या अवनतिराक्षस्य उन्मूलनं विधातुं समुन्नतां चावस्थां  
 संप्राप्तुं समनुष्ठेयास्ते महोत्सवाः । यतस्तेषामनुष्ठानं स्वदेशाद्युन्नतिकारकं  
 सुकरं साधनं समुल्लसतीत्यावेद्यालं कुर्म इति शम् ॥ श्रीः ॥

॥ श्रीः ॥

॥ श्रेयस्करोपायविमर्शः ॥ (८)

विना वेदधर्माश्रयं चेशनिष्ठाम् ।

समुद्रतुमिच्छंत्यहो देशमेके ॥

कथं भूमिवंधं विना मंदिरं ते ।

न जाने निबध्नुं समर्था भवेयुः ॥१॥

अथ पुराकाले साम्राज्यप्राप्त्यर्थमेकदा देवासुरयोः संप्रामः प्रवृत्तः ।  
 तत्र श्रेष्ठ्यार्थं विवदतां देवानां मध्येऽनेके विप्रतिपन्ना आसंस्ते च मिथोऽ-

स्पष्टत । तेषु वसुगणोपेतोऽग्नी रुद्रगणोपेतः सोमो मरुद्गणोपेत इन्द्र आदि-  
त्यगणोपेतश्च वरुण इत्थं चत्वारः पक्षाः प्राधान्येनाभूवन् । प्रत्येकोऽपि  
मदुक्तमेव सत्यं श्रेयस्करं चेत्युच्चैः प्रतिपादयामास । तेषामिदं परस्पर-  
वैमत्यं सर्वथा हानिकरं, नानेन कदापि साम्राज्यप्राप्तिः स्यादित्या-  
लोच्य देवैर्द्रः प्रजापतिसंक्राशं गतः । प्रजापतिः किञ्चिदालोच्येद्रेण  
संज्ञानीष्टिं कार्यावभूव । तेन परस्परं श्रेष्ठ्याय विवदद्विः सैरिन्द्रस्य  
महत्त्वमप्रणीत्वं चांगीकृत्य मिथो वैमत्यं सुदूरं निरस्तम् । विजयं च  
लब्ध्वा साम्राज्यमासादितम् । इयं ' संज्ञानी ' इष्टिरित्थं समर्थाऽस्ति ।  
यदन्योऽन्यस्मिन्-वर्तमानं वैमत्यं निरस्य सम्यगैक्यमुत्पादयति । अनो येषु  
सर्वनाशकराः पक्षोपपक्षाः स्युस्तैरियमिष्टिः कृता चेत्तेष्वैक्यं संसिध्येत् ।  
समुद्दिष्टं कार्यं च संभविष्यति । इति कृष्णयजुर्देवतैत्तिरीसंहितायामुपदिष्टम् ।  
तद्यथा--“ यः समानैर्निथो विप्रियः स्यात् तन्नेतया संज्ञान्या याजयेत् ।  
अग्नये वसुमते पुरोडाशमष्टाकपालं निर्वपेत् । सोमाय रुद्रवते चरुम् । इंद्राय  
मरुत्वते पुरोडाशमेकादशकपालम् । वरुणायाऽऽदित्यवते चरुम् । इंद्रमेवैनं  
भूतं ज्यैष्ठ्याय समाना अभिसंजायते । वसिष्ठः समानानां भवति ” इति ।

तै. सं. अ. २। प्रपा० २। अनु० ११॥

सांप्रतमस्मिन्भारतेऽपि वर्ष इत्थं दुःस्थितिरुत्पन्ना परिदृश्यते । तथाहि—  
काँग्रेस, लोकशाही, जहाल, मवाळ, परिवर्तनी, सनातनी, ब्राह्मण, ब्राह्मणे-  
तर, स्पृश्य, अस्पृश्य, हिंदुसभा, जातपाततोडकसंघ, जीवदयासंघ, गोरक्षक-  
मंडल, सत्यशोधकेत्यादयोऽनेके पक्षोपपक्षाः प्रचलिताः संति । ते सर्वे  
स्वराज्यप्राप्त्यर्थं प्रयतन्ते च । परस्परैकस्याग्रणीत्वं मतं चापरो नानुमन्यते ।  
प्रत्येकोऽप्यहं श्रेष्ठो, बुद्धिमन्, दूरदर्शी, लोककल्याणकारी, देशभक्तः समाज-  
सेवक इत्यभिमान्य स्वैतरस्य सदसद्विषोद्धाटनकार्यं एव स्वीयं सामर्थ्यं व्ययी-  
कुरुते । अनेन मिथो वैमत्येन जनतायाः कंठावरोधनं भूत्वा प्राणस्य  
निर्याणप्रसंगः प्राप्तोऽस्ति । प्रत्येकोऽपि स्वस्वमत्यनुसारेण स्वैरं पृथक् पृथगु-  
पायं साग्रहमुद्भावयति । “ कश्चन राजकीयकार्यालयेषु ( कौन्सिल ) बहि-

ष्कारं निक्षिपतेति ब्रूते । अपरस्तान्यात्मसात्कृत्वा राजतंत्रं प्रतिवध्नीतेति वदति । अन्यो वर्णाश्रमजातिधर्माननुलक्ष्य स्वस्वधर्मेण वर्तध्वमिति कथयति कश्चनास्पृश्यतां सर्वथा निवारयतेति साग्रहं प्रलपति । कश्चन राजसभायां त्रिनतिपत्राणि ( अर्ज ) शिष्टमण्डलानि च प्रेषयतेति सूचयति । अपरो राज्ञा कृपया यदीयते तदादौ स्वीकृत्य ततोऽधिकप्राप्त्यर्थं चिराय विवादम् कुरुतेत्युपदिशति । भांडवलशाहीं मूलतो विनष्टां कुरुतेति कोऽप्युद्गिरति । अपरो महात्मा धर्मविर्म सन् झूट मिथ्यैवेदमाडम्बरमर्थाडाकुसीयम् सब्गोलंकारमन्तरेण राष्ट्रेन्नतिः स्वराज्यप्राप्तिश्च कदापि न स्यादिति साभिनिवेशम् प्रब्रूते । ” इत्येवमस्मिन् सर्वत्र सम्प्रवृत्ते कोलाहले सुसम्बद्धैकमार्गस्य निश्चयात्यन्ताभावादिष्टसिद्धिर्निर्तरां दुर्लभा संवृत्ता । अस्य बीजं तु निर्दिष्टेष्वेषु पक्षोपपक्षेषु कुत्रापि स्वधर्मश्रद्धेश्वरनिष्ठे न स्तः । यत्र ते वर्तन्ते स इतरेषां दुराक्रमणेनेष्टं कार्यं कर्तुं न प्रभवति । वस्तुतो विचार्यमाणे प्रत्नतमकालादारभ्य भारतवासिनां सनातनवैदिकधर्मावलम्बिनां सांप्रतं हिंदुशब्दसम्बोधानामार्याणामिदं पितृपितामहाद्यविच्छिन्नपरम्परागतं स्थावरं रिक्थं यद् भारतवर्षं वा हिंदुस्थानम् । नान्यस्य कस्याप्यत्र निवसतोऽपि—

**प्रामाण्यबुद्धिर्वेदेषु वैविध्यं जान्युपास्ययोः ।**

**साधनानामनेकत्वमेतद्भिदुत्वलक्षणम् ॥**

इत्यभिजनोक्त्यनुसारेण श्रुतिस्मृतिपुराणशिष्टाचारप्रामाण्यं स्वीकृत्य तदनुसारं यावच्छक्यवर्तनमेतदसाधारणं हिंदुत्वलक्षणं चेद्वेदादेरप्रामाण्यप्रतिपादनं, जात्युच्छेदे निरर्थकः प्रयत्नः, धर्मस्य सदाचारस्य चोल्लंघनम्, नैसर्गिकासृश्यताया उत्पाटनयत्नः, कुत्रिवाहः, इत्यादिकं धर्मबाह्यवर्तनं हिंदुत्वाभिमानिभिः कथं कर्तुं शक्यम् । क्रियते चेद् व्यर्थ एव तेषां स हिंदुत्वाभिमानः । वेदादिष्वैकालेन विश्वास इदमेव तु हिंदूनां हिंदुत्वस्य मूलबीजम् । विना बीजं फलप्राप्त्यै प्रयतनं तु कस्यैदं लक्षणमिति ज्ञातुमशक्यमेव । येनाद्याप्यस्मांसु कथंचिद्भिदुत्वं वर्तते तेन सर्वथा प्रमाणभूतेन वेदादिसच्छास्त्रेणोपदिष्टोपायः खेष्टसिध्यर्थं हिंदुभिः कर्तव्य इत्येवोचितम् । हिंदुत्वस्य संरक्षणायै-



तावत्कालपर्यंतं यैः प्रयत्नः कृतस्तैः सर्वैरिदमेवानुष्ठितमिति पुरावृत्तं नामे-  
तिहासः कथयति । समर्थरामदासस्वामिभिर्हिंदुत्वरक्षणार्थं रात्रिदिवं प्रयतंतं  
श्रीशिवरायं प्रति— “ भगवतोऽधिष्ठानं दृढीकृत्य धर्मतः स्वदेशोन्नत्यै कोऽपि  
यत्नः कृतश्चेदवश्यं सिद्धिं प्राप्स्यथ ” इति महामन्त्रः समुपदिष्टः । तस्मिन्मंत्रे  
भरं दत्तैव क्षत्रकुलचूडामणिना श्रीशिवरायेण हिंदुपदवादशाही समुदृकिता ।  
ऐदानींतेनेषु पक्षोपपक्षेषु मध्ये भगवदाधिष्ठाने स्थिरं स्थित्वा जनतायाः श्रेय-  
स्करोपायप्रदर्शकः सनातनः पक्ष एवैको विद्यते । तस्य तथा दृढं विश्वा-  
सोऽस्ति । तदन्तर्गतैकः पुमानित्यं सूचयति । मिथोवैमत्यनिरसनपूर्वकैकमत्य-  
सिध्यर्थं भगवद्वेदोपदिष्ट एवोपायो हिंदुत्वाभिमानिभिर्जनैः कर्तव्यः । स  
चोपायः —

“ संज्ञान्या इष्टेरनुष्ठानम् ” परमेषेष्टिः सर्वैः कर्तुमशक्या । य आहिता-  
ग्र्योऽग्निहोत्रिणस्तैरेवेयं कर्तुं पार्यते । नैवेतरैरनग्निमद्भिर्गृहस्थैरपि । तस्या आधा-  
नसिद्धाग्निसाध्यत्वादक्षितेष्वाहवनीयादिवैताग्नीनामसत्वात् । अतः प्रकृता-  
मेतामिष्टिं कर्तुं शास्त्रेण येषामधिकारोऽस्ति ताञ्जातपुत्रान् कृष्णकेशानग्नि-  
होत्रिणः प्रति तां कर्तुं प्रवर्तयित्वा तेषां सर्वप्रकारं सहाय्यकरणमात्रं सर्वैः कर्तुं  
शक्यम् । अग्निहोत्रिभिरपि स्वार्थमर्थाव्यक्तिहितं क्षणमात्रं पश्चात्कृत्य समष्टिहिते  
दृष्टिरवश्यं देया । यतोऽनेन ब्राह्मणवर्णेन न केवलं स्वार्थैकदृष्टिना भाव्यम-  
पितु यथा जनतायाः कल्याणं स्यात्तथा स्वार्थं विसृज्यापि राष्ट्रहिताय तेन  
प्रयतितव्यम् । तदर्थमेव स उत्पन्नोऽस्तीति शास्त्रं कथयति । तदुक्तम्—

“ तं हि स्वयंभूः स्वादास्यात्तपस्तप्त्वाऽऽदितोऽसृजत् वेदधर्माभि-  
वाह्याय सर्वस्यास्य च गुप्तये ” इति । इतिहासोऽप्येतदेवाऽऽवेदयति ।  
तस्माच्छ्रौताग्निमद्भिर्भूदेवैरतत्त्वतो देशहिताय प्रयततां पुरुषाणां वैमत्यनिरसन-  
पूर्वकैकमत्यसिध्यर्थं वसंतादुक्तकाले यथाविद्वद्येकादशदिनपर्यंतं प्रत्यहमियं  
संज्ञानीष्टिः श्रद्धया विधेया । इतरैश्च सर्वैः सामर्थ्यानुसारं तदिष्टिकर्त्रेभ्यो  
द्रव्यादिकं दत्त्वा सहाय्यं कार्यम् । एवं कृते— “ परस्परं भावयंतः श्रेयः

परमवाप्स्यथ । ” इति भगवतः सम्यगाश्वासनमस्तीति तन्न विस्मर्तव्यं केनापि ।

अस्या विकृतीष्टित्वेन कादाचित्कत्वादपरिचितत्वेऽपि यत्रास्या विधानमस्ति ततो विशिष्टद्रव्यदेवस्तास्वरूपमवगम्य “ प्रकृतिवद्विकृतिः कर्तव्या ” इत्यतिदेशवाक्यप्रमाणतः प्राप्तकृतपूर्वोत्तरागैरुपेतैवेदमिष्टिः कार्या । अस्या इष्टेर्विधायकतैत्तिरीयसंहितातर्गतं वचनजातमध्यायाद्युल्लेखपूर्वकमादावेव लिखितमस्ति । ततोऽप्यस्या इष्टेः स्वरूपं ज्ञातुं शक्यम् । द्रव्यदेवते यागस्वरूपमिति शास्त्रसिद्धांतः । देशहितार्थं स्वराज्यप्राप्त्यर्थं च ये ये यत्नाः सांप्रतं क्रियन्ते प्रायस्ते सर्वेऽपि धर्मश्रद्धाशून्या भगवदधिष्ठानरहिताश्च संतीत्ययशस्विनो जायन्ते । परमेश्वराधिष्ठानपूर्वकं वेदविहितोपाया अधिकारीभिः कृताश्चेदवश्यमिष्टसिद्धिर्भवतीति प्रत्नेतिहासः स्पष्टं कथयति । ईश्वरेऽविश्वस्य तदुक्तमुपायं चाकृत्वा काममितरे प्रयत्नाः कृता अपि निष्फला एव ते भवन्तीत्येदानींतनः पंचाशद्वत्सरीयेतिहासः प्रत्यक्षमनुभवं ददात्येव । द्वादशवत्सरं यावदव्याहतः कृतो यत्नः सफलो भवतीत्यस्माकं शास्त्रं सूचयति । वेदशास्त्रादिविद्यायां द्वादशभिर्वत्सरैः प्रावीण्यं लभ्यत इत्यनुभवो वर्तते । सत्येवं तपचतुष्टयादप्यधिककालपर्यंतं नैरंतर्येगं प्रचलिताः प्रयत्ना इष्टफलदा न जायन्त इत्यतस्तेषु किमपि महद्गैरुप्यमस्तीति निःसंदेहमवगम्यते ।

तच्च वैगुण्यं धर्मश्रद्धाराहित्यं भगवदधिष्ठानराहित्यं चेदमेव । अत एव यशो न लभ्यः इति सिध्यति । तस्माद्वस्तुतो लोकहितेच्छुभिः स्वसुखनिरमिलापैः प्रधानपुरुषैरेतत्सर्वं समालोच्य यत्र यत्राग्निहोत्रिणः स्युस्तान् प्रकृते कर्मणि सोत्साहं प्रवर्तयितुं वित्तादिसाहाय्यं विधाय नारायणकल्पवेदोपदिष्टोऽयं ‘ संज्ञानी ’ इष्टयात्मको लोककल्याणकार्युपायोऽवश्यं कारयितव्य इत्याद्येदालं कुर्म इति सर्वं शिवम् ॥ श्रीः ॥

दृश्यते । तेन च विपर्यसेन वैदिकधर्मश्रद्धोन्मूलितेव समवलोक्यते । अतस्तन्निराकरणमत्यावश्यकमिति भगवंतं वेदं प्रणिपत्यैव यथामतिं प्रयत्यते ।

अन्यदेशीयैर्मानुषैरपौरुषेयमत एव सर्वथा निर्दोषं भगवंतं वेदं दुर्विदग्धनया दूषितमुनक्रमः कृतः । तमनुगच्छद्विराधुनिकैर्भारतीयपुरुषैः स्वराष्ट्रीयामिमानतस्तेषां मतानि यद्यपि खंडितानि तथापि तेषामैतिहासिकदृष्ट्या संशोधनपद्धतिं नदनुकूलतत्त्वान्यंगीकृत्यैव सर्वं लेखनं कृतं वर्तते । तेन तद्वाचनादिकाले विदेशीयानां मतखंडनतश्चित्तं सुप्रसन्नमपि तस्मिन् सर्वस्मिन् लिखनजाते वाटरायणजैमिनिप्रभृतिभिर्महर्षिभिः प्रवर्तिताया वेदार्थमीमांसायाः पूज्यपादश्रीशंकराचार्यमुख्यैरीश्वरावतारभूतैः पुरुषश्रेष्ठैः प्रतिष्ठापितानां वैदिकधर्मतत्त्वानां च विपर्यासमवलोक्यात्यंतं व्यथते चेतः । केनाचिद्वैदिकसंप्रदायशून्येनापि वेदविन्मन्वेनान्यदेशीयेन पुंसां खिस्ताब्दात्प्राक् षट्शतमारभ्य द्वादशशतवत्सराभ्यन्तरे वेदोत्पत्तिकालः स्वकृतपुस्तके प्रोक्तः । तस्य खंडनाय तिलकोपावहैर्बालशर्मभिः केनाप्यनिर्वचनीयेन गमकेन खिस्ताब्दात्पूर्वं सार्धचतुःसहस्रसमाभ्यः प्राग् वेदाविर्भावकालः प्रकटीकृतः । अर्थादनेन लिखनेन वेदस्यापौरुषेयत्वं निर्दोषत्वं च सहजत एवोपेक्षितं भवतीति किं पृथग्वाच्यमस्ति ।

विदेशीयैः पुंभिरयं वेदश्चिरायाशिक्षितावस्थायां वर्तमानानां पुरातनानामार्याणां जीर्ण इतिहासोऽस्तीति विपर्यस्तं प्रकल्प्य तेषामार्याणां लवणमपरिचितमासीत् । उदधिरज्ञातस्तैः । अश्वमारोढुमपटवस्त आसन् । संख्याज्ञानं तेषामत्यल्पमभूत् । केशादीनां प्रसाधनं वेशभूषादेश्च कल्पनमनार्येभ्यस्तैर्गृहीतम् । एवमादिकं प्रलपनं “मुखमस्ती”ति न्यायेन तैः कार्यम् । तन्निरासार्थं चाधुनिकैर्भारतीयैर्विद्वद्भिः “ऋग्वेदकालीना आर्याः पंचनद (पंजाब) प्रदेशं अवर्तन् । तत्राधिक्येन लवणस्योत्पत्तिर्भवतीति तेषां परिचितमेवासील्लवणं नापरिचितम् । ये च सागरस्योल्लेखाः संति ते समुद्रस्यैव न सरिताम् । यतः क्षेपणीशतयुतया नावा ते तत्र तत्राटनमकुर्वन् । रुद्रसूक्ते “एकाचमे-

निस्रश्चरे" इत्याद्युल्लेखतः संख्याज्ञानं तेषां सम्प्रयोगासीदिति त्रिवदितव्यम् । " एतादृशे विवादे भारतीयानां स्वदेशाभिमानो यद्यपि कथंचिद्वक्तो भवति तथापि तौ द्वावप्येतिहासिकदृष्ट्यैव वेदमवलोकयत इति पर्यवस्यति । वैवेद-  
मंत्रैर्यज्ञादिकं पवित्रं कर्म कृत्वा शास्त्रनिकाभ्युदयसाधकं पुण्यं संपादनीयम् ।  
तेभ्यो मंत्रेभ्यो निर्दिष्टैतिहासिकवृत्तनिष्कास्तनाय वेदमवलोकयन्त्यां दृष्टौ विप-  
रीतः संस्कारो जायत एव ! तथाहि— वेदाऽयमैदानीं तनेतिहासवदेवाति-  
प्राक्कालीनमानवसमूहस्येतिहानोऽस्तीति कल्पना दृढमूला चेद्रेढाः पाप-  
नाशकाः । वेदमंत्राणामध्ययनेन पुण्यं समुत्पद्यते । स्वस्मिन् गृह्णया वर्तमानाया  
भव्यशक्तेर्विकासो जायते । पारलौकिकं रहस्यमधिगतं भवति । कर्मणः  
पुनर्जन्मनश्च सिद्धांतोऽधिगतो भवति । एवमाद्याश्रिते विद्यमाना भावनाः  
शनैः शनैस्तिरोहिता जायन्ते । ततस्तत्कालीनेतरमनुष्येभ्यस्तत्कालीना आर्याः  
संस्कृता आसन् किंवा निहीनसंस्कृतियुता नासन्तित्यत्रैव तस्याभिमानस्य परि-  
समाप्तिर्जायते । ततः कृष्णशुक्लयजुर्वेदादौ तु कृष्णवर्णानां गौरवर्णानां च  
मानुषाणां कलहः । मधुविद्या नाम मधुमक्षिकाः संगृह्य ताभ्यो मधुसंपादनस्य  
कलेत्याद्या विचित्राः कल्पनास्तर्कवितर्काश्चाविर्भवन्ति । तदुद्देश्यका जल्पा अपि  
गंभीरतया प्रचलन्ति । देवा असुराश्चैवौ मिथः कलहं कुर्वणौ द्वावार्यानार्ययोः  
पक्षावास्ताम् । महर्षेः कश्यपस्य कास्पियन्समुद्रेण, यातुधानानामायर्लंडेन,  
डेनानां दनुभिः साकं कथंचिदनवस्थितं संबंधं कृत्वा तत्कालीन भूगोलमि-  
तिहासं च लिखितुमुपक्रमो भवति । इदमितिहासभूगोलयोरलिखनं प्रायश इत्थं  
दृश्यते । तत्कालीना आर्यास्तत्कालीनेतरमनुष्येभ्यः श्रेष्ठा भासमाना अपि  
सांप्रतिकया प्रकामं पुरतो गतया दृष्ट्याऽनुत्तमा एव भासेयुः । इतिहासा-  
पेक्षया नितान्तं महान्तो वेदाः । इयं भावना यथा विनष्टा स्यात्तथाधुनिकानां  
विद्वन्मन्यानां वेदार्थज्ञानस्य पर्यवसानं परिदृश्यते । ईदृग्विधेन वेदार्थविवर-  
णेन सनातनधर्माणांमस्माकं कर्तोपासनाज्ञानानां क उपकारः सिध्येत् ।  
तदपेक्षया वेदार्थस्याज्ञानमेव वरनिति कथनप्रसंगः प्राप्नोति । परमित्थं कथन-  
मप्यसांप्रतमेव । यतस्तेन कथनेन खैरं प्रवृत्ताया वेददूषककर्मापरनाम्न्यैति-

हासिस्तुच्छतरचिकित्सायाः प्रतिरोधः कथं स्यात् । तस्मात्-वादरायणजैमिनि-  
मुख्यैर्महर्षिभिर्भगवत्पूज्यपादश्रीमच्छंकरप्रभृतिभिस्तत्त्वाविद्धिः समर्थश्रीरामदास-  
ज्ञानेश्वरप्रकृताथतुकारामहंसराजप्रमुखैः सत्पुत्रैश्च ययापूततमया भावनया  
वेदः स्तनद्वलोक्तिनो नीमासितश्च । यत्तस्य निरुपमं महत्त्वं चित्ते दृढं कृत्वा  
भूदेववृन्देनैतादृशकालपर्यन्तं प्राणादप्यधिकेन यत्नेन संरक्षितः ।

तस्य अन्येकनक्षरं भगवन्नामेति भावनया सादरमधीतः । यथाविधि  
मंत्राणां सिद्धिं विधाय दिव्यशक्तिसंणदनाय दुःसहं तपोऽनुष्ठितं धार्मिकैः ।  
तामनिशयेन पूज्यान्वर्थं वेदविप्रयिणीं पवित्रां भावनां प्रदातारो वेदविदः  
सांप्रतमत्यावश्यकाः । तदुक्तम्--

“ तपोविशेषैर्विविधैर्व्रतैश्च विधिचोदितैः ।

वेदः कृत्स्नोऽधिगंतव्यः सहस्रस्यो द्विजन्मना ॥

आत्मज्ञाने शमे च स्थान्नियतं यत्नवान् द्विजः ।

एतद्धि जन्मसाफल्यं ब्राह्मणस्य विशषतः ॥ ”

स्वस्ववर्णाश्रमधर्मानुष्ठानात्मकेन तपसा गुरुकुलवासगुरुशुश्रूषणादिभि-  
र्व्रतैरुपनिषत्सहितो मंत्रब्राह्मणात्मको वेदः शिक्षाधंगषट्कयुतो ब्राह्मणेन वर्ण-  
तोऽर्ह्यतश्चाध्येतव्यः । तत्रापि शनदमादिसाधनसंपत्तावात्ततत्त्वाविद्यायां च  
विशेषतो यत्नः कार्यः । यतस्तेनैव ब्राह्मणजन्मनः साफल्यं सिध्यति ।  
भगवान् व्यासमुनिरपि--

“ ब्राह्मण्यं बहुभिरवाप्यते तपोभिस्तल्लब्ध्वा न रतिपरेण हेलितव्यम् ।

स्वाध्याये तपसि दमे च नित्ययुक्तो मोक्षार्थी कुशलपरः सदा यतस्व ॥”  
इत्युपादिशति ।

एतादृशो वेदविदेकोऽपि लब्धश्चेत् तेन जगतः कुशलं सिध्येत् ।  
नार्जैर्यपरीत्येन वेदं जानद्धिः परःसहस्रैर्वा तस्याशा कर्तुं शक्या । यतो वेदे-  
ष्वैतिहासिकीं दृष्टिं कुर्यात् तां तु वेदकाले नगराणि कीदृशान्यासन् । वस्त्रालं-  
कारदयः कथमभवन् । स्त्रीणां केशभूषावेषादयः कथमासन् । आर्याणां

शत्रवः के मित्राणि च क अमूवन् । द्राविडेभ्यस्तैरार्यैः किं गृहीतम् ।  
अनार्याः कथं जितास्तैरित्यादि विदितं भवेत् । ततस्तत्रैवास्वयं तेषां मतिरन्य-  
थैव प्रवहेत् । परमस्माभिस्तु ये तत्त्वतो वेदमवलोकयन्तः प्रवृत्तिनिवृत्तिधर्मयो-  
र्याथात्म्यं वेदेभ्य एवाधिगत्य तदनुसारं सुविशुद्धाचरणेन स्वस्यान्येषां च  
जीवितं सफलं कुर्युस्तादृशा वेदवेदोऽपेक्ष्यन्ते । एतादृशान् वेदवेदतन् निर्मातुं  
वेदशास्त्रगाढज्ञात्वाभिः सर्वात्मना यत्नो विधेय इत्यावेष्टां कुर्वन् इति सर्वं  
शिनम् ॥ श्रीः ॥

॥ श्रीः ॥

॥ आत्मयज्ञविमर्शः ॥ (१०)

आत्मनि स्वप्रकाशाग्नौ धित्तमेकाहुतिं क्षिपेत् ।  
अग्निहोत्री स धिज्ञेयश्चेतरे नामधारकाः ॥१॥

॥ स. सं. १२ ॥

अथ ये परमार्थवस्तुनः संप्राप्त्यै प्रयतन्ते तैरिदमेकं रहस्यं मनसि दृढं  
धार्यम् ।

“ ध्येयं यावन्महत् प्रयत्नोऽपि तावत्परिमाणः कार्य एव । तथा  
स्यागोऽपि ध्येयपरिमाणानुसारी कर्तव्यः । ”

मनुष्यः प्रायशः कथंचित् किञ्चिदेव साधनानुष्ठानं विधाय तावतै-  
वाहंकारग्राहग्रस्तः सन् व्यर्थमेवोच्छूनो जायते । तेनैव दोषेण तस्य प्रयत्नाः  
शिथिला भवन्ति । मोहाधीनश्च स भवति । पर्यवसाने समुन्नतिस्तु सुदूरं  
गच्छत्येव । ततोऽयं तपस्वी चिरमवनतिगर्त एव पतति । एतादृशमनर्थावहं

मिथ्यगवर्गेद्धतत्त्वमधीरत्वं वा परमार्थमार्गेऽत्यन्तमनुपकारि । तत्र हि-चित्तवृत्तिं सुस्थिरां कृत्वा सुशान्तेन मनसा सुदीर्घः प्रयत्नश्चिराय विधेयो भवति । एवं महान् त्यागोऽपि तत्र भृशमावश्यकः । “ तेन त्यक्तेन भुञ्जीथाः । त्यजतैव हि नञ्ज्ञेयम् । त्यागेनैके अमृतत्वान्नश्नुः । ” इत्यादिश्रुतेः ।

स च त्यागो न केवलं यथा— विश्वजिद्यागादौ स्त्रीपुत्राद्यतिरिक्तं तत्कालविद्यमानं धनवस्त्रादि भौतिकं द्रव्यं त्यज्यते तद्वदपित्वात्मनोऽऽग्रस्मिन् परमार्थवस्तुप्राप्तिमार्गे त्यागो विधेयः । अत एव संध्योपासनप्रयोगांतर्गतमंत्राचमने “ इदमहं मामृतयोनौ सूर्ये ज्योतिषि जुहोमि स्वाहा ” इति मंत्रेण— “ अथ य एष आदित्यमंडले पुरुषो दृश्यते० ” तथा— “ अंतस्तद्ब्रह्मोपदेशात् ” इति श्रुतिसूत्राभ्यां समुपवर्णिते सूर्यमंडलांतर्गतमृतज्योतिस्वरूपे परमात्मनि अहं—स्वयमर्थाज्जीवात्मनो हवनं करोमीत्यात्मयज्ञः समुपदिष्टः ।

अस्यात्मयज्ञस्य निरहंकारवृत्तेर्वाभ्यासः “ अष्टवर्षं ब्राह्मणं, एकादशे राजन्यं, द्वादशे वैश्यं उपनयीत । ” इति वेदेनोपनयनसंस्कारोत्तरकालमारभ्य प्रत्यहं सायंप्रातर्द्विवारं विहितसंध्योपासनायां कौमार्यवस्थामारभ्यैव यावज्जीवं कर्तव्यत्वेनोपदिष्टः । ब्राह्मणमुद्दिश्य शास्त्रेण प्रतिपादिताः सर्वे धर्मा आचाराश्च तेन ब्रह्मज्ञानार्हेण भवितव्यमेतदर्थमेवोक्ताः ।

**स्वाध्यायेन ब्रतैर्होमैस्त्रैविद्येनैज्यया सुतैः ।**

**महायज्ञैश्च यज्ञैश्च ब्रह्मीयं क्रियते तनुः ॥ इति स्मृतिः ।**

अस्यार्थः । वेदाध्ययनमधुमांसादिवर्जननियमसायंप्रातर्होमत्रैविद्यव्रत-देवर्षिपितृतर्पणपुत्रोत्पादनपंचमहायज्ञज्योतिष्टोमादियज्ञैश्चैयं तनुः शरीरं ब्रह्मज्ञानार्हं क्रियते । अर्थादुक्तयावद्ब्रह्मनुष्ठातुरेव ब्रह्मविद्यायामधिकारो नान्यस्येत्यर्थः ।

विना त्यागममरपदप्राप्तिर्दुर्लभेत्युक्तमेव । अत आत्मयज्ञमंतरा ब्रह्मसाक्षात्कारः स्वप्नेऽप्यसंभवी । नन्वमृतपदप्राप्तिर्वा भवतु ब्रह्मसाक्षात्कारो

वाऽऽस्तां किंतु तत्र त्यागो भृशनावश्यक इत्युक्तं प्राक् । इदानीमात्मयज्ञ-  
त्वादश्यकतोच्यते । तत्कथं प्रतिज्ञातार्थत्यागोऽप्रतिज्ञातार्थोपादानमिदमनुष्ठी-  
यत इति चेन्न । नहान् त्याग एवायनात्मयज्ञो नाम । परदेवतानादात्म्यमुद्दिश्य  
व्यख्याऽऽत्मद्रव्यत्यागस्य विधेयत्वात् । देवतोद्देशेन स्वीयद्रव्यत्यागस्य याग-  
पदार्थत्वात् । अतो न पदार्थाज्ञानमूलकस्य त्वदुक्तदोषाभासस्यात्र प्रसक्तिः ।  
अस्तु । प्रकृतमुच्यते । अस्य भाग्यवर्षस्याविच्छिन्नपरंपरया नन्निवासिनाम-  
स्माकं वा दुरदृष्टेनादृशम् । यत्-

न तिष्ठति तु यः पूर्वां नोपास्ते यस्तु पश्चिमाम् ।  
स शूद्रवद्वहिष्कार्यः सर्वस्माद्विजकर्मणः ॥

इति स्मृतेः प्रमादतोऽकरणे पञ्जतौल्यदायिनामप्रनादमनुष्ठाने तु प्रकृत-  
ब्राह्मण्याऽऽपादकानां संध्योपासनादिनित्यकर्मणां स्मरणमपि न क्रियते प्रायशो  
ब्राह्मणजात्यभिमानधारिभिः । अनुष्ठानं त्वल्यंतं दूरमेव । नित्यकर्मण्यनादरस्त-  
दुपेक्षणं चायं बुद्धिपुरःसर आत्मघात एव । स मा भवत्विति शास्त्रविहितं  
संध्योपासनादि नित्यं कर्म निःश्रेयसार्थिनाधिकारिणा नियमेनानुष्ठेयम् । तेन  
चित्तक्षेत्रे सदसद्विवेकस्य बीजान्युत्तानि भवेयुः । क्रमेण च तान्यंकुरितानि  
भूत्वेशकृपया बीजावापकर्त्रे सुफलान्यपि दद्युः ।

“ भक्त्या त्वनन्यया शक्यमहमेवंविधोऽर्जुन ।  
ज्ञातुं द्रष्टुं च तत्त्वेन० ”

इति यद्भगवतोक्तनर्जुनं प्रति तस्यायमर्थः— नीहारसाम्यं दधन्मायाख्यं  
यद् भगवतो विचित्रं वासस्तेन भगवानावृतः । तस्य वाससोऽपनयनं विना  
भगवतः पारमार्थिकं स्वरूपं द्रष्टुमशक्यम् । अत एव— “ हिरण्मयेन पात्रेण  
सत्यस्यापिहितं मुखम् । तत्त्वं पूषन्नपावृणु सत्यधर्माय दृष्टये ” इत्युपवर्णितं  
वेदेन ।

तच्च मायाभिधानं वसनं भगवतोऽनन्यभक्त्यैव दूरीकर्तुं पार्यते । सा च  
भक्तिः “सा परानुरक्तिरीश्वरे” इति भक्तिसूत्रोपदिष्टा वेदितव्या । तदनुकूलशारी-



रादिक्रियात्मिकाऽपि शास्त्रोपदिष्टा तथा ज्ञेया । इत्थं मायाऽऽवरणे निःसारिते भगवत्तत्त्वसाक्षात्कारः समुल्लसति । “ तदा द्रष्टुः स्वरूपेऽवस्थानम् ” इति । तस्मादादावनन्यभक्त्या भगवंतं प्रसाद्य ततस्तत्रिकटे तत्साक्षात्काराभ्यर्थना सादरं विधातव्या । भक्तिप्रेम्णः परिपूर्णतासमकालमेव मायावासश्च्युतं भवतीति ज्ञेयम् ।

“ स भूमिं विश्वतो वृत्त्वा ” “ मया ततमिदं सर्वम् । ”

इति श्रुतिस्मृतिभ्यां चराचरेऽस्मिञ्जगति भगवान् सदात्मना सर्वत्रैवास्तीति निश्चीयते । किंतु तथाऽधिगमार्थं मनसा विशेषतोऽभ्यासः कार्यः । तत्प्राग्यत्र यत्र भगवतो विशिष्टांशेन संस्थितिः शास्त्रेण प्रतिपादिता तत्रैव यथाधिकारं विशेषतश्चित्तं नेयम् । यथा—सर्वेषां हृदयमंदिरे भगवानस्त्येव । अथापि बालकैः पित्रोर्देवताबुद्ध्या सेवा कार्या । स्वस्माज्ज्येष्ठा देववन्नमस्कार्याः । दारैर्भर्ता देवत्वसेव्यः । गृहस्थेनातिथिः सत्कार्यः । वेदशास्त्रसंपन्नानां सद्वृत्तानां द्विजानां सादरं शुश्रूषा विधेया । साधवो देवबुद्ध्या वंदनीयाः । सज्जनाश्च यथायथं संभावनीयाः । इत्येवमभ्यासः क्रमशो वर्धितश्चेत्सर्वत्रैकः परमात्मा समुल्लसतीति भावना स्वीयस्वाते शनैः शनैः सुस्थिरा भवेत् । स्थावरं जगमं वा यं प्राणिनं वयं पश्यामस्तत्र भगवद्दर्शनस्यांतरायभूतमिदमास्ति यत्तस्य प्राणिनो गुणदोषावेवास्माभिर्दृश्येते । न तत्परतो विद्यमानं भगवत्स्वरूपं दृश्यते । प्राणिगतो दोषो ज्ञानद्वारा तदीयदिव्यस्वरूपज्ञानेऽंतरायः । अतस्तस्य दोषस्य दर्शनं मा भवत्विति शास्त्रीयदृष्टेरेवांगीकारः कर्तव्यः । यदर्थं देवद्विजगुरुप्राज्ञानां पूजनं श्रद्धया विधेयम् । प्रेम्णादरेण च येषां प्राणिनां दोषान् विस्मर्तुं शक्नुमो येषां चोपकृतीः सद्गुणांश्च प्रस्मर्तुं शक्नुमस्तेष्वाऽऽस्थितदेवभावस्य प्रतीतिः शीघ्रं भवितुमर्हति । अतस्तथाविधोऽभ्यासः सदा चित्तेन कार्यः । एवं चेदसंशयमुपकारः स्यात् । गुणदोषात्मकोपाधेः परतः स्थितस्य सच्चिद्रूपस्य प्रतीत्यर्थं गीताया दशमाध्याये भगवता याः स्वीयविशिष्टविभूतयोऽर्जुनाय कथिताः । तासु विभूतिषु

देवभावदर्शनाभ्यासे श्रद्धया विहितेऽभिलषितेष्टसिद्धिः स्यादेवेति शास्त्रप्रामाण्या-  
निश्चीयते । स्वीयं मनः सर्वदा भगवच्चरणारविदसंचितनासक्तं यथा स्यात्तथा  
प्रयत्नः कल्याणेच्छुनालस्यं विहायानुष्ठेयः ।

“मन्मना भव ” इत्यर्जुनं पुरस्कृत्य सर्वान्प्रति भगवतोपदिष्टम् ।  
अतस्तदर्थम् -

श्रवणं कीर्तनं शंभोः स्मरणं पादसेवनम् ।

अर्चनं वंदनं दास्यं सख्यमात्मनिवेदनम् ॥

इति शास्त्रोपवर्णितनवविधभवत्यन्तर्गतार्चनभक्तेर्विशेषतो निरूपणं  
कृतम् । तद्यथा—स्वेषां भगवतः प्रतिमां विधाय यथाविधि तस्याः पूजनं शरीर-  
मनसी भगवन्निकटे नेतुमेकः सुलभोपायः । एतादृशार्चनभक्तौ मानसार्चन-  
स्यापि महिमा विशेषतः कथितः । मनसैव नैकविधानभ्यर्हितानुपचारान्  
प्रकल्प्य सभक्त्युद्रेकं तेषां भगवति समर्पणम् । इदं मानसमर्चनं यथा प्रती-  
यते तावन्न सुलभम् । यतो वयम्— प्रतिमायाः पूजनकाले मुखेन मंत्रानुच्चार-  
यामो मनस्त्वन्यत्रैव कुत्रचिद्भावति । अस्माकं हस्ताः परमेश्वराय गंधपुष्पाद्यु-  
पचारसमर्पणे व्याप्रियंते । तदानीमेव मनो निरर्थकं कुत्रचिदटति । मानस-  
पूजायां मनसस्तादृशं स्वरवर्तनमशक्यम् । मानसार्चने हि या प्रतिमा मनसा  
प्रकल्पिता तस्या पूजासमाप्तिपर्यन्तं मनसि सम्यक् स्थितिर्पेक्षिता । मनः  
सुनिर्मलं प्रसन्नं चेदेव तेन मनसा निर्मिता भगवन्मूर्तिः सर्वोत्कृष्टा स्यात् ।  
सद्गुणानां परां काष्ठां ज्ञातुं मनः समर्थं चेत्तादृशान् गुणान्वित्वैतैरुत्तमै-  
र्गुणैः संपन्नो भगवानिति ध्यानं कर्तुं सुकरम् ।

मानसार्चने पूजोपचारा मनसैव कल्पनीया इत्यस्मिञ्जगति य उत्कृष्टाः  
पदार्थास्तानुपचारतया प्रकल्प्य भगवते तेषां समर्पणं कर्तुं वयं शक्नुमः ।  
इत्येवंरीत्या भगवतः स्वरूपस्य गुणानां चरित्रस्य च सुचिंतनं सहृदय-  
स्यैव मानवोत्तमस्य शक्यम् । उक्तभगवदर्चने यस्य मनः सोत्साहं रमते ।  
भगवत्स्वरूपेऽततः क्षणमात्रमपि तादात्म्यं च प्राप्नोति । स पुमान् धन्य

इति मुक्तकंठं ब्रूमः । मानसोपचारसमर्पणं यावत् यस्य मनसः पुरतो भगवन्मूर्तिः सुस्थिरा तिष्ठेत् तेनैवेमं मानसपूजायाः समयमुत्तरोत्तरं वर्धयित्वा स्वीयं मनः पवित्रतमं समुन्नतं च कर्तुं शक्यं स्यात् ।

**नलिनीदलगतजलमतितरलं तद्ब्रज्जीवितमतिशयचपलम् ।**

**विद्वि व्याध्यभिमानग्रस्तं हरति निमेषात्कालः सर्वम् ॥**

इति भगवत्पादीयोक्तेरस्माकमायुर्भृशं मर्यादितम् । सा मर्यादाप्यनिश्चिता । कालः कदा कथं चाक्रम्याऽऽयुस्तंतुं हिंदात्तत्वेनापि ज्ञातुमशक्यम् । एतस्यां दुःस्थितौ सदसद्विवेकवता मानुषेण भगवत्कृपया संग्राहस्य मर्यादितस्यापि नैजायुपः कालस्य स्वीयभव्यार्थं विनियोगः कार्यः । आत्मनोऽधिकः कालो निरर्थकवाग्व्यवहारे परिनिदायां वा व्ययीभवति । स तु वाण्याः कालस्य चापव्यय एव । नैजाऽऽयुषो हानिरेव मा । क्षणमात्रस्यापि कालस्य सदुपयोगकरणं स्वीयभाग्योदयस्य लक्षणम् । सज्जनाः कालं सम्यक् सार्थकयन्ति । इतरे तु यं कालमालस्यादिना यापयन्ति तस्मिन्नेव काले संतः परमेश्वरस्य नामस्मरणादिकं कुर्युः । किंवा श्रुतिस्मृत्यादीनां पठनपाठनाद्यभ्यासं विदध्युः । अथवाऽन्तर्मुखीभूय स्वीयगुणदोषाणां परीक्षणं कुर्युः । आहोस्वित् किमप्येकं परोपकारकृत्यं निर्वर्तयेयुः । तेन तेषामुत्तरोत्तरं समुन्नतिरेव भविष्यति ।

इत्थं कालस्य महत्त्वमवगत्य योग्यकाले योग्यकर्मणः कर्तारं कालवेत्ताऽयमिति कालतत्त्वज्ञाः कथयन्ति । विदुषां समाजे च तस्य प्रशंसा जायते । तस्मात् कालस्तथा यापनीयो यथानंतरं पश्चात्तापस्य प्रसक्तिः कदापि न स्यात् ।

तात्पर्यम्— भगवत्प्राप्त्यर्थं स्वीयमनसः कर्तृत्वस्य चैकातेन विनियोजनमिदमेव कालस्य सार्थकतापादनम् । अयमेव चाऽऽत्मयज्ञः । तदुपायो वा । इति सर्वं शिवम् ॥ श्रीः ॥

इदानींतनैस्तु पुंभिः सांप्रतिकीं परिस्थितिं निपुणं निरीक्ष्य तदनुसारेणाधु-  
निकानां प्रश्नानां निर्णयः कर्तव्य इति ।

गमणीयेयं विचारपद्धतिः । स्थूलदृष्ट्या विमृश्यमाणे नास्यां दोषो  
दृश्येत । प्रत्युत नूतनां परिस्थितिमुपेक्ष्य प्रत्नेष्वल्यताऽऽसक्तचेतसः सना-  
तनिन एव दुर्गभिमानग्रहग्रस्ता इत्यापाततः कोऽपि ब्रूयान् । परंत्वस्य  
प्रकृतविषयस्यापरोऽप्येकः पार्श्वभागो विद्यते । सोऽवश्यं विचारणीयः ।  
तथाहि— प्राचीनैः कालविशेषमुद्दिश्य ते ते सामाजिकधर्मनियमाः कथिताः ।  
उत तेषु नियमेषु त्रिकालाबाध्यं किमप्यस्तीति कियान् कालस्तैः स्वीय-  
विचाराणामुद्देश्यीकृतः । तेषां कालविषयिणी कल्पना कीदृगासीत् । तैः  
कथितां निधनाः सांप्रतिकेन विज्ञानशास्त्रेण वितथा भवंति किम् । कति  
वा नियमा निधया जाताः । इत्येवमादीनां प्रश्नानां निर्णयमंतरेण नाक-  
स्मात् परप्रत्ययनेयमतिना भाव्यम् । तत्रादौ मानवं धर्मशास्त्रमवलंब्यैव  
विमर्शं कुर्मः । तत्र प्रथम एवाध्याये सृष्टेराद्यंतौ कथं भवत इत्यस्य विचारः  
कृतः । यथा— ऋग्वेदे “ तम आसीत्तमसा गूढमग्रे प्रकेतम् ” इत्युप-  
दिष्टम् । तद्वन्मनुनाऽपि भगवता— “ आसीदिदं तमोभूतमप्रज्ञातमलक्षणम् ”  
इति कथितम् । तदनंतरं केन क्रमेण सृष्टिर्जायते । तस्याः प्रकाशं विस्तारश्च  
कथं भवति । जीवानामस्यां सृष्टौ स्थानं कुत्र वर्तते । पिंडब्रह्मांडयोः संबंधः  
कीदृशस्तद्विविच्य सृष्टेर्यः कथं कदा वा जायते तदपि निरूपितम् ।

“ मन्वंतराण्यसंख्यानि सर्गः संहार एव च ।

कीडांनिवैतत्कुरुते परमेष्ठी पुनःपुनः ” ॥

द्वात्रिंशकोऽधिकचत्वार्यब्जमानुषवत्स्रैर्ब्रह्मदेवस्यैकं दिनं जायते  
तस्मिन् दिने चतुर्दशमन्वंतराणि भवंति । गीतायामपि भगवता—

सहस्रयुगपर्यंतमहर्षद् ब्रह्मणो विदुः ।

रात्रिं युगसहस्रांतां तेऽहोरात्रविदो जनाः ॥

इत्युक्तम् । देवानां युगसहस्रेण ब्रह्मदेवस्यैकमहर्षाजते । रात्रिरपि  
तावती निर्दिष्टा । कृतत्रेताद्वापरकलिरित्येतद्वयुगचतुष्टयस्य कालगणनायां

कृतायां विंशतिसहस्राधिकत्रयश्वत्वारिशल्लक्षाणि वत्सराणि भवन्ति । यद्वत् खगोलशास्त्रे ग्रहादीनामन्तरस्य कालस्य च मापनार्थं सांप्रतमपि मानुषवत्सराणामुपयोगमकृत्वा प्रकाशवत्सराणामुपयोगः क्रियते । तद्वदेवेदमवगन्तव्यम् । तद्यथा— एकस्मिन् विपले प्रकाशः पडशीतिसहस्राधिकैकलक्षमैलपर्यन्तं गच्छति । पडशसहस्राधिकलक्षद्वयविपलैरेकं दिनं जायते । तादृशैः षष्ठ्यधिकत्रिंशत्तदितैरेकं वर्षं ज्ञेयम् । एतादृश एकस्मिन् वर्षे प्रकाशः कियद्दूरं गच्छति न दान्तेोचयत । इत्थं प्रकाशवर्षपरिमणनादायैव खगोलशास्त्रमित्थं कथयति । शौरिवृंदांतर्गताऽत्यन्तं सन्निहिता तारैर्वाविंशतिसहस्रसंख्याकप्रकाशवर्षाणामन्तरे वर्तते । तदंतर्गतैव प्रकाशं दूरस्था तारा विंशत्सहस्राधिकद्विलक्षप्रकाशवर्षाणामन्तरे तिष्ठति ।

तात्पर्यम्—खगोलशास्त्रसंबन्धीनि दिक्कालगणनाप्रमाणानि यथा सामान्यमतेर्मुन्यस्य विस्मयावहानि तद्वच्छ्रुतिस्मृतिपुराणांतर्गतान्यपि कालगणनाप्रमाणानि मानुषबुद्धेरगोचराणि सन्ति ।

अथापि कालसंबन्धिनाऽनेन प्रचंडतरप्रमाणेन कांदिशीकतामस्वीकृत्य स्मृतिकारैः प्रत्नैर्दिव्यपुरुषैः सृष्टेः सर्वसामान्यनियमानुसारेण भवित्रीमितिहासस्य पुनरावृत्तिं चित्ते कृत्वा—

अन्ये कृतयुगे धर्मास्त्रेतायां द्वापरेऽपरे ।

अन्ये कलियुगे नृणां युगन्हासारुरूपतः ॥

इति समासतो विमर्शः कृतः ।

तात्पर्यम्— शाश्वतधर्मकथनावसरे स्मृतिकृद्भिः कियान् प्रचंडः कालो मनस्याऽऽनीत इदमादौ सम्यगवधार्य पश्चात् पाश्चात्यानां पदेषु स्वीयपदनिक्षेपं कृत्वैवेदानींतनाः सर्वे सर्वस्यैव मानवेतिहासस्य दश द्वादश वा सहस्रवत्सराभ्यन्तरे यत्संकोचं कुर्वन्ति तदयुक्तमयुक्तं वेति विचार्यताम् । वेदा अपौरुषेया इति सप्रमाणं सोपपत्तिकं च वदत्खप्यस्मास्वन्यदेशीयेतिहासकृतः ख्रिस्ताब्दात् प्रागंततः पंच षड् वा सहस्रवत्सरावधिं वेदस्योत्पत्तिकालं महता

कृच्छ्रेणांगीकर्तुं कथंचिदनुस्वा भवन्ति । वयं तु कलियुगस्यैव द्विचत्वारिंश-  
दधिकपञ्चसहस्रवर्षाणि गतानि तत्प्राक् कृतत्रेताद्वापरयुगानां लक्षावधिवत्सरा-  
त्मकः कालोऽतिक्रान्त इति पञ्चांगादिषु साधारं लिखामः ।

त्रेतायुगे श्रीरामचन्द्रावतारो जात इत्यस्माभिः सप्रमाणमुक्तमपि  
सांप्रतिकानामांगलसंस्कारविद्वच्चिन्तानां तदसंमतमिव भासते । यतस्तेषां  
शास्त्रीयसुविस्तृतकालस्य पाश्चात्येतिहासकृदुत्काल्पकालाभ्यन्तरे संकोचः  
सुतरामिष्टः । ये ये सांस्कृतिका उत्कर्षोपकर्षाः परिस्थितेरन्यथाभावाश्च  
सांप्रतिकानामितिहासकाराणां स्वैरं वक्तुमिष्टास्ते सर्वेऽपि पञ्च षड् वा सहस्र-  
वत्सरान्यन्तर्गता एव । परंतु श्रुतिस्मृत्योः प्रश्नः कृतश्चेत्ते श्रुतिस्मृती स्वीया  
कालमर्यादा कियती विशालाऽस्ति नदुक्त्वा तादृशं प्रदीर्घं कालमुद्दिश्यावां  
शाश्वतिकान् धर्मनियमानुपदिशाव इति वदेताम् ।

यथा -श्रुतिस्मृतिभ्यामुद्दिष्टा कालमर्यादाधुनिकानां पुरावृत्तकृन्मन्या-  
नामश्रद्धेया भासते । तथा-ताभ्यामेव श्रुतिस्मृतिभ्यां पिंडब्रह्मांडयोर्योविमर्शः  
कृतः, सोऽप्यगम्यः सुदूरमुपेक्ष्य इति ते मन्वते । श्रुतिस्मृती तु पिंडब्रह्मांडयो-  
र्विमर्शसमये न केवलं मनुष्याणाभेवापित्वाब्रह्मस्तंबपर्यन्तं सर्वस्या एव स्थावर-  
जंगमात्मकसृष्टेर्विमर्शं कुरुतः । ‘ मनुष्यो यदृच्छावशाज्जायते । तथैवासहायः  
मन् विनश्यति च ’ इत्येवं स्वैरां संकुचितां कल्पनामादाय वैदिकधर्मशास्त्रस्य  
सुविचारः कदापि भवितुमशक्यः ।

अनया सृष्ट्या साकं मनुष्यस्यात्यंतं सन्निहितः संबंधः कथमस्ति ।  
प्राणिनः स्वस्वशुभाशुभकर्मानुसारेण पृथक् पृथक् शरीराणि धृत्वा देवपितृ-  
मनुष्ययक्षराक्षसगंधर्वदैत्यदानवपिशाचशाकिनीडाकिनीभूतवेतालपशुपक्षिकृमि-  
कौटतरुलतागुल्मपाषाणादिस्थावरजंगमयोनिष्वनवरतं पुनः पुनः कथं भ्रमंती-  
त्येदपि धर्मशास्त्रं व्यक्तं प्रतिपादयति । इत्थमुपदिशति च—

एता दृष्ट्वाऽस्य जीवस्य गतीः स्वनैव चेतसा ।

धर्मतोऽधर्मतश्चैव धर्मे दध्यात्सदा मनः ॥ इति ।

अस्मिन्नतिगंभीरे विषये वैदिकशास्त्रप्रदर्शिता दिगुपादेयाऽनुपादेया  
वेति निर्णेतुं सांप्रतिकानि यथेच्छमुन्नतिं गतान्यपि विज्ञानादिशास्त्राणि  
सर्वथासमर्थान्येव । यतोऽत्र विषये नानि कुठितान्येव भवन्ति । मृत्योरनंतरमा-  
त्मनोऽस्तित्वं वर्तत इति वदतः कस्यचिदन्यदेशीयस्य “देवानांप्रियोऽयम्”  
इत्युपहासं कुर्वतोऽपि बहवो वर्तन्ते । प्रायशोऽसुरसदृक्षाः प्राणिन एव  
प्रकृतोऽयं विचारोऽहिंसेनयन्मादक इति प्रलपन्ति । अथ च गाढं नास्तिक्य-  
माश्लिष्य मृत्योरनंतरं जीवस्य शुभाशुभा वा काऽपि गतिर्नास्तीत्यंधगोलागूल-  
न्यायेन क्त्वन्ति । अत एव जीवानां स्वस्वसम्पत्तयः कर्मभिरनुसारेणोत्तमाधमयो-  
निषु गतिनिर्देशकाः श्रौतस्मार्तधर्मनियमाः प्राक्काले कथंचिदुपयुक्ता अपि  
वर्तमानसमयेऽकिंचित्करास्त उपेक्ष्या एवेति वदन्तो विषाणपुच्छरहिताः पशव  
एव वक्तव्याः । यतो जीवानां पुनर्जन्मसंबन्धिनः श्रुतिस्मृत्युपदिष्टा धर्मनियमाः  
सांप्रतं नोपयोगिन इति वक्तुमाधुनिकानि निरवलंबनानि विज्ञानादि-  
शास्त्राणि सर्वथाऽपात्राणीति निश्चयेनाधिगंतव्यं धीमता पुरुषेणेत्युक्त्वाऽलं कुर्म  
इति सर्वं शिवम् ॥ श्रीः ॥

॥ श्रीः ॥

॥ भारतीयपंचजनोत्पत्तिविमर्शः ॥ (१२)

गायन्ति देवाः किल गीतकानि

धन्यास्तु ये भारतभूमिभागे ।

स्वर्गापवर्गस्य च हेतुभूते

भवन्ति भूयः पुरुषाः सुपुण्याः ॥१॥

वि. पु. ।

अथास्मिन्नखंडभूमंडलमंडनायमानकर्मकांडस्थलभरतखंडे मनुष्यजन्म-  
प्राप्तिः पूर्वोपार्जितपुण्यपुंजलभ्येति महात्मनां वचनतः शास्त्रतश्चाधिगम्यते ।  
तथा हि— भगवत्पूज्यपादश्रीशंकरमस्करांद्रा इत्यमुपदिशन्ति ।

“दुर्लभं भारते जन्म तत्र मानुष्यकं नृणाम् ।” इति ।

विष्णुपुण्येऽपि—

अत्रापि भारतं श्रेष्ठं जंबुद्वीपे महामुने ।

यतो हि कर्मभूरेषा ततोऽन्या भोगभूमयः ।

भारते लभते जंतुर्मानुष्यं पुण्यसंचयात् ।

इति च । इदमेव पुण्यवतां प्राणिनां जन्मरहस्यं देवीभागवते सरसतया व्यक्तमुपवर्णितम् । तथा हि— आकाशादिपंचभूतारब्धानां स्थावरजंगमानां प्राणिनां मध्ये मनुष्यजातिरुत्तमेत्यत्र न काऽपि विप्रतिपत्तिः । यतोऽयं मनुष्यः को धर्मः कश्चाधर्म इत्येवं धर्माधर्मविवेकं कर्तुं शुभमशुभं च कर्मानुष्ठानं त्यक्तुं च समर्थः । शास्त्रतोऽधिकारी च विद्यते । उक्तं ह्युत्तरमीमांसायां महर्षिणा वादरिणा “मनुष्याधिकारत्वात् ” इति । किंत्विमं धर्माधर्मविवेकं शुभाशुभकर्मविवेकं च कर्तुं समनुकूला परिस्थितिः सर्वदेशेषु सर्वासु च मनुष्यजातिषु सुतरां दुर्लभा । तदर्थं पुण्यविशेषेण भाव्यम् । अत एव यत्रानादिकालमारभ्य वेदशास्त्राध्ययनाध्यपनस्य परंपराऽविच्छिन्नभावेनाद्यभावत्प्रवृत्ता विद्यते । यत्र तां परंपरामनुसृत्य जायमानस्य ज्ञानस्य साक्षात्कारव्रंतो महापुरुषा जगदुद्धारार्थं समस्तप्राणिनां हितार्थं चासकृदवतरंति । यत्र साक्षाद्भगवता चराचरविश्वसृजा—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥

इति स्वीयप्रतिज्ञानुसारं श्रीनृसिंहश्रीरामश्रीकृष्णप्रभृतीनिवतारान् धृत्वा साधूनां परिपालनं दुष्टानां दंडनं च विधाय धर्मसंस्थापनं कृतम् । एतादृशे पुण्यभूमौ भारतवर्षे जीवानां जन्मप्राप्तिः परमा भाग्यसंपदित्यत्र न कोऽपि संदेहः । परं भारतवर्षे एव कस्मिंश्चिन्मलेच्छकुलेऽथवा सुधारकरूपां नास्तिकानां गृहे जनिर्जाता चेत् सनातनवैदिकधर्मे मूलतः श्रद्धायाः



क्रमेण तस्या वृद्धेश्चाऽऽशा सुतरां दूरैव । किञ्चत्तरोत्तरं द्वेप एव वृद्धिं यायात् ।  
संदृश्यते चाधुना प्रतिपदं प्रायस्तथैव । तेन चानि सर्वात्मनाऽधोगतेर्नान्यत्  
किमपि सिध्येत् । अमृतेन परिपूर्यै स्वर्गपात्रमोष्ठप्रांते समागतम् । परं तदमृतं  
जटारप्रवेगात्प्रागेव प्रसादतः क्षितौ च्युतं चेत्किमनोऽपरं दुरदृष्टं विद्यते ।  
तस्माद्भारन्वर्षान्निर्गतासु वर्णाश्रयनिष्पन्नासु जातिषु तत्रादि सदाचारनिष्ठ-  
निर्द्वन्द्वह्यणकुटे जन्मं विशिष्टं भाग्यायत्तमेवेति विज्ञेयम् । तदुक्तं श्रीमति  
दत्तीमात्रदे -

दुर्लभा मानुषी जातिः सर्वजातिषु भारते ।  
सर्वेभ्यो ब्राह्मणः श्रेष्ठः प्रशस्तः सर्वकर्मसु ॥  
ब्रह्मनिष्ठो द्विजश्चैव गरीयान् भारते सति ।  
निष्कामश्च सकामश्च द्विविधो ब्राह्मणः किल ॥  
सकामाच्च प्रधानो वै निष्कामो भक्त एव च ।  
कर्मभोगी सकामश्च निष्कामो निरुपद्रवः ॥  
सकामिनो ईशानिष्ठाः स्वर्गं प्राप्य शोभनाम् ।  
भारते पुनरायाति तेषां जन्म द्विजातिषु ॥  
कालेन तेऽपि निष्कामा भवंति ब्रह्मवादिनः ।  
भक्तिं च निर्मलां तेभ्यो दास्यामीति च निश्चिनु ॥

“ ते पुनरायाति भारते । ” “ भारते मानुषी जातिः । ” “ भारते द्विजो  
गरीयान् । ” इत्येवमादिप्रतिपादनतो भारतवर्षोपरि देवतानां वैदिककर्म-  
निष्ठानां महर्षीणां च निरवधिकमांतरेकं विशुद्धं प्रेम विद्यत इति सुव्यक्तं  
भवति ।

इदं भारतं वर्षं चातुर्वर्ण्योपेतानामस्माकं धर्मभूमिरस्ति । कर्मभूमिर्विद्यते ।  
पुण्यभूमिर्विराजते । इदं भारतं वर्षं निर्गते धर्मप्रवणानामस्माकं नैकजन-  
नस्यैक आधागे विद्यते । कृते सुप्रयत्ने जनिमृतिप्रवाहात्मनः संसारादुन्मोच-  
कंसाद्यं पारंपरीकं रिक्तं वर्तते । भारतमंतरेण नान्या गतिरस्माकम् । अस्यामेव

भारतभूवि देवैर्ऋषिभिश्च समस्तजगद्धितायाविर्भूय पावनानि कर्माणि कृतानि ।  
द्विजैर्यथाधिकारं यज्ञादयो विहिताः । अस्मिन्नेव भरतखंडे—

“ गंगा सिंधु सरस्वती च यमुना गोदावरी नर्मदा ।

कावेरी शरयू महेंद्रतनया चर्मण्वती वेदिका

क्षिप्रा वेत्तवती० ॥ ”

इत्याद्याः सरितो दर्शनस्पर्शनावगाहनाचमनजलपानादिभिश्चिराय  
संचितं दुरितं निर्मूलकं सततं प्रवहन्ति । अस्यामेव भारतभूमौ श्रीराम-  
चंद्रो जगदुपद्रवकारिणो रावणादिकान् दुर्वृत्तान् हत्वाऽऽस्मदुद्धारार्थं परम-  
पवित्राणि चरित्राणि लीलया चकार । अस्यामेव वसुमत्यां वासुदेवः  
श्रीकृष्णो मथुरावृंदावनादिक्षेत्रेष्वदूनूतान्यपि पावनतमानि दिव्यानि चरि-  
तानि विधाय वैदिकधर्मसंस्थापनं पुनरपि यथापूर्वकं कृतवान् । अस्यामेव रत्न-  
गर्भायां वसिष्ठविश्वामित्रभरद्वाजकश्यपात्रिगौतमप्रभृतयो महर्षयस्त्रिविधानि  
तपांसि चक्रुः । भगवता वेदव्यासेन महाभारतसदृक्षमनुत्तममितिहासरत्नं  
प्रणीतम् । ब्रह्मनिष्ठेन शुकदेवेन परीक्षिताय राज्ञे श्रीमद्भागवतं श्रावितम् ।

महर्षिणा वाल्मीकिना परिशुद्धं श्रीरामचरित्रं प्रगीतम् । भगवत्पूज्यपाद-  
श्रीमच्छंकरयतीन्द्राः प्रस्थानत्रयभाष्यप्रभृतिप्रथरत्नैः समस्तजगत्काल्याणकारि  
धर्मरहस्यं स्पष्टं प्रकटयामासुः । श्रीमन्माधवामात्याश्चतुर्वेदभाष्यमारचयामासुः ।  
त एव विद्यारण्यस्वामिनः पंचदशीविवरणप्रमेयसंग्रहतैत्तिरीयोपनिषद्भाष्य-  
दीपिकासदृशान् बहून् ग्रंथमणीन् संप्रथयांबभूवुः । श्रीमत्सुरेश्वराचार्यास्तैत्ति-  
रीयबृहदारण्यकभाष्यवार्तिकानि चक्रुः । श्रीज्ञानेश्वरसमर्थश्रीरामदासएकनाथ-  
तुकारामप्रमुखाः सत्पुरुषा ज्ञानेश्वरीदासबोधएकनाथीभागवतत्यादिप्राकृतग्रंथ-  
बर्षैः सर्वेषां श्रेयोऽर्थं वैदिकधर्ममंदिरं समुद्घाटयामासुः । इत्येवमभ्यर्हितगुण-  
गणमंडितं पवित्रतममस्माकं भारतं वर्षं समुज्जृम्भते ।

वेदविहितधर्माय प्रोत्साहनप्रदानं वेदनिषिद्धकर्मणो जनताया भृशं  
पराङ्मुखीकरणमिदं भारतीयराजनीतेः सर्वप्रधानं तत्त्वम् । एतादृशं सनातन-

धर्मोपबृंहकं स्वाराज्यमस्माभिरपेक्ष्यते । अवर्मवर्धिका धर्मविघातका च या नीतिः  
सा नैव राजनीतिः । अनीतिरेव सा । अनीतिकृतानामंते नाश एव भवितेति  
श्रुतिस्मृतिपुराणानि महान्श्च वर्णयन्ति । किं तु सनातनवैदिकधर्मसंरक्षणाय  
बद्धपरिकरास्तदर्थं च यावज्जीवं प्राणपणेन योद्धारः क्षत्रियवीराः सांप्रतं कुत्र  
सन्ति । सांप्रतम्—

शस्त्राशस्त्रिकथैव का नवभवद्दीर्घाणपार्णिधमाः ।

पंथानो दिवि संकुचन्ति वसुधा वंध्या न सूते भटान् ॥

इत्यवस्था वर्तते । अथापि तादृशान् धीरान् निर्भानुमिच्छा, तदर्थं  
यथासंभवं प्रयतनं चैतदप्यस्य भारतवर्षस्योद्भवचिन्हमित्यवगतव्यम् ।

आस्तामिदं प्रसंगागतं कथंचित् । प्रकृतस्य विषयस्येत्थमुपसंहारः  
कृतस्तत्रैव देवीभागवते—

दत्तमेवोपमुंक्ते ना नादत्तमुपतिष्ठते ।

भुक्त्वा स्वर्गादिकं सौख्यं पुण्यवान् जन्म भारते ॥

लभेद्विप्रकुलेष्वेव क्रमेणैवोत्तमादिषु ।

भारते पुण्यवान् विप्रो भुक्त्वा स्वर्गादिकं फलम् ॥

पुनः सोऽपि भवेद्विप्रस्तथैव क्षत्रियादयः । इति ।

ननु पुण्यकर्मकृतानामेव ब्राह्मणादिवर्णानां भारतवर्षे सत्कुलेषु जन्म  
जायते चेत् तस्मिन् भारत एवेदानीं सत्कुलोत्पन्ना अपि ब्राह्मणादयो  
वर्णाः स्वयमधर्मकारिणः संतः स्वैरमधर्माय प्रोत्साहनदानाश्च प्रायश उप-  
लभ्यन्ते । तत्कुल इत्याशंकायां 'दारुणः शाप' एव तस्या उत्तरं जानीहि ।  
तथाहि— संपद्दिनाशः । अनारोग्यम् । अचिकित्स्यव्याधिपीडा । दुर्योनिषु  
जननम् । इत्याद्यनिष्टहेतूनां शापानां मध्येऽतिदारुणः कोऽपि शापः स्याच्चेत्  
स बुद्धिभ्रंश एव । यतस्तेन बुद्धिभ्रंशकारेण शापेन मनुष्यः स्वहितपराङ्-  
मुखो नियतं जायते । धर्मं प्रत्यधर्ममधर्मं प्रति च धर्मं मनुते । अतो बुद्धि-  
नाशः शरीरिणामधःपातस्य लक्षणमस्तीति देवीभागवत उपाख्यानतः स्पष्टी-

कृतम् । तथाहि—एकदाऽस्मिन् भारते वर्षेऽतिभीषणमवर्षणं पतितम् । बहुकालं  
 यावत् राज्ञेयस्य नामापि न श्रुतम् । धान्यस्यैकः कणोऽपि दुर्लभः संवृत्तः ।  
 मानुषैर्मानुषान् हत्वा तदशनस्य प्रसंगः प्राप्तः । जलतृणादेरभावाद्गोऽश्वद्वयः  
 पशयो दिवंगताः । अन्नस्य/भावान्मनुष्याः अतिक्षणमकस्माद्विगतासन्नो भवन्ति  
 स्म । सर्वत्र हाहाकारः प्रवृत्तः । निखिलेऽपि जीवनिवहः साध्वसेन कांदिर्शाकः  
 संवृत्तः । इत्थं वीरेतयां विपत्तौ निमग्नं प्राणिसार्थं दृष्ट्वा सर्वैर्ब्राह्मणैरेकत्र  
 संवीभूय, अग्रे किं कर्तव्यं, कथमस्मात्संकटात्सर्वेषां मुक्तिः स्यादित्यस्य विचारः  
 समारब्धः । इतस्ततः सर्वत्र सुदूरमन्वेषणेन तेषां कर्णगन्ध इत्थं सुवार्ता समा-  
 गता । यन्महर्षेर्गौतमस्याश्रमपदे तस्य तपःप्रभावात् “सर्वसमृद्धिरस्तीति ।”  
 श्रुत्वा तत्रैव गच्छाम इति निश्चित्य ब्राह्मणप्रमुखाः सर्वेऽपि गौतमाश्रमं गताः ।  
 आगतास्ताम्रौदकस्य क्षामतया दुरवस्थाक्रान्तानवलोक्य ऋषेः श्रुत्वा कुरु-  
 ण्याऽऽर्द्रं संजातम् । ततो यूयं सर्वेऽपि यथासुखमत्र तिष्ठत । न काऽपि  
 चिन्ता कार्येति तानाश्वास्य भगवतो गायत्रीं समुपास्य प्रसन्नायास्तस्याः  
 सकाशादेकं पूर्णपात्रं समसादितं तेन महर्षिणा । तस्मात्पूर्णपात्राद्वायत्रीदेव्याः  
 प्रभावेण योज्ज्वलन्ने द्रव्यं वस्त्रजातं तथेतेरेऽप्यभिलषितपदार्थाः प्रादुर्भवन्ति  
 स्म । षड्रसान्नस्य पर्वततुल्या राशयस्तस्मात्पात्राद् बाहिरागत्य तानागतान्  
 ब्राह्मणादीनाश्रनाश्रितांश्चेतरानपि पारितृप्तान् प्रकुर्वन्ति स्म । इत्थं सुवृत्तं श्रुत्वा  
 तत्क्षण एव नानादेशीया बुभुक्षिता जना गौतमाश्रमं प्रति प्रधाविताः । तस्मि-  
 न्नाश्रमे वैदिकानां नित्यं वेदधोषः संप्रवृत्तो बभूव । धर्माधर्मविचारः सादरं  
 प्रस्तुतः । शास्त्रिणां तत्तच्छास्त्रार्थस्य चर्चा लब्धपदा आसीत् । समारब्धेषु  
 यज्ञादिषु यथेष्टं हविर्भागमुपभुज्येद्वादिदेवताः संतृप्ता अभूवन् । सर्वत्राऽऽनन्दस्य  
 साम्राज्यं प्रसृतम् ! इत्थं द्वादशसमाथावद्गौतमाश्रमे निष्प्रतिबंधं स्वर्गसुखं  
 प्रादुर्भूतम् । महर्षेर्गौतमस्य शरच्चंद्रचंद्रिकावद्धवला कीर्तिः सर्वत्र प्रसृता ।  
 स्वर्गलोके देवैर्ब्रह्माऽपि गौतमस्य विशुद्धां कीर्तिं मुक्तकंठं गायतीति  
 नारदेनाऽऽगम्य गौतमाय निवेदितम् । अथापि गौतमस्य चित्तं गर्वलेशोऽपि  
 नास्पृशत् । किंत्वत्रांतरे तदाश्रितब्राह्मणानां दुःखं दृष्टं दृष्ट्वा प्रादुर्भूतम् ।

सदृक्षाश्च संवृत्ताः । श्रुत्वेत्थं महर्षेरत्यंतं दारुणं शापं ते सर्वे दुर्ब्रह्मिणा अपत्र-  
पया मषीमुखा वनुवुः स्वीयापराधस्य साक्षात्फलमिदमिति भावयामासुश्च ।  
ततोऽनुतापदंदह्यमानैस्तैर्गौतमस्य पुरतः साष्टांगं प्रणिपत्य भगवन् 'प्रसीद  
प्रसीद' इत्युद्योपः कृतः । तेन किञ्चिन्निवृत्तकोपः स मुनिस्तानवदत् ।  
मदत्ताच्छापान्मुमुक्षा चेद्वायव्रीदेव्या उपासनं कुरुत ।

मच्छापस्य विमोक्षाय युष्माकं स्याद्यदीषणा ।

तर्हि सेव्या सदा सर्वैर्गायत्री श्रद्धया शुभा ॥

इति । एतावता स्वीयब्राह्मण्यपारिरक्षणाय भूदेवानां वाङ्मनःकाय-  
प्रवृत्त्या कीदृश्या भवितव्यं तत्सुव्यक्तं सिध्यति । अतस्तत्र विस्मर्तव्यं कदापि  
भूसुराभिमानिभिरित्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ दैवयोग ( प्राक्कृतकर्म ) विमर्शः ॥ (१३)

दैवं फलति सर्वत्र न विद्या न च पौरुषम् ।

पाषाणस्य कुतो विद्या येन देवत्वमागतः ॥१॥

यथा धेनुसहस्रेषु वत्सो विंदति मातरम् ।

तथा पूर्वकृतं कर्म कर्तारमनुगच्छति ॥२॥

अथ या या क्रिया सा सफलेति निरपवादसिद्धांतात् सदसत्कर्मणां  
तत्फलानां च जालकं क्षणं विमृष्टं चेत् प्राणिनां कर्तृत्वशक्तिः कथं परि-  
च्छिन्ना अर्थान्तरां मर्यादिताऽस्ति तद्वक्तं दृश्येत । यदयं मनुष्यप्राणी जनिमा-  
गच्छति । तदमुकस्यां जातौ, अमुकस्यां परिस्थितौ, अमुकस्मिन् वा देशे, मया  
जनिर्गृहीतव्येति निश्चित्य जायत इति वक्तुमशक्यमेव । अतीन्द्रियत्वात्त-  
द्भेदोः । जन्मानंतरं परं प्रसंगतस्तद्विना वा कदाचिदनेकेषां जनानां समाग-

मतः सुखं दुःखं वा प्राप्यते तेन । मार्गस्थः पथिकस्तस्मै सुखं दद्याच्चेत्तस्यैव ज्येष्ठः कनिष्ठो वा सहोदरः सहसा तद्वक्षस्यारुह्य नृशंसवत्तत्प्राणानपहर्तुं प्रयतेत । कदाचित्केनाप्यसाध्येनामयेनात्यर्थं पीडितः स्यात् । अथवा साधोः संगत्या कल्याणप्रदां शुभां वासनां प्राप्नुयात् । सुशीलायाः पत्न्या लाभेन चिराय सुखानुभवं गृह्णीयात् । दुःशीलायास्तस्याः प्राप्स्या यावज्जीवमिहापि नरकतुल्यदुःखानुभवान्नैव विमुक्तो भवेत् । स्वस्मिन् सत्स्वपि सदगुणेषु योग्यावसरस्याभावात् तेषां गुणानां सुखप्रदो विकासो जात्वपि न भवेत् । तेषामभावेऽपि दैववशतः प्रशस्यानि सुकीर्तिकराणि कर्माणि यत्नाधिक्यं विनापि तस्मात्सिद्ध्येयुः । वस्तुतो निरपराधावस्थायामपि मिथ्याभिशापवशतोऽकस्माद्वंधनागारे चिराय कष्टेन कालयापनस्य प्रसंगः प्राप्नुयात् । अथवा कृतेऽपि घोरतरेऽपराधे येन केनापि हेतुना राजकृतदंडस्याभावात् समाजे महता संरभेण स्वीयं निर्दोषत्वं प्रस्थापयितुं निष्प्रतिबंधमवसरोऽपि लभ्येत । एवमादयोऽनेके विषमाः प्रकाराः प्रपंचे प्रत्यहमुपलभ्यन्ते । तस्माद्विचित्रायाः मस्यां संसारस्थितौ ‘अहं कर्ता ममेदं कर्तव्यम्’ इति कर्तृत्वममत्वयोर्दुरभिमानः कियान् योग्यस्तच्छांतेन मनसा विचारयत ।

मानुषशक्तेरगोचरा अनेके प्रकारा जगतीत्यं दरीदृश्यन्ते । यदकस्मात्ते समूहस्य व्यक्तेर्वा समनुकूलाः प्रतिकूला वा भूत्वा तस्य तस्या वा सुखदुःखयोर्महतीं क्रांतिं विदधति । अतो वृथाऽहकारमधृत्वा स्वीयचित्तादेः संशुद्धताऽऽपादनमिदमेव प्रत्येकस्य मानुषस्याऽऽद्यं कर्तव्यम् । सुखदुःखे तु यथाप्रारब्धं प्राप्नुत एव । तत्र सुखस्य वा भवतु दुःखस्य वास्ताम् । कस्यामप्यवस्थायामात्मनश्चित्तवृत्तिर्धर्मं नीतिं चानुसृत्य वर्तते न वेत्येतदवश्यमालोचनीयम् । तेन यानि प्रात्याहिकानि नूतनानि वा कर्माणि स्वीयहस्ततो भवेयुस्तेषां फलान्यपि सम्यग्येवोत्पद्येयुः । यतः सद्वृत्त्या क्रियमाणं कर्म सत्कर्मैव भवितुमर्हति । सत्कर्मणां च सुखदातृण्येव फलानीति नियमोऽस्ति ।

“ न हि कल्याणकृत् कश्चिद्दुर्गतिं तात गच्छति ”

इति गीतायाः सिद्धांतः सुप्रसिद्ध एव । सत्कर्म सुखजनकम् । असत्कर्म तु दुःखोत्पादकमिति सिद्धांतो गद्यपि यथार्थः, अथापि कर्मणः सदसत्त्वं

चित्तवृत्त्यधीनं ज्ञेयम् । तदर्थं सर्वसाधारणो भोजनकर्मव्यवहार एव दृष्टान्तत्वे-  
नोपादीयते । केवलं स्वीयोदरपूर्तिरेव भोजनस्य फलमिति भावनया तदनु-  
ष्ठानम् । अथ भोजनवर्ष्यकः पवित्रो यज्ञोऽस्तीति बुद्ध्या तत्करणम् । इत्यन-  
योर्द्वयोः प्रकारयोर्मध्ये भोजनक्रिया यद्यपि समाया तथापि चित्तवृत्त्यनुसारेणै-  
कस्या एव भोजनक्रियाया द्वे फले श्रूयते ।

आद्यप्रकारस्य फलं ' भुञ्जते ते त्र्यहं पापा मे पचन्त्यात्मकारणात् ' इत्यास्ति ।

द्वितीयस्तु--' यज्ञशिष्टाशिनः संतो मुच्यन्ते सर्वकिल्बिषैः ' इत्थं वर्तते ।

केवलं शरीरनैर्मल्यार्थं जलमज्जनं पृथगेव । मुक्तानुक्तपीतापीतज्ञाता-  
ज्ञातदोषनिवर्हणाय स्नानानुष्ठानमन्यदेव । संकुलशुद्धे शत्रुभिः कृताः  
शस्त्राघाघाता भीरुणापि सैनिकेन सोढव्या एव । किं तु निर्भीकतया  
शत्रोरभिमुखं स्थित्वा तदुपर्याक्रमणकर्तुर्वास्य शरीरे जायमानानामाघातानः  
फलं पृथगेव विराजते । अस्मिन् संसारे प्रायशो बहवो जना दारिद्र्य-  
दुःखमनुभवन्ति । किं तु स्वदेशहितायाथवा भगवत्प्रीत्यर्थं स्वेच्छया वित्त-  
व्ययं विधाय दारिद्र्यमनुभविता विरक्तः पुंपुंगवो लोके समादरणीयो भूत्वा  
सुखमेवानुभवति । न कदाचिद्दुःखम् । सद्भावनया सत्पात्रे स्वीयसामर्थ्यानु-  
सारतः समर्पितस्यैकरूपकस्य यः समीचीनः संस्कारो मनसि समुत्पद्येत । स  
आव्दिकं देयद्रव्यम् ( कर ) इति राजसत्तायै प्रदत्तेन रूप्यकशतेनापि न  
सिध्येत् । शारीरं कष्टं कुर्वन्तस्तत्सहन्तश्च बहवो जनाः सति । अथापि तेन  
तपसः फलं तैर्न लभ्यते । यज्ञदानतपांसि धर्म्यकर्माणि दृढावनयाऽश्रद्धया  
वा कृतानि चेद्भस्मनि द्रुतवद्वर्तान्येव भवन्ति । तान्येव सद्भावनया श्रद्धया  
चानुष्ठितानि--

‘ यज्ञो दानं तपश्चैव पावनानि मनीषिणाम् । ’

इति भगवद्वचनतः पावनानि भवन्ति । तस्मात् किं कर्म कया भाव-  
नेन वा कथं कुर्मः सा भावना सत्यसती वेत्यस्य निरीक्षणमादौ शांतेन मनसा-  
वश्यं विधेयम् ।

प्रसंगतोऽत्रैकां गाथामुदाहरामः । सा यथा- “ एकदा निदाघसमये  
 ऋश्चन पांथः प्रखरतरन्मूर्यनापेन भृशं संतप्तः श्रमापनोदार्यं निविडच्छायो-  
 गेतस्य कस्यचित्तरोरधस्तात् क्षणमुपविष्टः । तृषार्तः सः- अत्र निर्मलं सुशी-  
 तलं जलं लभ्येत चेत्सम्यक् स्यादित्यचितयत् । तत्समकालमेव स्फटिकवत्  
 म्वच्छेन सुगंधिना शीतलेन नीरेण परिपूरितो हैमः कुम्भस्तस्य पुरतः प्रादुरा-  
 सीत् । ततस्तज्जलपानेन तृणनिवृत्तौ सत्यामपि बुभुक्षितः स सम्यगाहार  
 इदानीं लभ्येन चेदतीव भद्रं स्यादित्यपि मनस्यानयामास । तत्क्षणमेव तेन  
 मध्यमोज्यलेह्यचोष्णपेयपदार्थैर्युनं गव्यदधिक्षीरघृतपूरितपात्रैः समन्वितं नवरत्न-  
 खचितं सौवर्णं भोजनपात्रं स्वस्य पुरतः संस्थापितं समवलोकितम् । ततो  
 गृथेच्छामाकंठमाहारं निर्वर्त्त्यनंतरं वामकुक्ष्यर्थं पर्यंकाकांक्षाऽपि तस्योत्पन्ना ।  
 तदानीमेव शरच्चंद्रचंद्रिकाद्वयलतल्पपरिभूषितः परमरमणीयो हरिचंदनवि-  
 निर्मितः पर्यंकोऽपि तेन तत्र दृष्टः । इत्थं भाग्यवशतः सुखमनु सुखांतरमनु-  
 भविता स पांथः सर्वनाशकर्या विपरीतबुद्ध्या गाढमाश्लिष्टः सन्नस्यां निर्भक्षि-  
 कायामटव्यां कस्यापि वैपयिकसुखप्रदस्य वस्तुनः संभवे कदाप्यसति यत  
 एकमन्त्रन्यदेकं सुखसाधनं मया लभ्यते तत इयं पिशाचचेष्टा न स्यात्किल ।  
 इत्थं कुत्सिता वृत्तिस्तस्य चित्ते प्रादुर्भूता । तत्समकालमेव तत्र विकटतुण्ड-  
 पाणिपादानां भृशं भीषणानां पिशाचानां विचित्रं नग्ननाडवं प्रवृत्तम् । तदव-  
 लोक्यैते निर्धृणाः पिशाचा नरमांसलिप्सया मां न खादयेयुः किलेत्येवं कुकल्प-  
 नायास्तस्य मनस्युद्गमक्षग एव तैः पिशाचैः स सुखानुभवमत्तः पांथः संय-  
 मित्र्यां नगराध्यक्षः कृतः । ”

नात्पर्यम्- यदि पूर्ववत्स्वस्यानुकूलं कल्पनां सोऽकारिष्यत् तदा तस्य  
 कुशलमेवाभविष्यत् । यतो यस्य वृक्षस्याधस्तात् उपविष्टोऽभूत्स कल्पवृक्ष एवा-  
 सीत् । यन्मनस्यागच्छेत्तदातव्यमिति तस्य स्वाभाविको धर्मः । संकल्पः शुभो वा  
 भवत्वशुभो वा । तस्य फलदानेन पूर्णता विधेया, इदमेव केवलं स जानाति ।  
 संकल्पयितुश्चित्ते सत्संकल्पेनैव भाव्यं न कदाप्यसत्संकल्पेनेत्येवं व्यवस्थां  
 विधातुं काममसमर्थः कल्पवृक्षः । इत्यमात्मकस्य तस्य समागमो विशुद्धांतः-



करणस्य सत्संकल्पशीलस्यैव पुंस इष्टप्रदो भवेत् । न मलिनचित्तस्यास-  
त्संकल्पकर्तुरिति व्यक्तं ज्ञेयम् ।

एतादृशः कल्पवृक्षः प्रत्येकस्य मानुषस्य सविधेऽस्ति । अथापि  
तस्माद्वृक्षादिष्टापेक्षयाऽनिष्टमेव फलं बाहुल्येन जायमानमुपलभ्यते । मन एव  
स कल्पवृक्षो बोद्धव्यः । अस्मिन् मनसि सत्संकल्पानां समुत्पत्तिश्चेत्तदनुसारतः  
सत्कर्माणि निष्पन्नानि भूत्वा सर्वेषां सुखमेव स्यात् । असत्संकल्पानां  
प्रादुर्भावश्चेत् तेन दुष्कर्माण्युत्पद्य तेभ्योऽनिष्टमेव सिद्ध्येत्सर्वेषाम् । यतो मन  
एव बंधने निक्षिपति । तदेव च तस्माद्वंधनान्मोचयित्वा स्वतंत्रं कुरुते ।

“ मन एव मनुष्याणां कारणं बंधमोक्षयोः ”

इति ह्युक्तं शास्त्रे । किंत्वस्माकं दुरदृष्टमित्यं बलवद्विद्यते । यन्मनसि  
सत्संकल्पा एव जनितव्या नैकोऽप्यसत्संकल्पस्तत्र लब्धपदो भाव्य एतदर्थं  
स्वल्पोऽपि प्रयत्नः कदापि न भवति । स्वीयं मनः स्वाधीनं न चेत्सा  
प्रकामं व्रीडास्पदा परिस्थितिः । अस्या दुःस्थितेस्त्रपा केषांचिदेव पुसां  
विभाति न सर्वेषाम् । एतदपेक्षयापि लज्जावहमिदमन्यद्यन्मनसा सहैव विशृं-  
खलं यथा स्यात्तथाऽहर्निशं गमनस्याभ्यासः । मनस्त्वत्त्यंतं चंचलमसत्पक्ष-  
पाति च । अतो महता यत्नेन तन्निगृह्य तस्यासत्पक्षपातोच्छेदपुरःसरस्तत्कार्य-  
प्रवणतायाः समुत्पत्तिस्तस्मिन् यथा भवेत्तथा नियतं वाक्कायमनोभिः प्रयतनम् ।  
इदमेव सर्वथाऽभ्युदयेच्छूनां तदर्थं यतमानानां च पुंसामाद्यं कर्तव्यम् । तत्रादौ  
स्वीयधर्मस्य तदनुकूलसंस्कृतेश्च संरक्षणार्थमेव यत्नो विधेयः । तदर्थं स्वातंत्र्य-  
मप्यपेक्षितम् । यस्य धर्मस्य संस्कृतेश्च परिरक्षणमावश्यकं तस्य धर्मादेरभिमानो  
राजसत्ताया अप्यपेक्षितः । धर्म एव सारभूतं सर्वस्वम् । स एव चानंतकल्याण-  
प्रद इति श्रद्धया चित्ते दृढं धर्तव्यम् । धर्मानुसारि वर्तनमेव स्वस्य स्वराष्ट्रीय-  
जनतायाश्च कर्तव्यम् । तस्य कर्तव्यस्यांतरायः केनापि न कार्य इत्युक्तदा  
भावना तदनुकूलं च शासनं यया कयापि राजसत्तया स्वीयराष्ट्रेऽवश्यं  
विधेयम् ।

लौकिकव्यवहारानामंतरायभूतो धर्म इति विपरीतभावनया धर्मं स्रजंतीं भृशं दुर्बलां मनसो वृत्तिं यत्नतो दूरं निरस्य नैकविधमपि कष्टं सोढुं समर्था धर्मप्रवणा चित्तवृत्तिर्यद्वर्द्धमराजेन प्रकटीकृता तद्वद्राजसत्तयाऽपि स्वीयमनसो वृत्तिर्दीर्घतव्या प्रजानां क्षेमाय । ततोऽयं धर्मः प्रजानामंतर्गत-मुत्तोदात्तवृत्तीनां सुविकासकः क्षुद्रवृत्तींश्चात्यर्थं दमयिता वर्तते ।

सद्वृत्तीनां विकासोऽसद्वृत्तीनां च निरास इयमेव मानवानां यथार्था प्रगतिः । इयमेव समुन्नतिः । अयमेव चाम्बुदयो बोध्यः । पुण्यकर्मणा भगवत्कृपासंपादनभिन्नं प्रशस्यतरं महच्च कर्मास्मिञ्जगत्पुण्यत् किमपि नास्ति । नानुपाणामविनश्वरा काचन संपत्तिरस्ति चेत्सा धर्मसंपत्तिरेव नान्येति ज्ञेयम् । केवलमर्थदृष्ट्या वित्तैकभूमिवंधोपरि मानवसमाजमंदिरं विगच्छितव्यमित्युक्तिस्तु श्रोतुं रमणीयाऽपि चित्तविशोधनमामर्थ्यं तस्यां नैवास्ति । अकिंचनावस्था-परुतं नरं प्रति वित्तस्य महत्त्वं यद्यपि भाति तथापि जीवितस्य मुख्यं ध्येयं वित्तमेवेति मन्वाना तदर्थं च येन केनापि पथा प्रवर्तमाना व्यक्तिर्यद्वत्समाजे जघन्येति गण्यते तद्वत्समाजस्यापि धर्मशून्या द्रव्यैकलोढुपा चित्तवृत्तिः क्षुद्र-तरेति ज्ञेयम् । स्वीयशरीरादेः संरक्षणाय बाह्यसुखार्थं च वित्तमावश्यकमिति कस्यापि संमतमेव । नात्र संदेहः । अथाप्यंतःकरणस्य श्रीमत्त्वं वित्तापेक्षयाप्य-धिकं श्रेष्ठमित्यसंदिग्धम् ।

यस्या व्यक्तौ राष्ट्रे वा मनसः श्रीमत्त्वं समेधमानमास्ते । सा व्यक्तिस्त-देव च राष्ट्रं समुन्नतिमार्गे शीघ्रं स्वस्य प्रगतिं कर्तुं शक्नोति । राजकीयं स्वातंत्र्यं तु परतंत्रराष्ट्रस्यैव ध्येयं बोद्धव्यम् । राजकीयदृष्ट्या स्वातंत्र्योपेतस्य राष्ट्रस्य वास्तवं ध्येयं स्वदेशीया जनता यथा स्वधर्मप्रवणा स्यात् तथा सर्वधोद्यमकरण-मेव । स चोद्यमस्तु जनतायाश्चेतांसि शान्तसात्विकपरोपकृतिप्रवणपात्रापात्रज्ञान-पूर्वकदानशीलसत्यनिष्ठतेजस्विपवित्राणि च कारयितव्यानीत्ययमेव । कस्या-मप्यवस्थायां विद्यमानाया व्यक्तेस्तत्त्वत इदमेव ध्येयमंततः सिध्यति । राष्ट्रस्या-पीदमेव ध्येयमवगतव्यम् । किंत्वेतत्सिद्ध्यर्थं राजकीयस्वातंत्र्यस्यावश्यकताऽपे-

क्षितैव । राजसत्तायाः पुरतोऽप्येतेनैव ध्येयेन भवितव्यम् । तदुक्तं भारते--

तेषां यः क्षत्रियो वेद वस्त्राणामिव शोधनम् ।

चिच्छदोपाद् विनिर्हर्तुं स पिता स प्रजापतिः ॥ इति ॥

एतादृश एव राजा स्वीयराष्ट्रे कृतयुगं निर्मातुं प्रभवति । तस्यैव राज्ये धर्मस्तु संस्कृतेश्च समुत्कर्षेण समस्ताः प्रजाः सुखमनुभवन्त्यो वैभवशालिन्यश्च भवन्ति । वास्तव्यं दैवम् तदेव यत्सद्गुणैर्धर्मेण नीत्या च समासादितम् । बलात्कारेण कृत्वादिना वाऽऽत्मसात्कृतं वित्तचैश्वर्यं जगत्पदार्थमुत्पादयति । तेन कलहाः प्रवर्धन्ते । महद्दुःखं च वृद्धिमाप्नोति । यस्योपरि बलात्कारः कृतः स त्वस्यैव दुःखभराक्रान्ते भवत्येव किं तु बलात्कारकर्तारमपि नराधमं दुःखं नैव मुञ्चति । तस्याऽध्यात्मिकोऽधःपातो ध्येयेन जायते । ततः कार्याकार्य-विवेकशून्यतया बुद्धिभ्रंशो भवति । तदनन्तरं तूर्णमेव “ बुद्धिनाशात्प्रणश्यति ” इत्येवं भगवद्वचनं तन्निकटे निष्प्रतिबंधमनर्थं भवत्तज्जागरूकमस्त्येव ।

सद्गर्मशीला राजसत्ता स्वीयप्रजासु दैवीसंपदं वर्धयित्वा मोहादि-दोषान् निरस्थ तैर्भाव्यमानं स्वीयप्रजानामधःपातं विनिवारयति । वैप-रीत्ये तु--

चातुर्वर्ण्यं त्रयो वेदाश्चतुराश्रम्यमेव च ।

सर्वं प्रमुह्यते ह्येतत् यदा राजा प्रमाद्यति ॥

इत्येवंविधा दुरवस्था सर्वत्रोत्पद्यते । तस्मात् वेदधर्मस्य तदुपकारि-संस्कृतेश्च क्षेमाय तद्गर्मसंबन्धिस्वातंत्र्योपेतं राज्यमत्यावश्यकम् । तर्ह्येवास्य राष्ट्रस्याभ्युत्थतिर्मविष्यतीति विश्वास इति शम् ॥ श्रीः ॥

नियच्छ परया बुद्ध्या चित्तमुत्पथगामि वै ।

मनो हि सर्वभूतानां संतनोति शुभाशुभम् ॥

अशुभेभ्यस्तदाक्षिप्य शुभेऽर्थे चावधारय ।

कामं क्रोधं मदं लोभं दमं नास्तिक्यमेव च ।

मोहं मत्सरमालस्यं नित्यमेव परित्यज ॥

इत्युपदेशः ॥

॥ श्रीः ॥

॥ संस्कारविमर्शः ॥ (१४)

वैदिकैः कर्मभिः पुण्यैर्निषेकादिर्द्विजन्मनाम् ।

कार्यः शरीरसंस्कारः पावनः प्रेत्य चेह च ॥

गार्भहोमैर्जातकर्मचौडमौजीनिबन्धनैः ।

वैजिकं गार्भिकं त्रैलोक्यं द्विजानामपमृज्यते ॥

म. स्मृ. अ. २

अथैकपदार्थोऽपरपदार्थेन यदा संसृष्टो भवति तदा तयोरन्योन्यस्मिन्नन्योन्यस्य संस्कार उत्पद्यते । जडो वा भयतु पदार्थश्चेतनो वा, परस्परं संबद्धश्चेत्संस्कारोऽपरिहार्य एव । न स दूरीकर्तुं शक्यते केनापि । अथापि स संस्कारो यथा भव्यो भविष्यति । यथा चानिष्टोदको न स्यात् । तथा कर्तुं शक्यम् । पदार्थाः सन्निहिताश्चेदेव संस्कारा उत्पद्यन्ते इति न । दूरवर्तिनामपि वस्तूनां भवत्येव संस्काराः । 'सूर्यचन्द्रादीनां प्रतिपदार्थं प्राणिशरीरादौ च संस्काराः सुप्रसिद्धा एव । अत एव --

गवाशानानां स शृणोति वाक्यमहं हि राजन् वचनं मुनीनाम् ।

न चास्य दोषो न च मद्गुणो वा संसर्गजा दोषगुणा भवन्ति ॥

इति संसर्गजन्यौ दोषगुणावित्युक्तं कविना । अतः सिद्धमिदं यत्संस्काराणां भवनं प्रकृतेः स्वभावः । सत्येवं तेषां निरासाय निरर्थकं प्रयत्नमकृत्वा तेषु विद्यमानमनिष्टकरत्वमेव केवलं प्रयत्नेन निरस्य यथा ते बाह्यल्येनोपकारका भवेयुस्तथा यतितव्यं धीमता । श्रेयस्करमिदमेव । चंदनवने विद्यमानानामन्येषामपि पादपानां चंदनवत्सुगंधो जायते । कुसुमानां ससर्गेण तैलादीनां सुगंधित्वं प्रसिद्धम् । पुष्पमालासंसर्गात् सूत्रमपि राज्ञःकंठे विराजते । उत्कृष्टसंसर्गाच्च कृष्टमप्युत्कर्षं याति ।

“ अस्माऽपि याति देवत्वं महद्भिः सुप्रतिष्ठितः ”

सत्यदयःक्षमाऔदार्यमनियमआनंदादीनां संस्काराश्चेत्तेऽभ्युन्नतरूपकारका भवन्ति । अथ नास्तिक्यअश्रद्धाऔद्धत्यअनृतअशांतिदुःखभयखैराचारकामक्रोध-  
लोभमोहमदमत्सरादिदोषाणां संस्काराः स्युश्चेत्ते नियतमधःपातमापादयन्ति ।  
तस्माद्भातकसंस्कारेभ्यो मानवजातेः संरक्षणं भाग्यं शुभसंस्कारैश्च सा जातिः  
समुन्नतेः परां कोटिमारोहयति शास्त्रेण धार्मिकाः संस्कारा उपदिष्टाः । तैरेव  
निर्दिष्टं कार्यं सिध्यति । नान्यथेति ते संस्कारा नैत्रोपेक्षणीया अभ्युदयेच्छुभिः ।  
अपि तु यथाधिसारमनुष्ठेया एव । अंतरा व्यवधाने सत्यप्येकस्य मानसोऽपर-  
मनसि परिणानो भवतीत्यपि प्रसिद्धम् । संस्कारविमर्शविस्तरेऽयं मनसो  
धर्मोऽवश्यं विचारणीयः । एते संस्काराः कथं कार्यास्तदनुष्ठानसमये समा-  
गतानां जनानां मनस्सु कैर्विचारैर्भाव्यमित्यस्य विमर्शे कर्तव्ये तत्रास्य मनो-  
धर्मस्याख्यंतमुपयोगो विद्यते । वाचा शरीरेण मनसा वा यद्यत्कर्म करोत्ययं  
मानवस्तस्य तस्य कर्मणः संस्कारस्तस्मिन् प्रत्यहं भवत्येव । सुचिरं यदनुष्ठी-  
यते तस्य संस्कारो दृढो भवतीत्यन्यदेतद् । एतावता सांनिध्यमंतरेणाप्येकस्य  
मनसोऽपरमनसि यः परिणामो भवति तत्र नियमेन भाषाया नावश्यकता ।  
मानवमनोवृत्तीनां तिर्यक्ष्वपि प्राणिषु परिणामो दरीदृश्यते । तथा बालकेष्वपि  
सोऽनुभूयते । अनुकूलवेदनीयमनस्येव विशेषज्ञे स भवति । न प्रतिकूलवेद-  
नीयमनसीति ज्ञेयम् । किमपि विशिष्टं कर्म प्रत्यहमनुष्ठितं चेत्तस्येष्टानिष्टः  
परिणामो भवत्येव क्रमशः । अन्योन्यास्मिन्नन्योन्यस्य संस्कारस्य संक्रमणमपारि-  
हार्यमेव । केवलं यथा तदनुकूलं भवेत् तथालोच्य संपादनमेव पुरुषयत्नसाध्य-  
मिति सिद्धम् । धार्मिकसंस्कारेष्विदमेव संसाधितमित्येतदिदानीं विविच्य  
प्रदर्शयामः ।

नरो नारायणो भवत्वित्यभिसंधायैवैते संस्काराः शास्त्रेणोपदिष्टाः ।  
क्रियन्ते चास्तिकैः । तदुक्तम्— “यस्यैते चत्वारिंशत्संस्काराः अष्टावात्मगुणाश्च  
स ब्रह्मणः सायुज्यमाप्नोति ” ॥ गौ. ध. सू. ॥

स्वाध्यायेन व्रतैर्होमैस्त्रैविद्येनेज्यया सुतैः ।

महायज्ञैश्च यज्ञैश्च ब्राह्मीयं क्रियते तनुः ॥

महता संरंभेण वितथमेव किमपि कार्यते भवद्भिः । किमनेन स्यात् । दाम्भिक-  
मिदं सर्वमिति केचन ब्रूयुः” अन्येऽन्यस्मिन्नेव कस्मिंश्चिद्विचारे सक्तचित्ता  
भवेयुः । अपरे मिष्टान्नादिजिवृक्षयोदासीनास्तिष्ठेयुः । प्राज्ञमन्याः कामपि  
मनसि विपरीतां भावनां वारयेयुः । तर्हि तादृशाच्छूद्राशून्यात्संस्काराभासात्  
कथमिदं सिध्येत् । यतस्तद्दशे समये प्रतिकूलमनोवृत्तिभिः समनुकूला मनो-  
वृत्तयो बाध्यन्ते । अतः शुभसंस्कारसमये घातकमनोवृत्तीनामुदयो यथा न  
भवेत्तथा यतितव्यं सर्वैः । संस्कार्यस्यास्यानेन संस्कारेण मंगलं भूयादित्येकैव  
भावना सर्वेषां चित्तेष्वान्विशिकी । संस्कार्यः संस्कारस्य रहस्य ज्ञातुं समर्थ  
आस्तां मा वा । सामुदायिकानां शुभमनोवृत्तीनां सुपरिणामस्तस्योपकारको  
भवेदेव । भाषाज्ञानमंतरेणापि मानसिकप्रेम्णानां परिणामस्तास्मिन् भवत्येव ।

इदं मनोवर्मरहस्यं जनतयाऽधिगतं चैद्वैदिकसंस्काराणामावश्यताऽपि  
तथा ज्ञाता भवेत् । तेभ्यश्च संस्कारेभ्यः सप्तधिकं श्रेयः कथं संपादनीयम् ।  
एतदपि यदाधिगतं स्यात् तदैवेयं भारतवर्षीयाऽऽर्यजनता धार्मिकसंस्कारेभ्यः  
स्वीयं यथाधिकारं कुशलं संपादयितुं शक्नुयात् ।

अथ कीर्तिपयान् मुख्यसंस्कारान् विमृशामः । तत्रापि गर्भाधानं मुख्यतः  
संस्कारः । परमिदानीं तस्मिन्नुदासीनो लोको दृश्यते । तं नानुतिष्ठति प्रायशो  
लोकः । अनावश्यकः संस्कार इत्यपि केचन ब्रूवते । परं मनुष्योत्पत्तेर्मूलभूतं  
रहस्यं तस्मिन्नेव संस्कारे वर्तते । अतस्तस्यात्यंतं महत्त्वमस्ति सर्वेष्वपि संस्कारेषु ।  
सर्वथा ब्रह्मचर्यपरिपालनपूर्वकं यथाधिकारं स्वस्वकुलक्रमागतविद्यासंपादनेन  
वाङ्मनःकायेषु समर्थेषु सत्सु समावर्तनं कृत्वा गुरुजनानुमत्या कुलीनां सवर्णाम-  
नुरूपां यथीयसीं वधूमुद्वाह्यानंतरं गर्भाधानस्य कालःप्राप्नोति । शतपथब्राह्मणांत-  
र्गतबृहदारण्यकोपनिषदि आत्मतत्त्वोपदेशानंतरं सुप्रजा कथमुत्पादनीया ।  
दंपत्योः पुत्रस्य कन्याया वापेक्षा विद्यते । सा संततिर्विदुषी सुशीला वीरा दीर्घा-  
युश्चापेक्ष्यते । तदर्थं ताभ्यां किं कर्तव्यम् । किमशितव्यम् । किं पातव्यम् । किं  
चितनीयम् । कथं वर्तितव्यम् । इत्यादिकं सर्वं समासत उपदिष्टम् । तज्जि-

ज्ञासौ चेत्तत एवाधिगंतव्यम् । विस्तरभयान्नोच्यते । स्वीये राष्ट्रे भाविनी  
मंततिर्यादृश्यावद्विषयी तादृश्याः मंततेरुत्पत्तिर्यथा स्यात्तयोपायानां सूचनमस्मिन्  
गर्भाधानसंस्कारे कुतमस्ति । यथा तथा वा भवत्तत्संततिः किमिदमस्माकं  
नियंत्रणं क्रियते । इत्येवं स्वैरं वर्तितुं न कथयत्ययं वैदिको धर्मः । अपितु  
स्वीयशुद्धाचरणेन भगवत्प्रार्थनया च देवतासहाय्यं लब्ध्वाभीप्सितां संतति-  
मुत्पादयितुं समर्था यूयं युष्मदायत्ता गष्टस्योदकोऽभ्युदय इति शिक्षयत्ययं  
गर्भाधानसंस्कारः । गर्भाधानकाले तत्पूर्वं च दंपत्योर्मनसि ये विचारा औत्क-  
ख्येन तिष्ठेदुर्भाविन्यां संतत्या ये निःसंदिग्धमनसोऽप्येव । एकस्यैव पुरुषस्यो-  
च्छास्त्रपौरुषावस्थायामुत्पन्ने पुत्रे शास्त्रितपौरुषावस्थायां समुत्पन्ने च पुत्रे ते ते  
दोषगुणा न्यूनाधिकतयोपलभ्यन्ते । युक्तमेवेदम् । अतः —

“षाट्कौशिकमिदं शरीरम् । त्रीणि मातृतः । त्रीणि पितृतः ।  
वृद्धांसरुधिराणि मातृतः । स्नाय्वस्थिमज्जानः पितृतः ।” इत्युपदिष्टं शास्त्रे ।  
अत एव च—

रूपं तदोजस्य तदेव वीर्यं तदेव नैसर्गिकमुन्नतत्वम् ।

न कारणात्स्वाद्विभिदे कुमारः प्रवर्तितो दीप इव प्रदीपात् ॥

इत्युक्तं कालिदासेन कविरत्नेन रघुवंशे पंचमसर्गे अजातपत्तिप्रसंगतः ।  
गर्भाधानसमये पित्रोर्गुणानामौत्कथ्यं तुर्यं चेत् ताम्यामाकांक्षिता  
उत्कृष्टा संततिर्भवेत् । तत्समये तयोश्चित्तं विवृतं चेत् संततिरपि तथैव स्यात् ।  
एतेनेदं व्यक्तं ज्ञातुं शक्येत । यदयं गर्भाधानसंस्कारः सर्वेषु संस्कारेषु मह-  
त्तमः । एतदनुसारेण यतितं चेदुत्पत्त्यमानसंतत्यामौत्पत्तिकानां गुणानां निश्च-  
येन वृद्धिरेव स्यादिति ।

अथेदानीमुपनयनसंस्कारस्य समासतो विचारणां कुर्मः ।

गुरोरीश्वरस्य वा समीपे न्यनमित्येवमुपनयनशब्दस्य वाच्योऽर्थः  
शास्त्रे प्रसिद्ध एव । अथापि तस्य सूचितोऽर्थः उपनयनम्—उपनेत्रं (चष्मा)

तस्य प्रदानमित्यास्ति । यथाऽयं लोकश्चक्षुर्भ्यां निसर्गतो यावत्पश्यति । तद-  
पेक्षया उपनेत्रं धृत्वा समधिकं पश्यति । तथा सद्गुरुणा यस्मै विद्याप्रदानं  
कृतं स दिव्यदृष्ट्या निःशेषं वस्तुजातं प्रागपेक्ष्याधिकं द्रष्टुं समर्थो भवति ।  
एवमुपनयनेन यूनो दृष्टिः संस्कार्या विद्यते । प्रागुपवर्णितागर्भाधानसंस्कारा-  
नुसारेण जायमानाया संतैरैतत्पत्तिकबुद्धेर्दाढ्ये संपादिते तत् उपनयनेन  
दिव्यदृष्टिप्राप्त्यनंतरं तूर्णमेव राष्ट्रपुरुषस्य परिपुष्टो जस्वी च देहः सर्वेषां  
दृगोचरः स्यात् ।

अस्मिन्नुपनयनसंस्कारे “ मेखलाधारणं, दंडधारणं, गायत्र्युपदेशः,  
भेदाजननम्, इत्यादयः संस्कारा मुख्यत्वेनानुष्ठेयाः संति । अनुष्ठीयं च ।  
परं कस्यापि चित्तं प्रायशस्तान् संस्कारान्न गांचरयति । एतत्संस्कारान्त-  
र्गतः प्रत्येकोऽपि विधिः सुविचार्योऽस्ति । अस्मिन् संस्कारे कुमारं प्रति  
गुरुसमीपे नीत्वा सर्वथा तद्धीनः करणीयः सः । तदानीं स कुमारः  
पित्रोः सान्निध्यं विसृज्य सर्वात्मना गुरुणा संवद्धो भवति । “ तत्तस्य श्रेष्ठं  
जन्म ” इत्येवं नूतनसंबंधमुद्दिश्य शास्त्रे उपदिष्टम् । तदानीं तस्य बटोरा-  
चार्यः पिता गायत्रीं विद्यां च माता भवति । एतस्या मातुरुदरंस्ततो  
द्वादशसमाः स्थित्वा यदा बहिरागच्छति तदा तस्योज्ज्वलं तेजः सर्वत्र  
प्रसरति ।

उपनयनं तस्मै वटवे यज्ञोपवीतं दीयते । अर्थावज्ञाभारस्तस्य स्कंधे  
स्थाप्यते । स च भारो यावज्जीवं स्थास्तुरस्ति । तदनंतरं मेखलाधारणविधिः  
प्रवर्तते । मेखलाधारणं नाम कठ्यां विशिष्टरज्जोर्बधनम् । तस्येत्यं मंत्रो  
विद्यते ।

“ इयं दुरुक्तात् परिबाधमाना वर्णं पवित्रं पुनर्तीम आगात् ।  
प्राणापानाभ्यां बलमादधाना स्वसा देवी सुभगा मेखलेयम् ॥  
ऋतस्य गोप्त्री तपसः पवित्री घ्नतो रक्षः सहमाना अरातीः ।  
सा नः समंतमनुपरोहि भद्रया भर्तारस्ते मेखले मारिषेमः ॥ ”



इयं मेखला दुरुक्तं निवारयति । पवित्रं वर्णं रक्षयति । बलं वर्धयति । सत्यं पालयति । दुष्टान्नाशयति । शत्रून् पराभवति । एवमादिगुणोपेतयं मेखला । तामेतां धारयिता कुमारः कदापि न नक्षयति । सांप्रतं तु संस्कार-समये क्षणमात्रं मेखलां बध्वा ततस्तूर्णं विसृजन्ति । तेनात्यंतं शैथिल्यमुप-चितं दृश्यते । ततो दंडधारणस्य विविरागच्छति । तस्य मंत्रोऽपि विचारार्हो विद्यते । स चेत्थस्—

अदांतं दमयित्वा मा मागं संस्थापयन् स्वयम् ।

दंडः करे स्थितो यस्मात्तस्माद्रक्ष यतो भयम् ॥

अयं दंड उन्मत्तानामुन्मादं निरस्य तानुत्तमे पथि प्रवर्तयति । निर्भ-यतां चोत्पादयति । इत्ययमस्य दंडधारणस्य प्रतापः श्रूयते । परं यथा रीत्या तस्य धारणं विहितं तथैव रीत्या स धर्तव्यः । केवलं मौजीबंधनकाले क्षणमात्रं धृत्वा नेष्टं कार्यं सिध्येत् । तदानीमारभ्या नारतमेव धारणीयः । यथा च तेना-त्मनो रक्षणं स्यात् तथा तमुपयोक्तुं स्वस्मिन् कौशलमप्यपेक्षितम् । तथा सत्येकोऽपि दंडधारी तेजस्वी ब्रह्मचारी रिपूणां शतमपि पराभवितुं समर्थो भविष्यति । सांप्रतमिह न कोऽप्येवं दंडधारी ब्रह्मचारी । तत एवेयमस्माकं दुरवस्था परिदृश्यते । मेखला रक्षोनिहन्त्री दंडश्चोन्मत्तानामुन्मादं दमयिता पर-माभ्यां नास्माकनद्य कोऽप्युपयोगः सिध्यति । किंचित्कालं मेखला बद्धा दंडोऽपि क्षणमात्रं धृतः । तेनैव शत्रवः पराभवेयुः । उन्मत्ताश्च निर्मदाः स्युः । इतीयं कल्पना कथं सफला स्यात् । उपनयनं मेखलाबंधनं दंडधारणं चैते संस्काराः स्वीयं राष्ट्रमुन्निनीषूणां सामर्थ्योत्पादकाः । पुराकाले यथाशास्त्रमेतेऽ-भूवन् । तेनेदं भारतं वर्षमत्युन्नतमासीत् ।

अयमुपनयनसंस्कारो ब्राह्मणक्षत्रियवैश्यकुमाराणां शास्त्रेण विहितोऽस्ति । सांप्रतं ब्राह्मणकुमारस्य केवलं कथंचिदुपनयनं भवति । क्षत्रियवैश्यकुमारयोस्तु-त्तन्नप्रायम् । किं नाम दंडधारणम् । किं च मेखलाबंधनम् । इत्यादिकमपि ताभ्यां न ज्ञायते । स्त्रीयसंरक्षणक्षमाः संस्कारा एव राष्ट्रीयप्रधानपुरुषाणामु-

सन्नप्रायाः संजाताः । धार्मिकेषु जनेषु शक्तिविशेषमुत्पाद्य तेषामेकीकरणं तथा तेष्व्वात्मीयतामुत्पाद्य नैमित्त्यानिरसनमिदमेव संस्काराणामैहिकमुद्देश्यम् । ऐकमत्येन धार्मिकान् संवीकर्तुं संस्कारा अत्यावश्यकाः । तस्मान्न ते पश्चात्कर्णीया वैदिकधर्माभिमानिभिर्जनैः । अपि तु यथाधिकारं समन्त्रकास्तूष्णीं वा स्वीयोज्ञतै कर्तव्या एव । केवलं पारंपरीका रूढिरियमिति भावनया किंवा ते कुर्वन्ति वयमपि तथा कृत्वा तत्साम्यमाधिक्यं वा संपादयाम इति हर्मत्या कार्या इति न तस्यार्थः । अपि तु तत्तत्संस्कारान्तर्गतं प्रशस्तं रहस्यं शुद्धान्वयैरपि तद् यथाधिगतं भवेत् तथा यतितव्यम् । कस्मिन्विधौ किं कस्य वा श्रेयस्करं तत्त्वमस्तीत्येनत्सम्यग्ज्ञात्वैव ते संस्कारा यथायथं कार्याः । अन्यथा कृता अपि फलतोऽङ्गता एव भवेयुरनधिकारिणाम् । तस्मादस्मिन् वैदिकसंस्कारविषये यथाविध्यनुष्ठानप्रवृत्तिः सर्वत्र यथा प्रसृता स्यात् तथा प्रयतनं वैदिकधर्माभिमानिनामाद्यं कर्तव्यमित्यावेद्य—

आस्तिक्यं संन्यगाश्रित्य नास्तिक्यं भावमुत्सृज ।

शिक्षस्वैनं नमस्वैनं धर्मं कल्याणकारिणम् ॥

इति चोपदिष्टयालं कुर्म इति सर्वं शिवम् ॥ श्रीः ॥

॥ श्रीः ॥

॥ श्रद्धाविमर्शः ॥ (१५)

श्रद्धामयोऽयं पुरुषो यो यच्छ्रद्धः स एव सः ।

भ. गी. ३।१७

अथ श्रद्धाख्या मनसो वृत्तिर्मानवजीवनस्य मौलिकाधारोऽस्ति । ज्ञान-  
मंदिरस्य मूला भित्तिर्वर्तते । आकांक्षाणां नंदनवनं प्रफुल्लयिता ऋतुर्वसंतो  
विराजते । श्रद्धा सर्वेषां धर्माणामाधारस्तंभः समुल्लसति । श्रद्धाविरहितः पुमा-

नस्यां जगत्यां केनापि दर्शयितुमशक्यः । रामकृष्णशंकराचार्याद्यवतारविभूति-  
मारभ्य क्षुद्रतरननुष्णपर्यन्तं सर्वेषां चित्ते श्रद्धा निबद्धमूला वर्तते । आत्मविश्वासः  
श्रद्धाया एव स्वरूपम् । महत्सु पुरुषेषु यल्लोकोत्तरं सामर्थ्यं प्रतीयते । तच्छ्र-  
द्धैकोहेतुकोभवेति ज्ञेयम् । केनापि दुरहंकारिणा मत्त्वेन बुद्धिवादस्य प्रदर्शनं  
साट्टहासं कृतमपि तस्य बुद्धिवादस्याद्यंतौ श्रद्धया संव्याप्तौ स्तः । यत्र बुद्धि-  
वादः कुंठितः सन् विश्राम्यति तत्रेयं श्रद्धा स्वकार्यं तूष्णीं विधायानुभवाख्यं  
फलं प्रसूते । यादृशी यस्य श्रद्धा तादृशः स भवति । सात्त्विकी श्रद्धा चेत्सा-  
त्त्विको राजसी चेद्राजसः । तामसी चेत्तामसो भवति ।

“ यो यच्छ्रद्धः स एव सः ”

इति भगवदभिहितः सनातनः सिद्धांतः आस्तिकजनमारभ्य नास्तिक-  
पर्यंतं राजानमारभ्य क्षुद्रजनं यावत्सन्नानोऽनुभूयते । नास्तिकोऽपि श्रद्धावान-  
स्त्येवेति कथनमद्भुतामिव भासेत । परं विमर्शे कृते चातुर्भौतिको देह  
एवात्मा । रक्षादिविषयजन्यं सुखमेव स्वर्गः । शारीरं दुःखमेव नरकः । धार्मिकं  
कर्म, परलोकः, पुनर्जन्म एवमादि सर्वं मिथ्यैवेति तस्य श्रद्धैव ज्ञेया । श्रद्धां  
जीवेयमित्यत्र श्रद्धैव शरणम् । श्रद्धां विना कस्यापि कर्णः प्रवृत्तिरेवाशक्या ।  
प्रवीरः पुरुषो युद्धसंकुलायां रणभुवि परेषामनवरतं शस्त्रास्त्रप्रहारैरासमंतात्सहसा  
निर्गतप्राणान् विपर्यस्तं पतितान् स्वसेनिकान् धीक्ष्यापि यत्र संप्रहारः प्रचलति  
तत्र निर्भीकः सन् धैर्येण युद्धाय तिष्ठति । अथ यावन्मम ग्रहा उच्चस्थाः सन्ति  
तावन्मृत्योर्भीतिर्मम नास्त्येवेति यदुच्छ्रितं तच्छ्रद्धायाः स्वरूपं न किम् । वित्तं  
परमपुरुषार्थं मन्यमानस्य धनलुब्धस्य जंतोः साम्येन धनविभजनं चेदेव जन-  
समुदायः सुखी भवेत् । इति यद्भासेत । सापि तस्य निपरीता श्रद्धैव । यतः  
सत्यापि महदैश्वर्यं सम्राजा दुःखासंमिश्रं सुखं नैव लभ्यते इति प्रत्यक्षसिद्धमपि  
तस्य जंतोरार्थिकसमतायामेव दृढं विश्वासो वर्तते । समाजसुधारकस्य पुंसो  
याभिः स्वाभ्यूहिताभिः सुधारणायुक्तिभिः समाजः सुखी स्यादित्याशा विद्यते ।  
ता युक्तयो यस्मिन् समाजे निरर्गलं प्रचलन्ति स समाजो दुःखमेवानुभवतीति  
तेनावलोक्यत एव । तथाप्यसदभिनिवेशं न मुंचतीति श्रद्धैवाद्भुता सा तस्य ।

स्वराष्ट्रमुन्निनीषोः कस्यचित्—तत्तत्पादकयंत्रात् ( चरखा ) अहिंसावृत्ते-  
निर्मितिः स्यात् । तथा च स्वराज्यं लभ्येतेति आंतरिको ध्वनिस्तदप्युच्छास्त्र-  
श्रद्धायाः स्वरूपं नेति कः प्रेक्षावान् पुरुषो वक्तुं शक्नुयात् । मिथो विरुद्धेषु  
सिद्धांतेषु येषां श्रद्धा वर्तते तैः स्वीयश्रद्धानुरूपं किमपि कार्यनारब्धं चेत्तेन  
जगति कलहाः प्रादुर्भवन्ति । इत्थं श्रद्धाया नैकविधानि स्वरूपाणि कार्याणि  
च यद्यपि संति । अथापि शाश्वतसुखस्य पंथानं प्रदर्शयन्ती श्रद्धा पृथगेवास्ति ।  
श्रद्धायाः सामर्थ्यं यद्यप्यद्भुतमथापि तद्विनियोगः सर्वदा सम्यक्तयैव भवेदिति  
यत्कुतुम्हक्यमेव । यतः सात्विकी राजसी तामसी चेति तस्यास्त्रैविध्यं विद्यते ।  
तत्र तामसी श्रद्धाऽवस्तुनि वस्तुबुद्धिं कारयित्वा फलाद्वंचयति । नैराश्येनाऽऽ-  
द्वतजीवितं च कुरुते तामसं मानुषम् । राजसी श्रद्धाऽशास्त्रीये आसुरे कर्मण्या-  
सज्य तस्मात्कर्मणो जगतस्तापदायकं फलमुत्पादयति ।

अत एव ज्ञानिनः केवलायाः श्रद्धाया महत्त्वं न मन्वते । अपि तु  
विशिष्टायाः सात्विक्याः श्रद्धाया एव शास्त्रनिषिद्धस्त्ववलंबिनी श्रद्धाऽनर्थ-  
कारिका । यां श्रद्धां शास्त्रकाराः स्तुवंति । यया चायं नरो नारायणो भवितु-  
मर्हति । सा सात्विकी शास्त्रीया श्रद्धेति ज्ञेयम् । “गुरुवेदांतवाक्येषु विश्वासः”  
इति यद्यपि श्रद्धाया व्यावर्तकं लक्षणं शास्त्रकृद्भिः प्रदर्शितम् । तथापि शास्त्रितो  
विश्वासः । इति तस्याः स्वरूपलक्षणं तेषां नानभिमतमिति बोध्यम् । अत  
एव वेदशास्त्रीये सिद्धांतेऽश्रद्धानं नरं नास्तिक इति ते ब्रूवंति ।

“ श्रद्धावान् लभते ज्ञानम् ”

इति भगवद्वचनाद्यद्विव्यं स्वरूपं श्रद्धायाः प्रेक्षावतां मनस्याऽऽगच्छति ।  
नैव तदुच्छास्त्रश्रद्धायाः । अपि तु शास्त्रिताया एव तस्याः । अश्रद्धानः  
पुरुषो विनश्यति । अश्रद्दया कृतं धर्म्यं कर्म भस्मनि हुतवद्व्यर्थमेव भवतीति  
यस्माद्गीताशास्त्रं कथयति । तस्माद्वेदशास्त्रादिष्वश्रद्धा इत्येव तस्यार्थः—

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिदार्हसि ॥

इति वदता भगवता प्रकटीकृतोऽयमर्थः । स्वतो भास्करवन्निर्गलः स्वयंप्रकाशोऽप्ययं वेदशास्त्रीयः पंथाः स्वाभाविज्ञानपांसुच्छन्नचित्तेन पुंसास्पृष्टं नाधिगम्यते । अतस्तं पांडुपुंजं निरसितुं भगवदवतारभूताः सत्पुरुषा महान्तं यत्नमन्वतिष्ठन् सकलप्रयत्नाश्चाभवन् । परनिदानीभस्यां शास्त्रीय-श्रद्धायां सर्वतः प्रहाराः प्रादुर्भवन्ति । नास्तिकाः सुधारकाश्च तां निदति । तदनुसरतोऽन्ये जना अपि तस्याः श्रद्धाधानाः समवलोक्यन्ते । सर्वोत्तमवैदिक-संस्कृतिश्रद्धायाः प्रच्युतिमदृक्षन्निष्ठापादकमन्यत् किमप्यस्मिन् भारते वर्षे नैवावलोक्यते । एतादृशान् शास्त्रीयसंस्कृतिश्रद्धाशून्यानुद्दिश्यैव

**मोघाशा मोघकर्माणो मोघज्ञाना विचेतसः ।**

**राक्षसीमासुरीं चैव प्रकृतिं मोहिनीं श्रिताः ॥**

इति भगवान् गीतायामुपवर्णयाम्भूत् । लोकैषु दुर्निर्मलमतयो विरला एव । रजस्तमोभ्यामाक्रान्तमतेरुच्चतमः शास्त्रीयसिद्धान्तः सहसाऽऽकलितुमशक्यः ।

एतस्यामवस्थायां शास्त्रिणा श्रद्धैव सामान्यजनवृन्दस्य मुख्यः संजीवन-स्योपायः । स्वस्यां बुद्धौ चिराय कृतपदान् रजस्तमसोः कलंकानुत्सादयितुं शास्त्रेण ये मार्गाः प्रदिष्टास्तेष्वनुसृतेषु ततो निर्मलायां बुद्धौ शास्त्रीयः सिद्धान्तः सुस्पष्टं प्रतिफलतः स्यात् । तावत्पर्यन्तं निर्दिष्टश्रद्धाया एवानुसरणं कार्यम्-भ्युदयेच्छुना जनेन । उक्तं हि भारते—

**अश्रद्धा परमं पापं श्रद्धा पापप्रमोचनी ।**

**जहाति पापं श्रद्धावान् सर्पो जीर्णमिव त्वचम् ॥ इति ।**

सांप्रतं यः कोऽपि मनुष्यो जनतायां श्रद्धाया दारिद्र्यं दृश्यते । कस्यापि मनसि धर्मश्रद्धैव नास्तीत्युच्चैर्वर्त्तते । परमन्यदीयश्रद्धाया विमर्शात्प्राक् स्वीय-श्रद्धाविमर्शान्तर्मुद्रवृष्ट्या तेन कियते किम् । श्रद्धाया न्यूनत्वमशास्त्रीयत्वं वा हानिकारकमिति येनावगन्तम् । स पुमान्मात्मीया श्रद्धा परिश्रद्धा दृढतरा च यथा स्यात्तथा प्रयत्नं कुनो न कुर्यात् । स्वीयां श्रद्धामुद्दिश्येत्थं विमर्शादिकं

कदाचित् केनचित् क्रियते किम् । परिशुद्धा शास्त्रीया श्रद्धा दिव्यमंजनमेव । सर्वथा शुष्कं तर्कजालं सुदूरं निरस्य परमगंभीरेऽज्ञाते प्रदेशे संचारितुं तस्या-  
मुत्कटं सामर्थ्यं वर्तते । तर्कवर्कशनिमर्ददुर्दशां भृशं तुच्छीकृत्य श्रद्धा खानुभव-  
मेवाऽऽत्मसात्कर्तुं प्रयतते । तत्र कीर्तिमती च जायते । द्वयोः श्रद्धाशास्त्रयोः  
परिवृत्ते संगमप्रदेशे दिव्यसामर्थ्यस्य समृद्धमुद्धानं पंफुश्यमानं संजायते ।  
तत्रैव संगमे पराक्रमेण स्फूर्तिर्लभ्यते । विजयी च तत्रैव भवति । श्रद्धा-  
शास्त्रयोर्वियोगे तु श्रद्धेयं स्वैरं कुत्र यायात् । शास्त्रपराङ्मुखं नरं निरर्थक-  
क्रियाजाले दृढं बद्ध्वा कथमत्यंतं त्रस्तं कुर्यात् तद्वक्तुमशक्यम् । सांप्रतमस्माकं  
भारतीयानां परिस्थितिरित्यंतमनुकंपनीया संवृत्ताऽस्ति । वयं शास्त्रपूतश्रद्धा-  
पराङ्मुखाः संतः सर्वथाऽवनतिचक्रे संततं भ्रनामः । अस्मदीया श्रद्धा  
स्वप्नेऽपि धर्मं द्रष्टुं नोत्सहते । आसमंतान्निखातवित्ताया भूमावुगविष्टोऽप्य-  
किंचनो मर्त्यो यथा दारिद्र्यतः शोचति । तद्वर्द्धमश्रद्धाया अभावाद्भारतीयो  
जनसमुदायोऽवनतिगते पतित्वा समधिकं दुःखमनुभवन्नास्ते । तस्येन्नतिमार्गे  
जिगमिषाचेत्तेन सात्त्विक्या श्रद्धया यथाविधि भगवदुपासनमवश्यं कार्यम् ।  
वैदिकधर्मावलंबिनां भारतीयानां जनानामिहपरत्रचाभ्युन्नतिकारको नान्यः  
कश्चनोपायो विद्यते । तत्र समृद्धैः समृद्धेः क्षेमायोपासनं विधेयम् । असमृद्धैः  
समृद्धेः सिद्धे च तत् कार्यम् ।

श्रीशंकरविष्णुगणपतिदेवीसूर्यप्रभृतीनि महासमर्थानि पूज्यतमानि दैव-  
तानि संति । येषां समस्तेन व्यस्तेन वा उपासनेन जन्मजन्मांतरीयदुरितं  
निरस्योपासको मानवः समुन्नतेः कोटिं समारोहेत् । अस्माकमाधुनिकं सामर्थ्यं  
दुस्वस्थागतादस्मान् समुद्धर्तुं नालमिति समवधृते समधिकसामर्थ्यप्राप्त्यर्थं को  
विधेकी पुमान् यत्नं नानुतिष्ठेत् । तच्चाधिकं सामर्थ्यं कुतः संपाद्यमिति चेत्—

“ परास्य शक्तिर्विधैव श्रूयते ”

इति वेदवचनादनाद्यनंतशक्तिसंपन्नस्य भगवतः कृपां संपाद्यैव लब्धुं  
शक्यम् । कृतेऽपि बहुलप्रयत्ने विना पुण्यसंपत्तिमिष्टसिद्धिर्नैव भवेत् ।

समुत्कर्षो भाव्यः । अपकृष्टावस्थाया नामापि नोर्वरितव्यम् । इतीच्छा येषां चित्तं दृढतरा स्यात् । तैर्नित्यं धर्माचरणे ईश्वरोपासनायां च सात्विक्या श्रद्धया कालो यापनीयः । तत्र विनियुक्तः कालः सार्धको भवेत् । शास्त्रीया श्रद्धा सफला स्यात् । तेषां कुलं जीवितं च धन्यं भाविष्यतीश्वरकृपयेत्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ धर्मश्रद्धोपचयविमर्शः ॥ (१६)

श्रद्धयेष्टं च पूर्तं च नित्यं कुर्यादतद्रितः ।

श्रद्धाकृते ह्यक्षये ते भवतः स्वागतैर्धनैः ॥

म. स्म. ४।२२६ ॥

अथ सांप्रतं द्विजोत्तमानां मध्ये धार्मिकाणामाचाराणां ष्ढासः सवेगं प्रवृत्तः समवलोक्यते । स्नानं, संध्या, ब्रह्मयज्ञः, तर्पणं, देवपूजा, नैवेद्यः, वैश्वदेवः, शुचित्वमेवमादयः सर्वसाधारणा आचारा अपीदानीं दुर्लभाः संजाताः । कवचादिकं धृत्वा सर्वैरेकस्यां पंक्त्युपविश्य खैरमाहारनिर्वर्तनं, वाडवेतरेषां हस्ताजलादिस्वीकार इत्यादिकं दुराचारं विधातुं भूतकाले किमप्यनिर्वचनीयं धार्ष्ट्यनावश्यकमासीत् । वर्तमानसमये तु तादृशस्याचारस्य सार्वत्रिकत्वात्तदपि नाभेक्षितम् । सांप्रतं कंठे यज्ञोपवीतरहितो ब्रह्मकुलोत्पन्नो युवा महतोत्साहेन पंक्तौ खैरं नर्तितुमपि शक्नोति । शुद्धसनातनीयानां गृहेष्वप्येतादृशः कथा न्यूनाधिकतयोपलभ्यते । सनातनाचारविचारशीलानामपि पितृणामपत्यान्युत्तरात्याऽऽचारभ्रष्टानि भूत्वा खैरं वर्तते । तेषां नियंत्रणेन तान् सन्मार्गे समानेतुं पित्रोः सकाशे सामर्थ्यं नास्ति । सर्वतः प्रज्वलित-

मित्रभाचारभ्रष्टतायाः प्रचंडज्वालाजटिलं द्वाग्निं निरीक्ष्य सनातनधर्मैक-  
करणानां ननांसि कानं ह्रान्तानि जायते । अनन्दिपङ्गराप्रान्तानां धार्मिक-  
चाराविचारगमितः परं कीदृशी वाऽवस्था भविष्यतीति चिन्ता तेषां मनसि  
सदोदेति । स्नानसंध्याशुचित्त्वस्पर्शस्पर्शभक्ष्याभक्ष्यपेयापेयोच्छिष्टानुच्छिष्टादीनां  
विधिनिषेधयोः परिपालनं जनतायां कथं स्यात् । इयमाचारभ्रष्टता येन विनष्टा  
भवेत्तस्योपायस्यापिज्ञानात्तेषां ननांसि दुःखाग्निना दग्धप्रायाणि भवेति ।  
तेषु प्रवृद्धो दुःखाग्निः पुटपाकवदन्तःस्त्रित्वैवाधिकं दहति । आसमन्तान्निप्रति-  
बंधं प्रस्तुतानिनामाचारभ्रष्टां निरसितुं सामर्थ्याभावात् किं कर्तव्यताविमूढः  
संवृत्तः सनातनीयानां समूहः । तत्र कैश्चिदौदासीन्यमेवांगीकृतं परिदृश्यते ।

“कलिकालोऽयम् । अत्रेधं भ्रष्टता वर्धिष्यत्येव । न किमप्यत्राश्चर्यम् ।  
अतस्तस्या प्रिचारो नैव कार्यः । स्वयं यथाशक्यं सदाचारेण वर्तितव्यम् ।  
पश्चात्किमपि वा भवतु । ये कुर्युस्ते तत्फलमुपभुञ्ज्युः । इत्येवं ब्रूवाणास्ते  
समुपलभ्यन्ते । तथा च— दुःखव्याकुल उदासीनश्चेति द्वौ प्रकारौ सांप्रतं  
सनातनीयेषु स्तः ! तत्र भ्रष्टताया उन्मूलनोपाययोजनपुरःसरकर्तव्यकरणस्यु-  
भयत्राप्यसत्वात् तयोरुदासीनदुःखयःकुलयोर्यद्वापि साम्यमस्ति । तथाप्युदासी-  
नापेक्षया दुःखव्याकुलोऽभ्यर्हित इति वाच्यम् । यत उदासीनः स्वीयस्वास्थ्य-  
भङ्गो मास्त्विति बुध्या कर्तव्यपराङ्मुखस्तिष्ठति । दुःखव्याकुले तु सांप्रतिक-  
दुःखस्य निरसनार्थं किमपि कार्यमितीच्छा जागर्ति । परं किं कार्यमित्यस्या-  
परिज्ञानात् स दुःखीभवति । परितः प्रसृता दुरवस्था तं दुःखव्याकुलमुदा-  
सीनमिव तूष्णीं नावस्थापयति । उदासीनमपि न कुरुते । अततोऽप्यज्ञर्थं  
शोचयति । शोकस्योद्भवः कर्तव्यकर्मणः प्रथमावस्थेति वक्तुं शक्यम् । शोका-  
वेगो भृशं प्रवृद्धः, मनोऽस्यंतं तप्तं संवृत्तम् । इत्येवं तस्य शोकाग्नेरौष्ण्यं  
दुःसहं जातं चेत्तत्र विचारख्यो ज्ञावातः प्रादुर्भवति । कुत इत्थं जन-  
संघस्य मतिभ्रशो जातः । तत्र क उपायः कार्य इति विवंचनोदेति । तथा  
चित्तस्याधिकमस्वास्थ्यं चेत्त एव सुविचारस्योदयो जायते । नूनं सनातनी-  
यानां गृहेष्वपीयनाचारभ्रष्टता कथं प्रविष्टा । तत्पुत्रादीनां स्नानसंध्यादिकं



व्यवहारे समुन्नत्या भवितव्यम्, सेवायां वेतनस्य वृद्धिर्भाव्या, परीक्षायां यशः  
संपादयम्, रोगान्निमुक्तिर्भवितव्या इत्यादयः । तत्र तत्तत्फलोद्देशेन शास्त्रोपदिष्टानि  
कर्माणि यथाशास्त्रं कृत्वा निचेदिच्छितं फलं नियमेन प्राप्यत इति श्रद्धावंतः  
नांप्रतं विरला उपलभ्यन्ते । प्रायः सर्वेषाम्—

त्वयि सति शिव दातार्यस्मदभ्यर्थितानां ।

इतरमनुसरतो दर्शयंतोऽर्थमुद्राम् ॥

चरमचरणपातैर्दुर्ग्रहं दाग्धुकामाः ।

करमनुसरामः कामधेनौ स्थितायाम् ॥

इतिवदेव प्रवृत्तिः परिदृश्यते । काम्यानामपि कर्मणां जनतायां प्रसार-  
श्चेत्तेनेच्छायाः पूर्तिर्भवतीत्यनुभवने लोकसमूहो धर्माचरणं कर्तुं प्रवृत्तो भवेत् ।  
अमुकेनामुकफलेच्छयामुकं धर्मं कृतं तेन कर्मणा तत्फलं तेन लब्धमित्यन्येन  
ज्ञातं चेत् सोऽपि स्वमनोरथसिद्ध्यर्थं तद्धानिकं कर्म कर्तुमुद्युक्तः स्यादिति  
लोकप्रसिद्धव्यवहारेणैव सिद्ध्यति । इति रीत्या धर्मश्रद्धायाः समुपचयो भवितुं  
शक्य इत्यवधेयम् ।

सत्पुरुषकृतग्रंथेषु तत्र तत्र या काम्यकर्मणो निंदोपलभ्यते सा—“ न  
हि निंदा निबं निंदितुं प्रवर्तते । अपित्वितरत्प्रशंसितुम् ” इति न्यायेन  
निष्कामकर्मणस्तुतावेव तस्यास्तात्पर्यं ज्ञेयम् ।

निष्कामधर्मानुष्ठानेन प्राप्यमाणस्यैश्वर्यस्य पुरतः सकामकर्मणा जाय-  
मानं फलं क्षुद्रमित्यर्थका सा निंदा । सकामं कर्म निष्फलमतो नैव  
तत् कार्यमिति न तस्यार्थः । लोकसमूहस्तु फलेच्छयैवाहार्निशं कमपि  
प्रयत्नं कुरुते । सत्येवं तेन शास्त्रविहितं कर्म कृत्वा स्वीयफलेच्छायाः  
संपूर्तिः संपादिता चेत्तेन तस्य धर्मश्रद्धायां वृद्धिः स्यात् । लक्ष्म्या-  
स्ये क्षुद्रांतःकरणानां धनिकानां चणस्पर्शपेक्षया साक्षाल्लक्ष्मीपेरुपासनं  
कुतो न कार्यम् । फलकामनामुद्दिश्यापि धर्मानुष्ठानमीश्वरोगासनं च श्रद्धया

कृतं चेत् तन्न विफलं भवेत् । यथाशास्त्रमनुष्ठितेन काम्येनापि तेन कर्मणा भगवान् सुप्रसन्नो भवेत् । भगवतः कृपया निष्कामता चित्ते निष्प्रतिबन्धं प्रादुर्भवेत् । नांप्रतं जनतायां स्नानसंध्यादिकं धार्मिकं नित्यं कर्म लुप्तप्रायम् । तत्प्रत्यनीदो पशुगर्हितं भ्रष्टाचरणं तु वर्धिष्णु संवृत्तम् । इत्यस्य येषां भनासे दुःखं जायते । चित्तं संततं भवति । दुरवस्थाया अस्याः परिवर्तनं भाव्यमित्युत्कटेच्छा विद्यते । तैः शास्त्रीयं धर्माचरणं भगवदुपासनं च शरणीकरणीयम् । नान्येतो गतिः ।

उदासीनैरपि—औदासीन्य विहाय यथाविधि कर्तव्याचरणेन भगवान्-म्यर्चनीयः । अयमेव सर्वश्रेष्ठः पन्थाः । यदा यदा हि धर्मग्लानिरासीत् तदा तदास्यैव मार्गस्यावलंबनं प्रत्नैः सत्पुरुषैः कृतम् । तेनैव च धर्मभ्रष्टतां दूरी-कृत्य धर्मश्रद्धा उपचयं नीता तैः । यावनकृतधर्मग्लानिसमये समर्थप्रभृतिभिर्महात्मार्यदादैः कृतम् । पश्चाज्जनतायै समुपदिष्टम् । तदेवेदानीं तनधर्म-ग्लान्या संत्रस्तैस्माभिर्नैश्चयेन कार्यम् । तेनेयं धर्मभ्रष्टता भगवत्कृपया विनष्टा स्यादित्यावेद्य—

धर्माज्जन्म कुले शरीरपटुता सौभाग्यमायुर्धनम् ।

धर्मेणैव भवंति निर्मलयशो विद्यामही संपदः ॥

आरण्येषु महाभयेषु सततं धर्मः परित्रायते ।

धर्मः सम्यगुपासितो हि भवति स्वर्गापवर्गप्रदः ॥

इति चोक्तत्वालं कुर्म इति सर्वं शिवम् ॥ श्री. ॥

॥ श्रीः ॥

॥ काम्यकर्मविमर्शः ॥ (१७)

अकामस्य क्रिया काचिद्दृश्यते नेह कर्हिचित् ।

यद्यद्धि कुरुते किञ्चित्तत्तकामस्य चेष्टितम् ॥

म. स्म. २।४

अथास्मिन् जगति प्रपञ्चं परमार्थं वोद्दिश्य यद्यत्सम्यगसम्यग्वा त्रिविधं कर्म क्रियते मनुष्यमात्रेण तत्तमैव यथा भगवत्प्रीत्यर्थं स्यात्तथाऽनुष्ठेयं सर्वैः । निष्कामकर्माचरणं तूत्तममेव । परं सकामं कर्मापि सर्वथा महत्त्वं नैव जहाति । तस्मिन्नपि पारमेश्वरी चिच्छक्तिर्विद्यत एव ।

सत्यपिदं यत्स्वभावत एहि को न्नतिसंपादनमेव मनुष्यमात्रस्य प्रथम-मुद्देश्यम् । अथापि साम्युन्नतिः केन मार्गेण संसाधनीयेदमादाववश्यं विचारणी-यम् । यतः कुपथावलंबिनां नीतिपराङ्मुखानां जंतूनां सांख्याभ्रवदुत्कर्षः परिदृश्यते । अथाप्याभासिकेन तेनोत्कर्षेण साकं तेषां शनैः शनैर्भृशमवनतिरपि दरादृश्यते । बाह्यतो रमणीयवस्त्रालंकारमंडितमपि शरीरं हृद्रोगादिभिरंतः समा-क्रांतं चेत्कस्तस्य मंडनस्योपयोगः । कामं संपत्तिमानपि पुमानाधिव्याधिभिरत्यंतं ग्रस्तश्चेत्तन्नप्यसन्नेव सः । एतादृशं शोच्यं जीवनं न कोऽप्यभिवाञ्छति । राजोपभोगोर्हं रमणीये मंदिरे ऽहर्निशमर्त्यथमाक्रंदनप्रसंग उद्भूतश्चेत्तत्र स्थितः कः सुखमनुभविष्यति । परमेतादृशीं दुरवस्थां कुपथगामी मर्त्यः पापाचारतः प्राप्नोत्येव । तस्मात्सांसारिकोऽप्युत्कर्षो धर्म्येणैव पथा संपादनीय इत्येव सम्यक् । धर्म्यपथानुसारिणो नरस्य धर्मश्रद्धा क्रमशः संवर्धते । सदाचारेण शरीरमनसी निर्मलीभवतः । सद्विचारः संयमः सत्संगतिराजवं तेजः क्षमा दाक्ष्यमेवमादयः सद्गुणा मनस्याविर्भवन्ति । सद्गुणसंपन्नं मनः फलाभिसंधि-राहितं कर्म विधातुं शनैः प्रवर्तते । अतः प्रापञ्चिकोत्कर्षसिद्ध्यर्थमपि दयाघनः परमेश्वर एव नित्यं प्रार्थनीयः । यतोऽनंतशक्तिसंपन्नो लक्ष्मीपतिः सः । भक्तेषु

वात्सल्यं तस्य विरुद्धमेव । यो हि राजराजाय सागरमेखलाया भुवोऽधिपत्यं ददाति । देवाधिदेवेभ्योऽभीप्सितं वरं प्रददाति । तस्य निरंकुशैश्वर्यसंपन्नस्य परमपूज्यस्य भगवतः कृपासंपादनमेव प्रापचिकोन्नतेः सर्वश्रेष्ठो राजमार्गः । अत एवोक्तं भगवत्तत्त्वविद्विर्नृहात्मभिः—

येन शुक्लीकृता हंसाः शुकाश्च हरितीकृताः ।

मयूराश्चित्रिता येन स किं सुतोऽथवा मृतः ॥ इति ।

तस्माद्भगवदुपदिष्टमार्गानुसारेणैव भगवत्कृपा संपादयितुं शक्या । नान्यथा । भगवतः किं प्रियं किंचाप्रीयमेतस्य विवेचनं विधिनिषेधात्मना शास्त्रेण सुव्यक्तं कृत्तमेवास्ति । अतः शास्त्रभास्करालोके कार्यमकार्यं च विविच्य तदनुसारेण स्वीयं वर्तनं विधेयम् । भगवानपि—

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥

इत्येव कथयति । यत्र हि लोकप्रसिद्धः कार्यकारणभावनिर्णायकत्वेनाभ्यूहितस्तर्कस्तादृशं प्रत्यक्षादिप्रमाणं वा न कथमपि प्रसरति । एतादृशोऽतिगंभीरे सुसूक्ष्मे दिव्ये वस्तुनि भगवन्मुखारविंदाविनिःसृतं शास्त्रमेवानुसर्तव्यम् । अत एव वेदादिशास्त्रोपदिष्टकाम्यकर्मानुष्ठातृभिः प्रत्नैर्महात्मभिः --

तव - त्वं न जानामि कीदृशोऽसि महेश्वर ।

यादृशोऽसि महादेव तादृशाय नमोऽस्तु ते ॥

भूमौ स्खलितपादानां भूमिरेवावलंबनम् ।

त्वयि जातापराधानां त्वमेव शरणं शिव ॥

इति पूजनाधाराधनसमये भगवान् परमेश्वरः स्तूयते । अतो--

येनास्य पितरो याता येन याताः पितामहाः ।

तेन यायात्सतां मार्गं तेन गच्छन्न दुष्यति ॥

इति शास्त्रवचनादिदानींतनैस्तत्तत्फलदेशेन काम्यकर्म कुर्वाणैः सर्वैर्भगवानेव शरणीकरणीय इत्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ पावनकर्मविमर्शः ॥ (१८)

यज्ञदानतपःकर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ।

भ. गी. अ. १८ ॥

यस्माद्वैदिकेन यज्ञादिकर्मणा देहादेः शुद्धिर्भवतीति गीताशास्त्रं कथयति । तस्मादाशुतरविनाशशीलस्य कर्मणः शुद्धिसंपादनासंभवात् तदनुष्ठानेन देहादिषु कोऽपि तस्य कर्मणः सूक्ष्मतरः संस्कारो जायते इत्यवश्यं वक्तव्यम् । परं यथाविधि संध्यावंदनपंचमहायज्ञग्रहोपरागादि निस्त्वं नैमित्तिकं च कर्म कुर्वतो वैदिकाः शास्त्रिणः पौराणिका हरिदासा गृहस्थाश्च सांप्रतमपि तत्र तत्रोपलभ्यन्ते । ते तु चिराय दुःसहजराग्राहग्रासंयावन्निर्दिष्टं पावनं कर्म विदधति । अथापि तेषां देहादेः शुद्धिस्तेषां वर्तनतो नोपलभ्यत इत्येव न । अपितु कानक्रोधादिविकारा अपि यथापूर्वं तेषु परिहृयन्ते । किं तत्र कारणं स्यात् । उच्यते । शृणु सावधानेन चेतसा ।

यमानियमभेदेन द्विविधं कर्म विद्यते । तत्र अहिंसा, सत्यं, अस्तेयं, ब्रह्मचर्यम्, अपरिग्रह इति पंचविधं यमस्वरूपं कर्म । स्नानं, संध्योपासनं, देवतार्चनं, जप इत्यादिकं नियमात्मकं कर्म । द्विविधमिदं कर्म सहैवानुष्ठितं चेन्नियतं चित्तादेः शुद्धिर्भाव्यैव । ये तु यमान्विहाय नियमानेवानुतिष्ठन्ति । न तेषामनुष्ठितेभ्यस्तेभ्यो नियमकर्मभ्यः प्रकृतं फलं प्रसिध्यति । ये हि संध्योपासनादिकर्म कुर्वाणा दृष्टान्ततयोपन्यस्ताः । ते यमत्यागिकोटिप्रविष्टाः स्युरिति भाति । तदुक्तं हि भगवता मनुना—

यमान् सेवेत सततं न नित्यं नियमान् बुधः ।

यमन् पतत्यकुर्वाणो नियमान्कबेलान्भजत् ॥

अस्यार्थः— अहिंसासत्यास्तेयब्रह्मचर्यापरिग्रहाख्या यमा नित्यमेवानु-  
ष्ठेयाः । संध्यावंदनादिनियमास्तु न नित्यं कर्तव्याः । किं तु यत्र काले विहिताः  
शास्त्रेण तस्मिन्नेव सायंप्रातःसमये ते प्रत्यहं कर्तव्याः । यः पुमान् यमान्  
विहाय केवलं नियमानेव कथंचिदनुतिष्ठति । स पतति न तत्फलं प्राप्नो-  
तीत्यर्थ इत्युक्तम् ।

तस्मात्— यमानुपेक्ष्य यावज्जीवं कृतेऽपि नियमानामनुष्ठाने तेन  
चिन्तादेः शुद्धिरशक्यप्रायेवेति ज्ञेयम् । कर्मोपासनाज्ञानानां पृथक् पृथक् त्रीणि  
प्रयोजनानि सन्ति । तदुक्तम्—

कर्माणि चित्तशुद्ध्यर्थमैकाग्र्यार्थमुपासना ।

मोक्षार्थं ब्रह्मविज्ञानमिति वेदांतडिंडिमः ॥

इति यमैः सहैव नियमानुष्ठाने संवृत्ते बाह्यमनःकायानां विशुद्धिर्जा-  
यते । सगुणोपासनया चित्तस्यैकाग्र्यं सिध्यति । ब्रह्मज्ञानेन च मोक्ष आवि-  
र्भवति । इत्ययं वैदिकः सिद्धांतः । कर्मणा चित्तशुद्धिर्नामानादिकालमारभ्य  
मनसि बद्धमूलानामसद्वासनानामत्यंतमुच्छेदः । विक्षेपापरनाम्नः सद्वासना-  
निचयस्य निरासार्थमुपासनमावश्यकम् । असद्वासनासमुच्छेदरूपकर्मजन्य-  
चित्तशुद्ध्यनंतरं सत्कार्यं कर्तुं सत्स्वपि कामादिषु न प्रत्यवायः । तदुक्तम्—

कामोऽपेक्षित ईश्वरभजने ।

ओधोऽपेक्षित इन्द्रियदमने ॥

तीर्थप्रसादशेषग्रहणे ।

मृशं लोभोऽप्यपेक्षितः ॥ इति ।

एतावता—नियमकर्मभिर्मनस्यदृष्टः संस्कार उत्पद्यते । संयमकर्म-  
भिस्तु स दृष्टस्वरूपेण जायते । संतताभ्यासेन चित्तं तेष्वेव रमते । नियमैः  
संतुष्टा देवताः श्रेयःप्रत्यनीकानि विघ्नानि नाशयन्ति । तस्मात्—यमनियमानां  
सहानुष्ठानेनैव देहादेः शुद्धिः संपद्यते । नान्यथेति सिध्यति ।

कर्तव्यमत्र किमुवेत्यविवेकवंत—

मुत्साहशून्यमवलोक्य नरं हताशम् ।

धर्मं विशुद्धिजनकं कथयंतमत्र

प्रत्नं नमामि पुरुषं धृतवाजितोत्रम् ॥

“ श्रुतिरात्मशरण्यस्य व्यसनं नोच्छिन्नमस्ति किम् ”

इत्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ प्राकृतपापविमर्शः ॥ (१९)

इह दुःश्चरितैः केचित् केचित् पूर्वकृतैस्तथा ।

प्राप्नुवंति दुरात्मानो नरा रूपाविपर्ययम् ॥

म. स्मृ. ४८॥ अ. ११ ॥

पूर्वजन्मकृतं पापं नरकस्य परिक्षये ।

बाधत व्याधिरूपेण तस्य जप्यादिभिः शमः ॥

शातातपस्मृति ॥ ५ ॥ अ. १ ॥

अथ कृतहान्यकृताभ्यागमाद्यनिष्ठदोषप्रसंगास्तिद्धे पूर्वस्मिन् जन्मानि तत्र  
कृतस्य दुरितस्य फलमुत्तरस्मिन् जन्मानि भोक्तव्यं भवति वा नवेत्यस्योत्तरं  
वैदिकशास्त्रेण ओमिति प्रदत्तम् । तदुक्तम्—

नरकांते भवेज्जन्म चिन्हांकितशरीरिणाम् ।

महापातकजं चिन्हं सप्तजन्मसु तिष्ठति ।

उपपापोद्भवं पंच त्रीणि पापसमुद्भवम् ॥

ब्रह्महत्या सुरापानं स्तेयं गुवगनागमः ।

मह्नाति पातकान्याहुः संतर्गश्चापि तैः सह ॥

शा. स्मृ. अ. १ ॥

“ धर्मेण हन्यते व्याधिः ” इत्यलौकिकोपायस्य रोगनिवारकत्वेनोपदेशः कृतोऽस्ति । ज्ञानतः कृतानां तत्तत्पापानां क्षालनाय यथा तत्तदलौकिकोपाया धर्मशास्त्रे कथिताः । तथाऽज्ञानतः कृतानामपि मनसिकृतसंस्काराणां तेन च मनो नलिनीकृत्य तस्मिन् सत्यमप्रतिद्विषयतां पापानां निरासार्थं वैदिक-सूक्तानां पठनं कार्यमित्युपादिष्टम् । तेषां सूक्तानां “ वेदपवित्राणि ” इति नामान्तरं विधत्ते । यतस्तानि पावचितृणि संति । येषां शास्त्राध्ययनं परिपूर्णं संवृत्तम् । वैदोऽसकृदावर्त्यते । तैरिमानि वेदपवित्राणि नित्यं परिपठ्यन्त एव । परं यैः शास्त्राध्ययनं न कृतम् । तैरिमानि सूक्तान्येवाधीत्य प्रत्यहं यथावकाशं पठितानि चेच्चित्तं विशोधयितुं तेषामुपयोगः स्यात् । येषां वेदाधिकारोऽस्ति । तैरिमानि सूक्तानि प्रत्यहं नियमेन पठितव्यानि । संध्या-प्रयोगे विद्यमानम् “ ऋतं च सत्यं चे ” लघ्वमर्षणसूक्तं सर्वेषां परिचितमेव । भोजनकाले पठ्यमानं त्रिसुपर्णं, पञ्चमानसूक्तं, रुद्रसूक्तं, सौरसूक्तं, गणपत्यथ-र्वशीर्षं, श्रीसूक्तं, पुरुषसूक्तमित्येवमादीनि वेदपवित्राणि संति । तेषु नियमेन पठितेषु चित्तं सुसंस्कृतं भवेत् । वैदिके धर्मे श्रद्धा स्थिरा स्यात्कमशः कुशलं सिध्येत् । मनस्यानीतं चेदल्पश्रमेणोमान्यध्येतुं शक्यं । किं तु--भाट्टमिदममूल्य-कालापव्ययकारि कर्म । नास्माकनाधुनिकानां शिक्षितानां यूनाम् । इत्यवनतिगते-पातयित्रीं विपर्यस्तां भावनं त्यजेयुश्चेदेवेदं शक्यम् । नान्यथा । प्रतैर्ऋषिभि-र्व्यवहारोपयोगिभव्योपदेशो विस्तरशः कृतोऽस्ति । परंत्वालस्यादिना सांप्रतं धर्मशास्त्रस्याध्ययनाभावाद्दुःभयत्राभ्युन्नतेः साधकः स उपदेशो न ज्ञायते । तस्याज्ञानात्तदनुसारेण वर्तनं नास्त्येव । वर्तनस्याभावाच्चेष्टं न सिध्यति । आस्तां नामेदम् । कुशलोदरकः स ऋषिकृतोपदेशो दिङ्मात्रमत्रोदाह्रियते ।

अनृतं पारदार्यं च तथाऽभक्ष्यस्य भक्षणम् ।

अगम्यागमनं चैव हिंसास्तेयं तथैव च ॥

अश्रौतधर्माचरणं भैत्रं धर्मबहिष्कृतम् ।

नवैतानि विकर्माणि सततं तानि वर्जयेत् ॥



शरीरेणासत्याचरणम्, वाण्याऽसत्यवदनम्, मनसाऽसत्यचिन्तनमिति त्रिविधमनृतम् । पारदार्यं परस्त्रीगमनादिकम्, अभक्ष्यपदार्थानां भक्षणम्, अपेयानां मद्यादीनां च पानम्, अगम्यस्त्रीगमनम्, हिंसा, चौर्यम्, अवैदिकधर्मस्याचरणम्, वैदिधर्मवहिष्कृतैः साकं मैत्रीकरणं चेमानि नवसंख्यानि दुष्कर्मणि सर्वथावनतिकराणि । अतस्तानि नित्यमेव वर्जनीयानि संति ।

परमिदानीं निर्दिष्टेषु धर्मशास्त्रनिषिद्धेषु निवर्तकर्मस्त्रेव जनानां प्रवृत्तिः प्रायशो दृश्यते । तत्रापि स्वभावतो दुष्टानां, वचोदुष्टानां, दृष्टिदुष्टानां, भावदुष्टानां च पदार्थानां भक्षणे पाने च बाहुल्येन प्रवृत्तिरुपलभ्यते । तथा-ऽवैदिकधर्माचरणे वैदिकधर्मवहिष्कृतैः साकं मैत्रीकरणे च बुद्धिपूर्वकं मोहेन वा प्रवृत्तिरनुभूयते । किं तु ताः प्रवृत्तयस्तानि च कर्माणि न कदापि स्वस्य स्वदेशस्य वा समुन्नतिसाधकानि । अतस्त्याज्यानि तानि कर्माणि । तादृश्यश्च प्रवृत्तयोऽपि त्याज्या एव सर्वात्मनाभ्युदयेच्छुभिः पुंभिरिति साग्रहं वदामः । तथा—

धर्मं चरंतः सकलं यथावत् कांक्षन्ति लोकागममप्रमत्ताः ।

धर्मे रताः सत्पुरुषैः समेताः स्तेजस्विनो दानगुणप्रधानाः ॥

अहिंसका धीतमलाश्च लोके भवन्ति पूज्या मनुजाः प्रधानाः ।

सत्यं च धर्मं च पराक्रमं च भूतानुकंपां प्रियवादितां च ।

द्विजातिदेवातिथिपूजनं च पंथानमाहुस्त्रिदिवस्य संतः ॥

इति वाल्मीकीये रामायणे भगवद्रामचंद्रराज्ञोपदिष्टां प्रशस्यामाचरणप-  
द्दतिमनूयालं कुर्म इति सर्वं शिवम् ॥श्रीः ॥

॥ श्रीः ॥

## ॥ दानधर्मविमर्शः ॥ (२०)

दानधर्मं निषेवेत नित्यमैष्टिकपौर्तिकम् ।

परितुष्टेन भावेन पात्रमासाद्य शक्तितः ॥

म. स्मृ. ४।२२७॥

अथास्यां जगत्यां सत्पात्रे दानधर्मानुष्ठानं जीवमात्रस्य सुस्थितेरत्या-  
वश्यकम् । सत्पात्रे दानधर्मस्याङ्कुरोद्गमे नूनमुदात्तांतःकरण एव संभवति ।  
नीत्या धर्मेण च संपादितस्य वित्तस्य सदुपयोगो भाव्य इति भावना सत्पात्रे  
दानधर्मस्य मूलं कारणमस्ति । सदसद्विवेकविधात्री भावना यस्मिन् चित्ते न  
वर्तते । तादृशचित्तस्य पुंसो हस्तात्सात्विकं दानम्—

दातव्यमिति यद्दानं दीयतेऽनुपकारिणे ।

देशकाले च पात्रे च तद्दानं सात्विकं स्मृतम् ॥

इति भगवदुक्तलक्षणं प्रायशो न भवेदेवं । सदाचारसंपन्नाय सच्छी-  
लाय धर्मपरायणाय विदुषे च मनुष्याय प्रेम्णा कर्तव्यमिदमस्माकमिति भाव-  
नया दत्तं दानमेवोत्कृष्टो दानधर्मः । एतादृशदानस्य फलमप्युत्कृष्टमेव लभ्यते ।  
यतो निर्दिष्टगुणसंपन्नः पुमान् प्रतिगृहीतस्य वस्तुनः पुण्यकर्मण्येव विनियोगं  
कुरुते । यथा सम्यक्कृष्टायां भुव्युत्कृष्टं बीजं योग्यसमय उत्तमं चेत् कालांतरे  
समधिकसस्यसंपत्तिर्भवतीति प्रसिद्धम् । तथा पुण्यशीलाय पुंसे दत्तादानाद-  
नन्ता पुण्यकर्मसंततिरुत्पद्यते । एवमात्मकेन दानेन सद्गुणस्य ज्ञानस्य सदा-  
चारस्य सत्कर्मणश्च प्ररोचनं जायते । अस्माभिरपि सद्गुणादीनां संपत्तिः  
संसाधनीयेति जनसमूहस्योक्तं समुत्पद्यते । सद्गुणादीनां समुत्कर्ष एव  
जनतायाः कल्याणम् । इत्थं सत्पात्रे दानकरणं राजसंस्थाया धनिकानां जनता-

याश्च यथासामर्थ्यमाद्यं कर्तव्यं विद्यते । किंविदं प्रशस्यं कर्तव्यं सांप्रतं यथा भाग्यं तथा न भवतीति वक्तुं शक्यम् ।

यतो धार्मिकाणां सच्छीलानां च विदुषां तादृशानां संस्थानां च वित्तस्य न्यूनतया दीनावस्था परिदृश्यते । अथाधार्मिकाणां मर्त्यानां तादृशां च संस्थानां पुरतो कामं वित्तपुंजाः पतन्ति । अधार्मिकेभ्यो द्रव्यदानं स्वधर्मस्य प्रोत्साहनमेव । अर्धरुलं दुःखं नाशश्च । धनिका अधार्मिकाणां कर्ममधुरभाषणेनाथवानैः कृतेन स्वस्य निध्याजयजयकारेण भ्रांताः संतस्तेभ्यो यथाकामं वित्तं ददति । परं समाजे धार्मिककार्यकर्तारः पुण्यशीलाः के संतीत्यस्य कदाप्यन्वेषणं न कुर्वन्ति । सदाचारिणो विद्वांसस्तु स्वीयसद्भिमानाय तिलांजलिं दत्त्वा धनिकानां द्वारप्रदेशेऽसकृद्गतागतिं नानुतिष्ठन्ति । ते दारिद्र्यमनुभवन् एव स्वीयकर्तव्यं परिपालयन्ति । परं धनिकानां पुरतोऽप्यंतं दीनभावेन याचनां न विदधति ।

“ यांचा मोघा वरमधिगुणे नाधमे लब्धकामा ”

इति जानन्ति ते । इत्येतस्यां परिस्थितौ चक्षुष्मता धनिकवृन्देन दृष्टिं प्रसार्य समाजे विद्यमानान् पुण्यशीलान् किंचनान्विष्यान्विष्य तेभ्यो वित्तसहायं न कृतं चेत्स समाजोऽवनतिमंतरेणान्यत्र कुत्र वा गमिष्यति । यस्मिन् समाजे सद्विद्यायाः सच्छीलस्य स्वधर्मस्य स्वीयसंस्कृतेश्च महत्याऽऽरभट्या प्रतिपदं परिहास उपेक्षणं च प्रचलति । स्वीयभिरुच्याऽनिर्वचनीयानुरोधेन वा धूर्तैरधार्मिकैरनीतिमद्भिश्च मलैर्यत्र द्रव्यादिद्वारा उत्तेजनं लभ्यते । तस्मिन्समाजेऽधर्मस्यानीतेर्दुःशीलस्य च समुत्थानं भूत्वा स समाजो दीनदीनो दुःखाक्रांतश्च जातश्चेत् किं तत्राश्चर्यम् ।

सांप्रतमात्मानमंगराजावतारं मन्यमानाः केचन व्रतबंधादिसंस्कारेषु श्राद्धादिपितृकर्मसु व्रतोपवासादिषु च धार्मिककृत्येषु जायमानं वित्तव्ययं संकुच्याथवा तेष्ववश्यकं व्ययमकृत्वा तत्संबन्धि द्रव्यमनाथविद्यार्थिगृह, अनाथवाल्मीकाश्रम, सत्याग्रहप्रभृतिभ्यः संस्थाभ्यः सहाय्यार्थं ददति । तेषां

वृत्तपत्रादिषु स्तुतिस्तोत्राण्यपि गीयन्ते । परं जनतायाः स बुद्धिभेद इत्यत्र न कोऽपि संदेहः । यतोऽनाथबालिकाश्रमसदृशाः संस्थाः “तुष्यत्विति” न्यायेनोपयुक्ता इत्यंगीकरेऽपि नित्यनैमित्तिकेषु धर्मकृत्येषु विधिना विनियुज्यमानस्य द्रव्यस्य निर्दिष्टसंस्थासदृक्षेषु लौकिककर्मसु विनियोजनं प्रमाद एव । उपनयनादिसंस्काराणां श्राद्धादीनां व्रतादीनां च धार्मिककर्मणां संकल्पः पृथग्विद्यते । एतेषामनाथगृहादीनां ध्येयं त्वन्यादृशमस्ति । एकस्योद्देश आत्मोन्नतिः पारलौकिकी सद्गतिरित्यास्ति । अपरस्य तु केभ्यश्चिद्भिर्भ्यो बालकेभ्यः पाश्चात्यभाषायाः शिक्षणप्रदानमिति । सांप्रतिके कृच्छ्रातिकृच्छ्रेण कथंचिज्जीवनयापनकालेऽनेन शिक्षणेन तैर्जीवनोपायो लभ्येत वा न लभ्येतेदमन्यत् । परमेतादृशीभ्यः संस्थाभ्यो धार्मिककृत्ये विनियुक्तस्य वित्तस्य प्रदानेन धार्मिककर्मानुष्ठानेनैव वर्धनशीलाया धर्मश्रद्धायाः कथमुपचयः सिध्येत्तज्ज्ञातुमशक्यमेव । अनाथगृहादिसंस्थाभ्यः सहाय्यप्रदानेन सांप्रतं प्रथम (मैट्रिक) परीक्षां दातुं ये विंशतिः पंचविंशतिर्वा सहस्रं छात्राः परीक्षालय उपविशन्ति । तेष्वेव शतं पचाशद्वाधिकं प्रविष्टाः स्युः । तेन किं धार्मिकं पुण्यं लभ्येत । प्रत्युतानेन कृत्वेन स्त्रीयधर्मनिष्ठाया ज्हासो भूत्वा वैदिकानामुपजीविकायाः साधनं विनष्टं स्यात् । तेन जनताया धार्मिककर्ता पुरोहितवर्गो निःसहायो भूत्वा पुण्यकर्मणः प्रधानं साधनं विलुप्येत । सांप्रतं वैदिका याज्ञिकाश्च विरला एव संजाताः । कुत्रचित्तेषामत्यन्ताभावोऽप्यस्ति । येऽल्पतो वर्तन्ते तेषु प्रायशो वैदुष्यं नोपलभ्यते । जीविकोपयोगिलौकिकव्यवसायापेक्षया धार्मिकयाजनादव्यवसायकर्तृणां पुरोहितादीनां द्रव्यप्राप्तिरपि न्यूना विद्यते । तत्रापि व्रतोपवासश्राद्धादिधार्मिककर्मसु विनियुज्यमानवित्तस्य विनियोगोऽनाथबालिकाश्रम, अनाथविद्यार्थिगृह, सत्याग्रह, अंधपंग्वालेत्यादिधर्मविरोधिसंस्थासु कृतश्चेदस्य धार्मिकपुरोहितादिवर्गस्य जीविकासाधनस्यापहारेण वेदाक्षरं श्रोतुमतिदुर्लभं स्यात् । उपनयनविवाहश्राद्धादयः संस्कारा यथाविधि भाव्याः खलु । शिव-विष्णुगणपतिसूर्यदेवीप्रभृतीनां देवतानां समुपासनं भाव्यम् । वेदादीनां

संरक्षणं भाव्यम् । वयं सनातनवैदिकधर्मिणः । नास्माकं धर्म इतरधर्मवत् । केनचिन्मानुषेणाम्यूहितः । अपि तु शाश्वतोऽयं धर्मः । यतो वेदेन प्रकाशितोऽयम् । स च वेदः पुरातनतमः । परमेश्वरकल्पः । वेदस्य पुरातनतमत्वमीश्वरकल्पत्वं च समुच्चयस्य प्रथमभागे— ‘ वेदापौरुषेयत्वविमर्शे ’ सोपपत्तिकं सप्रमाणं च सविस्तरं निरूपितम् । इच्छा चेत्ततोऽधिगतव्यम् । अत्र तु—

“ वेदो नारायणः साक्षात्स्वयंभूरिति शुश्रुमः । ”

एवमादिभिः प्रमाणशब्दैर्व्याख्यानप्रवचनादिषु जनतायाः पुरतो महता संरभेण वैदिकधर्मस्य प्रशंसा समुद्घोषयन्ति चेत् तस्या अन्वर्थतासिद्ध्यर्थं धर्मसंरक्षकाणां वैदिकशास्त्रिपौराणिकपुरोहितादीनां परिपालनमत्यावश्यकम् । तेषामवहेलनमसांप्रतमित्येव न । किंत्वाऽऽत्मघातकं तदित्येव ब्रूमः ।

एतेषां पुरोहितादीनामितरे केऽपि गुणदोषाः संतु नाम । अथापि तैर्वेदस्य वैदिकधर्मस्य च संरक्षणं कृतम् । इदानीमपि यावच्छक्यं कुर्वतीत्यबाधितं सत्यम् । यदारभ्यैते संकुचिता अभवन् । तदारभ्य जनतायाः पुण्यसंपत्तिरपि ज्हासोन्मुखाऽभूत् । जनतायामुत्पत्त्यमानं स्वाभाविकं स्वैरं संदेहं निराकर्तुं सामर्थ्यं न्यूनमभवत् । तेनाऽश्रद्धायाः पुष्टिर्जाता । ततो धर्मानुष्ठानं देवतोपासनं च यथाविधि नाभूत् । ततस्तस्य फलमप्यलभ्यमासीत् । जनतायां त्रिविधं दुःखमुद्भूतम् । अनीतेरधर्मस्य स्वैराचारस्य च कामं सर्वत्र प्रसागेऽभूत् । अस्या दुःस्थितेरुन्मूलनेच्छा यदि स्यात् । तर्हि एतेषां वैदिकपुरोहितादीनां संरक्षणं विशेषतः कर्तव्यम् । तेषां मध्ये ये त्रिधांसः सुशीलाः सदाचारसंपन्नाश्च स्युस्तेषामत्यादरेण गौरवः कार्यः । एवं चेदेव वैदुष्यस्य सौशील्यस्य च स्वास्मिन्नावश्यकत्वमयं वर्गो जानीयात् संपादयेच्च तच्छीघ्रमेव । तेन तेषां जनतायाश्च कुशलं भविष्यति ।

सामुदायिकीं पुण्यसंपत्तिं वर्धयितुं परिपालयितुं चायं वेदिकानां पुरोहितानां च वर्ग एव समर्थोऽस्ति । तस्माद्धर्मकृत्येषु भाव्यमानो विधिप्राप्तो

द्रव्यव्ययः केनापि कारणेन संकुचितो न कर्तव्यः । अपि तु सति सामर्थ्ये वर्धनीयः । किं तु तस्य सत्पात्रे यथा दानं स्यात् तथा सावधानतया यत्नो विधेयः । नित्यनैमित्तिकेषु विधिना विनियुक्तस्य वित्तस्यान्यत्र कुत्रचिद्विनियोजनं तु दुरितोत्पादकमेव । अथाप्यैदानींतना लौकिक्यः प्रवृत्तयः प्रायशोऽधर्मवर्धकाः परिदृश्यन्ते । ताम्यः सहाय्यमावश्यकं चेन्नैकिकरीत्यैव कार्यम् । तदर्थं धर्मकृत्योपयुज्यमानस्य द्रव्यस्य विनियोगो विस्मृत्यापि न कार्यः । अधर्माय प्रोत्साहनं दातुं ये धनिकाः कुपात्रे द्रव्यदानं कुर्वन्ति । तैस्तस्याकार्यस्य फलं लभ्येतैरेति शास्त्रसिद्धांतः । ज्ञात्वाऽज्ञात्वा साक्षात्परंपरया वाऽधर्माय प्रोत्साहनं दत्तं चेत्तेन जनताया अमंगलमेव भवेत् । “ धर्म एव हतो हंति ” इति भगवत्सिद्धांतो वरीवर्ति । इदं पापं मास्तिवतीच्छा चेद्राजसंस्थया धनिकवर्गेण जनतया च धर्माधर्मविवेकशालिन्या भवितव्यम् । तत्राव्यस्यानुरोधस्य वा वार्तयाऽपि नैवावस्थातव्यम् । वास्तवं धर्मशीलत्वं बहिर्दृश्यमानं धर्माडंबरं चैतयोर्विवेकोऽवश्यं दातृभिः कर्तव्यः । धर्मज्ञानं विना पुण्यसंपत्तिरशक्या । विशुद्धं ज्ञानं सात्विक्या बुद्धावेव स्फुरति । तामसी बुद्धिरधर्मं धर्मत्वेन जानाति । अत एव शास्त्रस्य सज्जनानां चोपदेशमनुसृत्य देशकालपात्राणां विमर्शं विधाय केवलं कर्तव्यमिदमिति बुद्ध्या पात्रे दानं देयम् । तदेवानंत-पुण्यफलदं स्यात् ।

“ पात्रे दत्तैर्भवति हि धनैर्धन्यता भूरिदातुः । ”

इत्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ वाग्विमर्शः ॥ (२१)

कामान् दुग्धे विप्रकर्षत्यलक्ष्मीम्  
कीर्तिं सूते दुग्धतं या हिनस्ति ।  
तां चाप्यतां मातरं मंगलानाम्  
धेनुं धीराः सूनुतां वाचमाहुः ॥

उ. रामचरित.

अथ मानुषेषु वाणीत्यभिधानाऽतिमहती विशिष्टा शक्तिरस्ति । यया  
तेष्वितरेभ्यः प्राणिभ्यो विलक्षणं सामर्थ्यं वर्धितमुपलभ्यते । ऋग्वेदे दशम-  
मंडलांतर्गतवाचःसूक्तेऽस्या वाण्या अत्यद्भुतं सामर्थ्यं सम्यगुपवर्णितम् ।  
तथा हि—

“ अहं राष्ट्री संगमनी वसूनां चिकितुषी प्रथमा यज्ञियानाम् । तां मा-  
देवा व्यदधुः पुरुत्रा भूरिस्थात्रां भूर्यावेशयन्तीम् ॥ मया सो अन्नमाप्ति  
यो विपश्यति यः प्राणिति य ईं शृणोत्युक्तम् ॥ अमंतवो मां त उप क्षियन्ति श्रुद्धि  
श्रुत श्रद्धि वं ते वदामि ॥ यं कामये ततमुग्रं कृणोमि तं ब्रह्माणं तमृषिं तं सुमेधां ॥  
अहं रुद्राय धनुरा तनोमि ब्रह्मद्विषे शरवे हंतवा उ ॥ अहं जनाय समदं कृणो-  
म्यहं द्यावापृथिवी आ विवेश ॥ अहं सुवे पितरमस्य मूर्धन् मम योनिरप्स्वंतः  
समुद्रे ॥ ”

अस्मिन् सूक्ते वाणी स्वयमेव स्वीयं सामर्थ्यं वर्णयतीति प्रसंगो  
विद्यते । अहं वागस्मि । सुतेजा राष्ट्राया शक्तिरस्मि । नैकाविधानि वित्ता-  
न्येकत्र कर्तुं मयि सामर्थ्यं वर्तते । पूज्यानां देवतानां मध्ये मम पूजा प्रथमतो  
भाष्या । अहं लोकेषु महान्तमावेशमुत्पादयित्री प्रचंडाशक्तिरस्मि । नानाविधा-  
स्ववस्थासु वर्तमानानां मनुष्याणामहमनेकधा संरक्षणं करोमि । ततो देवा अपि

नं विशेषतः संनानयंति । यदिदं सर्वं मया कथितं सम्यग्जानाति । स  
यथेच्छं प्रभून्मन्त्रयति । ये मानवमानयंति ते विनष्टा भवन्ति । अहमेव कं प्रत्युग्रं  
करोमि । तथा कं प्रति शूरं कं प्रति वीरं कं प्रति ऋषिं कं प्रति मुनिं कं  
प्रति ज्ञानिनं कं प्रति मेधाविनं च करोमि । अहमेव वीराय शस्त्रादिकं  
सज्जीकृत्य ददामि । तेन च स वीरो ज्ञानद्वेष्टारं घातकं शक्तं हन्ति । अहमेव  
लोकहिताय युद्धं करोमि । अहमेवास्मिञ्जगति प्रचंडमावेशमुत्पादयामि ।  
जगत्संरक्षकस्य राज्ञो निर्माणमपि मदधीनमेव ।

इत्येवमिदं वाग्देव्या महत्त्वं वाण्युपासकेन मानवेन मनोयोगपूर्वक-  
मालोचितुमर्हं नास्ति किम् ।

अस्मिन् सूक्ते वाण्याः प्रचंडमत्यद्भुतं च सामर्थ्यं याथार्थ्येनोपवर्णि-  
तम् । जगति विद्यमानानां महतां लघूनां च तत्तद्वाष्ट्याणां पुरावृत्तं समालो-  
चितं चेदिदं सुव्यक्तं भवेत् । या तत्तद्देशेषु सामाजिकी धार्मिकी राजकी वा  
क्रांतिर्वभूव । साऽद्भुतशक्तिमत्या वाण्याः प्रभावेणैवाभवदिति । यद्यपि  
प्रभूतवित्तसत्तावरूथिनी प्रभूत्यनेकाविधसामर्थ्यसंपन्नो भूपतिरिव लोच्यते । तथापि  
तावदेव स राजसिंहासने स्थातुं शक्नोति । यावद्वक्तारो लेखकाश्च तत्प्रातिकू-  
ल्येन स्वां वाणीं लेखनीं वा न प्रवर्तयन्ति । कदाचिद्राजानः स्वप्रतिकूलं  
वक्तारं लेखकं वा कारायां प्रादेशयेयुः । किं तु तेन तेषां सामर्थ्यं न व्यज्यते ।  
अपि तु वाण्युपासकेभ्यो वक्त्रादिभ्यस्ते विभ्यतीत्येतदेव लोके सुव्यक्तं भवति ।  
वाण्याः सामर्थ्यं राजसत्ताया अनुकूलं चेदेव सा राजसत्ता चिरं तिष्ठति ।  
यया राजसत्ताया तन्न लभ्यते सा विपर्यस्ता पततीति प्रासिद्धं लोके  
शास्त्रे च । एवं धर्मादीनां क्रांतयोऽप्यनयैवाद्भुतशक्तिमत्या वाण्यैव भवन्ति ।  
पुरावृत्तमालोचितं चेदियं वाण्याः प्रचंडाशक्तिर्मनसि सम्यगारूढा स्यात् ।  
एतादृशमिदं वाक्सामर्थ्यं परमेश्वरेण मनुष्येषु संस्थापितम् । परं तस्य  
सद्भिर्नियोगं मनुष्यः करोति वा नेति द्विचारणीयम् । निरुत्साहोऽपि  
चनसमूहो वाग्मिनः प्रवक्तुरूर्जस्खलं भाषितमुपश्रुत्य सोत्साहं विशिष्टं



जायत इत्यत्र किनाश्वर्यम् । मनस उदःतविचारस्यांशतोऽपि परिचयाभावात्प्रति-  
कूटपरिस्थितेरवद्यत्तानं दाग्निं मनुष्यमात्रस्य नैतिकमवपातं कर्तुमेव बद्धपरि-  
क्लं भवतीति हेयः ।

वेदशास्त्रपाठशालासु संस्कृतविद्यापीठेषु चाध्येतृभिश्छात्रैः पारंपरीकं  
शिक्षणं लभ्यत इति तद्द्वारा ब्राह्मणसंस्कृतेः परिपालनं भविष्यतीति बलव-  
त्याशा कर्तुमशक्यैव । यतस्ताः पाठशालास्तानि च विद्यापीठानि सांप्रतिक-  
परिस्थितिचक्राऽऽक्रांतानि दृश्यन्ते । तथा हि— ताभिः शालाभिस्तैश्च पीठैः  
केवलं विद्यार्थिनश्छात्रा न लभ्यन्ते । अध्यापकवृंदोऽपि यथा ब्राह्मण्यभावना-  
परिप्लुतोऽपेक्षितः प्रायस्तथा नोपलभ्यते । न्यायपूर्वोत्तरमीमांसादीनि शास्त्राणि  
परमगंभीराणि धर्मोपकारकाणि च यद्यपि सन्ति । अथापि ब्राह्मण्यपरिपालनं  
यथा स्यात्तथा छात्राणां मनसि संस्कारोत्पादनमध्यापकानामाद्यं कर्तव्यं विद्यते ।  
तद्यथार्थेन तासु शालासु तेषु च पीठेषु प्रचलतीति वक्तुमशक्यमेव । एवं  
धनिकानां पुंसां यावत्सहाय्यमपेक्षितं तावन्न लभ्यत एताभिः पाठशालाभिः ।  
इदमप्येकं तत्र दैन्यादेः कारणं वर्तते । इमानि न्यायादिशास्त्राणि काममुच्चैरुद्दे-  
श्यानि । अतः किञ्चिद्लौकिकव्यवहारसंबन्धरहितानीव दृश्यन्ते । ततोऽधीतं शास्त्रं  
संरक्ष्य व्यवहारे नैपुण्यसिध्यर्थं विद्यार्थिभ्यो लौकिकशिक्षणप्रदानमप्याव-  
श्यकम् । शास्त्रव्यवहारयोर्भिन्नद्विक्तत्वं तु नेष्टम् । शास्त्रीयज्ञानेन व्यवहार-  
सिद्धिः कथं संपादनीयेत्ययं प्रश्नो यद्यपि कठिनो वर्तते । अथापि यथामति  
विचारणीयोऽप्यस्ति । न कठिन इत्युपेक्षणीयः केनापि । सांप्रतं प्राथमिक-  
शिक्षणं पाश्चात्यविद्याशिक्षणं च न ब्राह्मणाधीनम् । परतंत्रं तद्वर्तते ।  
तद्ब्राह्मणैरल्पशो वा भवतु स्वाधीनं कार्यम् । तदंतरेण नान्या गतिरस्ति ।  
बाल्ये वयसि जायमानानां संस्काराणां महत्त्वं ज्ञात्वा तस्मिन् वयसि बालकेभ्यः  
सुशिक्षणप्रदानस्य भारो बहिरतो ब्राह्मणेन परिप्लुतैः शिक्षकैर्ग्राह्यः । सांप्रतं  
ब्राह्मणायत्तं शिक्षणं तु वेदशास्त्रपाठशालीयमेव । तस्मा एव किञ्चिद्वापकं  
स्वरूपं दत्वा प्राथमिकस्य माध्यमिकस्य च शिक्षणस्य तत्र संयोजनं कृतं  
चेद् ब्राह्मणानां शिक्षणस्य ब्राह्मण्यसंरक्षकमभीष्टस्वरूपं सिध्येदिति भाति ।

राजभाषेयमित्यांगलभाषाया यद्यपीदानीं महत्त्वमुपलभ्यते । तथापि तदुत्तरत्र तथैव स्थास्यतीति वक्तुमशक्यम् । तस्माद् ब्राह्मणैर्विशेषतो ब्राह्मण-समूहस्याध्यात्मिक उत्कर्षो भाव्य इतीच्छावद्विर्वाड्यैः सुविचार्य तदनुसारं प्रयत्नो विधेयः । यतोऽयं विषयोऽत्यंतं महानंतरंगश्च विद्यते । ऐहिकामुष्णि-केष्टकृद्विद्यासंपादनं कल्पतरुवद्भवेत् । तदुक्तम्—

जाड्यं धियो हरति सिंचति वाचि सत्यम्  
मानोन्नतिं दिशति पापप्रपाकरोति ।  
चेतः प्रसादयति दिक्षु तनोति कीर्तिम्  
किं किं न साधयति कललतेव विद्या ॥ इति ॥

यदिदं विद्यादेव्या माहात्म्यमुपवर्णितमास्मिन् पथे भर्तृहरिणा । तत्रत्य-पापनाशनसत्यनिष्ठयोर्वर्तमानशिक्षणे प्राधान्येनांतर्भावो भाव्यः । तर्ह्येव ब्राह्मण-वर्गस्योदार्कः समुज्ज्वलः स्यात् । तस्मात्—ब्राह्मणैः स्वीयसंततेः शिक्षणं स्वातंत्र्येण स्वाधीनं कथं कार्यम् । तस्यां च संतत्यां ब्राह्मण्यस्य भावना कथं सुस्थिरा भवेत् । इत्यस्यावश्यं विमर्शं कृत्वा तदनुसारेण प्रयत्नो विधेय इत्या-वेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ ब्राह्मण्यापत्प्रतिकारविमर्शः ॥ (२३)

ब्राह्मण्यं बहुभिरवाप्यते तपोभिः  
तल्लब्ध्वा न रतिपरेण हेलितव्यम् ।  
स्वाध्याये तपसि दमे च नित्ययुक्तः  
मोक्षार्थी कुशलपरः सदा यतस्व ॥

( मद्वाभारत, शांतिपर्व. )

अथाऽऽश्रयाशसंदीप्ते सन्निनि निश्चिततथा गाढनिद्राकरणमात्मघात-  
किनो मानवस्य लक्षणमिति महात्मनामुक्तिर्वर्तते । सांप्रतं ब्राह्मणसमाजस्य  
प्रायश एतादृश्येवावस्था जाताऽवलोक्यते । ब्राह्मण्योच्छेदकेषु नैकविधेषु विघ्नेषु  
सर्वतः शिरस्सु पतत्सु मोहनिद्रानिमग्नो भ्रष्टमतिब्रह्मवृंदस्तान् विघ्नानेव प्रेम्णा  
गाढमालिंगितुं यदि प्रवृत्तस्तदाऽस्योद्धारं कः कथं च कर्तुं शक्नुयादिति  
चिंता सहजत एव प्राप्नोति । इदं ब्राह्मण्यं तु वैदिकधर्मप्रासादस्य भूमिवंधो  
वर्तते । ब्राह्मणास्तस्य जागरूकत्वेन संरक्षणं विधातारो भौरिकाः संतीति वैदिक-  
धर्मस्य योजना विद्यते । तदुक्तम्—

उत्पात्तिरेव विप्रस्य मूर्तिधर्मस्य शाश्वती ।

स हि धर्मार्थमुत्पन्नो धर्मकोशस्य गुप्तये ॥ इति ।

म. अ. १

संपतन् देहजालानि कदाचिदिह मानुषे ।

ब्राह्मण्यं लभते जंतुस्तत्पुत्र परिपालय ॥ इति च ।

म. भा.

सत्येवं ब्राह्मणा एव केनापि दुर्हेतुना बुद्धिपुरस्सरं ब्राह्मण्योच्छेद-  
कानां विघ्नानां तीव्रतां संपादयितुं परिकरं बद्ध्वा सौत्साहं सहाय्यं कुर्वतीति  
महत्तरं चित्रमस्ति । स्वस्योपर्यागच्छन्प्रत्यूहः प्रत्यूह एवेति संविच्चेद्यत्नतस्तं  
परिहर्तुमिच्छा समुत्पद्येत । परं सन्नपि प्रत्यूहः कुशलप्रदोऽयमिति विपरी-  
तामातिश्चेत्तस्य परिहारेच्छा कथं भवेत् । इच्छाया असत्त्वे प्रयत्नोऽपि न  
स्यादेव । एतादृश्यां दुरवस्थायां वर्तमानस्यैकांतेन सर्वनाशकृद्विपत्सागरनिमज्ज-  
नमंतरा नान्या गतिरस्तीति ज्ञेयम् । प्रागेनादृशैकः समय आसीत् । यत्त-  
स्मिन् समयेऽयं ब्रह्मवृंदो मंत्रवलेन संपन्नस्तपसा तेजस्वी, अंतःकरणेनोदात्तो  
ज्ञानेन च परिपूर्णः सन् दीनानुद्धर्तुं दुष्टान् दंडयितुं च समर्थ आसीत् ।  
चक्रवर्तिनो भूपाला अपि तस्य पुरतो भीत्या कंपिता भवंति स्म । सर्वथाऽ-  
जेय एवासीत्तादात्मिको ब्रह्मवृंदः । तदानींतनानां जनानामुद्गरास्तु—

दुर्ग्राह्यो मुष्टिना वायुर्दुःस्पर्शः पाणिना शशी ।

दुर्धरा पृथिवी राजन् दुर्जया ब्राह्मणा भुवि ॥

इत्यासन् । ब्राह्मणैः साकं वैरं चेदेव स्वस्य कल्याणं स्यादिति कुक्-  
रपना स्वप्नेऽपि केषांचिन्नासीत् ।

न ब्राह्मणविरोधेन शक्या शास्तुं वसुंधरा ।

इत्यस्य प्रतिपदमनुभवः पृथिवीपालकानामागच्छति स्म । तदानीम्-  
“ शापादपि शरादपि ” इत्युभयतः सामर्थ्यं बभूव ब्राह्मणस्य । कुत्रेदं तादा-  
त्विकं सर्वथा स्वतंत्रं ब्राह्मणस्य तेजस्वितमं सामर्थ्यम् । कुत्र चेदानींतन-  
स्तस्याधःपातः । पूर्वं राजानस्तपस्विषु सच्छीलेषु च ब्राह्मणेषु गोभूहिरण्यादि-  
दानानां वृष्टिं कर्तुमिच्छन्ति स्म । ते ब्राह्मणास्तु प्रतिग्रहेण स्वीयतेजोहानिः  
स्यादिति तेषां दानानामस्वीकारं कुर्वन्ति स्म । इत्थं मोहलोभादिदोषैरस्पृष्टानां  
तेषां तत्रितरया तपश्चर्यैव भूपाः प्रभीता अभूवन् ।

तद्वंशोत्पन्नानामेवाऽऽयुनिकानां भूदेवानां कीदृशी दुरवस्था जातेति  
पश्यत । तेषां तपः प्रायशो नामशेषतां गतम् । तेजः प्रविलुप्तम् । ज्ञान-  
मुत्सन्नम् । निग्रहानुग्रहयोः सामर्थ्यस्यासत्वात् तेषां कोपप्रसादावजागलस्तना-  
विवोपेक्षणीयौ संवृत्तौ । स्वेच्छाप्रयुक्तः स्वार्थत्यागो विनष्टः । तत्स्थाने परेच्छया  
इठात्प्रस्थापितया जीविकाचितया विदीर्णत्वाद् भृशमनुचितोद्यमाचरणप्रसंग-  
स्तेषामुपर्यापतितः । योगसामर्थ्यं तपसोऽभावान्मन्त्रादिसामर्थ्यं च सुदूरं गत-  
मित्येव केवलं न किंतु तादृशसामर्थ्यस्यास्तित्वेऽपि तेषां विश्वासो नितरां  
विनष्टः संवृत्तः । मन्त्रशक्तेर्जागृतिविधायकमार्गस्यात्यन्ताविस्मृत्या दिव्यसामर्थ्यो-  
त्पादकेभ्यस्तेभ्यः पूततममन्त्रेभ्यो भूतकालीनाः पाषाणा इष्टकाश्च कीदृश्य  
आसन् । लवणस्य परिचयः प्रत्नानां मानवानामासीन्न वा । उदधिसैरज्ञातो  
ज्ञातो वा । संख्याज्ञानं तेषां पूर्णम्पूर्णं वाऽऽसीदित्येवं काकदंतगणनावनिरर्थक-  
कामपि विचारणां कुर्वन्तः कालं यापयन्ति । तेषामानुवंशिकं सामर्थ्यं जागृतं सत्  
स्थिरं स्थास्यतीत्याशाऽपि व्यर्थैव । यतस्तद्राजकीयाऽऽपत्या प्रयाणोन्मुखं  
परिदृश्यते ।

येनेश्वरानुग्रहः संपादनीयः स एव ब्राह्मण इदानीं हीनजातीयसेवाय-  
तत्तादात्म्यापादने च जीवितस्य कृतकृत्यतां मनुते । यथा वंचकैरजानानां

धनिकानां धनमपजिह्यते । तद्वन्नास्तिकैः सुधारकैस्तेषां सन्मार्गानुसारिणी सात्विकी श्रद्धा शनैर्विनाशं प्रापिताऽस्ति । ब्राह्मणैरादौ राजसेवाया लोभेन धर्मसेवा सुतरां परित्यक्ता । सांप्रतं सा राजसेवापि दुर्लभा जातेत्यगतिकया रथकारस्य व्योकारस्य सौचिकस्य भृतिभुजोऽगारविक्रेतुः काष्ठक्रेतुर्विदुसंमार्ज-  
यितुश्चेत्यादीनि ब्राह्मण्यविघातकानि कर्माणि कर्तुं प्राचुर्येणोपक्रमः कृनोऽस्ति ।  
नैजं सुचरित्रं ज्ञानं च यथैतरेषामादर्शभूतं स्यात् । तथा वर्तनमकृत्वा कुचरि-  
त्राणि तैरिदानीमभ्यस्यन्ते । नैजस्त्रीणां सर्वथा परिरक्षणं येषां शीलं याः कदा-  
प्यन्यसंस्पर्शरहिता आसन् । ता एव ब्राह्मणस्त्रियः सांप्रतं नाटकबोलपटा-  
दिषु सर्वेषां मनोरंजनं कर्तुं सोत्साहं प्रवृत्ताः परिदृश्यन्ते । अत्र कस्यापि  
विनोदिनः कवेर्वाक्यं स्मृतिपथमागच्छति । तच्चेत्यम् -

“मम माता स्वसा च यदा दिवंगताऽभूत् तदा प्रतिवेशिनीभिः  
स्त्रीभिरागत्यास्मानेवेदानीं मातरं स्वसारं च मनुत इत्युक्त्वा मम सात्वन्  
कृतम् । अधुना मम पत्नी मृता । तर्हि काऽपि स्त्री पूर्ववन्मां सात्वयितुं  
नायातीत्यहो कष्टम् ।”

इमां तस्य कवेरापदं सांप्रतिकं युगं निरसिष्यतीति भाति । यत्र वक्र-  
दृष्ट्या ब्राह्मणीं द्रष्टुं कस्यापि प्रवृत्तिर्नासीत् । तत्रेदानीं विशुद्धकुलविधा-  
तिनी कपूयसंततिनिर्मात्री सुतराममंगला रजिस्टरी लगिनरीतिर्ब्राह्मणानां  
ब्राह्मणेताराणां च समाजे सवेगं पदनिक्षेपं करोतीति दृःसदः प्रसंगः  
प्राप्तोऽस्ति ।

अथापि ब्राह्मणसमाजः प्रगाढं सुप्त एवेत्यहो कलिवैभवम् । शमदम-  
ज्ञानविज्ञानादिगुणैः सत्कर्मणा च प्राप्य ब्राह्मण्यमिदानीं गतप्रायमेवं । तच्चा-  
व्यक्ततया यत्र तिष्ठेत् तत्स्थानमपि विकृतप्रायम् । जातिब्राह्मण्यं तु दुर्ग्रह-  
गृहीतमिव संवृत्तमस्ति । स्त्रीयोच्चकुलस्य वर्णस्य चोचिताभिमानपूर्वकं  
तदनुकूलाऽऽचरणं त्वल्यंतं दूरमेव । प्रत्युत राष्ट्रोद्धारराष्ट्रैक्यमिषेण नैज-  
वर्णकुलाभिमानस्य द्विजोत्तमयुवभिः सुतरां घृणा क्रियते । तथा सह-

भोजनजात्युच्छेदविषयकाः साक्रियप्रलापाः क्रियन्ते । इदमत्यन्तमनुचितं  
तेषां ब्राह्मणवृत्तानाम् । एवं नैजं स्वाभाविकं ब्राह्मण्यं शक्नुं मत्वा  
धर्मविध्वंसकाः केचन नास्तिकशिरोमणय एव प्रकृता ब्राह्मणा इति प्रलप्य  
स्वहस्तेन स्वनाशो ब्राह्मणैर्विधेय इत्यस्याविवेकस्य मोहनिद्राया वा किं  
वक्तव्यं तदेव न ज्ञायते । योऽयं ब्राह्मणानां वैदिकधर्माभिमानः प्रलुप्तः  
स किं तद्धर्मरहस्याधिगमसमर्था तेषां सहजा बुद्धिः सुतरामस्तंगतेति प्रलुप्तः ।  
किंया पूर्वजानां समुज्ज्वला विशुद्धा परंपरा त्याज्येति विपर्यस्ता मतिस्तेषां  
जाना । आहोस्वित् परःसहस्राभ्यः समाभ्यः कुलजातिवर्णविशुद्धया  
परंपरया संप्राप्तम्—

“ शमो दमस्तपःशौचं क्षांतिरार्जवमेव च ।

ज्ञानं विज्ञानमास्तिक्यम् ”

इतीदं स्वाभाविकं ब्रह्मकर्म मास्त्विति दुर्मतिः संवृत्ता । अथवा गुण-  
कर्मतः श्रेष्ठं सदाचारं विहाय कुत्सिताचारस्वीकृतावेव स्वस्योद्धारोऽस्तीति  
दुर्विश्वासश्चित्ते संगदोषेणोत्पन्नः । उत यथा “ मृदूनि कुसुमादपि ” तथा  
“ वज्रादपि कठोराणि लोकोत्तराणां चेतांसि ” इति महात्मनामौत्पत्तिकं स्वरूपं  
तेषु ब्राह्मणेषु विनष्टप्रायं जातम् । येन पुनर्विवाहविजातीयविवाहप्रतिलोम-  
विवाहहीनजातीयैः सह खानपानादिव्यवहारास्पृश्यस्पर्शादिशास्त्रनिषिद्धान्  
तूर्णमवनतिर्गते पातयतो दुराचारान् स्वैरं प्रवर्तयतां स्त्रियः प्रति स्वैरा-  
चारिणीः कुर्वतां च पुंसापसदामेव जयजयकारः सांप्रतिकैर्द्विजैर्भिरपत्रपतया  
क्रियते ।

स्वधर्मनिष्ठान् सच्छीलांश्चाग्रणीर्निर्मातुं क्षमं ब्राह्मणानां सामर्थ्यमद्य-  
सर्वथा विनष्टं संवृत्तं किम् । उत सद्गुणानां पुरस्कारविधानं तत्समाजे विलुप्त-  
मेवाभूत् । यत् किमपि वा भवतु । ब्राह्मणसमाजस्योपरि सा घोरतरा विपत्ति-  
रेव ज्ञेया । तस्याः प्रतिकारविधानमेव वैदिकधर्मरक्षणस्याद्योपायः । ब्राह्मण-

परिरक्षणमेव वैदिकधर्मसंरक्षणम् । तन्नाश एव तन्नाशः । वैदिकधर्मसंरक्षणार्थमेव ब्राह्मणैर्जीवितव्यम् । तदर्थमेव च मर्तव्यम् ।

“ ब्राह्मण्यस्य हि रक्षणेन रक्षितः स्याद्वैदिको धर्मः । ”

इति भगवत्पूज्यपादाः कथयन्ति । मोहवशतो बुद्धिभ्रंशाद्वा ब्राह्मणानां या ब्राह्मण्याच्छ्रुतिः सैव वैदिकधर्मस्यार्थात्सर्वजगतोऽप्यंतं हानिरवगंतव्या । जगतीतलवर्तिनां विश्वेषां मानवानां यथाऽऽदर्शभूतं भवेत्तथा शीलस्य चारित्र्यस्य ज्ञानस्य च ब्राह्मणैः संपादनं न केवलं तेषामेव हिताय । अपि तु समस्तस्य जगतः कल्याणाय तदित्यत्रधेयम् । अभ्युदयनिश्चयसोः सिद्धिपि तेनैव भवित्री । नान्ययेति ज्ञेयम् । आधुनिका धर्मविरोधिनः सुवारकमन्या ब्राह्मणान् शत्रून् गणयित्वा तेषां नाशाय परिकरं बद्ध्वा यत्नमातिष्ठते । इदगापत्समये ब्राह्मणैरंतर्मुखं भूत्वा नैजं पारमार्थिकमैश्वर्यं किम्, तत्कुतो विलुप्तम्, तेन कियती हानिः संवृत्ता, पुनरपि तस्यैश्वर्यस्य प्राप्तये किं विधेयमित्यस्याविकृतेन मनसा सम्यग्विमर्शं विधायालस्यं दूरं निरस्य शास्त्रशुद्धाचरणेन समर्थस्तेजस्वि-  
मिश्च भाव्यम् । यत आलस्यादेभ्यं विपत्तिः प्राप्ताऽस्ति । तदुक्तम्—

“ आलस्यं यदि न भवेज्जगत्त्यनर्थः को न स्याद्बहु धनको बहुश्रुतो वा ।  
आलस्यादियमवनिः ससागरांता संपूर्णा नरपशुमिश्र निर्धनैश्च ” ॥

इति । तस्मात् - भो ब्राह्मणाः,

“ उत्तिष्ठत जागृत प्राप्य वरान्निबोधत ”

इत्यावेद्यालं कुर्म इति सर्वं शिवम् ॥ श्रोः ॥

॥ श्रीः ॥

॥ ब्राह्मणस्यार्थार्जनोपायविमर्शः ॥ (२४)

अध्यापनमध्ययनं यजनं याजनं तथा ।  
दानं प्रतिग्रहश्चैव षट्कर्मण्यग्रजन्मनः ॥  
वर्णां तु कर्मणामस्य त्रीणि कर्माणि जीविका ।  
याजनाध्यापने चैव विशुद्धाच्च प्रतिग्रहः ॥

मनुस्मृति अ. १०

अथेदानीं ब्राह्मणसमाजो यथा कयापि विधया वित्तार्जनासक्तः परि-  
दृश्यते । यथा तस्य शारीरो वाचिको मानसो वा यत्नः सर्वदा वित्तार्जने  
विनियुक्तः । न तथा स्वीयसंस्कृतिपारिरक्षणे । आदावुदरपूर्तेर्विचारस्यावश्य-  
कत्वात् तथाभवनं स्वाभाविकमेव । केनापि कियदपि पाण्डित्यं जनतायाः  
पुरतः साटोपं प्रदर्शितमपि मध्याह्नकाले खोदराग्रिकुण्डेऽन्नाहुतिप्रक्षेपमंतरा  
नान्या गतिरिति जीवनरहस्यमकामेनाप्यंगीकर्तव्यमेव । यद्यप्येवम् । अथा-  
प्ययं वित्तार्जनव्यवसायः स्वीयसंस्कृतेर्धर्मस्य नीतिश्चानुकूलोऽस्ति न वेत्यस्य  
सदसद्विवेकशालिभिः प्रेक्षावद्विविचारः कर्तव्य एव । धार्मिकसंस्कृत्यैकमूलकं  
ब्राह्मणानां ब्राह्मण्यम् । अतः संस्कृतेः सर्वथा रक्षणीयत्वात् स्वोदरभरणार्थं  
तैः संस्कृतेस्त्यागः कार्य इति कोऽपि विवेकी पुमान् ब्रूयात् ।

दुःस्थितावपि पंचास्यस्तृणं नास्ति । मानधनः पुमाञ्जात्वपि मानं न  
मुंचति । तद्वत्सुशिक्षितः पुरुषः स्वीयां संस्कृतिं न जहाति । प्राणव्ययेनापि  
रक्षणीयानां वस्तूनां मध्ये धर्मस्य संस्कृतेश्चाग्रस्थानं विद्यते । अत एव महा-  
त्मानः काकवर्त्तिपिंडं भक्षयतः सुदीर्घजीवितानपि मानुषान् तुच्छीकुर्वति ।  
विज्ञानशौर्यविभवार्थगुणैः समेतं जीवितमेव यथार्थं जीवितमिति च वदन्ति ।  
विप्राणामार्थिकपरिस्थितेर्विमर्शकाले उपरिनिर्दिष्टेयं दृष्टिरवश्यं मनसि कर्तव्या  
ब्राह्मणवृत्तेन । वैदिकसंस्कृतेः सद्गुणानां च वैशिष्ट्यमित्यमद्भुतमस्ति



यन्मति प्रमेयं गेहिकं सर्वस्वं त्यक्तुमुद्युक्तो भवति तेजस्वी पुरुषः । तस्माच्चरादेः तस्योत्कर्षः सिध्यतीति प्रसिद्धिः ।

सुसंस्कृतस्य नदुर्गुणेभ्यस्तस्य च मानवस्य दूरदर्शी परिशुद्धो विवेको लोकसंप्रदायस्य महात्मभूतो जायते । तेन जनतायाः समुत्कर्षः सुकरो भवति । अत्र पदं विप्रानां विप्रस्ये यद्वैशिष्ट्यमस्ति तत्परिपालय तन्मर्यादाः स्वीकृत्यैव च तेषां द्रव्यार्जनविचारस्तैः कर्तव्यः । सांप्रतमात्मानं महात्मानं मन्यमानाः केचन धर्मं पश्चात्कृत्यैव द्रव्यार्जनस्य विचारः कार्यो विप्रैरिति ब्रूवन्ति । तत्र धर्ममर्यादाः परिपालयार्थसंग्रहं दुःष्करमिति कल्पनया किंवा विनष्टेऽपि धर्मे न काचित् क्षतिः । परं विप्रसमूहो वित्तेन सुसंयत्नो भाव्यः । तथा सति सिद्धं नः सनीहितमित्युच्छास्त्रकल्पनया वा तथा जल्पनं स्यात्तेषां । परं ब्राह्मण्यसंरक्षणदृष्ट्या तदतीव तुच्छमित्युपेक्षणीयमेव । इदानीं केवलमुदरभरणमुद्दिश्य यैः स्त्रैरनकार्या अपि व्यवसायाः क्रियन्ते । तेषां संस्कृतेः कीदृशी दुरवस्था संवृतेति चक्षुरुन्नील्य तैर्दृष्टव्यम् ।

धूनयानं, [ मोटार ], अश्वयानं, ( टांगा ), वस्त्रनिर्मितिस्थानं [ गिरण्या ], अपेयद्रवद्रव्यगानापणं ( चहा हाटेल ) एवमादिव्यवसायं कुर्वतां मध्ये ये भूदेवाः प्रविष्टाः, तेषां वर्णनादिष्वनिष्टः परिणामो दरीदृश्यते । मद्यपानसदृशैर्मानुष्यध्वंसकैर्दुर्व्यसनैर्निर्नितां प्रस्यन्ते । धर्माद् भ्रष्टगते । नैतिकाचरणाद्धीयते । समुच्छिन्नब्राह्मण्यास्ते भवन्तीति किं न दृश्यते तैः । उदरनिमित्तमंगीकृतेऽप्ये तस्मिन् व्यवसाये यदि तैः स्त्रीया संस्कृतिररक्षिष्यत तर्हि ते तेन व्यवसायेन सहाभ्युन्नतिं प्रत्यपत्स्यन्त । राजसेवायां प्रविष्टो ब्राह्मण उत्कोचको ( लाचखाऊ ) जातश्चेत्स तस्य नैतिकोऽधःपात एव । व्यवहारपदेऽर्थिनः प्रत्यर्थिनो वा प्रातिनिध्यं ( वकालिपत्र ) मूल्येन स्वीकृत्य ब्राह्मणेन तेन वित्तमभिधातुं साक्षिणः शिक्षिता यदि तस्य ब्राह्मण्यं कथमप्रच्युतं तिष्ठेत् । ऋणदानादिव्यवसायं कुर्वतामुत्तनवर्णादिना विप्रेणाधमणादीन् वंचयित्वा तेषां वित्तापहार एव द्रव्यसंपादनस्योत्तमः पन्था इति दुर्बुध्या सत्यपि साम-

यदृच्छया राजदर्शनायै गताश्चेत्तेषामनुमतिं वित्तस्य सादरं वृष्टिर्भवति स्म । तैस्तद्वित्तं स्वीकृतं चेन्नहानयनस्नास्वनुग्रह इति ते राजानो मन्वते स्म । तेषां कालो मंत्रजपादौ यज्ञाद्यनुष्ठाने तपश्चर्यायां देवतोपासनायां च गच्छति स्म । इत्थं धर्माचरणेद्भूतपुण्यनन्ददा तेष्वपूर्वं तेज आविर्भूतमासीत् । तेन तेजःमानस्येन लौकिकव्यवहारेऽपि योग्यसमये तेषां युक्ता बुद्धिः प्रस्फुरिता भवति स्म । योग्यजननये योग्यबुद्धेः स्फुरणमेव देवकृतं मनुष्याणां परिरक्षणम् । तदुक्तं भारते—

“ न देवा दंडमादाय रक्षन्ति पशुपालवत् ।

यं तु रक्षितुमिच्छन्ति दुध्या संयोजयन्ति तम् ॥ इति ।

भगवतः परमेश्वरात्कल्याणबुद्धेर्वरप्रदानस्य संपिपादविषा चेदनन्य-  
शरणतया तदुपासनं विधाय तत्कृपा संपादनमत्याऽऽवश्यकम् । तेनैव विप्रस-  
माजस्यैहिकः पारमार्थिकश्चोत्कर्षो निर्विघ्नं भविष्यति । दृश्यसृष्ट्यभेक्षयाऽदृश्या  
सृष्टिः प्रशस्यतरा वर्तन इत्येतत्तृप्तिरहस्यस्य याथार्थ्येनाविगमाय वैदिकं शास्त्र-  
मेव शरणीकरणीयम् । तदुक्तेन चानुष्ठितेन साधनकलापेन जायमानः  
स्वस्मिन् सूक्ष्मतया वर्तमानायाः शक्तेर्विकासो लौकिकोत्कर्षस्याप्युपकारको  
भविष्यति ।

समर्थश्रीरामदासस्वामिभिराधिकारयुक्तवाण्या यः सदुपदेशः कृतः ।  
तस्मिन्नुत्कर्षेच्छुभिर्जनैरवश्यं दृष्टिर्देया । स चेत्थम्—

“ आतां ब्राह्मणीं आपणाला । शहाणे करावें ।

देव पूजावा विमलहस्ती । तेणें भाग्य पाविजे समस्ती ।

मूर्ख अमक्त अव्यवस्थी । दारिद्र्य भोगिजे ॥”

इष्टप्रदान् लौकिकोपायान् सर्वथा विहायेदं समर्थोपदिष्टमनुष्ठेयमिति  
न तस्यार्थः । किं तु स्वधर्मस्य स्वीयसंस्कृतेष्व मर्यादा परिपालनीया । तज्जन्य-  
पुण्यसंपदा ते लौकिकोपाया उपबृंहणीया इत्यर्थकः स उपदेशः समर्थस्वामि-  
नामित्यावेद्यालं कुर्म इति सर्वं शिवम् ॥ श्रीः ॥

## ॥ श्रीः ॥ ॥ कुलोत्कर्षविमर्शः ॥ (२५)

कः कुलकमलादिनेशः

सति गुणविभवेऽपि यो नम्रः ॥

श्रीशंकराचार्याः ।

धन्यं कुर्वन्ति ते वंशमन्वयार्था तैः कुलीनता ।

येषां यशांसि शुभ्राणि नृपयन्तादुमंडलम् ॥

अथ “ कुलं जनपदे गोत्रे सजातीयगणेऽपि च । ” इति कोश-  
प्रामाण्यादेशो वंशः सजातीयानां समूहश्चेत्येते त्रयः कुलशब्दस्यार्थाः प्रसिद्धाः ।  
तत्र लोकव्यवहारे कुलशब्दस्य विशेषतः प्रसिद्धोऽर्थो वंशः ( घराणे ) ।  
स कुलशब्दस्य व्याप्योऽर्थः । तस्य समुत्कर्षे सिद्धे तद्व्यटितसमाजस्य  
चोत्कर्षोऽर्थात्सिध्यति । न तत्सिध्यर्थं यत्नांतरं विशेषतोऽपेक्ष्यते ।  
वंशोत्कर्षस्तु धर्मश्रद्धा, आस्तिक्यं, स्वार्थाधनात्यागः, संयमः, परोपकृतिः,  
शोभना महत्त्वाकांक्षा, औदार्यं, स्वाभिमानः, सत्यनिष्ठा, कर्तृत्वं, धैर्यं,  
शौर्यमित्यादिभिर्गुणैर्निर्विचिकित्सं प्रसिध्यति । दुर्गुणप्रतिबंधकाः सद्गुण-  
संवर्धकाश्च सदाचारा महत्सु कुलेषु दरीदृश्यन्ते । तेन तेषु कर्तृत्ववनां पुरुष-  
श्रेष्ठानां परंपराप्यविच्छेदेन समनुवृत्ताऽवलोक्यते । सा यदि निर्दिष्टगुणसमु-  
दायतः संप्राप्तोत्कर्षेण साकं स्वार्थाधना त्रिषयसुखलोलुपता च तस्मिन् कुलेऽ-  
प्रविष्टा चेत्तर्ह्येव । साऽतिभीषणा राक्षसी यस्मिन् कुले निष्प्रतिबंधं प्रविष्टा  
महदपि तत्कुलं न केवलमपकर्षमपि तु नामशेषनां प्राप्नोति । पृथग्जनेषु  
समीचीनां महत्त्वाकांक्षां परिभूरयितुमावश्यकानां धैर्यशैर्यसंततोद्यमप्रभृतिगुणा  
नामसत्त्वात्तेषां स्वरं कर्तृत्वं कथंचिदुदरपूर्वावेवापगतशक्तिकं भवति । स्वार्थाध-  
मनस्कैर्यैः स्वोदरभरणार्थमेव विविधं ललं स्वीकृत्य ‘बक’ न्यायेन जनता  
प्रतर्प्यते । कामाबंधतया कुपयो नैव त्यज्यते । तेषां क्षुद्राणां मनसि भव्या  
विमर्शाः कुत आगच्छेयुः । यदृच्छया जातुचिदागता अपि सामर्थ्याभावात्  
कृतौ कथमानेतव्यास्तैः । अत एव कुलसंरक्षयित्री सत्कुलवर्धयित्री च

समाजगचनाऽत्यावश्यकौ । भारतीयानामस्माकं समाजगचना तादृश्येवास्ति । अत एवस्माकं संस्कृतिनैकाविधम्न आसद्भ्यः सुरक्षिता सत्यद्यपि तिष्ठति । किं विद्वान्नीतनायाः सुधारणायाः समस्ताः स्वैरकक्षणाः सत्कुलसंरक्षयित्र्याः संस्कृतेर्विगतकां परिस्थितिमुत्पादयन्ति । कुलीनताया भावनां मूलत एवोत्पन्नयनः प्रभाववाहिर्भूतास्तर्काः समाजे निर्विश्वं रहसा प्रवहन्ति । कुलीनानां जनानां कुलीनतायाश्च सर्वत्र मुक्तकंठं परिहासः प्रचलति । कुलविध्वंसकान् दृगुगणानाच्छाद्य पामराः प्रकाशं स्तूयन्ते । इत्थं परिस्थितिः सांप्रतं प्रायशः सर्वत्रोपलभ्यते । कुलीनताया विघातकमेवेदान्तीतनायाः सुधारणाया वास्तवं स्वरूपं वर्तते । प्राकाले राजानस्तत्तदधिकारेषु योग्यान् पुरुषान्नियोजितुं प्रथमं तेषां कुलपरीक्षणं कुर्वन्ति स्म । उद्वाहसमये आदौ कुलं परीक्ष्यैव विवाहा भवन्ति स्म ।

अधुना तत्सर्वं विपर्यस्तमेवावलोक्यते । धर्मपरिवर्तनम्, आचारव्युत्क्रमः प्रेमविवाहः, पुनर्विवाहः, प्रतिलोमपरिणयः, जात्युच्छेदोपक्रमः, धर्मांतरस्वीकारः इत्येवमादयः सांप्रतिकाः सर्वे प्रकाराः कुलस्य कुलीनतायाश्च विध्वंसकाः संतीति नैवावबुध्यते मिथ्यासुधारणाभिमानिभिः स्वैराचारैः पुंभिः अर्थकामप्रधाने सांप्रतिके जनसमाजे 'यस्यास्ति वित्तं स नरः कुलीनः' इत्ययं निहीनो नियमः सर्वश्रेष्ठ इति भावनायाः प्रावल्याज्जनतायास्तेनाभद्रं जायते । " कारणगुणाः कार्यगुणानारंभन्ते " इत्यस्य निरपवादासिद्धांतस्य जागरूकत्वादानुवंशिका गुणा उत्तरसंतत्यामनुवर्तन्ते इति नियमं मनुष्येतरप्राणिष्वङ्गीकुर्वतोऽपि केचन सुशिक्षितमन्याः " कुलीनतां पालयन्त " इत्युच्चैः कथयत्यपि धर्मशास्त्रे पारकीये चानुवंशशास्त्रे तदनुकूलं विचारं प्रकटयत्यपि मनुष्येषु तं नियमं न स्वीकुर्वतीति महच्चित्रमेतत् ।

भगवद्गीतायाः प्रमुक्तकंठं स्तुतिं कुर्वतो मानुषाः—

शुचीनां श्रीमतां गेहे योगभ्रष्टोऽभिजायते ।

अथवा योगिनामेव कुले भवति श्रीमताम् ॥

इति भगवद्वाक्यं विस्मरन्तीत्यहो बुद्धिमत्ता तेषाम् ।

भारतीययुद्धस्य पर्यवसानमालोच्य वीरशिरोमणेरर्जुनस्य चित्ते महती भवित्री कुलक्षयभीतिः समुत्पन्ना । तया चात्यन्तमवसन्नः सन् भगवंतं श्रीकृष्ण-  
मित्थमवोचत्स नरवीरः पार्थः—

कुलक्षये प्रणश्यन्ति कुलधर्माः सनातनाः ।

धर्मे नष्टे कुलं कृत्स्नमधर्मोऽभिभवत्युत ॥

अधर्माभिवात्कृष्ण प्रदुष्यन्ति कुलस्त्रियः ।

स्त्रीषु दुष्टास्तु वाष्पेय जायते वर्णसंकरः ।

संकरो नरकायैव कुलघ्नानां कुलस्य च ॥

इति कुलक्षयमन्ववश्यं भवित्र्या अनर्थपरंपराया भीतिस्तदानीमर्जुनस्य मनस्युद्भूता । किं त्विदानींतनानां मर्त्यविशेषाणां दुराचारः स्वधर्मत्यागो जात्युच्छेदप्रयत्न इत्यादयो दुर्विषया एवात्यन्तं प्रियाः संति । आस्तां नामेदं तेषां किमपि प्रियतरम् । कुर्वन्तु च ते तदर्थं यत्नम् । तेषां शास्ता दक्षिणदिशि संयमिन्यां नगर्यां जागरूकस्तिष्ठत्येव । परमात्मनः कुलेषु पुरुषश्रेष्ठानां जननं भाव्यमिति येषां दृढा मनीषा स्यात् तैः कुलस्य सर्वथा संरक्षणं कर्तव्यम् । कुले पुण्यकर्मणां वृद्धिर्यथा स्यात् । कुलस्य पावित्र्यं पुण्यात्मनां जीवानां जन्मग्रहणाय यथा क्षणं भवेत्तथा विमर्शपूर्वकः प्रयत्नोऽवश्यं कुलीनैर्विधेयः । तदर्थं कुलस्योत्कर्षापकर्षयोर्ये ये नियमाः शास्त्रेणोपदिष्टास्ते प्रथममधिगंतव्याः । ते च यथा—

“ तपो दमो ब्रह्मवित्त्वं तितिक्षोद्वाहपुण्यकौ ।

सांत्वनं चान्नदानं काले शौर्यं तथैव च ॥

एते सप्त गुणा येषु निवसन्ति युधिष्ठिर ।

महाकुलानि तान्येव शीलवंति निबोध मे ॥

येषां न वृत्तं व्यथते न योनिः ।

चित्तप्रसादेन चरन्ति धर्मम् ॥

ये कीर्तिमिच्छन्ति कुले विशिष्टाम् ।

त्यक्तानृतास्तानि महाकुलानि ॥

स्वस्वधर्माचरणं शास्त्रविहितम्, इन्द्रियनिग्रहः, स्वस्वविद्यायाःशिक्षणं, यथाधिकारं पञ्चनहायज्ञादिवर्ग्यं कर्म, पुण्यो विवाहः, क्षातिः, अन्नदानं, उत्कृष्टं शीलं चैते गुणा यत्र कुलेऽनुवर्तन्ते । तानि महाकुलानि ज्ञेयानि । तथा यस्मिन् कुले शीलभ्रंशः कदापि न जायते । पूर्वजाः पित्रादयश्च स्वकुलेऽप्यत्राया उत्तममन्तरेः मौशिल्येन दुर्गतिं न गच्छन्ति । यानि प्रसन्न-मनसा स्वधर्मेननुतिष्ठन्ति । यान्युत्तरोत्तरं पुण्यां कीर्तिमभिलषन्ति । यैस्त्रिविध-मनृतं नर्तया विमृष्टम् । तानि महाकुलानीति ज्ञेयम् । महाकुलप्रख्यापकेषु सद्गुणेषु मध्ये शीलं सर्वश्रेष्ठमस्ति । यतः—

धर्मः सत्यं तथा वृत्तं बलं लक्ष्मीस्तथैव च ।

शीलमृला महाराज सदा नास्त्यत्र संशयः ॥

शीलेन हि त्रयो लोका जेतुं शक्या न संशयः ।

न हि किञ्चिदसाध्यं वै लोके शीलवतां सताम् ॥

इत्युक्तेः—

अद्रोहः सर्वभूतेषु कर्मणा मनसा गिरा ।

अनुग्रहश्च दानं च शीलमेतत्प्रचक्षते ॥

तथा—“शीलं स्वभावे सद्वृत्ते” इति कोशात् सद्वर्तनं शीलशब्दस्यार्थः सिध्यति । ततो महाकुलीनत्वं सर्वथा सद्वर्तनायत्तमिति बोध्यम् । शीले ब्राह्म-  
ण्यतायाः देवपितृभक्ततायाश्चाग्रं स्थानं विद्यत इति न विस्मर्तव्यं केनापि । विशेषत इदानींतनैः सुशिक्षितमात्मानं मन्यैः । एवं पुण्यो विवाहः कुलीनतायाः संरक्षणस्य प्रधानं साधनं विद्यते ।

प्रेमविवाहस्तु पायविवाह एव । तादृशाद्विवाहाद्धर्मविद्वेषिण्यनृताचरणी  
करुरा संततिर्जायते । तदुक्तम्—

“ जायन्ते दुर्विवाहेषु नृशंसानृतवादिनः ।

वेदधर्मद्विषश्चैव सुताः कुलविघातकाः ॥ इति ॥

तथा—सदाचारोऽपि कुलीनताया उपबृंहकः । तदप्युक्तम् ‘ आचारो  
हंस्यलक्षणम् ’ इति । स आचारः श्रुतिस्मृत्युपदिष्टो बोध्यः । तथा हि—

श्रुतिस्मृत्यादितं सम्यङ् निबद्धं स्वेषु कर्मसु ।

धर्ममूलं निषेवेत सदाचारमताद्रितः ॥ इति ।

वित्तसत्ताप्रभृतिवैभवं कुलीनत्वापादकमिति कुत्रापि नोपदिष्टम् ।  
प्रच्युत मत्स्यापि वित्तादिवैभवे सद्वर्तनं न चेत् कुलहानिकरं तदित्युक्तम् ।  
यथा—

वृत्तं यत्नेन संरक्षेद्वित्तमेति च याति च ।  
कुलानि न प्ररोहन्ति यानि हीनानि वृत्ततः ॥  
कुविवाहैः क्रियालोपैर्वेदानध्ययनेन च ।  
कुलान्यकुलतां याति धर्मस्यातिक्रमेण च ॥  
देवद्रव्यविनाशेन ब्रह्मस्वहरणेन च ।  
कुलान्यकुलतां याति ब्राह्मणातिक्रमेण च ॥  
शिल्पेन व्यवहारेण नास्तिक्येन च कर्मणाम् ।  
कुलान्याशु विनश्यन्ति यानि हीनानि भ्रततः ॥ इति ।

म. भा. अ. ३४

तात्पर्यम्—कुविवाहः, स्वधर्मत्यागः, परधर्माचरणं, दुराचारः, देव-  
द्विजद्रव्यापहारः, नास्तिक्यमित्यादिदोषदुष्टानि कुलानि तूर्णं विनाशो-  
न्मुखानि भवन्तीति ज्ञेयम् । यैश्च कुलैः सदाचरणपूर्वकं वेदादिसद्विद्याभ्यासेन  
स्वीया तेजस्विनी वृत्तिः संरक्षिता । तान्येव जातिमन्ति कुलानि कुलीनताया  
मातृगृहतुल्यानि । तेभ्य एव कुलेभ्यो देशस्य वास्तवः समुद्धारो भवितेति  
ज्ञेयम् ।

अस्मत्पूर्वजैः कुलीनताया महत्त्वं सम्यगवबुध्य स्वीयोत्तरसंततिः सुशीला  
सद्गुणवती च भूत्वा कुलस्य यशः संवर्धयिष्यति । सुनहृत्कृत्यैः कुलस्य  
समाजस्य च समुत्कर्षं साधयिष्यतीति दृढभावनया स्वस्वकुलसंबन्धिनः  
सद्गुणाः सदाचाराश्च यत्नेन परिपालिताः । अत एव विवाहादिधर्मकृत्येषु ते  
विशेषतः कुलीनतायां दृष्टिं ददति स्म । राजानस्तेषु तेष्वधिकारेषु योग्यान्  
पुरुषान्नियोजितुं तेषां कुलान्यादौ परीक्षयामासुः । जगन्मंगलकराणि महान्ति  
कर्माणि कर्तुं समपेक्षितं सामर्थ्यं प्रशस्तकुलीनेष्वेव पुरुषेषु संभावयितुं शक्यम् ।  
नेतरेषु क्षुद्रेषु मनुष्येषु । तदुक्तम्—

“ एवं युक्ता भारसहा भवन्ति महाकुलीना न तथाऽन्यमर्त्याः ॥ ” इति ।

सद्गुणोन्मत्तौ तेषां स्वैरे च सद्दृष्टमहाकुलसदृशं नान्यदुत्तमं क्षेत्र-  
नस्ति ।

वृत्तनस्त्वधिहीनानि कुलान्यल्पधनान्यपि ।

कुलनन्द्यां च गच्छन्ति कर्षन्ति च महद्यशः ॥

तथा—अङ्गीरो वित्तः क्षीणो वृत्तनस्तु हतो हतः । इति ।

पुत्रावताऽनुनातनानां कुलोत्कर्षसंबन्धिनो विचाराः कथं प्रामादिकाः  
संतीति ज्ञातुं शक्येत । वित्तस्य वैपुल्यं, प्रचुरं क्षेत्रोद्यानादि, प्रशस्ता  
भूतंसन्तिः, हर्म्यादीनां दौष्टकार्यमित्यादिना केनापि कुलस्य महत्त्वं  
कुलीनत्वं च न संसिध्यति । तच्च तच्च केदलं सच्छीलावलंबीति बोध्यम् ।  
शीलहीनानां तां नमत् तत्कुलमल्लग्नं शूककीटवर्तिर्ज्ञेया । न तथा संपदा  
शीलशून्यानां तेषां कर्तृत्वादिकं वर्धने । लेशतोऽप्यौदार्यस्याभावात् तथा  
संपत्त्या जनसमूहस्य न कोऽन्युपकारः सिध्यति । धर्मकार्ये तस्या विनियोगो  
नैव जायते । तेन शीलहीनस्य तस्य मनःशरीरे परं प्लवतः । तदीयसंपदः  
सदा दुर्विनियोगं दृष्ट्वा मा इतरैर्न विषह्यते । शीलवतः संपत्तिस्तु साद्विनि-  
योगतः स्वस्थेतिरेषां च चिरायोपकारका भवतीति सर्वैः सशिरःकंपं  
श्लाघ्यते । शीलवन्निकटे वित्तं यावदधिकं स्यात्तावत्तस्य पुण्यकर्मणि  
परोपकृतौ चाधिक उपयोगो भवतीति कुलशीलयोः समा व्याप्तिरविच्छेदेन  
भाव्येत्यर्थादायाति । कुलोत्कर्षमिच्छद्भिर्मानवैः सजानीयप्रशस्यकुलैः सहोद्वा-  
हादयः संबंधाः कार्याः । हीनकुलानि दूरतस्त्वाज्यानीति भगवान्ननुराह—

उत्तमैरुत्तमैर्नित्यं संबंधानाचरेदबुधः ।

निनीषुः कुलमुत्कर्षमधमानधमास्त्यजेत् ॥ इति ।

धनधान्यादिना समृद्धान्यपि विवाहसंबन्धे त्याज्यानि कुलानि तेनैव  
प्रदर्शितानि । यथा—

हीनक्रियं निष्पुरुषं निच्छंदो लोमशार्शसम् ॥

क्षय्याऽऽमयाव्यपस्मारिभ्विभ्रिकुष्ठिकुलानि च ॥



गर्भाधानादिशास्त्रविहितसंस्काररहितं पुंस्त्वहीनं कन्याजन्मबहुलं वेदादि-  
सद्विद्याध्ययनशून्यनत्युत्पन्नमुखादिलोममुन्मर्शक्षयसंचारिरोगापस्मारश्चित्रकुष्ठादि-  
व्याधिरहितं च कुलं सर्वथा त्याज्यम् । तथोक्तदोषरहितमपि हीनजातिकुलं  
त्याज्यमेव । तदुक्तम्—

हीनजातिस्त्रियं मोहादुद्वहंतो द्विजातयः ।

कुलान्वेव नयंत्याशु ससंतानानि शूद्रताम् ॥ इति ।

सांप्रतं निष्कृष्टजानीयमनुष्ठेयमो महत्त्वप्रदानप्रथायाः प्राचुर्येण प्रवृत्त-  
त्वादानुवंशिकाः सद्गुणा यया संरक्ष्यते सा कुलीनता प्रायः परिलुप्ता  
दृश्यते सर्वत्र । जात्युच्छेदप्रवृत्तिस्तु कुलक्षयस्याधोपायः । चिराय धर्मांतर-  
प्रविष्टानां शुद्धीकरणसौकर्यार्थं तैः साकं विवाहादिसंबन्धं कुर्वतो मर्त्याः  
स्वात्मानं स्वीयकुत्रानि च भ्रंशयंतीति बोध्यम् ।

रजोदर्शनात्प्राक् कन्यानामुद्वाहः कुलस्य पावित्र्यपरिरक्षणदृष्ट्याऽ-  
त्यंतमावश्यकः । यतो रजोदर्शनानंतरं तासां मनस्सु पैशयिक-  
भावनानां प्रादुर्भावस्यापारिहार्यतया तेन तासां प्रीतिः कदा कुत्र संलुप्रा-  
स्यात्कमनर्थं कुर्यात्तद्वक्तुमशक्यमेव । तादृशाः कुप्रसंगाः केषुचित्कुलेष्विदानीं  
परिदृश्यंत एव । तदुपेक्षणं सर्वथाऽनुचितमेव । न तत्साहसं विवेकिभिः  
कार्यम् । प्रौढविवाहोऽत्यंतं निन्द्यः । घातकश्च ज्ञेयः । तथा सांप्रतिके समय  
उपजीविकायै यस्य कस्याप्यविहितस्य व्यवसायस्य चिराय स्वीकारो बाहुल्ये-  
नावलोक्यते । सोऽपि कुलसंरक्षणदृष्ट्या न हितावहः । आपद्धर्म इत्यंगी-  
कारेऽप्यापन्निरसनानंतरं विसृष्टश्चेदेव कुलस्य संरक्षणं भवितुं शक्यम् ।  
नान्यथेति ज्ञेयम् । एवमेवेदानीं \*सर्वत्र प्रसुमरं सहभोजनं सहपानं च  
( ग्यादरिंग ) सामान्यजनचित्ताकर्षकमपि परिणामतः कुलस्य कुलीनतायाश्च  
विध्वंसकमेव । अत एवैककारचिकीर्षया धर्मभ्रष्टा महत्याऽऽरभत्या सहभोज-  
नादिकं दुराचारं समाजे पुरस्कुर्वति । तेनेदानीमावश्यकमेव सहभोजना-  
दिकम् । न तेन कापि हानिर्भविष्यतीति वालानां बुद्धौ जातायां शनैर्भक्ष्या-

भक्ष्यविवेकोऽपि लुप्तो भवति । ततः शाकाहार एवास्माभिः कार्य इत्याऽऽग्रहः  
शिथिलः सन् मांसाद्यभक्ष्याशनं कर्तुं तेषां मनसः प्रवृत्तिर्जायते । ततस्तमो-  
गुणस्यात्यन्तमुद्रेकाद् वेदीव्यवहारेऽपि को दोषः ।

न मांसभक्षणे दोषो न मध्ये न च मैथुने ।  
प्रवृत्तिरेषा भूतानाम् ।

इत्यनेन मनुवचनेन प्रदर्शितपञ्चाचारमनुसृत्य सर्वथा शास्त्रनिषिद्धं  
व्युत्क्रमविवाहं कर्तुं बद्धपरिकरो भूत्वा नरकप्रदं संकरमात्मसात्कुरुते सहभोज-  
नादिकर्ता मनुष्यकीटः । इदानींतनानां केषांचिन्महात्मशब्दाभिलष्यानां पुंसां  
प्रतिलोमसंकरांतर्गतैर्निर्गते अस्पृश्यैः साकमित्थं तादात्म्याभिमानः परिदृश्यते ।  
यद्धर्मतोऽत्यर्थमशक्यमुक्त्वा स्पृश्यताया निवारणं न सिध्येच्चेत्स धर्म एव त्रिनष्टा  
भवत्वित्यहरहस्ते बालिशः सर्वथाऽसंभाव्यां प्रार्थनां त्रिदधतीति । केवलमस्पृश्य-  
ताया उत्सादनं भाव्यमित्येव न तेषामिच्छा । अपित्वयं सनातनो धर्म एव  
भस्मसाद्भवत्विति दुराशा वर्तते । इयती तेषां मनुष्यापसदां मतिः प्रवृद्धतमसा  
अष्टा संवृत्ता । यत्तया कुशलोदरकस्यास्य धर्मस्य पवित्रतमं महत्वं लेशतोऽपि  
नावगम्यते । इत्थं निहीनबुद्धिमतो मर्त्यान् महात्मेति संवोधनं तस्योदात्तशङ्कस्य  
परिहास एव । न केवलमस्यैवैकस्य शङ्कस्यापि तु महर्षिराजर्षिपुण्यश्लोकप्रभृ-  
तीनामपि पूततमशङ्कानां परिहासो दरीदृश्यते सांप्रतिके समाजे । किंतु तत्तच्छ-  
द्बोध्यानां वस्तुतो महात्मादीनां पुरुषश्रेष्ठानां वचस्तु धर्मादेर्नाशस्य प्रार्थना  
जात्वपि नावलोक्यते । धर्मादेर्नाशं प्रार्थयिता जंतुर्निर्गतो धर्मादेर्द्वेष्टा एवेति  
निर्विचिकित्सं सिध्यति ।

तात्पर्यम्—कुलस्य कुलीनतायाश्च समुच्छेदकोऽयं सहपानाशनव्यु-  
त्क्रमोद्वाहप्रमुखो दुराचारः सर्वथा परिहर्तव्यो धर्माभिमानिभिर्भारतीयैर्मानवैरिति  
सर्वान्तर्यामिणं भगवंतं संप्रार्थ्यालं कुर्म इति सर्वं शिवम् ॥ श्रीः ॥

पञ्चनडावज्ञानं कृत्वाऽन्नाशनमयं तस्यान्नस्य साद्विनियोगः । तानकृत्वा स्तेन-  
वददत्तं त्वसाद्विनियोगः पापनेव तत् ।

“ केवलदो भवति केवलादी सत्यं ब्रवीमि वध इत्स तस्य । ”

तैर्दत्तानप्रदायैभ्यो यो भुङ्क्ते स्तेन एव सः । ” इति श्रुतिस्मृत्योः ।

इदानीं तु प्रायशः पापस्य चौर्यस्य च वर्धनेन दुर्मिक्षादिस्तस्य  
परिणामः सर्वैरेव भोक्तव्य इत्यापत्तितम् । अन्नानुसारिणी बुद्धिरिति भगवदुक्ते-  
र्यादृश आहारस्तादृश्येव मनोवृत्तिर्जायते । सात्विकः पौष्टिकश्चाहारो भाव्य  
इत्यालोचितं चेदपि तादृशस्य तस्यास्मिन् समये दारिद्र्यादिनाऽत्यंतं दौर्लभ्यं  
जातम् । जनताया दारिद्र्यं पाल्यपालककृतिभिः प्रकाममुपचीयते । त्रिंशच्च-  
त्वारिंशद्वा वत्सरेभ्यः प्राग्यादृशं मौक्तिकादिकं क्रयेण लब्धुं शक्यमासीत् ।  
तादृशमिदानीं दुष्प्रापं संवृत्तम् । द्विगुणितमपि मूल्यं वितीर्य तत्सर्वं देशांतरे  
नीतम् । तत्स्थानं कल्चरसंज्ञिकेन मौक्तिकेनाक्रांतम् । श्रीमतां सामंतादीनामपि  
च ललनानां कर्णनासिकावयवेषु कल्चरमौक्तिकं प्रतिष्ठितं दृश्यते ।

स्वर्णं तु पञ्चविंशतिं विहायाशीतिमुद्राभिः क्रय्यतोलकं जातम् ।  
अतस्तेनाप्यस्मद्भरतवर्षाद्दूरे पलायितम् । तस्यासनं गिनीगोल्डेनाधिष्ठितम् ।  
रजतस्यापीयनेव वार्ता । समधिकराजतांशमुद्राभिरन्यत्र गत्वा न्यूनतरतदंशरू-  
प्यकैरागमनं कृतम् । तदपि वैरल्येन । यतो राजसत्तया नियमितकागजखंडै-  
रेव सर्वो व्यवहारो निष्प्रतिबंधं प्रचलति । ताम्रं पित्तलं कार्णायसं चापि  
महर्घमत एव दुर्लभं वृत्तम् । जर्मनसिल्वर आल्युमिन रंगपात्राणामपि स एव  
पंथाः । कतिपयैरेवाहोभिः कुलालविरचितपात्रेष्वन्नादिकं पक्त्वाऽशनप्रसंगः  
प्राप्नुयाद्वा तन्न ज्ञायते । इत्थं समस्तापि संपदस्माद्भारतान्निःशेषं जिगमिषु-  
र्दृश्यते । तथा ब्रीह्यादिधान्यानां सारभागोऽपि यंत्रादिना ( गिरणी )  
प्रक्षालितः प्रदग्धो वा भवति । तेनांघ्रिनोहोर, जिर्गे, नामसाळ, प्रभृतीनां  
तंडुलानां चणकमुद्रतूरसरतनिकादिद्विदलानां गोधूमयावनालप्रभृतिधान्यस्य  
च यंत्रमर्जितपिष्टकृतभक्ष्यभोज्यपदार्थानां चास्वादो नैवानुभूयते । निर्दो-  
षसत्युक्तस्नेहजनकानां तिलकौसुमानां स्थानं भूमुद्रेनात्मसात्कृतम् ।

बुद्ध्यायुर्वर्धकं सात्त्विकं गोमातुर्दुग्धं घृतं च दुष्प्रापमेव । स्वभावतो जडं नहिर्षीक्षीरं यद्यपि प्रचुरम् । अथापि तन्न सुविशुद्धं मिलति । यन्मूलेन लभ्यते तन्नासरसंविश्रं निःसारम् । प्रचुरधनप्राप्तिर्जायत इति गावो वृषभाश्च कृतघ्नैर्नरपशुभिः सौनिकेभ्यो विक्रीयन्ते । क्षेत्रादावपेक्षितं जलं यंत्रेणानीयते । पेट्रोप्रयुक्ततर्पणमग्निद्यानस्य वैपुल्यतः प्राचीनानि स्वतंत्राणि वृषभयानानि नान्नैर्वोर्वितानि । प्रयोजनाभावात्तपस्विनो बलीवर्दाः सूनालयोन्मुखाः क्रियन्ते नृशंसैः पुंभिः । केदारोपकारकं तेषां गोमयादिकं निरर्थकं दह्यते । तदभावात् केदारा निःमत्वा भवन्ति । तादृक्केदारोत्पन्नानि धान्यान्यपि तथैवोपलभ्यन्ते । तादृग्धान्यनिष्पादितपदार्थाशनेनोत्पन्नानामुत्पत्त्यमानानां च मर्त्यानां खपुष्पतुल्यैर्बुद्धिशौर्यधैर्यौदार्यादिगुणैः कुलस्य राष्ट्रस्य वा समुन्नतिः स्यादिति भावनं मनोराज्यान्नातिरिच्यत इति ज्ञेयम् । यद्यपि महिष्यो गोबलीवर्द्धन्न शत्रुप्रस्ताः । तासां दुग्धं च न सात्त्विकम् । तथापि तदध्वनं समधिकोत्तमदृन्जनकं च विद्यते । किं तु राजाधिराजचहामाहारार्थं तस्य महिषीक्षीरस्य विनियोग आबालवृद्धनाविद्वदंगनं च प्राचुर्येणाहार्निशं प्रचलति । तत्र घृतस्य वार्ताऽपि कुतः । चहाशर्करे प्रक्रामं महर्धे । अथाप्याचांडालवाटीमाच महा-राजप्रासादं प्रतिदिनं द्विवारं त्रिवारं चतुर्वारं पंचवारं तदधिकं यथेच्छं वा स्वीयदर्शनं पिपासुभ्यो वितीर्य नेत्ररोगक्षयउदरमधुमेहहृद्रोगबहुमूत्रादीनाम-चिकित्सवानां गदानां सुप्रसादं प्रददाति स चहामहाराजः । तस्य सेवनाद्भवत्यप्येवमनर्थसार्थं तदामक्तिर्दिने दिने भृशं वर्धत एवेति खेदात्पदं महाच्चित्रम् । तदामक्तमानवोन्नतबालकैरपि बालग्रहापस्मारज्वरादिरोगस्थानुप्रांशिकः प्रसादो लभ्यत इति सुप्रसिद्धमेव ।

विशुद्धं कृष्णातीरीयं वेणुग्रामीयं तंतुवाटस्थं चात्युत्तमं घृतम् । इत्येव-  
मादीनि घृतप्रशस्तिपत्राणि (जाहिगत) दैनिकादिषु वृत्तपत्रेषु भूरीण्युपलभ्यन्ते ।  
परं यत्र परिशुद्धस्य क्षीरस्यैवाभावस्तत्रोत्कृष्टं घृतं नाममात्रमिति ज्ञेयम् ।

सांप्रतं वनस्पतिविशेषादन्यस्माद्वा कत्माच्चित्पदार्थाद् यंत्राद्युपायेन  
विनिर्मितं प्रतिकृतिभूतं खलपमूल्यं घृतं सर्वत्र प्राचुर्येण प्रसृतं परिदृश्यते ।

तस्मिन् घृते सुगभिरसुरभिर्वा कोऽपि गंधो नायाति । तस्य वर्णस्त्वस्यंतं शुभ्रः । तस्मिन्नपूपादिपदार्थानां पाचनसमये लोहितो वर्णः प्राप्नोति । पुनरधः-  
स्थापिते शुभ्र एव । भक्षणसमये तस्य स्वादो हरिततृणवदुपलभ्यते । पाचन-  
काले गंधस्तु नारिकेलत्वग् ( करवंटी ) दाहोद्भुतगंधवदाच्छति । सदा  
धनीभावस्तस्य प्रकृतिः । वह्निसंयोगाद्द्रवीभूतमपि तूर्णं पूर्ववद्धनं जायते ।  
भूमौ पतितास्तस्य विंदवः पांडरदीपवर्तिका ( मेणवत्ती ) विंदव इव धवलाः  
कठिनाश्च भवंति । तस्मिन् पाचिताः पदार्थाः कठिना रुचिशून्याश्चानुभूयंते ।  
पौष्टिकतागुणस्तास्मिन् घृते स्यान्न स्याद्वेति विवादः । किं तु सदा सेवनेनापकारो  
भवेदिति भाति । आस्तां नामेदं यथा तथा । उपसंहारे प्रकृतं किंचिदनूद्य तत्र  
समासतो ब्रूमः ।

सांप्रतं भारतीयकैदारकस्य गोवृषभादीनां तंदुलादिधान्यानां मानुषाणां  
च निकृष्टावस्था संवृत्ताऽस्तीति प्रसिद्धमेव । अन्नमयः प्राणः प्राणायत्तश्च  
पराक्रमः । सात्विकस्य सतः पौष्टिकस्यान्नस्याभावे कुतो बलं कुतो वा  
पराक्रमः । अत इयं निकृष्टावस्था यथाऽपगता स्यात्तथा राष्ट्रधुरीणैस्तत्तत्समा-  
जाग्रेसरैश्च प्रयत्नितव्यम् । न चेत्सर्वथा ज्हाससमयो नैव दूर इति प्रतिभाति ।

सांप्रतमस्य राष्ट्रस्योन्नत्यर्थं सर्वत्र नैकविधाः प्रयत्नाः प्रचलन्ति । किं  
तु ते यत्ना ईशकृपया यदा यशस्विनो भवेयुस्तदैव सुप्रभातं बोध्यम् । ताव-  
त्सर्वैरेव यथाधिकारं यथासंभवं च भगवत्स्वितनमाराधनं नामजपाद्यनुष्ठानं च  
वाङ्मनःकायैरवश्यं विधेयम् । यतो मानुषप्रयत्नेषु भगवदधिष्ठानमत्यावश्यकम् ।  
तत्तिथ्यर्थं सर्वैरेवादौ सादरं यतितव्यम् । तदैव कृताः प्रयत्नाः सफलाः  
स्युरित्यावेष्टाळं कुर्म इति शम् ॥ श्रीः ॥

॥ श्रीः ॥

## ॥ दुराचारपरिणतिविमर्शः ॥ (२७)

दुराचारो मनुष्यो हि लोके भवति निर्दितः ।

दुःखभागी च सततं व्याधितोऽल्पायुरेव च ॥

मनुस्मृतिः ।

अथ कदाचिदार्यकुलोत्पन्नया कुशिक्षितकुमार्या केनचिद्यवनयूना साक-  
मुद्राहः कृत इति प्राक् श्रुतम् । तथान्यया कयाचित् तादृश्यैव कुमार्यान्येन  
केनचिद्यवनतरुणेन सह लग्नं कृतमित्यपि श्रुतम् । एवं केनचिद्वाडवपुत्रेण  
पोलंडदेशीया युवतिरुद्राहिता इदमपि श्रुतम् ।

एतादृशमुच्छास्त्रस्त्रीपुरुषसंबन्धं प्रति विवाह इति कथनं तु तस्य पवित्रा-  
र्थकनाम्नो विडम्बनमेव । तदपेक्षया 'निका' इति कथनमेव वरम् । एता-  
दृशो दुराचारः सांप्रतं कुतो जायत इत्यस्य समालोचनसमयः प्राप्तोऽस्ति  
किल ।

भारतीयसनातनार्थधर्मे वर्णानामाश्रमाणां च विशिष्टाः संस्थाः संति ।  
प्रत्येकेनापि भारतीयमानुषेण यथाधिकारं तासां धर्माः परिपालनीया इत्यपि  
निर्वधो वर्तते । तदनुकूलाः सदाचारा अपि शाश्वतिकाः शास्त्रादावुपादिष्टाः  
समुल्लसन्ति ।

अद्ययावद्भारतीयनरनारीभिस्ते ते धर्माः सदाचाराश्च श्रद्धया यथा-  
यथं परिपालिताः । नदर्थं महानि कृच्छ्राण्यपि तैस्ताभिश्च सोढानि । प्रसंगवि-  
शेषे स्वीयप्राणा अपि विसर्जिताः । किं तु धर्मो न त्यक्तः । इत्थं तेषां  
तासां च स्वीयधर्मेऽत्युदात्तोऽभिमान आसीत् । यावनराज्यसमयेऽपि सत्ता-  
भेदमत्तानां बलात्कारेण भीत्याऽधप्रेम्णा वा कैश्चित्स्वधर्मं विसृज्य परधर्मो  
गत्यंतराभावात्स्वीकृतः । नेति न । किं तु तादृशान्युदाहरणानि भृश-

समाप्तेष्वस्तु । नरार्थेष्वहुजनमनाजः स्वीयधर्मे कृतवन्तः प्रवासीत् ।  
अत्र सुखं विधानं तु नमुज्ज्वलः स्वीयधर्माभिमान एव । तस्य  
जगृ-वृत्तिर्दृष्ट्या समस्तः तत्पुत्रैः स्वीयधर्मेनोन्देशद्वारा च ह्वयः ।  
तेन धर्मोन्नयनं समोपदिजनसमाजोन्नयनं च संवृत्तम् । धर्मसंक्षणक-  
र्तृणां नृपतिनां दर्शना श्रीमच्छंकराचार्यनान्य श्रीज्ञानेश्वरसुतनर्यानादात्तसंत-  
तुकारात्मकभित्तपुनरुदयनविच्छिन्नाया प्रवृत्ता बभूव । तस्याः सुदुपदेशेन  
विदुश्चन्द्रधेन च सान्निद्यजनता धर्मप्रवृत्तायाः प्रकाशं परिरक्षिताऽऽसीत् ।

क्षत्रकुलचूडामणिता उन्नपतिना शिवरायेण यवनानुच्छिद्य स्वराज्यं  
संस्थापितम् । तेन सनातनार्थधर्मः सुस्थिरमाननं प्राप्तवान् । शिवरायो न  
केवलं न्यायेन प्रजापालकः नम्राट् । अपि तु नायुपुत्रोऽप्यासीत् ।  
तथा हि—

एकदा तस्य भटैर्यवनान्विजित्य ग्रामभमुपायनत्वेनार्नातानसाधारण-  
लावण्यशालिनीं यवनयुवतीं विलोक्य स्वीययोधानिर्मत्स्यं विकसितयौवनां  
तां सुंदरीं नातृकल्पेनोपचारेण सत्कृत्य सादरं तस्याः पित्रालये तां ग्राहि-  
णोत् । अतस्ताखनासक्तः शिवरायो नराकृतिर्भगः साक्षादिनि विभ्रः ।  
अनेन परिशुद्धेन स्वीयाचरणेन स्वाः प्रजाः सम्यक् शिक्षितास्तेन महा-  
त्मनेत्येव केवलं न । अपि तु सनातनार्थधर्मस्यात्युदात्तं प्रभुत्वं यवने-  
ष्वपि तदानींतनेषु प्रास्थापयत्स पुरुषोत्तमः । तत्पुत्रेण संभाजीरायेणापि  
नृशंसेन यवनभूषेण प्रदत्तमतिभीषणं कष्टं विषह्यते स्वप्राणोऽपि विस-  
र्जितः । किं तु स्वधर्मो नैव परित्यक्तः । तेन श्रेष्ठोदाहरणेन सनातनधर्मा-  
बलं विनो महाराष्ट्रीयवीरास्तेजस्विनीं स्फूर्तिं संप्राप्य स्वीयप्राणान्पणीकृत्य  
दुर्यवनैः साकं घोरतरं संग्रामं कृत्वा शिवरायेण संस्थापितं स्वराज्यं स्वातंत्र्यं  
च परिरक्ष्यं बभूवुर्यावर्तनमाधिपत्यं च विध्वंसयांचकरुः । इत्थं सनातनधर्मा-  
भिमानिनां भारतीयवीराणामपराण्यपि बहून्युदात्तानि चरितानि विद्यन्ते । तेषु  
दिङ्मात्रमिदं प्रदर्शितमित्यवधेयम् ।

सनातनार्यधर्मसंवेधिनाः सदाचाराः प्रतनानां राज्ञां जनतायाश्च मनसीत्थं  
तुष्टिः प्राप्तम् । दत्तेषां नानास्तस्पर्शायां स्त्रियां कदाप्यासक्तं न भवति स्म ।  
ततो दुर्गन्धश्च चित्तं यदा कुतूहलायं सन्पृष्टं संजातम् । तदा तेन, यतो  
तदीनार्थं मोक्षार्थं कुमार्थं सामिलापं बभूव । ततो नेयं विप्रकान्येत्यात्म-  
विश्रुति इत्येव प्रकटीकृतः —

असंशयं क्षत्रपग्निहक्षमा

यदा र्मस्त्यानभिलापि मे मनः ।

सतां हि संदेहपदेषु वस्तुषु

प्रमाणनन्तःकरणप्रवृत्तयः ॥

प्रश्नोत्तराभ्यां च स आत्मविश्वासो यथार्थ एवेति निश्चयानन्तरमेव —

भव हृदय सामिलापं संप्रति संदेहनिर्णयो जातः ।

आशंकसे यदग्निं तदिदं स्पर्शक्षमं रत्नम् ॥

इत्युद्गारस्तन्मुखाभिर्गतः । इति ।

यथा विशुद्धप्रेमगंगायाः प्रवाहो विशुद्धजातिसागरमेव प्रविशेत् तथा-  
विधैवातिनिर्मला सनातनार्यसंस्कृतिर्वर्तते । स्वीयपावित्राणि शरीराण्य-  
पवित्रयवनादिस्पर्शदूषितानि मा भवंत्विति बह्वीभी रजपूतललनाभिरात्मदेहाः  
सानन्दमग्निसाकृताः । इयं प्राक्कालीना पावित्र्यभावना कुत्र । ऐदानींतनी  
चोच्छृंखला यवनादिभिः साकं विप्रकुमार्या निकानिर्वर्तनस्य निरयगामिनी  
गर्हा प्रवृत्तिः कुत्रेत्यालोचयत सदसद्विवेकशालिना चित्तेन ।

मानुषाः सर्वे हस्तपादाद्यवयवैराहारनिद्रादिव्यवहारैश्च समाना यदि  
तर्हि तत्रायं ‘बीचमें मेरा चांदमाई’ इतिवत् प्रसभं प्रविष्टो जातिभेदः  
कीदृश इत्येवं कुशंकां केचन पामराः कुर्वन्ते । तैर्मानवेतरप्राणिषु मनागदृष्टि-  
र्देयेत्युपदिश्यते । तथा हि—जरायुजांडजस्वेदजोद्भिज्जादिभेदैश्चत्वारः प्राणिवर्गाः  
सन्ति । तत्र जरायुजा मनुष्याः पशवश्च । अंडजाः पक्षिणः सर्पादयश्च ।  
स्वेदजाः कृमिकीटादयश्च । उद्भिज्जा वृक्षलतागुल्मादयः । पशुषु प्राण्या आ-



रण्या इति प्रकारो विद्यते । पतत्रिष्वपि विविधाः प्रकाराः संति । तथा सर्पा-  
दिष्वपि विद्यते । लतासु फलपुष्पतरुषु वनस्पतिष्वपि नैकविधा अत्रांतरभेदा  
उपलभ्यन्ते । ते सर्वेऽपि प्रकारा औत्पत्तिका विश्वसृष्टिनिर्मिता एव । तत्त-  
त्प्रकारान्तर्गतस्त्रीपुरुषसंबन्धः परस्परं सजातीयेष्वेव जायते । न कदापि विजा-  
तीयेषु । सिंहो व्याघ्रौ नाभिलषति । श्वा मार्जार्या न कामुभो जायते । सैरिभो  
वहवायां न प्रेमांधो भवति । हंसो वरटायामेव गर्भमादधाति । वक्रो वकी-  
मेवान्वेषयति । चटकश्चटकायामेव सुरतमभ्यस्यति । करिणी रासभं न पति-  
त्वेन वृणुते । शुकी काकं न भर्तारं मनुते । आम्रतरौ दाडिमानि नोत्पद्यन्ते ।  
दाडिमिवृक्षाद्रंभाफलानि न लभ्यन्ते । रंभाया जंवीरं न प्राप्यते । तांबूलिका  
क्रमुकाश्लेष एव विशेषतः स्पृहावतीत्येवं सृष्टेर्नैसर्गिको नियमो विराजते ।  
ज्ञानवेनापि स औत्पत्तिको नियमोऽवश्यं परिपालयितव्यः । तस्यातिक्रमे तु  
भषिणा दुष्परिणामा भवेयुरेवेति पूर्वापरविमर्शनाधिगत्य जात्वपि स पारं-  
परीको नैसर्गिकः सृष्टेर्नियमो मनुष्यमात्रेण नोल्लंघनीयः स्वीयकल्याणेच्छुना ।  
तदर्थमेवेश्वरेण तस्मै विशिष्टा बुद्धिः प्रदत्ताऽस्ति । सा पञ्चादिषु यद्यपि न  
वर्तते तथापि निसर्गसिद्धनियमपरिपालनक्षममौत्पात्तिकं ज्ञानं तेषु संस्थापित-  
मेव । मानवेषु या बुद्धिरस्ति सा पशुगतौत्पत्तिकज्ञानस्य विकासात्मिकेति  
नोध्यम् । जन्मसिद्धज्ञानेन पशुभिर्यद्यदवगम्यते तत्सर्वं मानवेनाप्यधिगम्यत  
एव । किं तु तदपेक्षयाप्यधिकज्ञानार्थं सा विशिष्टा बुद्धिस्तस्मै प्रदत्ता  
विश्वसृजा ।

कोऽपि पञ्चादिः प्राणी श्रीयपञ्चादिजातिव्याप्यजातीयनरे नार्या वा  
यत्सांसारिकं प्रेम प्रकटयति । तज्जन्मसिद्धज्ञानप्रयुक्तमित्यवगतव्यम् । तत्प्रयुक्तो  
निसर्गनियमः स मानुषेणाप्यवश्यं परिपालनीयः । वैपरीत्ये तु भगवद्वत्ताया  
विशिष्टबुद्धेर्दुरुपयोग एव । तेन पञ्चपेक्षयापि हीनतरकोटिं गच्छति मानव इति  
ज्ञेयम् । सजातीययोरेव स्त्रीपुरुषयोरुद्वाहे भाव्य इति शास्त्रसिद्धो निसर्गनियमः ।  
तं चापल्यादिनोल्लंघ्य तस्मिन् कृते के दुष्परिणामा जायन्त इत्यस्याऽऽलोचना-  
यामिदमादौ पुरतः समापतति । तत्तज्जातीयशरीरादेः स्वरूपं, स्वाध्वयवानां

रचना, तदनुसारि वर्तनमित्यादिषु किमपि पार्थक्यमस्तीति । विजातीय-  
विवाहेन तद्विपरीतमेव स्वरूपं जायमानं प्रायश उपलभ्यते । तत्स्वरूपं  
जनकयोः स्वरूपापेक्षया निकृष्टमेव दृश्यते । ययेदं शरीरादेर्नैकृष्ट्यम् । तथा  
बुद्ध्यादीनामपि तद्वोध्यम् । एवं क्रमशोऽते संतत्युत्पत्तेरेवाभावो भवतीत्ययं  
निसर्गसिद्धो नियम इति सृष्टितत्त्वसंशोधकानामाधुनिकविदुषां सिद्धांतः  
प्रसिद्ध एव । एवम्—

कुविवाहैः क्रियालोपैः स्वाचारस्य च वर्जनात् ।

कुलान्यकुलतां यांति निषिद्धाचरणेन च ॥

इति मानवशास्त्रवचनमपि तत्र प्रमाणं विद्यते । इदं सर्वं समालोच्य  
सदसद्विवेकवता मानुषेण श्लाघ्यमाचरणं विधेयम् । न पश्चादिभिरप्यननुष्ठि-  
तमुच्छ्रूलं निवर्तनं कार्यम् । तदर्थमेवात्मज्ञानवद्धिः प्रत्नैर्महात्मभिर्मानव-  
जोतेर्भव्याय वर्तननियमाः समुपदिष्टाः । ते मानुषमात्रेण यथाधिकारं परिपाल-  
नीयाः । तर्ह्येव तेषां प्रत्नानामृणादुत्तीर्णा भवंत्यप्रिमा मानुषाः ।

सजातीयेन साकंमेशोद्वाहं विधातुं प्रत्येकस्य स्वीयजातेर्दृढतरोऽभि-  
मानोऽपेक्षितः । तदर्थं शास्त्रोपदिष्टाः सदाचारास्तेन तेन पुंसां सावधानतया-  
ऽनुष्ठेयाः । तेन क्रमशः प्रत्येकस्य समुन्नतिर्भूत्वा दुष्टपरिणतेर्विजातीयोद्वाह-  
स्याभिलाषः स्वप्नेऽपि नोदेयात् । सजातीयोद्वाहादुत्पत्त्यमाना संततिः पित्रोरा-  
कारगुणस्वभावादियुतैव प्रायशः संभविष्यति । तेन ते ते वंशाश्चिराय  
स्थिरास्तिष्ठेयुः । समाजं प्रति च शाश्वतं स्वरूपमागमिष्यति । इत्थं सदाचरणस्य  
भव्यं स्वरूपमुल्लसति ।

अनिदितैः समुद्वाहैरनिद्या भवति प्रजा ।

निदितैर्निदिता तस्मान्निद्यान् दूरे विवर्जयेत् ॥ इति ।

विजातीयोद्वाहप्रवृत्तेः प्रामुख्येन कारणत्रयं वर्तत इति भाति । तत्रैकं  
विवाहो नाम मिथः समय ( करार ) इति भ्रमः । द्वितीयं सर्वे मनुष्याः समाना  
एवेत्यवबोधः । तृतीयं तु कारणं सहशिक्षणं, सहभ्रमणं, सहाशन ( ग्यादरिंग )  
मित्यादिकम् ।

अन्यान्यप्यत्रांतराण्यनेकानि कारणानि सन्ति । तानि नेहोच्येते । विवे-  
किभिरनुभवेन इष्टं शक्यानि तानि । विवाहो नामैकः करार इत्यतिवेलभ्रांतभा-  
वनया कस्याश्चिदेकस्याः स्त्रियो विंशतिवत्सराभ्यन्तरे एकोनविंशतिर्लग्नानि वृत्ता-  
नीत्युदाहरणन्यदेशीयानां समाजे श्रुतम् । मन्ये तद्देशीया स्त्री नाम मिथः  
संकेतस्य [ कबुलायत ] भूमिर्नूनम् । केयं वत दुरवस्था तासामापतितेति  
मनागालोचयत ।

वस्तुतो नैवायमुद्वाहः करारः । अपि तु नितरां पवित्रः संस्कार इति  
शास्त्रिनभावनयोद्वाहे निर्वृत्ते स्त्रीभिरत्युन्नता पदवी यथा संप्राप्यते । तथाविधा  
चिरकालमारन्याद्ययावदनुवृत्ता शास्त्रोपदिष्टा कल्याणोदार्का योजना भारतीये-  
ष्वेवार्थेषु वर्तते । नान्यत्र । इत्थं वास्तविक्यां स्थितौ सत्यां मन्सराधैः कैश्चि-  
दन्यदेशीयैर्भारतीयस्त्रीणां तत्समाजे भृशं हाना पदवी विद्यत इति विपर्यस्तः  
कोलाहलः कंठशोषफलकः क्रियत इत्यहो मात्सर्यं तेषां मूढानाम् । अयमुद्वाहाख्यः  
पवित्रतमः संस्कारः सजातीयेष्वेव भाव्य इति नियमः समुन्नतपदवीप्राप्त्यर्थ-  
मेव समुपदिष्टः शास्त्रादौ । तदंतर्भूतास्तदुपकारकाश्च केचन दैनंदिनवर्तन-  
नियमा अपि प्रतिपादितास्तत्र । ते त्वन्नपानव्यवहारनियमा वेषभूषादयः,  
अग्रौढविवाह इत्यादयोऽवगंतव्याः ।

शास्त्रविहितविशुद्धसंस्कारसंस्कृतस्य स्वालयीयान्नस्याऽऽहार आचार-  
भूतसजातीयपंक्तानुपविष्टान्नग्रहणमित्यादयो भोजननियमाः शारीरमानसपा-  
वित्र्यदृष्ट्या नूतना इत्यत्र न कोऽपि संदेहः । अथ च विजातीयोद्वाहादिकार्यं  
तिरस्कर्तुं तेषामतिशयेनोपयोगोऽप्यस्तीति ज्ञेयम् । ये विजातीयानामन्नादिकं  
नैव भुञ्जते । ते तैः साकं विवाहादिसंबन्धं विधातुं स्वप्नेऽप्युद्युक्ता न भवंति ।  
निर्दिष्टानामन्नपानादिसदाचारनियमानां विलेपेन विवाहसंबन्धिनियमा अपि  
दूरं गता इत्यत्र किमाश्चर्यम् ।

आपणस्थितान्नालये ( हॉटेल ) केषामपि मानुषाणां पंक्तानुपविश्य  
केनापि पाचितं कास्मिन्नपि पात्रे केनापि परिवोषितमन्नादिकं निःशंकं

इत्यस्यात्युत्तमं दृश्यं प्रत्यक्षमुपलभ्यते । देशांतरीयस्त्रीणां सायंकाळीनो वेषः प्रकामं हीनरुचेरुदीपकः । तज्जनकाः पुरुषा एव । तस्मादेव तत्र प्रागुक्तमुच्छृंखलत्वं स्त्रैर् नरीनर्ति । पुंभिः सहशिक्षणस्य यः पुरस्कारः कैश्चिद्विवेकिभिः पुरुषापसदैः क्रियते स द्वयोरपि पुरुषत्वाभासहेतुरनर्थोत्पादकश्चास्तीति भारतीयनारीभिः कदापि न विस्मर्तव्यम् । अयं सहशिक्षणपुरस्कारस्तु सदसद्विवेक्यभिमानधारिणः पाश्चात्यविदुषो निर्गलमुखान्निसृतो जल्पोऽत्रत्यैः कैश्चिदनुज्ञाप्यत अधानुसरणकृद्भिरित्यवगंतव्यम् । एतावता, अशनपानादिसंबन्धिनो मदाचारा यथा परिपालनीयास्तथा वेषभूषादिसंबन्धिनोऽप्याचाराः सर्वैः संरक्षणीयाः कुशलेच्छुभिरिति ज्ञेयम् ।

प्रौढायाः कुमार्या उदाहो निर्गलः स्वयंदरश्चैत्येताभ्यां बहवोऽनर्थाः प्रभवन्ति । सांप्रतं राजकीयनियम ( कायदा ) प्रनिबंधाच्चतुर्दशवत्सरेभ्यः प्राण्यद्यपि कुमारीणां विवाहः कर्तुं न पार्थनं । अद्यापि तदूर्ध्वं तस्मिन्नुपेक्षा पालकानामनिष्टकारिणीत्यवगंतव्यम् । तेषामुच्छास्त्रौदासीन्येन विवाहसंस्कारस्य पावित्र्यं निरस्तं भवति । अन्येऽपि दोषाः प्रादुर्भवन्ति । सहशिक्षणमप्यनिष्टमेव । कुमारीणां शिक्षणे पार्थक्यमिष्टं चेत्तत्र सहशिक्षणस्यावसर एव न विद्यते । सत्येवमियं सहशिक्षणस्यानर्थकारिणी रीतिः कुतो नोच्छिद्यते ।

स्त्रीणां कदाचिद् भ्रमणमावश्यकमपि ताभिः पुरुषैः साकमेव गंतव्यमिति न नियमः । पुंभिः सह गमने का केन साकं कथं गच्छतीति ज्ञातुमशक्यप्रायम् । तेन तु नर्यादातिक्रमस्य प्रसंगः प्रादुर्भवति । निर्दिष्टानां सदाचाराणां प्रत्याख्यानानैव विजातीयोद्वाहस्य प्रसक्तिरापतिता । तस्मिन् कापि गर्ह्यता कस्यापि न प्रतिभातीत्यहो दैवदुर्विलासो भारतीयानामस्माकम् । मृषा समत्वभावनाया अयं दुष्परिणामो ज्ञेयः । समता तु सर्वभूतस्थिते आत्मन्यस्ति । न शरीरे । तत्र भिन्नतैव वर्तते । साऽवश्यं परिपालनीया । नैव चाएलान्नरकप्रदसांकर्यदोषदूषिता कर्तव्या । निसर्गसिद्धः शरीरादेर्भेदः शुभाशुभकर्माव्यक्षेत्रप्रणीत एव । स केनाप्युच्छेत्तुमशक्य इति समर्थश्रीरामदासप्रभृतयो महात्मानः कथयन्ति । तदतिक्रमेण तस्य न्यूनता न स्यादित्येव न । अपि तु प्रकाममभिवाद्धिरेव स्यादित्यवधेयम् ।

सर्वत्रैक एवात्मा विद्यत इति दृढानुभव एव समताशब्दस्यार्थः । मर्त्याणि शरीराणि सनानीति अतः नितान्तभ्रम एव । यतस्तेषु निसर्गतो वैषम्यं वर्तते । तथा हि विभिन्नं शोणितादिकम् । विभिन्ना जातिः । विभिन्नो धर्मः । विभिन्नं वर्तनम् । विभिन्नो देशः । विभिन्ना भाषा । विभिन्नो वेपः । विभिन्नं मनः । विभिन्नमशनं पानं चेत्यादिभिस्तत्तद्देहेषु वैचित्र्यं प्रत्यक्षमुपलभ्यते । नैसर्गिकं तदुच्छेत्तुं प्रवृत्तिर्विफलाऽनिष्टा च । अतः प्राकृतिकं तद्वैषम्यं यथा-यथं परिपाल्यते । नदर्थं किल तत्तद्दर्शस्य तत्तज्जातेश्च वर्तननियमाः पृथक् पृथगाचाराश्च शास्त्रकृद्भिर्मात्राभिरुपदिष्टाः । तेषु परित्यक्तेषु विजातीय-विवाहादौ तत्परिणामो भूत्वाऽने मङ्करः पर्यवस्यति । तस्य तु फलं नरकः प्रसिद्ध एव । ऐदानींतनया भाषया तु नरको नाम ममाजन्तायः । स कथं भवतीत्येतत्प्रागुपपादितमेव ।

अतः समाजस्यैर्याय स्त्रीयस्त्रीयाऽऽचाराणां परिरक्षणमावश्यकमेव । तस्मिन् कितानि । एतस्मिन् को विशेषो वर्तते । तेन किमिष्टं स्यात् । एतेन वा कोऽनर्थः प्रसज्येत् । इत्येवं तात्कालिकसुखाभासे दृष्टिं दत्वा शुष्कः प्रलापो न कर्तव्यः । तत्तत्सदाचारपरिपालनस्य शनैः शनैर्भवितारं दुष्परिणामं विवेकेनालोच्य यथा तस्य हानिर्न स्यात्तथा सर्वैर्जागृक्ष्यैर्भवितव्यम् । एकवारं वर्ण-जातिसंकरो जातश्चेद्भारतीयसमाजानां पुनः पूर्ववत् सुस्थितिरित्येतं काष्ठमाध्वेति निश्चितमवधेयम् ।

धार्मिकाचारनियमसंरक्षणार्थं धर्मगुरुणां धार्मिकी सत्ताऽवश्यमङ्गी-कर्तव्या । लोका मन्वत इत्येतस्मादेव हेतो राजसत्ता स्थिरा तिष्ठति । यथा राज-सत्ता भीत्या मन्वते तथा धर्मसत्ता श्रद्धया मन्वति । पारलौकिकभीत्या वा मा-खीकार्या । तेन व्यक्तेः समाजस्य च कुशलमेव भविष्यति ।

उपसंहार उपक्रमोपन्यस्तवद्विजानीयसंसर्गो भारतीयार्थधर्माभिमानिनां भाभवत्वित्यांतरिकी मनीषा स्याच्चेत्तत्रायमेव संरक्षकोपाय इति निश्चित्य तथा सर्वैः प्रयतितव्यमित्यावेद्यालं कुर्म इति शम् ॥ श्रीः ॥

॥ श्रीः ॥

॥ आर्यस्त्रीणां शिक्षणविवाहयोर्विमर्शः ॥ (२८)

स्वां प्रसूतिं चरित्रं च कुलमात्मानमेव च ।  
स्वं च धर्मं प्रयत्नेन स्त्रियं रक्षत् हि रक्षति ॥  
सूक्ष्मेभ्योऽपि प्रसंगेभ्यः स्त्रियो रक्ष्या विशेषतः ।  
द्वयोर्हि कुलयोः शोकमावहेयुररक्षिताः ॥

म. स्मृ.

अयेदानीं स्त्रीणां शिक्षणस्य प्रौढोद्वाहस्य च प्रशंसा सर्वत्र सर्वैः  
क्रियते । किं तु पुरुषस्यार्धांगं स्त्री । तदुक्तम्—

द्विधा कृत्वाऽऽत्मनो देहमर्थेन पुरुषोऽभवत् ।  
अर्थेन नारी तस्यां स विराजमसृजत् प्रभुः ॥ इति ।

म. स्मृ.

अत एव धर्मादिचतुर्विधपुरुषार्थसिद्ध्यर्थं स्त्रियः सहाय्यमवश्यमपेक्षि-  
तम् । परमाधुनिकशिक्षणेन पुरुषा यथा संशयवादिनः संवृत्तास्तथा तेन  
स्त्रियोऽपि जाताश्चेद् गृहसौख्यं दत्तजलांजल्येव भविष्यति । सनातनार्थसं-  
स्कृतौ न केवलं कान्तनर्पणं विवाहस्योद्देश्यम् । अपि तु सुप्रजोत्पत्त्या-  
दिकम् । तदुक्तम्—

अपत्यं धर्मकार्याणि शुश्रूषा रतिरुत्तमा ।

दाराधीनस्तथा स्वर्गः पितृणामात्मनश्च ह ॥ इति ।

म. स्मृ.

कन्याया विवाहो नाम स्वसजानीयान्ववंशेन सह तस्याः संमेलन-  
कूटैदिकः संस्कारविशेषः । स चाप्रौढावस्थायां जातश्चेदेव यथाविधि  
संमेलनं भवितुं शक्यम् । यतः स्त्रीरियं जननी । अर्थाज्जन्मभूमिर्विद्यते ।  
तथा भूम्या पवित्रतमया भाव्यम् । निर्मलायां भुवि विशुद्धबीजावापः । तत्र

सदाचारस्योपकरणम् । सुविचाराणां वृष्टिः । एतेषां योगश्चेन्निराबाधं सुप्र-  
जोत्पत्तिर्भविष्यति । सांप्रतं व्याप्यजातावपि कन्योद्वाहप्रथा प्रवृत्ता परिदृश्यते ।  
किं तु तामां व्याप्यजातीनां स्वभावस्य वर्तननियमानां बुध्यादेश्च पार्थक्यं  
स्वभाविकम् ।

स्वभावस्य च दुरतिक्रमत्वात्तत्परिवर्तनमशक्यप्रायम् । अभिजातसं-  
वर्धनतेरणं सुप्रजोत्पत्तिर्भवितुमशक्या । सांप्रतमन्यदेशीयानां नीतये  
वर्तनक्रमाश्च नहता संरंभेण सर्वैरनुस्त्रियन्ते । स्त्रियो हि स्वभावतोऽधिकभावना-  
युता अनुकरणशीलाश्च सन्ति । तासां शिक्षणं प्रकामं गंभीरोऽयं प्रश्नः ।  
तच्छिक्षणांतर्गतं सम्यगसम्यग्विचारैकमूलकं किल भाविन्याः संततेः पावित्र्यं  
चरित्र्यं कुलीनत्वं च वर्तते । सत्येवं तासां शिक्षका धर्मविषये न केवलमु-  
दासीना अपि तु तद्विरोधिनश्चेत्कथं तद्वत्तशिक्षणेन ताः शीलवत्यो भवेयुः ।  
कथं च तासां संततिः सुचरित्रा स्यात्तन्न जानीमः । अस्य स्त्रीशिक्षणस्यो-  
द्गमस्तावद्गतमर्तुका आधुनिकरीत्या शिक्षिताश्चेत्सलीलमेव विधवाविवाहस्य  
जनतायां प्रसारः स्यादिति कुविमर्शतरंगिणीतः संवृत्तः । तत्रेदं बोध्यम् । अयं  
विधोद्वाहविषयकः प्रश्नो ब्रह्मक्षत्रत्र्युद्देश्यक एव वक्तव्यः । तासामेव हि  
स्त्रीणामाचारतः शीलतश्च सर्वथा परिरक्षणप्रयत्नः प्राक्कालादारभ्याध्यात्राप्तामु-  
ख्येन प्रचलति । किमस्य निदानं तदविकृतेन मनसा किञ्चिदालोचयत ।  
तथा हि— स्वधर्माय स्वदेशाय शीलाय स्वसंस्कृतये स्वातंत्र्याय च  
स्वात्मनो बलिदानं कुर्वतः पुरुषश्रेष्ठा एताभ्यामेव ब्रह्मक्षत्रवर्णाभ्यामधिकं  
प्रादुर्भूताः । एतद्वर्णद्वयांतर्गतस्त्रीभिराचारतः शीलतश्च स्वीयं पावित्र्यं  
जागरूकतया संरक्षितमिदमेव तत्र बीजम् । यैः शास्त्रकृद्भिः स्त्रीणाम-  
निशयेन धर्मनिर्बन्धाः कथितास्त ऋषयो निर्दयाः सारासारीविवेकशून्याः  
स्त्रीद्वेष्टारो नूनं नासन् । स्त्रीणां जनिभूमित्वात् क्षेत्रदृष्ट्या तासां पावित्र्यम-  
त्यावश्यकम् । भुक्षेत्रे ह्युप्तं बीजमनुकूलपरिस्थित्योच्चतमांकुरभावं धत्त इति  
प्रसिद्धम् । देशांतरेऽप्युच्चकुले स्त्रीणां पुनर्विवाहो न प्रशस्यत इति श्रूयते ।  
सत्येवं सुधारणामिषेण विशेषतो धर्मज्ञानरहितानां स्त्रीणां परत इमं पुनर्विवाह-

प्रश्नमुपस्थाप्य तेन चलचित्तानां तासां मनसि सनातनार्यसंस्कृतेर्विधातिनीं प्रेरणामुत्पादयितुं स्वैरं प्रयतनं राष्ट्रस्य दुग्दृष्टमेव नूनम् । दयातत्वे शुष्कं भ्रं दत्वा कैश्चित्सुधारकमन्यैरुपस्थापितस्य क्षुद्रस्य पुनर्विवाहप्रश्न-  
 स्पेदानीं तनशिक्षणाशिक्षितानां स्त्रीणां मनसि जातसंस्कारेण व्यक्तिस्वातंत्र्यस्य विपर्यस्ताः कल्पनाश्चित्ते कृत्वा कतिपयाभिस्ताभिरयं प्रश्नः स्त्रीसमाजे पुर-  
 स्कृतोऽस्ति । अथापि यथार्थाऽऽर्यसंस्कृतिसंपन्नाः शीलवत्यः सत्कुलीनाः स्त्रियः प्रश्नस्यास्य छायामपि मनसा नैव स्पृशंतीति बोध्यम् । आर्याणां यः शास्त्र-  
 विहितः समुद्राहसंस्कारः स न केवलं पाश्चात्यदेशीयार्थहितध्येयशून्यविवाह-  
 बद्ध्यवहारिकः संबंधः । किंत्वाभ्यात्मिकं ध्येयं पुरस्कृत्य धर्मार्थं यथाशास्त्रं संयोजितः कदापि केनाप्यनुल्लंघनीयः पूततमः संबंधः । अस्मिन्मुद्राहे कन्याया  
 यथाविधि दानमनुष्ठीयत इति न विस्मर्तव्यं केनापि भारतीयाभिमानिना । अद्य  
 स्वयं पतिरन्वेषणीयः । श्रो विवाहः कार्यः । परश्चो राजसभायां घटस्फोटसंबन्धी  
 व्यवहारः कार्यः । ततस्तूर्णं पत्यंतरं विधेयम् । इत्येवं वैलायत्यं गृह्यं चांच-  
 ल्यमार्याणामुद्राहे जात्वपि नैवास्ति । इयमन्यदेशीया रीतिरनुकरणी-  
 यति तेषां नतिस्तैर्विवाहस्य तत्प्रतिपादकशास्त्रस्य च चिकित्सा कुतः  
 कर्तव्या । आधुनिकानां बुद्धिस्तु व्यक्तेर्वैषयिकं सुखादिकमालोच्य तदनुकूल-  
 शास्त्रार्थस्य ग्राह्यत्वं मन्वाना विद्यते । दारिद्र्यमल्पायुष्ट्वमित्येभिर्निमित्तैर्गत-  
 भर्तृकाणां संख्या प्रत्यहं वर्धते इति दृष्ट्वा ताभिः पुनर्विवाहः कार्य इत्येते  
 वृधन्ति । तेन समाजे स्वास्थ्यं स्यादिति तेषां कल्पनाः संति । परं व्यावहा-  
 रिकदृष्ट्या समालोच्यतेऽप्यस्मिन् विषये सांप्रतं कुमारिकाणामेवोचितवरलाभो  
 दुर्लभः संवृत्तः । तत्र गतभर्तृकाणां प्रवेशश्चेत् समाजस्वास्थ्यं कीदृशं  
 कियच्च स्यात् तच्चिंत्यमेव । यस्या विषयवासना दुर्निवारा भवेत्सैवैकोच्छ्राब्धं  
 कर्म कर्तुं प्रवर्तेत । निरर्गलं सार्वत्रिक्यनुमतिश्चेत्तत्सर्वा एव गतभर्तृकाः  
 पुनर्विवाहं कर्तुं प्रवृत्ता भवेयुः । तथा सति कुमारिकाणां प्रकामं दुरवस्था  
 स्यात् । इदानीमपि तासां प्रौढावस्थया प्रतिगृहं कीदृशी दुःस्थितिर्दीदृश्य-  
 ते तदवलोक्यत । योग्यसमये विवाहस्याजातत्वात् काश्चन कुमारिका अंत-



श्चित्ताजर्जरताः सत्यो भृशं कृशा निस्तेजस्काश्च भवन्ति । प्रमाणातीत-  
प्रौढावस्थां गतानां कासाचिदुचितं पतिकुलं न लभ्यते । काश्चनापस्मार-  
ग्रन्ताः संदृश्यन्ते । राजयक्ष्मव्याप्ता अपि काश्चनोपलभ्यन्ते । इत्थं कुमारिकाणां  
दुरवस्थया कचिदात्महत्यायामपि पर्यवसानं भवति । अथापि शिक्षणेन  
स्त्रीसनाजस्य प्रगतिरेवास्तीति मुक्तकंठमुद्घोषयन्तीति महदाश्चर्यमेतत् । यथा  
पुंसां तथा स्त्रीणां शिक्षणमावश्यकमित्यत्र न विवादः । किं तु तयोः शारीर-  
रचनायां ननोभावनायां कर्तव्यकर्मणि च निसर्गतो महदंतरस्य सत्वात्प्रदेयं  
शिक्षणमपि पृथगेवापेक्षितम् । यस्य यत्स्वभावः कर्तव्यं तस्मै तस्यैव  
शिक्षणं दातव्यम् । परमिदानीं कुमाराणां कुमारीणां चैकस्मिन्नेव शिक्षण-  
चक्रे निक्षिप्य भृशं पेषणस्योपक्रमः सवेगं प्रवृत्तः । स किं भव्यो  
विद्यते । विदेशीयस्त्रीशिक्षणस्य वर्तनक्रमस्य च पद्धतिरस्मदेशे चिराय स्थिता  
चंदू गृहराज्याधिकारं विहाय तद्वाह्यैकविधोद्यमेषु स्वस्य घनिष्ठः संबंधो  
भाव्य इति भावनया तथा प्रयत्नान् विदधुः । ततोऽशनपानादिकं सर्वं  
वीहरेवेति हौणी रीतिरत्र सर्वशः प्रवर्तेत । तस्मादार्थसंस्कृतिमनुसृत्यैव स्वीय-  
प्रयत्ना भाव्याः । स्त्रीपुरुषयोर्मनस्यव्यभिचरितमैकांतिकं सात्विकं प्रेम बाल-  
विवाहमंतरेण भवितुमशक्यम् । प्रेम्ण उद्गमात्प्राक् संजातोद्वाहसंस्कारेण  
तयोः सर्वास्वनुकूलप्रतिकूलस्ववस्थासु साहचर्येण यावज्जीवमवस्थानं चेदेव  
विशुद्धं प्रेम तयोर्मनसि चिराय स्थास्यति । एतादृशं परिपूतं प्रेमान्गुस्मि  
कस्मिन्नपि विवाहे द्रष्टुमशक्यम् । पित्रोर्विशुद्धप्रेमच्छायायां संवर्धितानां  
कुमारकुमारिकाणां मनस्सु बालविवाहेन तादृशप्रेमोद्गमो भवितुं शक्यः ।  
व्यक्तेः समाजस्य वा हितदृष्ट्या विमृष्टं चेदपि बालविवाहं विहाया-  
न्यस्यां विवाहपरिपाठ्यां प्रकृतं प्रेम जनितुमशक्यम् । अतः स्वजात्यनुसारतो  
यं कमप्युद्यमं कुर्वतो मानुषस्य बालविवाहः, अर्थादप्रौढविवाहः स्वैरवृत्तेः  
प्रतिबंधकत्वात् स्वीययत्नत उपजीविकां विधातुं प्ररोचकत्वात् सात्विकसु-  
खानुभावकत्वाद्भ्रम्यत्वाच्च सर्वथा श्रेयस्कर इत्यवगतव्यम् । सत्येवं ये दुराग्र-  
हिणः स्वार्थैकदृष्टयः समाजसुव्यवस्थाविधातकवैषाधिकसुखलिप्साक्रांतस्वांतास्त

एतस्य शास्त्रोपदिष्टस्य पावनस्य विवाहस्य प्रतिकूलाः । शास्त्रकृद्भिः प्रेक्षाव-  
द्भिर्यद्वेयमुद्दिश्य वर्तननियमाः समुपदिष्टास्तदत्युत्तमं ध्येयमाकलितुमसमर्थानां  
मत्संप्रदायसंस्पर्शरहितानां वैदिकधर्मरहस्याविगमो भवितुमशक्य इत्यत्र  
किनाश्चर्यम् ।

अस्याध्यात्मिक ज्येष्ठतत्प्राप्तेः साधनानि चेत्यादिकं सर्वं यथार्थं श्रेय-  
स्करमिति विज्ञातुं परलोकपुनर्जन्मशुभाशुभकर्मफलतद्वातृदवतेत्यादिष्वलौकिकेषु  
वस्तुषु तत्त्वतो विश्वास आवश्यकः । उक्तेष्वेतेषु विश्वस्य स्त्रीशिक्षणतद्विवाहयो-  
र्विमर्शं कर्तुं य इच्छेद्युस्तानुद्दिश्यैवायं प्रकृतविषयस्य विचारः प्रवृत्त इत्यवधे-  
यम् । निसर्गक्रमेण भोग्यपदार्थाः क्रमेण प्रकामं वर्धन्ते । तेषां भोक्तारस्तु तानु-  
पभोक्तुमक्षमा जायते । एतस्यामवस्थायां दुरदृष्टतोऽनिष्टापातश्चोद्भवेत्केपूर्वकं  
धैर्यमवलम्ब्य सन्मार्गेण जीवनं यापयितुं सज्जननाऽऽर्थधर्मः कथयति ।

सुधारकास्तु पुनर्विवाहेन गतभर्तृकाः सुखाव्यौ हठात् पातितुमिच्छन्ति ।  
नदर्थं तासां शिक्षणादिष्वनेकविधः प्रयत्नस्तैः क्रियते । किंत्वेनेन तेषां  
प्रयत्नेनार्यस्त्रीणां चित्ते चिराय कृतपदो वास्तविकः स्त्रीधर्मो विनष्टो  
भवतीति तैर्न ज्ञायते । अथवा ज्ञात्वाऽपि स्वयं नष्टेति न्यायावल-  
विनस्त इत्यपि वक्तुं नाशक्यम् । आर्यस्त्री न केवलं तृतीयपुरुषार्थ-  
सिद्ध्यर्थमिति भ्रमितव्यम् । अपि तु जनिमागतेन पुंसां नियतं संपादनीपुरुषार्थ-  
चतुष्टयसिद्धौ सहाय्यभूता विधिनांगीकृता धर्मपत्नी सा वर्तते । इत्थंभूताया-  
स्तस्याः शास्त्रीयं धर्मपत्नीत्वं शास्त्रनिषिद्धेन कामैकमूलकेन गर्हणेन पुनर्विवाहेन  
विनष्टं चेत्कर्तव्यं सुप्रजोत्पद्येत कथं वाऽऽर्यस्त्रीधर्मा अव्यवस्थिता न स्युः ।  
स्त्रीभ्यो विभिन्नावयवधारिणो ये ते पुरुषा इत्यामिधीयन्ते लोके । किं नु वास्तव-  
पौरुषोपेतः पुमान् कचिदेव । स्त्रीत्वमपि तथा स्याच्चेन्नमोऽस्त्वस्यै सुधारणायै ।  
किमन्यद्वक्तव्यम् ।

योग्यसमये यथाविधिसंजातोद्वाहानन्तरं सदाचरणपूर्वकं पत्यैकनिष्ठतेया  
कालं याप्य गर्भधारणं सुप्रजानिर्मितिस्तस्याः परिपालनं सा यथा शीलसंपन्ना

स्वकुलं च वने च समर्था भवेत् तथा तन्मनसि सुविचारशीलरोषणमित्यादि-  
नन्दुल्लेख्यार्थस्त्रीणां स्त्रीत्वं संबोधितमस्ति । सत्येयनवलोकितिरिति कर्गमात्रमधुर-  
नान्तः देशोद्धारय सहाय्यभूतानिस्ताभिर्भाव्यमिति त्रितथाप्रदेणाचलाः सबलाः  
कर्तुर्नैसर्गिको व्यापारः कैश्चित्क्रियते । परं तत्रेदं नावगम्यते तैः । यत्  
पुरुषाणां नध्येऽहसंस्वकाः पुरुषा यथार्थपौरुषेण वर्तयुश्चेन्न केवलं  
स्वदेशस्यापि तु भूगोलस्यापि राज्यं संपादयितुं शक्नुयुः । किंत्वस्माकं दुरदृष्ट-  
मित्येवं वर्तने । यत् पुरुषेभ्यः पुरुषत्वस्य शिक्षणप्रदानमत्यंतं दूरमेव । ते तु  
यत्किंचित्सामान्यध्वनिनापि यथा भीता स्युस्तथा दुर्बलाः पापिनः पितरः  
संजाताः । एतत्साक्षात्कृत्याप्यवलाः सबलाः कर्तुं महताऽऽडंबरेणोपक्रान्तान्  
विसंवादिनो व्यापारान् दृष्ट्वा किं हसितव्यं वा रुदितव्यं तन्न जानीमः ।  
अथ यां कामपि तरुणीं “ त्वं किं भवितुमिच्छसी ” ति पृष्ठे सा “ ब्यारिस्टर,  
गंगलरडाक्तरान्यतना भवितुमिच्छामीत्युत्तरयति । वंदनीयार्यपुत्रस्य जननी  
भवामिति भवितुमिच्छामोति कापि न ब्रूते । प्रकामं स्वैरं वर्तनं सर्वत्र प्रसृतं  
सदवनत्याश्चरमसोपाने पदं निक्षेप्तुं स्पृहां प्रदर्शयतीत्येताद्वितकरं किं तद्वि-  
चारयत । शास्त्रवचनेषु सतां वाक्येषु च पदाघातः कस्यापि कदापि न  
कल्याणप्रद एतन्न विस्मर्तुं योग्यम् । तानि प्रमाणवचांसि संसारः सर्वथा  
न्याय्य इति नोपादिशंति । अभ्युदयनिश्रेयसोः सिद्धिर्यथा स्यात्तथा संसारे  
स्थित्वैव वर्तनं विधेयमित्युपादिशंति । आमहाराजमाचारिकंचनं सर्वेष्वपीष्टानि-  
ष्टप्रसंगः प्राप्नोत्येव । तत्र “ अभद्रादपि भद्रम् ” इति गीत्या विवेकवैयर्थ्यो-  
र्वलेन तस्य सदुपयोगः करणीयः । प्रारब्धवशतः प्राप्तं संकटं विषह्य पारमा-  
र्थिकं ध्येयं यथा सन्निहितं भवेत्तथा प्रयतनमेवास्माकं भारतीयानामार्याणामु-  
चित्तम् । एको मृतश्चेद्वितीयः सोऽपि दिवंगतश्चेत्तृतीय एतादृशं पांसुलत्वापादकं  
दुर्विवाहं कर्तुमिच्छा प्रेरणा वा धर्म्या समाजस्वास्थ्यकरी चेति कदापि भवितुं  
नार्हति । पशुत्व एतादृश्यां च वृत्तौ किमंतरम् । तर्हि किं दुःस्थितवेवावस्था-  
तव्यं, सुस्थितसमूहे कदापि न । यो ह्यनाथविधवागृहाणि निर्माय तेषु गृहेषु ताः  
प्रति विषयकदिमे नियोक्तुं वित्तव्ययो जायते । तादृशमशुभं द्रव्यव्ययमविधाय

सुशिक्षणेन ता आदर्शभूताऽऽर्यस्त्रियः कृत्वा तामिरार्यस्त्रीधर्मसेवां कारयितुं तस्य वित्तस्योपयोगः कर्तव्यः ।

सुशीलानामार्यस्त्रीणां पंक्तावस्मानुपवेशयत । इत्येवं दुर्गग्रहस्तामि-  
नैव कर्तव्यः । शास्त्रेऽप्येवं सुव्यवस्थायां कृतायां सत्यां सनातनार्यसंस्कृतेर्विधा-  
तिनीं यशुगर्द्यां प्रवृत्तिः कस्मात्कर्तव्याऽऽर्यधर्माभिमानिभिः । नेदं जात्वपि  
विभूतयः तेषामित्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ मतिभ्रमविमर्शः ॥ (२९)

येषां दुरभिमानेन ग्रस्ता तु मतिरंगभूः ।

निःसंशयं तत्र नटो भ्रमः स्वैरं प्रवृत्त्यति ॥१॥

अथास्मिञ्जगति विशुद्धं ज्ञानमौदार्यं, परोपकृतिः सत्यनिष्ठा, वाङ्मनः-  
कायानां पावित्र्यम्, सौशील्यम्, सदुद्यमप्रियत्वमेवमदीन् दैविकान् गुणान्  
प्रविकासयतो वैदिकधर्मस्योपरि सांप्रतिका आत्मानं सुधारकं मन्यमाना मर्त्याः  
संततं विचित्रान् प्रहारान् कुर्वन्ति सर्वतः । कुशकाशावलंवनन्वायेन स्त्रीय-  
शस्त्राणि सज्जीकृत्य तं प्रहर्तुमीहन्ते । केषांचिद्भारतीयानामेव पुंसांमिदं विचित्रं  
चरितमवलोक्य मनाक् खिन्नमिव भवत्यनःकरणम् । मानवबुद्धेः शुद्धिं विधायै  
तस्यां विशुद्धं ज्ञानबीजमावापयितरि सद्ब्रह्म एव ‘ अयं वैदिको धर्मो हतप्रज्ञो-  
ऽस्ति ’ इत्यविक्षेपः क्रियते । एतस्मादन्यत् किं दुरदृष्टं भारतीयानां नराणाम् ।  
दंभदर्पक्रोधनात्सर्यनैष्ठुर्यमोहादीन् दोषानुन्मूल्य चित्तं निर्मलीकुर्वतो धर्मस्यो  
परि सः ‘ अहिमेनस्य गुटिका विद्यते ’ ‘ सुरादीनां मादकद्रव्याणां मदोऽस्ति ।  
इतीत्यं स्वैरं प्रलापाः प्रचलन्ति तेषाम् । कोऽयं व्यामोहः । कोऽयं दैवदुर्विलासः ।

स्यादित्यस्य प्रश्नस्य सुनिश्चितं यथार्थमुत्तरं के वा ददयुरिति स्वीयमनसि  
 सुर्वभिर्मेवैर्जाः कार्यः । उक्तदिव्यविभूतीनां चरणरजःसाम्यमपि येषां सांप्रति-  
 कानां सुधारकाणां नास्ति तेषां तुच्छस्वार्थाधानां वचनेषु विश्वस्य जनताया  
 वर्त्तनं चेन्नैवैवमस्तिऽवनतिमंतरा नान्या गतिरित्यवधेयम् । प्रमाणतो विमृश्य-  
 मागे ऋषिर्देवैर्धर्मतुल्यान् प्रनादान् कुर्वतामेतेषां सुधारकाणां स्वस्यां स्वैरबुद्धौ  
 विश्वस्तु नावर्धनस्ति न वेति संदेहः । स्वीयदेहे काप्यल्पा विकृतिश्चेत्तूर्णं  
 भिषङ् (डाक्टर) निकटे धावंतस्तद्वाक्यं वेदतुल्यं मन्यंत एते सुधारका  
 यत्नान्तं जनस्वविश्लथः संबंधोऽनुवर्तते । यः सम्यगनुष्ठितश्चेन्मानवं स्वाराज्य-  
 भाजं कुरुते । तमिमं वेदोदितं धर्मं निरंकुशेन तुंडेन स्वैरमाक्षेप्तुं निरपत्रया  
 मत्या बद्धपरिकरा भवंति । किमिदं सदसद्विवेकवतां लक्षणमुत क्षुद्राणां  
 पृथग्जनानां तन्निर्वस्तरैर्गैर्विवेक्तव्यम् । कस्मादेते धर्मं वितथमेवाक्षिपन्ति ।  
 किं सम्भवस्तुविषयकः सनादरस्तेषां ननस्तु मूलत एव नास्ति । उत सन्नपि  
 विनष्टः नः । अथवा धर्मस्य वास्तवं महत्त्वमधिगंतुं केनाप्यनिर्वचनीयेन  
 हेतुना तेषां मतिरसमर्था संवृत्ता । इत्यस्याऽऽलोचने कृत इदमेकं निदानं  
 पुरतः स्फुगते ।

यद्वर्धवद्भासतोऽपि तत्त्वतो धर्मविरुद्धस्यानिष्टफलोत्पादकस्यान्यस्य  
 कस्याचिद् भृशं कट्टनुभवेन तेषां मत्याऽऽक्रांतया भवितव्यम् । तेन धर्मवद्भा-  
 समाने नस्मिन् दुष्टे वस्तुनि प्रहारमकृत्वा भ्रातैस्तैर्धर्मोपर्येवाकाशताडनन्यायेन  
 प्रहाराः क्रियन्ते । तेन सामान्यजनसमूहो भृशं भ्रातः सन् प्रायशो दार्मिकः  
 स्वार्थावः स्वैराचारश्च संवृत्त इत्यनुभवः प्रतिपदमागच्छति । अयं दंभस्तु गृह-  
 शक्त्यविवेते । कंचुकांतर्वर्ती वह्निरस्ति । धर्ममर्भेत्ता भीषणः कीटो विज्ञेयः ।  
 दंभस्यांतरंगमासुरसंपदा व्याप्तं कज्जलवन्मलिनमस्ति । वह्निरंगं तु धर्मवदुज्ज्वलं  
 दृश्यते । तेन भ्रातो जंतुर्धर्मदंभयोर्विवेचनं विधातुमसमर्थः सन् वंचितो  
 भवति । मानससरोऽतर्गतानि तत्त्वज्ञानमुक्ताफलानि भक्षयिता राजहंसोऽन्यः ।  
 अथ कुतश्चिच्छ्रेतपत्रे संपाद्य ताम्यां स्वीयं देहं कथंचिद्विभूष्य पुरीषगोलके न्यस्त-  
 दृष्टिरात्मानं हंसमन्यः क्षुद्रकाकोऽन्य एव । इत्थं धर्मस्य प्रावरणमादाय धर्म-  
 स्वरूपेण जनतायां संचरन् दंभः सामान्यजनवृंदं भृशं त्रस्तं कुरुते । तस्य<sup>१</sup>-

तिभीषगमन्तःस्वरूपमज्ञात्वा रमणीयेन बाह्यस्वरूपेण वंचितानां तमेव सर्व-  
नाशकरं दंभं धर्मं मन्यमानानां जनानां धर्मेणैवास्माकमकल्याणं कृतमिति  
विपरीता मतिर्दुष्टस्य दमस्य संसर्गाज्जायते । मनसि भूतानुकंपाया लेशतो-  
ऽप्यभावाद् व्यवहारकाले दीनान् वंचयित्वा स्वीयधनवृद्धिं कुर्वाणः कोऽपि  
व्यवसायी धर्मेणोपदिष्टान् परिशुद्धानर्थजिननियमानुपेक्ष्याधर्ममेव प्रकुर्वते ।  
अथ च जनतायां साधुरयमिति प्रसिद्ध्यर्थम्—

“ यजंते नाम यज्ञैस्ते दंभेनाविधिपूर्वकम् । ”

इति । भगवदुक्तरीत्या धर्मस्याखंड्वरं लोके प्रसारयति । इत्थमासुरसंप-  
द्दूषितस्वातं दामिकं मनुष्यं धार्मिक इति संभावनं मूलतो मूर्खतैव । इमां मूर्ख-  
तामनुसरंतो जना एव महाभागं धर्मं निरगलमनेकधा निंदन्ति । तथा वस्तुतो  
वैराग्यशीलाय महापुरुषाय दीयमानः संमानः स्वस्मा अपि भाव्य इति दुरभि-  
मानेन विषयवैराग्यनिषतो बहिर्ब्रह्मचर्यादेः प्रदर्शनं कुर्वंतोऽतरबला भ्रष्टयंतो  
नराधमा यमनियमादीन् स्वप्नेऽप्यपरिपाल्याऽऽत्मानं योगिनं प्रख्यापयंतो विषय-  
कर्दमे स्वरवल्लुठंतो जंतव एव धर्मस्य परमार्थतः शत्रवः । एतेषां संसर्गादेव  
धर्मदंभयोर्विवेचनं कर्तुमसमर्था जनाः प्रकाशं वंचिता भवन्ति । तदवलोक्य  
धूर्ताश्छिन्नपुच्छफेहन्याय ( स्वयं नष्टः परान्नाशयति ) मवलंब्य धर्ममाक्षिपन्ति ।  
किं तु स आक्षेपस्तेषां कृष्णोपले क्षुरतैक्ष्ण्यवद्बर्थः सन् धर्माभासे दंभे कार्य-  
कृत्यादिति निश्चित्य सुधीभिस्तथोद्यमः कार्यः । यथा सामान्यजनता  
श्रद्धया धर्ममेवाऽऽश्रयेत् । न धर्माभासे दंभम् ।

तात्पर्यम्— आतानां सुधारकमन्यानां वाग्जाले कुशलेच्छुभिः कदापि  
दृष्टिनैव देया । श्रद्धयाऽनुष्ठितं धर्माचरणं जात्वपि व्यर्थं न भवति । धर्म एवे-  
हपरलोकयोर्वास्तवः सखा वर्तते । स एव जीवानां कल्याणकर्तेति भगवदुक्तेः  
सत्वेऽपि तत्राविश्वस्य प्रमादिनः सुधारकमन्याः भ्रांततयैव धर्ममाक्षिपन्तीति निः-  
संदेहमवगम्य विवेकवद्भिः सुधीभिर्धर्म एव सर्वात्मना शरणीकरणीय इत्यावे-  
द्यालं कुर्म इति सर्वं शिवम् ॥ श्रीः ॥

॥ श्रीः ॥

॥ सुधारणाभासविमर्शः ॥ (३०)

पाश्चात्यैरवलंबितां नवनवां रीतिं मनुष्याऽभुना  
मत्वा सर्वशुभंकरां प्रियतमां देवीमिवोपासते ।  
स्थानं दृष्टिमनोहरं तु पुरतः प्राप्स्याम इत्याशया  
नूनं नैकसुखालयं स्वसदनं कुर्वन्ति ते भस्मसात् ॥

अथेदानीमिदं सुधारणायुगं वर्तते । अस्मिन् समये सर्वेष्वपि शारीर-  
वाचिकमानसेषु व्यवहारेषु सुधारणाऽपरनाम्ना परिवर्तनेन भाव्यम् । इदमेवास्थ  
कालस्य महद्वैशिष्ट्यं बोध्यम् । मास्वस्मिन् काले सुधारणा मास्त्वत्र च नूतनं  
किमपीति कथनं तु महान् दोषो महानपराधोऽयमिति केचनोद्घोषयन्ति ।  
सिंहावलोकनरीत्या जनता निरीक्षिता चेत् तस्या आचारेषु विचारेषु च  
भृशमशुभोदकां क्रांतिः सर्वत्र संवृत्तेति परिदृश्यते । पुंसां स्त्रीणां च शिरःप्रभृ-  
त्यापादमेकैकस्मिन्नवयवे समवलोकिते तैस्तामिश्च किं विसृष्टं किं च गृहीत-  
मित्यस्य स्पष्टीकरणं स्यादेव । तथा हि पगडी, रुमाल इत्यादिकं यद्भारतीयानां  
जनानामुष्णीषापरनामकं शिरोभूषणं तद्गतप्रायमेव । अथ च तत्स्थाने पाश्चात्य-  
पद्धत्यनुसारेण नानाविधमभव्यं केशविरचनाकौशलं प्रादुर्भूतम् ।

“ देवानभ्यर्च्य गंधेन सर्वपापापनुत्तये ”

इत्यादिस्मृत्युपदिष्टं चंदनादितिलकधारणमकृत्वा तच्छून्यभालस्थापन-  
रीतिः प्रसूता । सार्वकालिकया तयोच्छास्त्ररीत्या कदाचिद्द्रष्टुर्भनस्यमंगलाऽऽ-  
शंकायामुदितायां किमाश्चर्यम् । प्राकाले दिवाकीर्तिकर्तृकस्य सांप्रतं तु पर-  
कीयरीत्या स्वकर्तृकस्य श्मश्रुकर्मणः शास्त्रोपदिष्टः कालः सुदूरं गत्वा तच्छून्य-  
श्रुक्म चाहापानादिनित्यकर्मांतर्भूतमेव संवृत्तमस्ति । आहारस्य विस्मृतिः स्यात्क-  
दाचित् । कित्वस्य श्मश्रुकर्मणः स्वप्नेऽपि विस्मरणं न भवति । कालोऽप्यस्य  
कर्मणो न नियतः । व्यतीपातादिकुर्योगेऽमावास्यादिपर्वसु ग्रहणे संक्रांतावपराह्णे

रात्रौ निशीथे विवाहदिने श्राद्धदिने प्रेतयात्राप्रसंगे सर्वदैवैर्दं कर्म निष्प्रतिबंधं प्रचलति । नेदं कर्म वयोमर्यादानपेक्षेन । केवलं श्मश्रूपत्यपेक्षमित्यवधेयम् । किमाधारमिदं श्मश्रुकर्म केशकर्तनं चेति प्रश्न इयं पाश्चात्यानां संस्कृतिरित्येवोत्तरं तत्र । नान्यत् किमपि बलवत्प्रमाणम् ।

सांप्रतं पाश्चात्यसंस्कृतेः सर्वात्मनाऽवलंबनमिदमधुनातनानां विशेषतः सुशिक्षितनन्यानां कुलदेवाराधनमित्यवगंतव्यम् । कंठादधःशरीरे दृष्टिर्निक्षिप्ता चेदादौ कंचुकादिकं दृग्गोचरो भवति । तत्र प्राक्कालीनस्याल्पमूल्यलभ्यस्याप्युपकारकदृष्ट्याऽधिकस्य 'ब्रंडी, बाराबंडी, अंगरखा' इत्यादेर्नामापि न श्रूयते । तत्स्थानं समधिकमूल्येनास्मदेशे सर्वथाऽनावश्यक्येन 'गंजि-फ्राक्, शर्ट, नैकविधकोटादिनाऽऽक्रांतम् । यदुत्तरीयवस्त्रं (उपर्णं) सम्यतायाश्चिह्नमासीत्, तथाऽनेकधोपकारकं भवति स्म । तद्विनष्टप्रायमेव । तस्याधिकारः सांप्रतं करवस्त्रेण (हातरुमाल) गृहीतः । तेन नासामलनिष्कासनं वा तुंडसंमार्जनं विहाय नाधिकं किमपि कर्तुं शक्यम् । कव्यधोभागः परिधानवस्त्रं (धोतर) विना चड्डी, बिजार, ढिला पायजमा, एनैर्यथायथं व्याप्तः । तत्रापि सांप्रतं ढिलीबिजारवस्त्रस्यैव तरुणेषु बाहुल्येन प्रचारः परिदृश्यते । अंतरीयस्य (नेसण्याचै धोतर) तस्य च (ढिली बिजार) तुलनायां कृतायां तूपसंव्यानमेव (धोतर) मूल्यतोऽल्पम् । यतो तत् ढिलीबिजारद्वयं द्वाभ्यां त्रिभिर्वा मासैर्नूतनमेवापेक्षितम् । उपयुक्ततादृष्ट्याऽपि परिधानवस्त्रापेक्षयाऽधिका गुणास्तत्र नोपलभ्यन्ते । केवलमुच्छिष्टानुकरणं तदित्येव । तदनन्तरं जान्वोरधः पायमोजेवस्त्रं क्रमायातम् । किं तु बिजारवस्त्रेण सह तस्य संमेलनाभावाद-नंगीकारः । ततः परमवशिष्टः पादत्राणस्य क्रमः । तत्र प्राक्कालीनानां जोडा, चढाव तत्तद्देशीयसुदृढवाहणानां च स्थाने द्रष्टुं रमणीयस्यापि चिराय स्थातुमसमर्थस्य गुरुत्वशून्यस्यापि मूल्येन समधिकस्य चप्पलपदवाच्यस्याऽऽदेशवज्जायमानः प्रसारः परिदृश्यते । कदाचित् बूटोऽपि ध्रियत इत्यन्यदेतत् । आधुनिकेषु युवसु केनाप्यनिर्वाच्येन वा हेतुनाऽऽस्तां, प्रायः प्रतिदिनं स्त्रीणां धर्मा उत्पस्यमानाः परिदृश्यन्ते । कोमलत्वापरपर्यायं मार्दवमेधते ।



पुरुषेष्ववश्यं कठिनं कामं श्रममहिष्णुत्वं च गतप्रायमेव । सौरातपो न सद्यते । वृद्धौ छत्रमंग गमनं सुतरामसंभवि । शीतं सोढुं न पार्यते । अल्पेनाप्योष्णेन शिरा व्यथेत । धान्यादीनां भारमुत्तोलयितुं तादृशसान्ध्यस्याभावः । गुरुभूतं वस्त्रं परिधातुं नैव शक्यते । यद्धि परिधीयेत वसनं तन्मत्स्यजालकद्विरलमिति नानिश्चयोक्तिः । तादृशेनावरेण लज्जायाः संरक्षणमपि दुर्लभम् । विवाहोत्सवादिमंगलकार्येषु नम्रशिरस्कतया गमनागमनादिव्यवहारस्त्वकरणे प्रत्यवायावहं नित्यकर्मैव संवृत्तः । तद्वैपरीत्येन स्मशानयात्रायामाधुनिकपद्धत्या कवचोष्णीषादिधारणमत्यावश्यकं जातम् ।

इदानींतनतरुणेषु शुचित्वाशुचित्वस्य (सोवळें ओवळें) विमर्शः काममस्तंगतः । विवाहादिधार्मिकभोजनप्रसंगेषु यूनां पंक्तिः पृथगेवावस्थाप्यते । तस्यां पंक्तावुपविष्टास्तरुणा नैकविधविचित्रवेषधारिणो दृग्गवर्णानां भवन्ति । विजारशर्टी धृत्वा भोक्तारः प्रायः सर्व एव । कोटबूटादिकं धृत्वाऽपि केचन महात्मानोऽभ्यवहारकार्यं निर्वर्तयन्ति । नूनमधिकं तेषां धैर्यम् । शास्त्रीयो नित्यविधिस्तेमूलत एव निरस्तः । कावपि विधिनिषेधौ तैः स्वप्नेऽपि न पाल्येते ।

द्विजत्वाधायक उपनयनसंस्कारोऽपि क्रीडाविशेषस्तेषाम् । अनेन हि ब्रह्मोपादिष्टसंस्कारेण बटुब्रह्मचारी जायते । परंतु ब्रह्मचारिणः किमपि चिन्हं नोपलभ्यते तस्मिन् सांप्रतिके वटौ । शिरसि केशाः स्त्रीणामिव सीमंतसरण्या स्तोत्रं कृत्वा धार्यते । कौपीनं नैव ध्रियते । अशनपानयोर्नियमा न पाल्यते । प्रथमदिनादारभ्यैव संव्योपासनस्यानव्यायः (सुट्टी), येन ब्राह्मण्यं सिध्यति स गायत्रीमंत्रोऽपि यथावदुच्चरितुं न शक्यते । अग्निकार्यस्य तु त्रैकालिकसंस्र्गावच्छिन्नप्रतियोगिताकोऽभाव एव । वैश्वदेवो गगनकुसुमायमानः । देवतापूजनं देशांतरं प्रति कृतप्रयाणम् । श्रावण्यां स्वल्पमूल्येन क्रीतो भट्टवर्धः स्वैरं यज्ञोपवीतं ( जानवें ) संस्कृत्याऽऽनयत्येव । अतः कालापव्ययकारकं बहुकालं श्रावण्यां व्यर्थमेवोपवेशनं कः समीक्ष्यकारी विदध्यात् । उपनीतबटोः शुचित्वं प्रथमदिनमारभ्यैवास्तं याति । उपनीतं प्रति यथेच्छं वर्तस्वेति पित्रादेर्मूकोपदेश एवास्ति ।

अथ जीवितावस्थायां मानुषेणानुभूयमानो विवाहोत्सवस्तादितरोत्सवा-  
पेक्षयाऽऽत्यन्तमभ्यर्हित इत्यत्र न कस्यापि विप्रतिपत्तिः । तस्मिन्नुत्सवे त्वने-  
काश्चमत्कृतयः प्रभवन्ति । तत्सदृशाश्चमत्कृतयः कस्मिन्नप्यन्यस्मिन्नुत्सवे  
द्रष्टुमशक्याः । यान् यानुद्दिश्य ये विवाहा धर्मसंकरकारिण इति शास्त्रेण  
सर्वथा निषिद्धा स्तएव विवाहाः पितृपितामहादिपरंपराप्राप्तं सदाचारमतिक्रम्य  
कृताश्चेदेव महान् पुरुषार्थः । तादृशेनैव चोच्छास्त्रवर्तनेन राष्ट्रस्य समुन्नतिः  
शीघ्रं भविष्यतीत्याधुनिकाः कुशिक्षिता मन्वते । तथा कुर्वते च । धार्मिकविधीनां  
बुद्धिपूर्वकमुल्लंघनम् । अर्थात् स्वैरं वर्तनम् । वेदादिशास्त्रस्योपहासः ।  
स्वधर्मनिन्दा परधर्मप्रशंसा तदाचरणं च । पारंपरीकायां रूढौ सहसा पदाघातः ।  
धर्माभासो, नीत्याभासः सदाचाराभासश्चेत्यादीनां व्याख्यानादिषु प्रतिपादनं  
बिधायज्ञजनताया बुद्धिभेदः । एवमादिरेव पराक्रमः । अयमेव च पुरुषार्थः  
सांप्रतिकानां मानुषाणाम् । प्रायशः संप्रति प्रेमविवाहाः केचन भवन्ति ।  
केचन चंडालजातीयसंतत्युत्पादकाः सगोत्राद्या विवाहा अपि जायन्ते । कति-  
पये वैवाहिकसंबन्धाः प्रेमातिशयवशतो वर्णजातिविवेकमविधायैव सिध्यन्ति ।  
कानिचिन् मिथुनानि पारंपरीकां पद्धतिमधःकृत्वा विवाहरज्जुबद्धान्युपलभ्यन्ते ।

केषांचिद्विवाहाः प्राथमिकदर्शनोत्पन्नप्रेममूलकाः संति । केषांचित्  
पुनरुद्ब्रह्मात्मागेव संजातप्रेमसंबन्धहेतुका विवाहा विराजन्ते । अपरेषां केषां-  
चिन्मिथः सत्याग्रहं कृत्वाऽपि भवन्ति । कानिचिन्मिथुनानि प्रेम्ण आराधनं  
विधायैकत्र वसन्ति । केषांचिद्दृष्टेः पुरतः स्वदेशप्रेमसमाजसुधारणे तिष्ठतः ।  
अपरे केचन युवानो प्रकामं दयार्द्रचेतसः संतः पंकमग्रा रूपवतीस्तरुण्य-  
भिन्ना गाः पावयित्वाऽऽत्मसात्कुर्वन्ति । कानिचिद् युगुलान्यादौ देशांतरेण  
साकमात्मनः संबंधं संस्थाप्याथ सौंदर्यस्य कलायाश्च बृद्धिसुद्दिश्य प्रेम्णा  
संयुक्तानि भवन्ति । एवं गमनागमनसंल्लापादिव्यवहारप्रसंगतोऽपि मिथश्चित्त-  
समाकर्षणेन विवाहाः संपद्यन्ते ।

तथा— प्रतिकृति ( सिनेमा ) दर्शनकालीनमेलनेन महाविद्यालय  
( कॉलेज ) संबंधिस्वैरव्यवहारेण वातसेवनाय प्रातःसायं वा क्रियमाणा-

दनकाल एकांतप्राप्त्या च प्रेनसंबंधाः सिध्यन्ति । एतदन्येऽप्यवर्णनीयाः प्रकाराः नन्ति विवाहस्य । इत्येवमियमैदानींतन्युद्वाहवार्ता निरूपिता । अथाशनपानयोर्विचारस्यावसरः । अस्मिन् विषये त्वाधुनिकानामत्यंतप्रगामित्वं दृश्यते । प्रायः सर्वे प्रां बाहुल्येनाशनपानयोर्व्यवहारो बहिरेव ( हाटेले ) निर्वर्तितो भवति । केन कृतं, किं भोज्यं, किं चा भोज्यमित्यत्र कावपि विधिनियमौ न वेनेते । विशेषतः इराण्यादीनां भक्ष्यालयेऽशनपानानिर्वर्तनस्य प्राधान्येन वीजं तु विशिष्टा रुचि ( चव ) रेव ।

एवं कालेजीयसहभोजने ( ग्यादर्निंग ) श्रीमतां हर्म्यदौ ( बंगला ) चाभूतपूर्व आहारः समुपक्रांतः श्रूयते । तस्याऽऽनंदस्तु पृथगेव विद्यते । स आनंदो ब्रह्मानंदमधःकुरुते । इतरेषामानंदानां तु का कथा । आहारविहारैकमूलकाः किल मानसाः सदसद्विचाराः । ते तु सर्वात्मना पाश्चात्याः संजाताः । भारतीयः कोऽपि विचारो नैव रोचते । यैः स्वराष्ट्रीयतायाः पुष्टिर्भवेत् ते स्वधर्मस्वभावास्वीयाऽऽचारादयो विषयाः प्रतिपदं दूरतरं याति । तेषां स्थाने तु परधर्मपरभाषापराऽऽचारादीनानंधतयाऽनुकरणं रहसा जायमानं दरीदृश्यते । स्वीयनामोच्चारणेऽपि यथाऽधिकतया इंग्लिशशब्दानामुच्चारणं स्यात्तथाऽभिरुचिरेधमाना समवलोक्यते । स्वनाम्नः फलका अपि पाश्चात्यलिप्यां लिखिता मुद्रिता वा दृश्यन्ते । तिथीनां स्थाने तारिखानामुच्चारणं लज्जास्पदमिति भावनैव नोदेति । पितुः पुत्रं प्रति पुत्रस्य पितरं प्रत्यन्यस्यान्यं प्रति वा यत्पुत्रं तदपींग्लिशभाषायामेव प्रायशो लिख्यते । न मातृभाषायाम् । यो हि तां भाषां न जानाति स मातृभाषायां लिखतीत्यन्यदेतत् । मार्गमध्येऽन्यत्र कुत्र वा कार्यवशात् परस्परयोर्मेलने संवृत्ते नमस्कारादिना सदाचारेण संसूच्यमानो भारतीयः समादरः ‘ गुड् मॉर्निंग् ’ ‘ गुड् नाइट् ’ इत्यादिपरकायशब्दैः कथंचिद्व्यक्तीक्रियते । एतेष्वेतदन्येषु च व्यवहारेषु कुत्रापि स्वधर्मस्य स्वभाषायाः स्वीयाऽऽचारस्य वा लेशतोऽपि संबन्धो नोपलभ्यते । इदमेवाऽऽधुनिकं राष्ट्रीयत्वम् । किंवा सांप्रतिकी स्वदेशप्रीतिः । अथवा स्वदेशादेरुद्धारकः प्रयत्नः । अनुकरणशीलासु बालकबालिकास्वपि ‘ गुड् इन्डिनिंग् ’ इत्यादि दृश्यते । गृहांतर्वर्ति-

प्रात्यहिकव्यवहारेष्वपि पाश्चात्त्यपद्धतिरेवावलोक्यते । तामपि दिङ्मात्रं प्रदर्शयामः ।

वर्धापनतिथिः ( वाढदिवस ) व्रतबन्धः ( मुंज ) शिवरात्र्याद्युपवासः पित्रादेः श्राद्धदिनं पुण्यतिथिरेवमादयो धार्मिकविषया अप्यधार्मिकतारिखानुसारेण कथंचिदनुष्ठीयमाना दृश्यन्ते । किं बहुना देवतादीनां प्रासादे, साधुप्रभृतीनां मठे चायं तारिखाव्याधिः संसर्गं कुर्वन्नुपलभ्यते । यत्र साधुप्रभृतीनामेतादृशी गतिः । तत्रेतेषां का वार्ता । येन संरक्षितेन सर्वात्मनाऽभ्युदयः संसिध्यति । असंरक्षितेन चानभ्युदयः कंठे पाशायते । तच्छीलनामकमभ्यर्हितं महामूल्यं किमपि वस्त्वस्तीति कोऽपि न जानाति ।

सांप्रतिकेऽसुरभिण्यां परिस्थितौ स्थित्वाऽपि त्रिंशत्पंचविंशतिर्था वत्सरपर्यंतं कुमारादीनां ब्रह्मचर्यमस्खलितं तिष्ठतीति केऽपि महाशया ब्रूयन्ति । परं विश्वासाहं तत्तेषां वाक्यमिति कथनं साहसमेव । कुलीनाभिः कन्यकाभिर्नाटकादौ नृत्यकरणम् । ताभिस्तादृशकुमारैश्च सिनेमादौ संकेतितं वेपं भूत्वा कार्यकरणं सर्वथा गर्हितमपि सांप्रतं विपर्ययेण प्रशस्तं गण्यते । तस्य दुष्परिणामश्चानुभूयते । अथापि तस्मात्कार्यात्पाराङ्मुख्यं न विदधतीति दूरदृष्टं भारतीयानाम् । आधुनिका युवानो युवत्यश्च यस्य कस्यापि टाटेलादौ गत्वा तत्रस्थमाखादनुभवन्ति । अथ चैकीभूय प्रतनान् विषयानुद्दिश्य महताऽऽवेशेन यथेच्छं वितंडां कुर्वन्ति । तेषां तासां च तत्र ध्येयं नृ प्राचीनाचार-विचारात्मकस्य दुर्गंधिनो मलस्य जनतायाः सकाशान्नितरां दूरीकरणमित्येव । अभ्यर्हितं ध्येयं सौशील्यं च तेषु तासु च प्रायो विनष्टमेव । नष्टतायाः कारण-कथनं कठिनमेव । अथापि सामान्यतः परकीयसत्ताप्रयुक्तस्त्रीयधर्मादिष्वश्रद्धा, इदमेकं निदानं वक्तुं शक्यम् । पित्रादीनामवज्ञा त्वेतत्काशीनो महान् युगधर्मः । यत्र तेषामवज्ञा । तत्रेतैः साकं व्यवहारे विनयादीनां सद्गुणानां लोपश्चेत् किमाश्चर्यम् ।

एतावत्पर्यंतं कृतस्यास्य निरीक्षणस्य समासतस्तात्पर्यमित्थम् । स्वीयधर्मोपर्यल्यंतमनादरः । अत एव नैयत्येनानुष्ठेयानां धार्मिकविधीनां संवत्सरा-

यनर्तुमासपक्षतिथिविशेषेषु विहितानां शुभाचाराणां च भृशमज्ञानम् । ततस्तदुपहासो यथारुचि खैरवर्तनमेव राष्ट्रीयं कर्तव्यमिति मत्वा तदनुसारेणोच्छास्त्रनाचरणम् । येन केनाप्युपायेन सेवा ( नोकरी ) संपादनमेव पुरुषार्थः । तदेव च ध्येयम् । इति ।

यद्यपि परिस्थित्यनुसारेणास्माकं कानिचिद्वर्तनान्यन्यथाभूतानीव दृश्यन्ते । तथापि मूलतत्त्वस्य बाधः कदापि न भाव्यः । किंत्वस्माकं तादृशास्ते सद्गुणाः कापि विलीना एव । तेषां स्थानं तु परेषामवगुणैरेवाऽऽक्रांतम् । ततः पर्यवसाने शून्यमेवावशिष्यते । एवमात्मिकेयं दुःस्थितिरपि परिवर्तयितुं शक्याऽस्ति । किं तु यावत् स्वधर्मस्य स्वभाषायाः स्वीयाचारस्य च तीक्ष्णतराभिमानश्चित्ते नोत्पद्यते तावद्वास्तविक्या उन्नतेरारंभो नैव भवितव्यसंदिग्धम् । अत ईशकृपया सोऽभिमानो भारतीयानां चित्तेषूदेत्विति परमेश्वरं संप्राप्यालं कुर्म इति सर्वं शिवम् ॥ श्रीः ॥

॥ श्रीः ॥

॥ अस्पृश्यस्पर्शपरिहारविमर्शः ॥ ( ३१ )

चंडालश्वपचादीनां बहिर्ग्रामात् प्रतिश्रयः ।

न तैः समयमन्विच्छेत् पुरुषो धर्ममाचरन् ॥

म. स्मृ. अ. १०

अथ योऽयं जनितोऽस्पृश्यानां चंडालादीनां निमित्ततोऽस्पृश्यानां चेतरेषां जनानां स्पर्शः परिह्रियते सनातनवैदिकधर्माभिमानिभिर्जनैः स धर्मदृष्ट्यैव परिह्रियते । तत्र स्पृश्यास्पृश्ययोरुभयोरपि कुशलमस्तीति शास्त्रं कथयति । तथा हि-

आचारः परमो धर्मः श्रुत्युक्तः स्मार्त एव च ।

शाश्वतोऽस्मिन् सदा युक्तो नित्यं स्यादात्मवाचरः ॥

भिपजोऽभिप्रायः । सोऽल्यं न निर्घृण इति त्वयापि वक्तुमशक्यम् । तत्र द्वितीयाऽस्पृश्यताऽस्पृष्टकालादिना निवर्त्या । प्रथमा तु यावज्जीवमनुवर्तिनीति तयोर्विशेषः । शुचितायाः परिरक्षणं तूभयत्र समानमेव । अतो न तत्र कस्यापि तिरस्कृतिरवमानो वा ।

ब्रह्मनिष्ठा महात्मानः केवलं पवित्रतमस्त्रीयहस्तादिस्पर्शेनान्यस्मिन्शुभ-संस्कारमाधातुं शक्नुवंति । जंतोरधोगामिनं जीवनौघं दिव्यसामर्थ्येन परिवर्त्य नमुच्चतमश्रेयोन्मुखं कुर्वति । शिरसि वरदहस्तं संस्थाप्य तं कृतार्थयतीति प्रसिद्धमेव । एतद्वैपरीत्येनेत्यमपि वक्तुं शक्यम् । यस्मिन् स्पर्शे जाते तस्याशुभ एव परिणामो भवतीति । मानुषशरीरमभिव्याप्यासमंतात् सूक्ष्मं तेजोबलयं वर्णते । तस्मिन् स्पर्शादिनाऽन्यदीयतेजोबलयस्येष्टानिष्टसंस्कारा जायन्ते । अतीन्द्रिया अपि तेऽवितथा एवेत्यदृश्यतत्त्वान्वेषिणामाधुनिकानामपि नासंमतम् । किं चेदमस्पृश्यत्वं तद्विशिष्टस्य स्पर्शादिपरिहारश्च शास्त्रविहित उक्तरीत्या सम्यगुपपन्नश्चास्ति ।

ननु स्यादुपपन्नः शास्त्रोपदिष्टश्च । अथाप्ययं धर्मो मम न रोचत इति तं परिवर्तयत । यथा च मम बुद्धेः संमतो भवेत्तथाऽन्यं धर्मं कथयत । इतीयं कस्याप्युच्छास्त्रवर्तिन उक्तिस्तुच्छैव । नह्ययं सनातनो वैदिक-धर्मो मानुषपशोस्तव मतिमुपजीव्य प्रवृत्तः । अपित्वद्वितीयाऽऽत्मतत्त्वोपजीवी तत्पर्यवसानश्च सः । क्षुद्रबुद्धेरसंमत इति केनापि तेनोपक्रांतः सर्वथाऽशक्यस्तत्परिवर्तनप्रयत्नः कीलोत्पाटिवानरवदशुभोदको भविष्यतीति विभावनीयम् । कालत्रयावाव्यो ह्ययं वैदिको धर्मः । तस्य यथार्थस्वरूपं तु स्वस्वधर्माचरणमंतरेणाधिगंतुमशक्यमेव । “चातुर्वर्ण्यं मया सृष्टम् । सहधर्माः प्रजाः सृष्ट्वा० । सर्वेषां तु स नामानि कर्माणि च पृथक् पृथक् । पृथक्संस्थाश्च निर्ममे ।” इत्यादिवचनशनेभ्यस्तत्तद्वर्णजातिविभिन्नाः प्रजाः परमेश्वरप्रणीता इति यथा जन्मसिद्धाः । तासां पृथक् पृथक् कर्माण्यपि यथा जन्मसिद्धानि । तद्वत् स्पृश्यास्पृश्यत्व अपि जन्मसिद्धे । इति ।

यावदस्पृश्यो जनोऽशुचिकर्म करोति तावदेवास्पृश्यत्वं तस्य । तत्कर्मत्यागे स्पृश्य एव सः ” इति निर्गलस्योक्तिस्तुच्छतरा । नहीदमस्पृश्यत्वं वर्त-

मानजन्मविहिताऽशुचिकर्मकरणप्रयुक्तम् । किं तु— “कपूयचरणाः कपूयां योनिनापद्यन्ते ।” “कर्मजा गतयो नृणामुत्तमाधममध्यमाः” इत्यादिश्रुति-  
स्मृतिभ्यः प्राग्जन्मन्यनुष्ठितपापाचरणकारणकाधमजन्मसिद्धं तदस्पृश्यत्वमत-  
एवाऽशुचिकर्मत्यागेऽपि तज्जन्मसिद्धमस्पृश्यत्वं कदापि नापैति । किंच—

सहजं कर्म कौतेय सदोषमपि न त्यजेत् ।

अकुर्वन् विहितं कर्म निषिद्धं च समाचरेत् ।

प्रसजंश्चैद्रियार्थेषु नरः पतनमृच्छति ॥

इत्यादिधर्मशास्त्रेण स्वस्वजानिविहितकर्मणस्त्यागे पातित्यदोषस्योक्तत्वा-  
द्विहितकर्मत्यागजन्यदुरदृष्टेन तज्जन्मसिद्धमस्पृश्यत्वं दृढतरं भवेत् । तदपगम-  
वार्ता तु दूरैव स्यात् । तथा सति—

स्वे स्वे धर्मण्यभिरतः संसिद्धिं लभन्ते नराः ।

स्वधर्मणा तमभ्यर्च्य सिद्धिं विन्दति मानवः ॥

इति स्वजात्युचितकर्मप्राप्त्या भगवदुक्ता संसिद्धिर्नाम स्वात्मोन्नतिस्त-  
त्कर्मणस्त्यागे कथं स्यात्तदविकृतेन मनसा विचारयत ।

नन्वस्पृश्येषु स्पृश्यानां सौनिकवद्वर्तनं निद्यमेवेति चेद्वाढम् । किंत्व-  
स्पृश्यतायाः परिपालनमस्पृश्यस्पर्शादेः परिहारो वा न मांसिकवदाचरणम् ।  
तत्तजातिविहितकर्मकर्तृत्वं कारयितृत्वं वापि न वैतंसिकवद्वर्तनम् । यतः पुण्येऽ-  
पुण्ये वा कुले जननं प्राग्जन्मकृतकर्मणः परिपाकः । तेन स्वजातिविहितकर्म-  
कर्तृश्चित्ते स्वस्य यस्मिन् कुले जनिर्जाता तत्कुलक्रमागतं कर्मैव मया क्रियते न  
तदनुचितं कदापीति समाधानं वर्तते । यस्य तु यत्कर्म शास्त्रेणानुपदिष्टम् ।  
अर्थात्तदीयकुलानुचितं स्यात् । तदाचरणप्रसंगः केनापि हेतुना समाजे प्राप्त-  
श्चेद्विवेकवतस्तस्य पुंसः स्वांते कीदृशं समाधानं भविष्यति ।

जन्मसिद्धमशुचिकर्मचरणं यदि कौटिककृतिस्तर्हि तदशुचि कर्म यं  
प्रति शास्त्रेणाविहितम् । अर्थात्कदापि तज्जात्युचितं न भवति । तेन तत्का-  
रयितृत्वं करणं वा सौनिकापेक्षयाप्यधमाकृतिरिति किमु वक्तव्यम् । अथाप्या-

धुनिकाः केचन महाशयास्तत्तज्जानिविहिताः कुलक्रमागता व्यवसाया अवश्यं परिवर्तनीया इति साट्टहासमुद्रोष्य शास्त्रनिषिद्धकृतेः पुरस्कारं कुर्वति ।

शास्त्रीयवर्णजात्युपेतभारतीयमानवसमाजस्य कर्तव्यकर्मणामधिकाराणां च पार्थक्ये सत्यपि मनुष्यत्वादिना किमप्यव्यावर्तकं साजात्यं मत्वा धर्मे विषये छिन्नलांगूलभूरिमायवज्जनतां प्रतारयितुं प्रयतन्त इत्यहो दुर-दृष्टं तेषाम् । यस्मिन् देशे कुपरिणामिनं सर्वसाम्यवादमन्धतया पुरस्कृत्य कथं, चिदेकवर्णः समाजो विरच्यते तत्र मनुष्यत्वेन साजात्यं यद्यप्युचैरुद्रोष्यते । तथापि बाह्यात्रमेव तत् । प्रत्यक्षव्यवहारे त्वयं पाश्चात्यः, अयं पौर्वात्यः, अय-मांगल्यः, अयं हिन्दुः, अयं शार्मण्यः, अयं रोपायणीयः, अयं जयप्रणीयः, धनी-दरिद्र इत्यादिवैषम्यं तत्प्रयुक्तं च भीषणं कलहादिकं प्रतिपदं दृश्यत एव । इत्येतस्यां दुरवस्थायां प्रत्यहमनुभूतायां सत्यां सनातनधर्मीयैर्भारतीयैः पितृ-पितामहादिपरंपरया समागतां शास्त्रीयसमाजरचनां विहायाऽशास्त्रीयां वैषम्य-वर्धिनीमात्मघातकारिणीं समाजरचनामालिङ्गितुमव्यापारेषु व्यापारः कस्माद्वि-धेयः । अर्थान्नैव कार्य इत्येव सम्यक् ।

अथ सांप्रतं विद्यमानेषु स्पृश्यजनेषु वर्णसंक्रो न दृश्यते चेत् । अस्पृश्यताया निवारणेनास्पृश्येषु स्पृश्येषु सत्सु संक्रः स्यादिति नैवाऽऽशङ्कनी-यम् । यस्मादस्पृश्यतोन्मूलनसंक्रयोर्न कोऽपि संबंधोऽस्ति । तथैवास्पृश्यताया उन्मूलनेन वैदिकसंस्कृतेर्नाशोऽपि न स्यात् । प्रत्युत विनाशोन्मुखायास्तस्या अस्पृश्यतानिवारणेन संरक्षणमेव भविष्यतीति केचन प्रलपन्ति । तत्रोच्यते—

आत्मतत्त्वकर्मतत्त्वयोरधिगमः, यथाधिकारं कर्मणः पार्थक्यम्, कुलपावि-त्र्यम्, कौटुंबिकी सुस्थितिः, कायमनसोः शुद्धिः, सात्त्विकी प्रवृत्तिः, आध्यात्मि-कोन्नतिरित्यादीनि वैदिकसंस्कृतेर्धर्मस्य वा मूलतत्त्वानि । तेषां परिपालनार्थं पृथक् पृथक् प्राकारा उपदिष्टाः संति । तत्रोद्वाहनविधेयः प्रथमः प्राकारः, अशन-पानस्पर्शनिवन्धा उत्तरोत्तरं बाह्याः प्राकाराः । यवनादिसंसर्गनिवन्धस्तु सर्वतो बाह्यः प्राकारः । स च यदाऽस्माकं मिथो गृहकलहसमये सहाय्यार्थं ते समाहूतास्तदारभ्यैव भग्नः । यतस्तदानींतैर्विशेषतो भारतवर्षमाक्रान्तम् । अथ



पुनरपि भारतीयैः शिवरायप्रभृतिभिः शत्रियवीरैः संवीभूय निर्दिष्टान्तः-  
प्राकारान् परिपाल्यैव स्वराज्यं संस्थापितम् ।

अथ कियता कालेन पाश्चात्या वाणिज्यमिषेणात्र भारते ममानताः ।  
तेऽपि सहाय्यार्थमाहूता अभवन् । तैर्धूर्तैस्तु नारतं दृढतरमाक्रांतम् । इदानीं  
पुनरपि स्वाराज्यप्राप्त्यर्थं यत्नः प्रचलितो दृश्यते । किं तु स्वाराज्यरूपिणः  
प्राकारस्य विरचनसमये तत्सिद्ध्यर्थमंतस्थितप्राकाराणां समूलभंगाय सर्वत्र सेवेणं  
यत्नः प्रक्रांतो दृश्यते । स्पर्शास्पर्शनिर्वन्धाख्यः प्राकारो मनुष्यत्वादिना  
माजाल्यावलंबनटंकेन भङ्क्तुमिष्यते । अयमेकः प्राकारो भग्नोऽप्यन्ये विवाहादि-  
निर्वन्धादयः प्राकारा नास्माभिर्विदीर्यत इति केचन वीरा ब्रूयुः । किंत्व-  
स्पृश्यतोन्मूलने बद्धपरिकराणां त्रिभुवनैकवीराणां विचारस्य भाषणस्य कृतेऽथ  
साकल्येन समालोचने कृते ते न केवलमस्पृश्यतानिवारकास्त्रिखंडकीर्तयो वीर-  
शिरोमणयः । अपि तु जातिविध्वंसकाः संकरकारिणश्चेति व्यक्तं परिदृश्यते  
तेषां प्रयत्नतः । तथा हि—

स्पृश्या अपि येषां देवमंदिराणां गर्भगृहं गत्वा पवित्रतमां देवमूर्तिं  
स्पर्ष्टुं न शक्नुवन्ति । तत्रास्पृश्यान् बलात्कारेण प्रवेश्य तैर्देवमूर्तेर्भ्रष्टतापादनं,  
नैवेदमस्पृश्यताया निवारणम् । अपि तु जातिभेदविध्वंसनमेव । किंच नानेन  
दृष्टेष्टितेन शास्त्रीयं जन्मसिद्धमस्पृश्यत्वं कदाप्यपगच्छेत् । परस्परं द्वेषः  
परं वर्धेत । अस्पृश्यतोन्मूलनाव्ययुगा स्वीयतनूजस्याऽसवर्णविवाहेन यः  
प्रतिलोमसंकरः संसाधितः । तद्वर्त्मिदं लग्नमित्यप्यपत्रपतयोद्बोधिष्वम् ।  
तथा—कस्याप्येकस्या अस्पृश्यकन्याया ब्राह्मणयूना साकं लग्नं कारितम् ।  
किमेतदस्पृश्यतानिवारणम् । केवलमिदं वर्णसंकरकारि दुर्वर्तनमित्यत्र न संदेहः ।  
मंदमतेय ऊर्णायुरिव गर्ते पतंतीत्यन्यदेतत् ।

यावन्मनुष्यत्वेन सर्वे समाना इत्यमंगलोदकस्य समानाधिकारवादस्य  
ममाजे प्रसरो नासीत् । यावच्च प्रत्येकेन मानुषेण स्वीयवर्णजातिविहित-  
धर्मेण वर्तितव्यम् । इति शास्त्रोपदिष्टं भावुकं तत्त्वं निराबाधं प्रचलितमासीत् ।  
तावत्स्पृश्यजातिषु संकरस्यावसर एव नाभवत् । सांप्रतं केनाऽपि साम्य-

वादमुद्धोष्य यथेच्छनिधिकारो ग्राह्य इत्युच्छास्त्रं व्यक्तिस्वातंत्र्यं मनसि दृढं  
धृत्वा स्वैरं तांडवे कृते कोऽपि निर्वधः स्थातुं न प्रभवेदिति ।

अत्रैव भार्गवीयार्थसंस्कृतेर्विनाशजीजं तिष्ठति । पूर्वजैरंतःप्राकारान्  
संरक्ष्य बाह्यं स्वराज्यप्राकारं विरचितुं यत्नः कृतः । अंतःप्राकारपरिरक्षणस्य  
तेषामसाधारणाधारो वेद एव । तस्यैव प्रामाण्यमुत्क्षेप्तुं परिवर्तनवादिनां तुच्छः  
प्रयत्नोऽवलोक्यत इदानीम् । केचनाऽऽत्मानं पंडितमन्याः परिवर्तनिनो  
मनसि वेदप्रामाण्यमस्वीकृत्य बहिःपरं वेदविपरिणीं बंध्यामादग्बुद्धिं यथेच्छं  
प्रदर्शयन्ति । अन्ये तदपेक्षयापि पुरतो गत्वा वेदादिग्रंथजातं तुच्छं मन्वते ।  
महाभागाः केऽपि तदधुमप्युद्युक्ताः श्रूयन्ते ।

अस्पृश्यतानिवारणेन साकं सहभोजनानि स्वैरं नृत्यन्ति । असवर्ण-  
रजिस्टरस्पृश्यास्पृश्यलग्नानि महताऽऽह्वरेण समाजे प्रक्षिप्तपदानि दृश्यन्ते ।  
तथैतान् सर्वान् दुराचारान् राजकीयनियमैः स्थिरीकर्तुमपि दुरुद्योगा उप-  
क्रम्यन्ते । तस्मादस्पृश्यतोन्मूलनेन जात्युच्छेदसंस्कृतिनाशवर्णसंकरा नैव  
स्युरित्याशापोषणं निशि कोशवद्बाह्विरेफविचितनववर्धमेव केवलमिति न ।  
अपित्वात्मघातकरमित्यवधेयम् । अस्पृश्यतानिवारणात्मकस्यास्य दुष्प्रयत्नस्या-  
नुपप्लवेवाहारोद्वाहयोर्निर्वधोच्छेदस्य मुसलप्रवेशस्तांडवं विधास्यति । न हि न  
हि विदधात्येव । पारतंत्र्याज्जीवनकलहः प्रवृद्ध इत्युक्तनिर्वधान् भङ्त्वा तस्य  
कलहस्योपबृंहणं तु सर्वनाशकरमेव ।

पश्चात्यानां समाजे व्यक्तिस्वातंत्र्यतत्वं यदा नूतनमेव प्रविष्टम् ।  
तदा तस्य सर्वत्र जयजयकारः संवृत्तः । परं व्यक्तिस्वातंत्र्यसर्वसमतातत्त्वाम्नां  
समाजे वैषम्यमेव प्रवृद्धमित्यनुभवो यदा समागतः । तदैते तत्वे पश्चात्पतित्वा  
समाजसत्तावादः पुरतः प्रादुर्भूतः । अधुना कर्तव्यतत्त्वस्य पुरस्कारः प्रक्रांतो  
वर्तते । अर्थात्तत्र समाजरचनायां क्रमशः उत्क्रांतिर्भवतीति प्रतिभाति ।

भारतीयसमाजस्तु कर्तव्यस्याऽभेदायां मूलभित्तो विरचित इति समु-  
त्क्रांतेः पथि प्रकाममग्रे गतः । इदानीं तु व्यक्तिस्वातंत्र्यसदृक्षाणां तुच्छतर-  
तत्त्वानां तस्मिन् बलात्कारेण प्रवेशनं तस्य पश्चादाकर्षणमित्याविवादम् ।

अस्पृश्यतानिवागणं प्रत्येतादृशस्यैव दुःस्तत्त्वस्यांधानुकरणन्यायेनाऽऽ-  
 शनो गृह्यते । तस्य कलं तु— “ अंधस्येवांधलग्रस्य विनिपातः पदे पदे ”  
 इति सुप्रसिद्धमेव । प्राप्ता अंधश्रद्धा इति नूतनैरुच्यते । परं तेषां  
 नूतनानामंधश्रद्धातः प्रत्नानां सांऽधःश्रद्धा भृशं समीचीना । यतो नूतनानां  
 ना निस्सारसैकताधारा । प्रत्नानां तु वनतरशिलामयप्रदेशाऽऽधारेति विशेषः ।  
 मनातनिनः परितो वर्तमानां पणिस्यिति नावलोकयंतीति यावदवितथम् ।  
 नावन्नूतनाः पणिवर्तनिनः समाजस्य वास्तवं कुशलं कस्यां संस्कृतावस्तीत्यस्य  
 स्वार्थाधनया विमर्शमेव न कुर्वतीत्यधिकतरं सत्यम् । नेतृषु द्विधादृष्टिरेव  
 समाजस्वास्थ्यकरीत्यवधेयम् ।

पाश्चात्यप्रदेशेषु समाजस्यैर्याय निर्दिष्टाना व्यक्तिस्वातंत्र्यसर्वसाम्य-  
 प्रभृतीनां तत्त्वाभासानां प्रतिपदं परिवर्तनान्यद्यापि दृश्यंते । तेन नाद्यापि  
 स्थैर्यं लब्धम् । तच्च स्थैर्यं वेदोदितानामाचारविचारादिसाधनानामवलंबनमंत-  
 ण्य नैव सिद्धयेदिति केपांचित् पाश्चात्यानामेव तत्त्वज्ञानामुक्तिरस्तीत्यतः  
 परिवर्तनवादिभिस्तावत्पर्यंतं प्रतीक्षा कार्या । स्वैरं वलीमुखवच्चापलं न कार्य-  
 मिल्येव सम्यगित्यावेद्यालं कुर्म इति सर्वं शिवम् ॥ श्रीः ॥

॥ श्रीः ॥

॥ मनोबुद्धिविमर्शः ॥ (३२)

यथा प्रयत्नः क्रियते बाह्यार्थोपार्जने नरैः ।

तथा प्रयत्नः कर्तव्यो मनोबुद्धिविवर्धने ॥

अथ सांप्रतं कैश्चिद् विज्ञाविशेषैर्मानसशास्त्रस्य भृशं वृद्धिं विधाय  
 तत्पञ्चास्रं जनानां प्रात्यहिकव्यवहारे समुपयुज्य तं संशोधयितुमुद्यक्तास्ते विज्ञाः  
 परिदृश्यंते । मानुषाणां मनस्सु दौर्बल्यदुर्गुणयो रोगाऽऽरोग्ययोराशानिरा-

शयोरुत्साहाऽऽनविश्वसयोश्च, एवमन्ययोरपि मिथोविरुद्धयोर्द्वन्द्वयोर्यथायथं बीजानि नन्ति । तेषामुपचयेनापचयेन वा स्थूलशरीरे तन्निर्वर्त्य व्यवहारे तेषां परिणामो जायत इति विज्ञाय स्थूलशरीरस्थितदोषनिवर्तकोपायमुपेक्ष्य दोषस्त्रानिभूतेऽनर्गतमनस्येव दोषनिवर्हकोपचाराविधायकं शास्त्रं तैर्विज्ञैरुत्कर्षं प्रापितम् । तथा राष्ट्रीयसामुदायिकमनसः स्वाभीप्सितविशिष्टपथप्रवृत्तिशिक्षणार्थं नूतननूतना इतिहासाः शिक्षणालयापयोगीनि विविधपुस्तकानि नैकविधकाल्पनिककथासंदर्भानि पुस्तकानि विचित्राश्चित्रपटाश्चेत्येवमादीनां स्वाभिमतपथगमनसाधनानां हेतुपुरःसरं प्राचुर्येण दृढा योजना कृताऽस्ति तैः । तथा तदनुकूलप्रवचनव्याख्यानादिभिः सर्वत्र यथा तस्या योजनायाः प्रसारो भवेत्तथा सामिनिवेशं बहुलं प्रयत्नं विदधति च ते विज्ञाः ।

तात्पर्यम्—व्यक्तिशः समुदायतश्च मनस्युपचारं विधातुं सांप्रतं प्रायशः सर्वत्र सर्वेषां प्रयत्नाः परिदृश्यन्ते । ते च यत्ना न्यूनाधिकभावेन सफला अप्युपलभ्यन्ते ।

इयं मनस्युपचारविधानस्य प्रथा सांप्रतमभिनवैव निर्गतेति न । अपित्वनादिकालमारभ्यास्माकं पातञ्जलयोगशास्त्रं श्रुतिप्रमाणकामिमां योजनामुपदिशत्येव । मंत्रशास्त्रेण तंत्रशास्त्रेण चास्या एवावलंबः कृतः । किं तु ताभ्यां शास्त्राभ्यामाधिभौतिकव्यवहाराय प्राधान्यमदत्त्वाऽऽध्यात्मिकार्थाग्रस्थानं प्रदत्तमित्येव पार्थक्यम् । योगाभ्यासेन या अतीन्द्रियाः शक्तयो जागृता भवन्ति, ताभिः प्रसारितं मोहजालं निरस्य स्वाध्यात्मिकयुन्नतिः संसाधनीयेति शास्त्राणां परमं तात्पर्यम् । स्वीयधर्मपथा गमनसमये मंत्राणामनुष्ठितौ योगाभ्यासकाले च साधकेन सह ऋद्धिसिद्ध्योः साक्षात्समागमो न चेत् ‘तयोर्मोहवश्येन साधकेन नैव भाव्यम्’ इत्युपदेशः शास्त्रेण कृतो निरवकाश एव भवेत् ।

सांप्रतमन्यदेशीयानां मानुषाणां तथेदानींतनानां केषांचिदेतद्देशीयानामपि पुंसां व्यवहारसिद्धेर्द्वैहृत्वं यथा भासते तथा तस्या महत्वमस्माकं न प्रतीयत इति न । किं बहुना, केनाप्युपायेनैहिकोत्कर्षः संसाधनीय इयमेव

सामान्यजनानां मनीषा विद्यते । एतां सहजामिच्छामालोच्यैव काम्यकर्मोपदेशः शास्त्रेण कृतः । तत्रापि सात्विका तामसश्चेत्यर्थादक्षिणो वामश्चेति द्वौ पंथानौ विद्येते । तत्र वाममार्गेण गंतूणामन्ते महदनिष्टं जायत इति तस्य मार्गस्यावलंबनं न कार्यमिति शास्त्रमेव कथयति । एवमपि वाममार्गं सप्रपञ्चं निरूप्य तदवलंबनेन किं किमिष्टं फलं साधयितुं शक्यं तदपि शास्त्रेण प्रतिपादितम् । सर्वस्यैतस्य निष्कृष्टोऽर्थ इत्यम्—दृढतरानिश्चयेन मनसाऽलौकिकमार्गावलंबनं यथाविधि कृतं चेत् । मंत्रतंत्रकर्मोपासनाभिर्मनसि लीनाः शक्तयः समुत्थिता भवन्ति , जगत्कल्याणकारिदेवतानुग्रेहेण च समभिलषितं फलं साधकेनाशु लभ्यत इति । किं त्विदं सर्वं मनसो बलायत्तम् । मनो बलशून्यं वा दुर्बलं चेन्न किमपि सिध्येत् । अतो यथा मनः सुसमर्थं भवेत्तथा यतितव्यम् ।

आदौ मनसि स्वभावतः कृतपदान् दुर्वासनापापसंकल्पाऽश्रद्धाना-  
स्तिक्यक्रोधलोभमत्सरादीन् दोषान् यत्नेन सुदूरं निरस्य तत्स्थाने सद्वासना-  
पुण्यसंकल्पश्रद्धाऽऽस्तिक्यदयाक्षमाशांत्यादयः सद्गुणा महता प्रयत्नेन समुत्पादनीयाः । एतत्सर्वं शनैः शनैः संपादनीयम् । मनसोऽभ्यासं विशेषतः कृत्वा तस्य सहजां सात्विकीं राजसीं तामसीं वा प्रकृतिं ज्ञात्वा तदनुसारेण मंत्रतंत्रोपासनाद्युपायानां योजनमावश्यकम् । सर्वा देवताः सर्वे च मंत्राः सर्वैः साधयितुमशक्याः । का देवता कश्च मंत्रः कस्य सुसिद्धो भवेत्तत्सिद्धारिच-  
क्राह्ज्ञातव्यम् । ऋणी धनी वा को मंत्र इदं ऋणिधनीचक्राद्विज्ञायते । तथा कुलकुलचक्रादपि मंत्रादिसिद्धेः परिचयो भवति । तिथिनिक्षत्रदेशकालवारा-  
दीनामपि तत्र विचारोऽवश्यं कर्तव्योऽस्ति । इत्येवं रीत्या यथाविध्यनुष्ठान उपा-  
सने च कृते देवतादीनां प्रसादेन स्वेष्टसिद्धिर्निष्प्रतिबंधं जायते ।

आधुनिकानामस्मदेशीयानामन्यदेशीयानां वा मानसशास्त्रज्ञानां पुंसां देवतादिषु श्रद्धाया असत्वात्ते केवलं मनसो गुणधर्मभ्य एव प्राधान्यं ददति । देवादीनां कल्पनायां कृतायामपि तस्याः कल्पनाया मनसि कः पारिणामो भवतीत्यस्यैव विशेषतः स्वीयमत्यनुसारेण चर्चा कुर्वति ते विज्ञाः । यस्य तु देवतामंत्रादिषु दृढं श्रद्धा वर्तते । तस्य तदुपासनायाः फलं नियमेन भवेदेव ।

केवलं स्वीयमनःसामर्थ्ये भगं स्थापयतः पर्यवसाने कदाचिदनिष्टस्यापि संभवः । कोऽपि हि वा प्राकृतसामर्थ्ययुतः पुमान् भवतु । सृष्ट्यन्तर्गतनैकविधशक्तीनां पुनस्ततोनागत्या विनम्रेण भाव्यमेव । सामर्थ्यस्यापर्याप्तत्वेन साध्यसिद्धेरभावे नति तादृशस्य पुंसो धैर्यच्युनिर्जायते । गलितधैर्यः स पश्चात्तापदग्धो भवतीत्यहो कष्टम् । यस्य तु देवतादिषु सम्यक् श्रद्धा विद्यते । तस्य मनसीत्यं विश्वासः यन्मदीयेयं देवता सर्वज्ञा सर्वशक्तियुता सृष्ट्यधिष्ठात्री, भक्तानुग्रहकर्त्री, प्रेम्णा योगक्षेममंगादिनी, अनन्यभक्ताय वरदात्री चेति । देवतायां भृशं विश्वासश्चेदेव सा साधकमहंकारदोषात्प्रमोचयेदात्मविश्वासं वर्धयेच्च । इत्यमुपासकः पुमानुपासनावलेन दैव्याः शक्तेः खेष्टासिध्यर्थमानुकूल्यं संपादयाति । इदमदृश्येन मूक्षेण पथा समवाप्यते । न प्रत्यक्षेण स्थूलेनेति । लौकिकालौकिकेष्टेष्ट्युना केनापि मनसः सामर्थ्योपचयकर्तुं यथाधिकारमुपासनायाः समाश्रयणं कार्यमिति । अथ विमर्शात्मकं मनो निश्चयात्मिका च बुद्धिरित्यनुभवानुगाम्याप्तवचनात् स्वांतादप्यभ्यर्हितं तत्त्वं बुद्धिरिति प्रसिद्धमेव । यथा बुद्धिस्तथा कर्म, यथा कर्म तथा तत्फलं शरीरं च । यथा देहस्तथा कर्तृत्वं तथा सुखं दुःखं च ।

पशुपक्ष्याद्यपेक्षया मनुष्येषु यथा विशिष्टबुद्धिमूलकं पार्थक्यं विद्यते । तथा परस्परं मनुष्येष्वपि बुद्धिविशेषप्रयुक्तमेव मुख्यं पृथक्त्वमस्ति । सदसद्विवेकेन यस्य बुद्धेर्वैशारद्यं संप्राप्तं तस्य बुद्धेरितरैरज्ञातमपि वस्तु सम्यग्ज्ञानं भवति । सर्वोपरि प्रभुत्वं संपादयितुं पार्यते च ।

असाधारणबुद्धिवैभवेनैव महान्तो राज्यकर्तारः सेनापतयो व्यापारिणः संशोधकास्तत्त्वज्ञाः कलावंतो दैहिकबलवंतः साधवश्चेत्यादयः पञ्चजनाः संतोऽपि चिरस्मरणीया अनुकरणार्हाः सर्वथा पूज्याश्चाभूवन् । मनुष्येषु दैहिकबलस्य कचिदपवादं विहाय प्रायशः पार्थक्यं नास्ति । सामान्यतः सर्वे समानवला एव । किं तु समधिकबुद्धिसामर्थ्यं यस्मिन्दृश्यते । तत्समकालमेव स श्रेष्ठः, अपरस्तदभावात्कनिष्ठश्च भवति । अत एव 'प्राणिनां बुद्धिजीविनः' इत्युपदिष्टं भगवता मनुना । अत एव च—

अथ गुणादीनां सेव्यमुक्तं नदपि बुद्धेः सामर्थ्यस्योपचयार्थमेव । प्रज्ञा इष्टार्थस्य प्रापिका । श्रेयः संपादयित्री च प्रज्ञैव । तदुक्तम्—

“ प्रज्ञा संयोजयन्त्यैः प्रज्ञा श्रेयोऽधिगच्छति ” इति । म. भा. ।

ब्राह्मार्थसंपादनं यावान्यत्नो विधीयते पुंभिः । तदपेक्षया समधिक-  
यत्नो बुद्धिविवर्धने कर्तव्यः । बुद्धेः परिशुद्धत्वं समर्थीकरणं चेदं समस्तपुरु-  
षार्थप्राप्तेः प्रकृतं साधनम् । अद्यास्माकं याऽवनतिर्दृश्यते । सा बुद्धितत्व-  
ह्नाभिः पराधीनं कृतं तस्य परिणामः । भारतीयसंस्कृत्युपरि येऽनर्थाः  
नहमा पतन्ति तेऽस्माकं बुद्धिर्दुष्टकीटैराक्रान्तेत्यागच्छन्ति ।

बुद्धेः संरक्षणं हि राष्ट्रस्यैवोत्तमं परिपालनं बोध्यम् । येषां स्त्रीयकुले  
कर्तृत्वशालिनः पुंसः समुत्पत्तिर्भाव्येत्यभिमतम् । तैरात्मनः कुले गृहीतजन्मना  
कुमारकुमारीणां बुद्धिः प्रथमं सयत्नं परिपालनीया । येन तेषां शीलं विपर्य-  
न्येत, अधर्माभिरुचिरूपयेत, विवर्धेत वा तादृशः कोऽपि विचारस्तेषां चित्ते  
यथा नांकुरितो भवेत्तथा यत्नो विधातव्यः पालकैः । पुराऽस्माकं ब्रह्मवृन्दः  
स्त्रीयाऽऽत्मजानां बुद्धेः परिपालने वद्धादर आसीत् । किंत्विदानीं तस्य दुर-  
दृष्टं रहसा पुरतः प्रक्षिप्तपादं दृश्यते । तेन तेषां सुशिक्षणविषये ब्रह्मवृन्दस्य  
प्रायशः प्रमाद एव दरीदृश्यते । स्वात्मजेभ्यः शिक्षणं न ददाति दापयति  
वेति नार्थस्तस्य । अपि तु खोचितं सुशिक्षणं न ददातीत्यर्थः । येन शिक्षणेन  
तेषां मनस्सु ज्ञानाभिरुचिरूपयेत, सज्जनादयः संभावनार्हा इति सुदृढा मतिः  
स्यात्, आत्मनः शरीरं बौद्धिकं च सामर्थ्यं संरक्षितुं संवर्धयितुं च मन-  
स्याऽऽस्था जायेत, पित्रादीनां शासने स्थित्वा तेषामनुभवं सफलं कर्तुमप्यु-  
क्तेच्छया यत्नं कुर्यात्, तेजस्वितया किमपि विशिष्टं लोकोपकारि कार्यमग्रे  
नतो भाव्यमीशिकृपयेति सुदृढा भावना तन्मनसि कृतपदा भवेत्, उत्तराहाऽऽ-  
त्मविश्वासावुपचितौ स्यातामेवमादिप्रकारं शिक्षणं तेभ्यः प्रदातुं सुव्यवस्था  
सांप्रतं नोपलभ्यत इत्यतो युवकानां बुद्धिरसन्मार्गानुगामिनी प्रायशः संवृत्ता  
समवलोक्यते ।

विनामूल्य (मोक्त) शिक्षणग्राह्यस्तनया तादृशशालायां शिक्षणार्थं  
स्वजन्त्रेपयंतः पित्रादयः पालकास्तत्रत्यानां शिक्षकवर्याणां योग्यतावर्तन-  
स्वभावादिकं च कीदृशमित्यस्य विमर्शं जात्वपि न कुर्वन्ति वित्तलोभवशतः ।  
तथाऽऽत्मनः सुताः कीदृक्शीलैरन्यैः कुमारैः सह शिक्षणं गृह्णन्ति, तेषां मनसि  
बुद्धौ वाण्यां शरीरे चाहारविहारयोः शीले च कीदृशः संस्कारस्तेन शिक्षणे-  
नोत्पद्यत इत्यादेर्निरीक्षणं कदापि न विदधति । एतादृशेन पालकादीनां  
प्रमादेन भाव्यमानो दुष्परिणाम इत्थं सुप्रसिद्धः— कुमारकुमारीणां बुद्धिर्नितरां  
भ्रष्टा भवति । तस्यां च भ्रष्टायां तेषां तासां च मानसो वाचिको दैहिकश्च  
व्यापारो भ्रष्ट एव भविता । तादृशाच्च व्यापाराद् भृशं भीषणाऽनर्थपरंपरैव  
भवित्रीत्यस्य निपुणमालोचनं कृत्वा सर्वथा बुद्धेः सम्यक् संरक्षणमेव भविष्य-  
त्समुन्नतेर्मूलकरणमित्याकलय्य स्वात्मजानां कल्याणाऽऽकांक्षभिः पित्रादिभि-  
स्तेषां बुद्धिः सम्यक् परिपालनीया । तेनैवेष्टसिद्धिर्भविष्यतीत्यावेद्योपसंहारे —

ज्ञानवानेव कर्माणि कुर्वन् सिद्धिमवाप्स्यति ।

इति भारतीयं वचनमनूयात् कुर्म इति शम् ॥ श्रीः ॥

॥ श्रीः ॥

॥ पंचमहायज्ञविमर्शः ॥ (३३)

‘महायज्ञैश्च यज्ञैश्च ब्राह्मीयं क्रियते तनुः ।’

मनुस्मृति २।२८

अथास्मिन्नवखंडभूमंडलमंडनायमाने वेदादिशास्त्रविहितैहिकामुष्मिकेष्टा-  
निष्ठफलप्रदकर्मकांडस्थलभरतखंडे पितृपितामहाद्यविच्छिन्नपरंपरया गृहीत-  
जनुषां द्विजानां पांचमौतिका तनुः सच्चिदानंदात्मकब्रह्माधिगमयोग्याऽर्थात्परमे-



अरानुप्रहर्हा प्रत्यहमनुष्ठितैः कैः कर्मभिर्भवतीति ऋषीणां प्रश्ने भगवान् मनु-  
राह— महायज्ञैरिति ।

यद्यपि ' गर्भाधान पुंसवन सीमंतोन्नयन जातकर्म नामकरण अन्न-  
प्राशन चौल उपनयन वेदव्रतचतुष्टय समावर्तन सहधर्मचारिणीसंयोग देव-  
पितृमनुष्यभूतब्रह्मयज्ञपंचक अष्टका पार्वणश्राद्ध श्रावणी आप्रहायणी चैत्री  
आश्वयुजीति सप्त पाकसंस्थाः, अग्न्याधेयम् अग्निहोत्रं दर्शपूर्णमासौ आप्र-  
हायणं चातुर्मास्यानि निरूढपशुबंध सौत्रामणीति सप्त हविर्यज्ञसंस्थाः, अग्नि-  
ष्टोम अत्यग्निष्टोम उक्थ्य षोडशी अतिरात्र आप्तोर्याम वाजपेयेति सप्त सोम-  
संस्था इत्येते चत्वारिंशत्संस्काराः । तथा दया क्षांतिः अनसूया शौचम्  
अनायासः मंगलम् अकार्पण्यम् अस्पृहेत्यष्टावात्मगुणाश्च । यस्मैते अष्टाचत्वा-  
रिंशत्संस्काराः स पूतः सन् ब्रह्मणः सालोक्यं सायुज्यं चाप्नोतीति गौतम-  
स्मृतावुक्तम् । अथापि तदंतर्गतानां तेषां पंचमहायज्ञानां वैशिष्ट्यज्ञापनार्थं महा-  
यज्ञैरिति विशेषतो निर्देशः कृतः । अत एव महर्षिणा गौतमेनापि ' यस्य तु  
खलु संस्काराणामेकदेशोऽप्यष्टावात्मगुणाः ' अथ स ब्रह्मणः सालोक्यं सायुज्यं च  
गच्छतीत्युक्तमुत्तरत्र । अत एव च गर्भाधानप्रभृतयः षोडश संस्कारा एव निष्ठा  
अकरणे प्रत्यवायज्ञापका इति निबंधकृद्भिस्तत्र तत्राभिहितम् ।

ते च महायज्ञाः ' अथातः पंच महायज्ञाः । देवयज्ञो भूतयज्ञः पितृ-  
यज्ञो ब्रह्मयज्ञो मनुष्ययज्ञ ' इति । ' भूतपित्रमरब्रह्ममनुष्याणां महामखाः ' तानेता-  
नहरहः कुर्वीत । ' हावयेन्न तु हापयेत् ' इत्याश्वलायनगृह्यसूत्रतो याज्ञवल्क्यस्मृति-  
तश्चावगंतव्याः । तेषां स्वरूपं तु-- ' तद्यदग्नौ जुहोति स देवयज्ञः । यद्वलिं करोति  
स भूतयज्ञः । यत् पितृभ्यो ददाति स पितृयज्ञः । यत्स्वाध्यायमधीते स ब्रह्म-  
यज्ञः । यन्मनुष्येभ्यो ददाति स मनुष्ययज्ञः ' इति सूत्रकृद्बचनाञ्ज्ञेयम् । इत्येते  
पंचमहायज्ञा मानवैर्यथाधिकारं यथासंभवं च प्रत्यहमनुष्ठिताश्चेदेव ते तत्तत्तन्व-  
बच्छिन्नात्मनि निरतिशयभगवत्कृपासंपादका भवंति । नान्यथेत्युक्तभगवन्मनुव-  
चनात् " यज्ञशिष्टाशिनः संतो मुच्यन्ते सर्वकिल्बिषैः " इति भगवदुक्तेश्च  
निःसंदिग्धमवगम्यते ।

यथैते शास्त्रविहिताः पंचमहायज्ञाः श्रेयस्कराः संत्यनुष्ठातॄणां द्विजानां तद्वदन्येऽपि शास्त्रोपदिष्टाः सर्वसाधारणाः सर्वेषामेवोक्तकल्याणप्रदाः पंचमहा-  
मखा मनोवाक्कायैर्नियतमनुष्ठेयाः समुपलभ्यन्ते । तथा हि—

एकदा सर्वे व्यासशिष्या द्विजा लोकानां हितेच्छया गुरुं व्यासं  
प्रणम्य सादरमित्थं पप्रच्छुः—

पुण्यात्पुण्यतमं लोके सर्वधर्मेषु चोत्तमम् ।

लभ्यं चाकष्टकं शुद्धं वर्णानां मर्त्यवासिनाम् ॥

यं कृत्वा सर्वथा पूज्यः स्यान्नाके चेह वै पुमान् ।

तद्वदस्व क्रतुं ब्रह्मन् कृपया शाधि नः प्रभो ॥

इति शिष्यप्रश्नानन्तरं क्षणमात्रं ध्यात्वा तदनुकूलमाम्नायोपदिष्टं धर्म्यमुत्तर-  
माहगुरुर्व्यासमहर्षिः । तद्यथा—

पंचारूयानं प्रथिष्यामि शृणुध्वं तत्र पूर्वतः ।

पंचानामेककं कृत्वा विद्यान्मोक्षं दिवं यशः ॥

पित्रोरर्चाय पत्युश्च साम्यं सर्वजनेषु च ।

कृतज्ञतेशभक्तिश्च एते पंच महामखाः ॥

इत्येवं सर्वसुलभान् पुण्यतमानत एव मंगलप्रदान् वेदोपदिष्टानेव  
पंचयज्ञानभिवाय तत्र पित्रोरर्चात्मिकं प्रथमं यज्ञमधिकृत्याऽऽह—

सर्वतीर्थमयी माता सर्वदेवमयः पिता ।

मातरं पितरं तस्मात्सर्वयत्नेन पूजयेत् ॥ इति ।

यो हि मातरं पितरं च मनोवाक्कायैः सर्वदा सेवते । नमस्करोति ।  
प्रदक्षिणां कुरुते । तयोश्चरणतीर्थं पिबति । तस्य जन्मजन्मार्जितं कल्मषं  
क्षयं याति । पूतः पुण्यवान् भगवदनुग्रहशाली च स जायते । यस्त्वेत-  
द्विपरीतवर्तनकृत्पुरुषाधमः स इह परत्र च निधो भूत्वा महद्दुःखभागेव  
भवति । वृद्धं वृत्तिकर्षितं नेत्रकर्णाभ्यां हीनं पितरं मातरं च यौवना-

दिनइतत्तयाऽनादृश्य यो दुर्वचो व्यक्ते । कृपन्ः स दुष्टात्मा निहीनः-  
स्त्वज्जदियेतिष्ठ जनिनाप्य यावज्जीवं कष्टतरां दशां गच्छति । यस्तु पितरा-  
वनादृत्य तीर्थयात्रासु दिश्यैवं संचरति । देवान् वा सेवते । स तयोः फलं  
नैवामोति । नितरावुपेक्षनाणः स्वैरसंचारी यः सुतस्तस्य तद्भ्रमणं कीटवद्-  
वृथैव भवति । अत्रेयमाख्यायिका श्रूयते—

नरोत्तमशर्मा कश्चन द्विजो वृद्धौ स्वपितरावुपेक्ष्य तीर्थसेवनेच्छया  
तत्तत्तीर्थस्थलेष्वटनि स्म । तदा तस्य तीर्थस्नानवासांसि प्रत्यहमंवरे स्थिरं  
स्थित्वा प्रशुष्यंति स्म । तदवलोक्य तेनादभुतेन निमित्तेन महदहंकाराविष्टः  
सः—

‘ नास्मि खलु मत्समः पुण्यकर्मा कश्चित् ’

इति वाक्यमूर्ध्वदृष्टिः सन् यावदुच्चारयति तावद्वृक्षाग्रे स्थितस्य बकपक्षिणो  
देहधर्मः ( विष्टा ) तस्य तुंडोपर्यपतत् । तद्दृष्ट्वा क्रोधानलसंतप्तः स बकं  
शशाप । तत्क्षणं वकोऽपि काकतालीयन्यायेन गतासुः सन्नधः पपात ।  
ततस्तस्य स्नानशाटी खे न तिष्ठति । न शुष्यतीति दृष्ट्वा परं विषाद-  
मगमत्सः ।

तदानीमेव हे वाडव ‘ मूकनामानं परमधार्मिकं चांडालं प्रति गच्छ ।  
तत्र तव धर्मज्ञानं स्यात् कुशलं च ते भविष्यतीति ’ खे वागुदचरत् ।  
तामाकर्ण्य तूष्णं मूकमंदिरं गतः स द्विजः ‘ शीतकाले यथा सुखं स्यात्तथो-  
ष्णोपचारेण निदाघे च शीतलोपचारेण मिष्टाशनादिविविधभोग्यवस्तुप्रदानेन  
च प्रत्यहं स्वपितरौ मनोवाक्कायैः शुश्रूषंतं पुत्रानुष्ठितसेवया तुष्टयोस्तयोराशिष-  
माज्ञां चादायानंतरं भुजंतं मूकं तत्कृतपितृसेवात्मकतपःप्रभावात् तस्यालये  
सदा निवसंतं भगवंतं चावलोक्य भृशं विस्मितस्तं प्रत्युवाच ।

भो मूक, यदहं त्वां ‘ सर्वेषां शाश्वतं श्रेयः कथं स्यात् ’ इति पृच्छामि ।  
तन्मे प्रवक्तुमर्हसीत्यतोऽहमत्राऽऽगतः । तस्मात्त्वं क्षणमात्रमित एहीति ।

नतोऽहनिदानीं पित्रोरर्चामनुनिष्ठामि । त्वत्सकाशमागतं मे नावसरः ।  
प्रस्तुतां पित्रोः सेवां समाप्य ततस्तवाऽऽनिध्यं विधास्ये । तावत् कृपयाऽ-  
स्मद्द्वारप्रदेशे तिष्ठेति मूकवचनं श्रुत्वा क्रुद्धः स द्विजोत्तम आह—

‘ धर्मतत्त्वजिज्ञासया समागतं ब्राह्मणं मामुपेक्ष्य पित्रोरर्चा ते सम-  
धिका प्रतिभाति किम् । न जानीषे त्वं ब्रह्मबलम् । ’ इति तस्याहंकरवचो  
निशम्य मूकोऽवदत्—

‘ वाडव, किं वृथा कुप्यासि । नाहं वकः । तव स्नानशाटी खे न  
तिष्ठति । नैव शुष्यति चेति खिन्नस्त्वं वैहायसीं गिरं श्रुत्वाऽत्राऽऽगतोऽसि ।  
तिष्ठ तावत् । वक्ष्यामि ते हितम् । नो चेत् हे द्विजोत्तम, पतिव्रतासकाशे  
गच्छ । तां दृष्ट्वा तवेप्सितं सिध्येत् । इति ।

‘ अथ विप्ररूपधारी भगवांस्तत्राऽऽगत्य तं प्रत्याह । ‘ अहं तस्याः पति-  
व्रताया गेहं प्रयामीति । स द्विजोऽपि क्षणं विमृश्य तेन सार्धं प्रस्थितो विस्मिनः  
सन् पथि तं विप्ररूपिणं भगवंतं पप्रच्छ । ‘ किमर्थमस्मिञ्चंडालवेश्मनि स्त्री-  
जनावृते त्वया स्थायते ’ तच्छ्रुत्वा भगवानाह—तव मानसं नाद्यापि शुद्धम् ।  
पतिव्रतादिकं दृष्ट्वैव मां तत्त्वतो ज्ञास्यसी ’ति श्रुत्वा का नारी पतिव्रता ।  
किं तस्या लक्षणं माहात्म्यं च किम् । इति तेन पृष्ठ आह स भगवान्—

‘ नदीनां जान्हवी श्रेष्ठा प्रमदानां पतिव्रता ।  
पतिव्रता च सा नारी या पत्युर्हिततत्परा ॥  
भर्तुराज्ञां न लंघेद्या मनोवाक्कायकर्मभिः ।  
आराधयेत् पतिं विष्णुं या पश्येत्सा पतिव्रता ॥  
कार्ये दासी रतौ वेश्या भोजने जननीसमा ।  
विपत्सु मंत्रिणी भर्तुः सा च भार्या पतिव्रता ॥  
इत्थं पतिव्रता नारी नित्यं पत्युर्हिते रता ।  
कुलद्वयस्य पुरुषानुद्धरेत्सा शतं शतम् ।  
गच्छ साध्वीगृहं विप्र वद कामं यथा तव ॥

इत्यभिधायांतर्हिने तस्मिन् विप्रे स द्विजः शनैः साध्वीगृहं गत्वाऽऽ-  
तिथिरागतोऽहमित्युच्चैरब्रवीत् । तदाकर्ण्य यशस्विनी दयावती गृहस्वामिनी  
शुभानाम्नी सा पतिव्रता संभ्रमेण बहिरागत्य तं द्विजं दृष्ट्वा द्वारप्रदेशे  
स्थिताऽभवत् । पातिव्रत्यतेजोदेदीप्यमानां नामवलोक्य प्रमुदितः स बाढवो  
'शाश्वतं हितं मह्यं ब्रूही' ति तामुवाच । ततः सा साध्वी- 'अधुना पत्युः  
परिचर्या प्रचलति । नावसरः स्वातंत्र्यं चास्माकम् । पश्चात्तेऽभीष्टं वक्ष्यामि ।  
सांप्रतमातिथ्यं गृहाणेत्यब्रवीत्प्रश्रयेण । तच्छ्रुत्वा 'हे कल्याणि, मम क्षुत्पि-  
पासे न स्तः । उक्तं मदभीष्टं वद । नो चेत्त्वां शप्स्यामी' त्युक्तवति  
तस्मिन् द्विजे ।

'हे द्विजवर्य, नाहं बकः । धर्मतुलाधारं गच्छ । पृच्छ च तं ते  
हितम्' इत्युक्त्वा सा पतिव्रता शीघ्रं गृहान्तरं गतवती ।

अथ तत्रापि पूर्ववद्विप्रवेषं देवं दृष्ट्वा सविस्मयं तत्समीपमागत्य तम-  
पृच्छत् स द्विजः—

'यद्देशांतरे वृत्तं तत्तेन चांडालेनानया च साध्व्या कथितम् । कथ-  
माभ्यां ज्ञातं तदिति मन्मनसि महान् विस्मयः समुत्पन्नः । अहो किमस्मात्प-  
रमाश्चर्यं जगतीति मुहुर्मुहुर्ह्रवंतं तं स भगवानवोचत् ।

अतिपुण्यात्सदाचारात्तथेशकृपया द्विज ।

अतीतानागतं वृत्तं ज्ञायते तादृशैर्नरैः ॥

किमुक्तश्च तथा त्वं तु वद तत्सांप्रतं मुने ।

इत्याज्ञप्तः स धर्मतुलाधारं गत्वा पृच्छेति सा मामवददित्युवाच । एवं  
चेत्तर्ह्यगच्छ मया सार्धं तत्र गंतुमित्यभिहितस्तथा कुर्वन् पथि 'तुलाधारः क  
तिष्ठतीति तेन पृष्टो भगवान्—

स महात्मा तुलाधारो नैकविधजनसंकीर्णं नानाविधवसनपात्ररूप्यहिर-  
ण्यरत्नावलंकारद्रव्यादीनां क्रयविक्रयहट्टे विक्रीणाति क्रीणाति च । मनसा गिरा  
कर्मणा वा किञ्चिदपि विक्रियां न कुरुते । न मृषा वदति । न च दौर्जन्यं

विदधाति । नित्यं सर्वजनहिततत्परः सन् समलोष्टाश्मकांचनः सर्वेषु समो वर्तते । जनसंघोऽपि रसं स्नेहमन्नमितरद्वा किमपि क्रय्यं वस्तु तन्मुखोदेवगृह्णाति ददाति । दापयति च स तस्मै यथाक्रमम् । समुपस्थितेऽपि प्राणांते तेन सत्यं विहायानृतं कदापि नाचरितम् । नाभियितं च । अत एव सः ' धर्मतुलाधार ' इति ख्यातिं गत इत्याह ।

श्रुत्वैवं तन्माहात्म्यं हृद्युगतः स द्विजो बहुविधैः पुंभिः स्त्रीभिश्च वेष्टितं विक्रेय्यवस्तुमूल्यविषयिणीं विविधां गिरं भाषंतं मलपंकधरं दंतकुड्मलपंकिलं रसादीन् पदार्थान् विक्रीणंतं तमवलोक्य कथमिदमिति संभ्रमान्मधुरयैव गिरा तं ग्राह ' भो तुलाधार, धर्मस्य समुदेशं मह्यं वद । तदर्थमेव त्वदंतिकमहमागतोऽस्मि ' इति तेनोक्तमुपश्रुत्य ' हे द्विज, यावन्मत्सन्निधौवेतेऽन्ये च क्रयार्थमागता जनाः प्रतिष्ठंति रात्रियामकं तावन्मे स्वस्थता नास्ति । अतस्तावत्कालं प्रतीक्षस्व । नो चेन्मदुपदेशाध्दर्मकारं प्रति गच्छ । तत्र वक्तव्यं मृतौ खे वस्त्रस्यावशेषणे च दोषं ज्ञास्यसि । तस्य सज्जनाऽद्रोहकस्योपदेशेन तव कामः फलिष्यति चेत्त्युक्त्वा स धर्मतुलाधारो यथापूर्वं क्रयविक्रयक्रियासक्तो बभूव ।

अथैतद्वचनात्सज्जनाद्रोहकस्य निकटे गमिष्यामि । परं तदालयं क तन्न जानामीत्युक्तवंतं तं स प्राङ्निर्दिष्टो विप्रः ' एहि तस्यालयं गच्छाव ' इति तथा कुर्वन् स द्विजो विप्रं पृच्छति । ' तुलाधारस्य स्नानं नास्ति । देवपितृतर्पणादिकं न वर्तते । गात्रं मलदिग्धम् । चैलादिकं सर्वमप्यलक्षणमेव । सत्येवं देशांतरसंवृत्तं मदीयं वृत्तं याथातथ्येन स कथं जानातीति पृष्टवंतं तमाह भगवान्—

सत्येन समभावेन जितं तेन जगत्त्रयम् ।

अतृप्येतां च पितरौ देवा मुनिगणैः सह ॥

भूतभव्यप्रवृत्तं च तेन जानाति धार्मिकः ।

नास्ति सत्यात्परो धर्मो नानृतात्पातकं परम् ॥

अरौ मित्रेऽप्युदासीने मनो यस्य समं व्रजेत् ।

सर्वपापक्षयस्तस्य ईशसायुज्यतां व्रजेत् ॥

सत्यं दनः शमः साम्यं धैर्यं स्थैर्यमलोभता ।

अनात्सर्यमनालस्यं तस्मिन्नेतत्प्रतिष्ठितम् ॥

तेन वै सर्वलोकस्य वृत्तं जानाति धार्मिकः ।

तस्य देहे स्थितो विष्णुः लोके नास्ति च तत्समः ॥

स च धर्ममयः साक्षात् तेनैव धारितं जगत् ।

इति श्रुत्वा भगवत्कृपया तुलाधारस्य ज्ञानकारणं तत्त्वतोऽधिगमम् ।

अधुनाऽद्रोहकस्य सुवृत्तं कृपया वदेति प्रार्थितो भगवानुवाच—

पुरा किल कस्यचिद्राजपुत्रस्य कुलस्त्री नवयौवनाढ्या कामदेवस्य  
रतिरिव प्रागसमा रूपेण नाम्ना च सुंदरी नाम भार्याऽऽसीत् । एकदा स  
राजपुत्रः पार्थिवेनाकस्मात्कस्मिंश्चिन्महति राजकार्ये नियुक्तः प्रदेशांतरं  
जिगमिषुर्यत्र सर्वथा सुनिश्चितमस्याः संरक्षणं स्यात्तादृश एकस्मिंस्स्थाने  
प्राणेभ्योऽपि गरीयसीमिमां नवयौवनां सुंदरीं मम भार्यां स्थापयामीति  
चिन्तयाऽलोच्य संजातविस्मयः सहसाऽद्रोहकस्य गृहमागत्य तस्मै सर्वं स्त्रीयं  
राजकार्यं तन्निकटे भार्यायाः संस्थापनं च कथयामास । तच्छ्रुत्वाऽतीव  
विस्मितः सन्नद्रोहकोऽब्रवीत् । अहं न ते तातो न भ्राता न च बांधवो  
नापि तस्याः पितृमातृकुलस्य सुहृज्जनः । सत्येवं कथं मदालये तस्याः  
स्थापनेन त्वं निश्चितः स्वस्थो भविष्यसीत्याकर्ण्य राजपुत्रोऽवदत् । लोकेऽ-  
स्मिंस्त्वत्सदृशो धर्मज्ञो विजितेन्द्रियः सर्वज्ञश्च नास्तीति मे दृढं विश्वास इति  
सुनिश्चितोऽयमर्थो मयेति । स आह— त्रैलोक्यमोहिनीं तव भार्यां कः  
पुमान् संरक्षितुं क्षमः ।

राजपुत्र आह— अस्यां धरण्यां सर्वतः परिविज्ञायैव त्वत्सकाशमाग-  
तोऽहम् । तस्मादेषा तिष्ठतु तव वेश्मनि । ब्रजाम्यहं निजमंदिरमित्युक्ते स  
पुनराह— नैकविधकामुकभरितेऽस्मिन् सुशोभने नगरे कथमस्याः संरक्षणं  
भवेत् । राजपुत्रो ब्रूते— त्वमेवास्याः संरक्षणं कुरु । ब्रजाम्यहमित्युक्ते स  
अद्रोहकस्तं धर्मसंकटादाह—

त विदुर्द्वन्द्वोद्गोहकः स्वयं कष्टान्वाहस्य तत्राग्निं प्रजज्वाल । एतस्मिन्नेव स  
राजपुत्रः नवस्तद्गुह्यमालय तत्र सुविकसिताऽऽननारविदां शुद्धमनस्कां स्वीय-  
रत्नीं प्रविशद्भुतं चाद्रोहकं दृष्ट्वा तयोः परिहृतं नानसं विज्ञायेत्यनवदत्—

किमिदम्, विनायाऽऽगतं मित्रं च नां कुतो न संभाषते' इति ।  
सोऽप्यनष्टकीर्णमिन्द्रोद्गोहकस्त्वं राजपुत्रमवधीत् —

यकृतं कठिनं कर्म मया त्वद्वितकारणात् ।

सर्वं व्यर्थमहं मन्ये जनानां तु प्रवादतः ॥

अद्य चद्धिमहं यास्ये प्रपश्यंतु नराः सुराः ।

इत्युच्चैरभिधाय न महाभागो हुताशनं प्रविवेश । अथ हुतसुकूपवि-  
ष्टस्य तस्यांगं वसनं कुतलं च दहनो नाधार्श्यात् । खे च विश्वेदेवाः प्रीत्या  
साधु साध्वित्यक्वन् । सन्ततवस्तस्य मूर्ध्नि निरंतरा पुष्पवृष्टिरभवत् । यैश्च  
दुःश्रुतं वाक्यं तावुद्दिश्य गर्दितम् । तेषां मुखेषु कुष्ठान्यजायंत । देवादयश्च  
तत्रागत्य तं महात्मानं बह्वेराकृष्य मुदा कुसुमैरपूजयन् । इत्थं सर्वैरर्चितः  
सोऽपि महातेजास्तान् समस्तानपूजयत् । देवादिभिः सर्वैः 'सज्जनाद्रोहक'  
इति तस्य नाम कृतम् । तत्पादरजोभिः परिपूता धरित्री सत्यसंपूर्णाऽभवत् ।  
सुरादयश्च सर्वे तं राजपुत्रं 'नव साध्वीयं भार्या, संप्रगृह्यताम्' इत्याहुः ।  
अस्य सदृशः कामलोभादिभिरजितः पुमान् लोके नास्ति नासीन्न  
भविष्याति चेत्यक्वन् । यतः सर्वेषामेव प्राणभृतामयं कामोऽत्यंतं दुर्जयः ।  
कामादिभिरेवारिभिः प्राणिषु सर्वथा परिच्छेत्तुमशक्यः संसारबंधः पाल्यते ।  
तैश्चिराय गहितमेव स संबंधो न स्पृशति । अनेन तु समस्तं भुवनं जितम् ।  
अस्य मनसि नित्यं वासुदेवः सानंदं स्थितः । अस्य दर्शनस्पर्शनादिभिः  
सर्वे मानुषाः किल्बिषाद्विमुक्ताः संतो ऋवं दिवं गच्छेयुरित्येवं तं सज्जनाद्रो-  
हकं स्तुवंतो देवादयः स्वस्वालयं जग्मुः । तावपि दंपती साल्हादं निजमंदिरं  
गतवन्तौ । इत्येवं तस्य सज्जनाद्रोहकस्य माहात्म्यं भगवतः सकाशादुपश्रुत्य  
स्मादरं तत्समीपं प्राप्य स नरोत्तमो द्विजः 'धर्मोद्देशं वद' इति मुदा तमु-  
वाच । सोऽपि—



भो वाङ्मय, पुरुषोत्तमं विष्णुभक्तं प्रति गच्छ । तत्र तवाभीष्टं सर्वं  
फलमिति । वक्तव्यं निधनम् । वसनस्याशोपगम् । मूकसन्निधौ गमनम् ।  
नम्रव्रतादर्शनम् । धनेतुलाधारेण समागमः । तदादेशादिहागमनम् । तथाऽपर-  
ममि दद्यत्नकारणं ज्ञातुमिच्छसि तत्सर्वं तत्र निःसंदिग्धं ज्ञास्यसि परिपूर्वगमनो-  
प्यश्च भविष्यसीत्युवाच ।

तदुपश्रुत्य निर्दिष्टविभेग सह पुरुषश्रेष्ठस्य हरिभक्तस्यालभं मुदाऽऽ-  
गम्य तत्र ध्यानस्थं परमविवरं तपसा दीप्तं सर्वसुलक्षणोपेतं तेजस्विनं भगव-  
न्निधं तं नरवरं सनाढ्येय प्रश्रयेण— ‘यद्यद्दूरान्नो वृत्तं तद्वद धर्मं चोप-  
दिश । तदर्थमेवात्र भवत्समीपमागतोऽहमित्युवाच ।

अथ स्वागतं न इत्युक्त्वा ‘अथ सुरश्रेष्ठो दानवारिर्भगवांस्त्वदुपर्यतीय  
सुप्रसन्नः । हे द्विज, त्वां दृष्ट्वाऽस्माकं चित्तं भृशं हृष्यति । मम वैश्वमनि  
स्थितं देवदेवं हरिं संदृश्य तवातुलं कल्याणं भविष्यति । मनोरथः सम्यक्  
फलमिति । सुरवर्त्मनि स्नानार्द्रं ते चैलमपि पूर्ववच्छुष्कं स्यादित्यादरात्तम-  
वोचत् स वैष्णवागम्यः । तदा क्वासौ देवो हरिः स्थितस्त्वं मे कृपया प्रदर्शयेति  
नेनाक्ते रम्येऽस्मिन् देवमंदिरे प्रविश्य तत्र भगवंतं परमेश्वरं सम्यग्दृष्ट्वा तत्प्र-  
सादेन घोरात्किल्बिषान्निर्मुच्य जनिमृतिप्रवाहादपि प्रमुक्तो भविष्यसीति  
तद्वच उपश्रुत्य शीघ्रं तन्मंदिरं प्रविश्य तत्र पद्मतलपके स्थितं सुप्रसन्नवदनार-  
विदं पूर्वपरिचितं विप्रमेव विष्णुमपश्यत् । ततः शिरसा तं देवं प्रणम्य  
विनम्रतया तत्चरणौ धृत्वा हे देवदेवेश सुप्रसादीभव । प्रभो, इहामुत्र चाहं  
भवतः किंकरोऽस्मि । मय्यत्रभवतोऽनुग्रहश्च दृष्टः । सांप्रतं ते रूपं द्रष्टुमि-  
च्छामि । भगवन्, कृपया मन्मनीषां सफल्यं विवेहीति प्रार्थनां श्रुत्वा हरि-  
रुवाच—

भूदेव, त्वं सदैव मे प्रियोऽसि । तत एव पुण्यवतां दर्शनं त्वया  
कारितम् । पुण्यवतां सकृदर्शनात् स्पर्शनात् कीर्तनात् संभाषणाद् ध्यानाद्वा  
नगे निष्पापः सन्नक्षयं सर्गमश्नुते । क्रमशो मत्सायुज्यमेति च । एवं पुण्य-  
तीर्थेषु स्नात्वा श्रीशंभुं दृष्ट्वा पुण्यवतो देशान् गत्वा लोकानामग्रतः पुण्यां

कथं करिष्ये नरोपमानं उदोप नन्दारिणं श्रुत्वा पित्रादिगुरुजनैः तपस्विनि  
 च द्रोहादिकसङ्ख्या निर्धूतकान्तयः नक्तो नारी वा मदनुग्रहवात्रं जायते ।  
 हे द्विज, त्वं नन्दकत्तर्त्तयेन्नृपश्चामि । अद्यपि दयाप्रदत्तशोपेन वक्रः प्राणै-  
 र्विद्येजितम्भव्य । नन्देनिरनार्थं त्वं पुण्यात्मनो मूकादीन् गच्छेत्पुपदिष्टो मया ।  
 तेषां दर्शनान्नया नन्द नानादयादेसंपर्काच्च क्षीणवृजिनो भूत्वा नन्मंदिरनागत-  
 स्त्वन् । हे अनन्व, नन्दनुग्रहादेवाहं दृष्टस्त्वया । मम संदर्शनं जात्वपि  
 निष्कारं न जायते । अतो यत्ते मनस्यर्मणम् । तत्प्रसन्नात्मसकाशाच्छमस्वे-  
 त्युक्तवति भगवति द्विजः प्रार्थयामास । ' हे नाथ, मदीयं मनः सर्वथा  
 त्वय्येव निष्ठतु । हे जगदीश, त्वद्वत्ते नान्यत्किंचिदपि कदाप्यनुरोचते  
 मह्यम् ।

इति तन्मैकांतिकीं भक्तिमालक्य सुप्रसन्नो भगवानुवाच—

यस्मादेतादृशी बुद्धिः स्फुरते ते सदाऽनघ ।  
 तस्मान्मत्सदृशान् भोगान् मद्गृहे संप्रलप्स्यसे ॥  
 किंतु तौ पितरौ पूज्यौ ममास्तीति तवानघ ।  
 पूजयित्वा च पितरौ पश्चाद्यास्यसि मत्तनुम् ॥  
 तयोर्निश्वासवातेन मन्युना च भृशं पुनः ।  
 तपः क्षरति ते नित्यं तस्मात्पूजय तौ द्विज ॥  
 मन्युर्निपतते यस्मिन् पुत्रे पित्रोश्च नित्यशः ।  
 तन्निरयं न बाधेऽहं न धाता न महेश्वरः ॥  
 तस्मात्त्वं पितरौ गच्छ कुरु पूजां प्रयत्नतः ।  
 ततस्त्वं हि तयोरेव प्रसादान्मत्पदं व्रज ॥ इति ।

ततो द्विज आह—

‘ भगवन्, त्वदादेशं मनोवाक्यैर्नियतं कुर्वे । हे अभ्युत, मयि  
 प्रसन्नोऽसि यदि त्वं तर्हि हे नाथ, तव दिव्यं रूपं मे दर्शय । ’ इति तेन  
 प्रार्थितः सुप्रसन्नस्वांतो ब्रह्मण्यो भगवान् पुण्यकर्मेण तस्मै— मणिमयदिव्य-  
 मुकुटमंडितं श्रीवत्सवक्षसं वनमालालंकृतं शंखचक्रगादापद्मविभूषितं चतुर्बाहुं

जन्ममन्दे प्रन्तुरद्विह्युल्लापद्मासुराऽऽपादलंबिपीतकौशेयवसनवसानं घण-  
नन्नाकिं किंजीजान्नुशोभिनांतरांतराखचितप्रस्फुरन्वरत्नालंकृतसौवर्णकांची  
मंडितकटितटं वनव्यानसुंदरं चराचरजगन्नियामकं भानुभास्वरं मंदस्मितालंकृत-  
वदनरविदं नुप्रसन्नं दिव्यं नैजं स्वरूपं दर्शयामास । अथ दृष्ट्वा च तद्विव्यं  
त्वं मेघनादं वक्त्रगम्यांजलिं वध्त्वा सानंदं सप्रश्रयं सगद्गदं चाक्षः स  
द्विजः --

अद्य मे सफल जन्म अद्य मे चक्षुर्वा शिवे ।

अद्य पाणी मम श्लाघ्यौ धन्योऽहं जगदीश्वर ॥

अद्य मे पुरुषा यांति ब्रह्मलोकं सनातनम् ।

नंदन्ति बांधवा मेऽद्य त्वत्प्रसादाज्जनार्दन ॥

इदानीं च प्रसिद्धा मे सर्वे चैव मनोरथाः ॥

इति संप्रार्थ्य पुनराह--

हे नाथ, देशांतरे संजातं मदीयं वृत्तं मूकादयो जानंतात्याश्चर्या-  
स्पदमिदम् । तथा तेषां मूकपतिव्रतातुलाधारसज्जनद्रोहकहरिभक्तानां सदासु  
विग्ररूपेण स्थितस्त्वमस्मिन् देवमंदिरे दिव्यरूपेण दर्शनं दत्तवानसीत्स-  
तदप्यद्भुतं मे प्रतिभाति । तदपाकर्तुं त्वमेव समर्थोऽसीत्युक्त्वा तूष्णीं स्थिते  
नस्मिन् भगवानुवाच--

पित्रोर्भक्तः सदा मूकः पातिब्रह्मयुता शुभा ।

सत्यवादी तुलाधारः समः सर्वजनेषु च ॥

लोभकामजिदद्रोहो मद्भक्तो वैष्णवः स्मृतः ।

संप्रीतोऽहं गुणैरेषां तिष्ठाम्यावसथे मुदा ॥

भारतीकमलाम्यां च सहितो द्विजसत्तम ।

ततो द्विज आशंकते--

महापाताकिसंसर्गान्नराश्चैवापि पापिनः ।

इति जल्पन्ति धर्मज्ञाः स्मृतिशास्त्रेषु सर्वदा ॥

पुराणागमवेदेषु कथं त्वं तिष्ठसे गृहे ।

तस्योत्तरनाह भगवान्—

कल्याणानां च सर्वेषां वृत्तमेव जगत्त्रये ।  
 वृत्तमनपि चांडालं वृत्तेन ब्राह्मणं विदुः ॥  
 मूकस्य सदृशं नास्ति लोके वै पुण्यकर्मकृत् ।  
 पित्रोर्भक्तिपरो नित्यं जितं तेन जगत्त्रयम् ॥  
 तयोर्मकल्या ऋहं दुष्टः सर्वदेवगणैः सह ।  
 तिष्ठामि द्विजस्येग तस्य गेहोदरे तु खे ॥  
 तथा पतिव्रतागेहे तुलाधारस्य मंदिरे ।  
 अद्रोहकस्य भवने ईशभक्तस्य वेश्मनि ॥  
 सदा तिष्ठामि धर्मज्ञ मुहूर्तं न त्यजाम्यहम् ।  
 पुण्यत्वाच्च त्वया दृष्टो मदनुग्रहकारणात् ।  
 पित्रोर्भक्तिपरः शुद्धश्चांडालो देवतां गतः ॥  
 तस्य वै मानसे शुद्धे वर्तते भूतभावनः ।  
 तेन जानाति नृद्वृत्तं तथा साध्यादयोऽपि च ॥  
 पितुर्मातुः परं तीर्थं त्रैलोक्ये दुर्लभं खलु ।  
 तयोरर्चा कृता येन स एव पुरुषोत्तमः ॥  
 स चास्माकं हृदिस्थो हि तस्याहं हृदये स्थितः ।  
 आवयोरंतरं नास्ति परब्रेह च मत्समः ॥  
 अत एव हि मूकोऽसाविनरे वैष्णवादयः ।  
 जानन्ति तत्र वार्तां वै तस्मात्ते विस्मयः कुतः ॥

इत्येवं भगवन्मुखापितृभक्तेस्तत्सेवायाश्च महत्त्वं श्रुत्वा पतिव्रता-  
 प्रभावं जिज्ञासुर्द्विजः पुनः पृच्छति—

‘ सा शुभानाम्नी पतिव्रताऽतीतानागतं वृत्तं कथं जानाति । पतिव्र-  
 तायाश्च प्रभावः कीदृशः । तज्जिज्ञासवे मह्यं कृपया वद । ’

ततो भगवान्नाह—

पतिव्रता पतिप्राणा सदा पतिहिते रता ।  
 देवानामपि साऽऽराध्या मुनीनां ब्रह्मवादिनाम् ॥

अनुनेवार्थं विशदयितुं पुरावृत्तं कथयति भगवान्—

प्राञ्चव्यदेशेऽतिसमृद्धा काचनैका नगर्यासीत् । तस्यां नगर्यां ब्रह्मजातीया शैव्या नान्नी पतिव्रताऽवात्सीत् । तस्याः पतिः पूर्वकर्मवशात् कुष्टी बभूव । रोगिणस्तस्य नित्यं परिचर्यातत्परा सा देववत्तमर्चयति स्म । एकदा पथि गच्छन्ती परमसुंदरी नवयौवनां कोमलांगीं वेश्यां दृष्ट्वा मोहेन नृशं नन्नधाविष्टमानसः स कुष्टी तद्रतचित्तस्तामेव चिंतयन् सुदीर्घं निश्चस्य दिनना अभवत् । पत्युर्येननस्यमालक्ष्य 'नाथ, कुतस्त्वमकस्मादुन्मनाः संवृत्तः । कस्मादयं दीर्घतरो निश्वासः । कुतश्च किमपि नेच्छसि । वदस्य कारणम् । यद्धि तव प्रियं स्यात् तत्कार्यमकार्यं वा भवतु । यावच्छक्यं करोम्येवाहम् । यतस्त्वमेको मम गुरुः प्रियश्च ' इति तयोक्ते स आह—

‘प्रिये, दुर्मोहाद्यदकार्यं ममाभीष्टं तदद्य त्रपया वक्तुं न पारये । साध्व्या त्वयापि तत्कर्तुमयोग्यम् । अतो यद्भावं तल्लंघयितुं न कोऽपि मर्त्यः शक्तः । ’ इति पत्युर्निर्वेदवचः श्रुत्वा खिन्ना सा साध्वी पुनराह—

‘भवन्मनोभिलाषं ज्ञात्वा तत्सिद्धौ सर्वथाऽहं शक्तेति निःसंदिग्धमवेहि । दुर्लभमपि तवादेशं प्रयत्नतः साधयामि । तेनैव हीह परत्र च मम कल्याणं भविष्यति । मुंच नैराश्य ’ मिति तदुक्त्या भृशं तुष्टः स पत्नीमवदत्—

‘अनेन पथा गच्छन्तीं मदनस्य रतिमिव सर्वतश्चानवधांगीं यौवनाढ्यां वेश्यां दृष्ट्वा मे मनः कामेनाल्यंतं दह्यते । यदि त्वत्प्रसादात्तां प्राप्नोम्यहं तदा मम जीवितं प्रसिध्येत् । अथ सा वरारोहा दीनं कुष्ठिनं मां नेच्छे-  
च्चैत्तर्हि मे निधनमेव शरणं जानीहि । ’

इति पत्युर्वाक्यमाकर्ण्य सा साध्वी—

‘हे प्रभो, स्थिरीभव । प्राणपणेन त्वदभीष्टं साधयिष्यामीत्युवाच ।

अथ प्रकृतं कर्तव्यं मनसा सम्यगालोच्य क्षपायाः पश्चिमे यामे संमार्जनीं गोमयं जलं च गृहीत्वा गणिकागेहं दूरुतमागत्य प्रतोलीं चत्वरं देहलीमलिदं च संशोध्य गोमयेन संमार्जनं विधायालक्षिता तूष्णं खालयमाययौ ।

एवं दिनत्रयमकरोत् सा पतिव्रता । अथ सा वारमुख्या तद्दृष्ट्वा नयाऽनु-  
केऽपि नम्रप्रियकारणात् कस्येदमुषःकाले शोभनतरं कर्मेति चेदिकादोन् पारे-  
चारकानपृच्छत् । ते तु नास्माभिः कृतमेतत्प्रमार्जनमित्युक्त्वन् । ततोऽल्यर्थं  
विस्मयाविष्टा सा रजन्यप्रसानवेलायां पूर्ववत्संमार्जनं त्रिधातुमागतां साध्वीं  
ब्रह्मणोऽदृष्ट्वा मत्वरं तस्याः सकाशमागत्य क्षमस्वेति भाषिणी साणिभ्यां  
तच्छरणौ दधानः इत्यमुवाच च—

आयुर्देहं च संपत्तिर्यशोऽथ कीर्तिरेव च ।

एतेभ्यं मे विनाशाय करोषीदं पतिव्रते ॥

यद्यन्प्रार्थयसे साध्वि तत्तदास्यामि ते ध्रुवम् ।

मुवर्णं मणिरत्नं वा चैलं वा यन्मनोगतम् ॥

इत्येवं गणिकयाऽभिहिता सा साध्वी नास्ति मे स्वर्णादिना प्रयो-  
जनम् । अथाप्यस्ति किञ्चिन्कार्यं तद्वदामि यदि त्वं करोषीति तामब्रवीत् ।  
साऽपि मत्वं सत्वं करिष्यामि । हे पतिव्रते दूरुतं वद । मातर्मे रक्षणं कुरु ।  
शीघ्रं कथय नयाऽनुष्ठेयं तव कार्यमित्युचोत् । ततः कुष्ठिनः स्वभर्तुर-  
भीष्टे प्राङ्निर्दिष्टे कार्ये नया कथिते कुष्ठिनः संपर्काद् भृशं कातरापि सा  
गणिका प्रतिज्ञातार्थपरिपालनाय 'तव पतिर्मदालयमागतश्चेद्दिनमेकं तथा करि-  
ष्यामि' ल्यब्रवीत् । ततः संतुष्टा सा साध्वी—अद्य रात्रौ पतिमादाय तव  
वेश्मन्यागमिष्यामि । मुक्तभोग्यं दृष्टं तं पुनः स्वालयं नेष्यामीत्युवाच ।

अथ—

गच्छ शीघ्रं महाभागे स्वालयं च पतिव्रते ।

पतिस्तेऽर्धरात्रौ च आगच्छतु ममालये ॥

बहवो मे प्रियाः संति राजानस्तत्समाश्रये ।

एकैकोऽस्मिस्तु मद्देहे नित्यं तिष्ठति मामिनि ॥

अद्याऽहं तद्रहितं करिष्ये तव कारणात् ।

स चागच्छतु त्वद्वर्ता स चास्मान् प्राप्य गच्छतु ॥

इत्येवं तस्याः प्रतिज्ञां श्रुत्वा शीघ्रं स्वालयमागत्य मुदा सर्वं फलितं कार्यं भर्त्रे निवेदयामास । तच्छ्रुत्वा प्रिये, यत्नतः कृतमपि त्वया तत्कार्यं कथं सिध्येत् । यतश्चलितुमस्यंतमसमर्थोऽहं तस्या गृहं कथं यास्यामीत्यालोच्य मम नानसं भृशमस्वस्थं जायते । अतो मन्मनीपितं दुर्लभमित्येव भाति । इत्युद्विग्नं नितिमालोक्य सा पतिव्रता त्वां पृष्ठस्थं कृत्वा तदालयं नेष्यामि । सिद्धेऽर्थे पुनस्तथैव स्वगृहमानेष्यामीति पत्यैकनिष्ठायास्तस्या भाषितं श्रुत्वा सानन्दं नग्गे वृत्ते ' हे कल्याणि, स्त्रीजनैर्दुष्करमपि कृत्यं त्वया संसाधितम् । अतस्त्व-कृतेनैव प्रयत्नेन नदीप्सितं सिध्येदिति बलवन्मे विश्वासः । '

अत्रांतरे तस्मिन् पत्तने महास्तस्करोपद्रवः प्रचलित आसीत् । प्रत्यहं रात्रावकस्माद्धनिनां गृहेषु प्रविश्य चौरैः प्रभूतं वित्तं ह्रियत इति वार्तां श्रुत्वा भृशं क्रुद्धः पार्थिवः क्षपासंचारिणः सर्वाश्चारानाहूय ' यदि ज्ञातुमिच्छथ तर्ह्यबास्मन्निकटे प्रजावित्तापहारिणं पाटच्चरमन्विष्यानेष्यतेति रुषा तानाज्ञापयामास । '

इति तीक्ष्णतरां नृपस्याज्ञां श्रुत्वा भीतास्ते भृत्या दक्षतया तत्र तत्र स्थलेषु पाटच्चरमन्विष्यंतस्तन्नगरोपांतप्रदेशे विद्यमानगहनकाननान्तर्गतैकस्मिन् वृक्षमूले समुपसंढतैर्द्रियप्राणमनोवृत्तिं समाधिस्थं परमात्मैकदृष्टिं कंचन योगि-प्रवरं दृष्ट्वाऽयमेवादभुताकारो धूर्तस्तस्करोऽत्र कानने गुप्ततया तिष्ठती-त्युक्त्वा सहर्षं ते रात्रिचारास्तं ब्रह्मलग्नसमाधिं योगिश्रेष्ठं रज्जा दृढं बंधधुः । राजसभायां च नीत्वाऽयं स तस्कर इति राज्ञः पुरतो निवेदनं चक्रुः । राजापि विमर्शमकृत्वा समानीतमिमं मत्प्रजोपद्रवकारिणं तद्वित्तापहारिणं च गटच्चरं चौरदंडेन चतुष्पथे दंडयतेत्याज्ञां ददौ । ततो राजाज्ञया तं योगिनं निर्भर्त्सयंतस्ते रक्षिणश्चतुष्पथे नीत्वा शूलोपर्याऽऽरोपयामासुः । शूलविद्ध-शरीरोऽपि स योगी ब्रह्मलग्नसमाधित्वात्कामपि व्यथां न वेद । अत्रांतरे निशीथसमये पृष्ठतः पतिं गृहीत्वा तेन पथा तस्यां पतिव्रतायां गच्छंत्यां शूलारोपितयोगिनः पादप्रदेशे तत्पृष्ठस्थितकुष्ठिनोऽगं सहसा संलग्नम् । ततस्तेन कुष्ठिनोऽगसंपर्केणाकस्माद्भग्नसमाधिः कुपितो व्यथितश्च स योगी

येन ने सनाधिर्विच्छेदितः स भानोरुदये भस्मावशेषो भवति ' ति नं  
कुष्ठिनं शशान । तं दारुणं शायं श्रुत्वा सा नेजस्विनी पतिव्रताऽपि—' दिन-  
त्रयं सहस्ररक्षितेव नोदेतिविति वाप्या योगिप्रोक्तं पत्युर्नृतिहेतुं भानोरुदयमेव  
प्रतिदिश्य पतिं स्वालयं नीत्वा गम्ये शयनीये संस्थाप्य तत्सेवातत्परा बभूव ।  
स मुनिरप्यर्भाष्टं स्थाननगात् ।

अथ भास्करस्यानुदयात् सचराचरं त्रैलोक्यं व्यथितं दृष्ट्वा शतक्रतु-  
प्रमुखाः सुगः पद्मयोनेः सकाशं गत्वा वयमहस्करानुदयस्य कारणं न विद्मः ।  
तस्यानुदयेन सनस्तं जगव्याकुलं संवृत्तम् । तस्माद्धे पितामह, अत्र योग्यमुपायं  
विधेहीति तं प्रार्थयामासुः । सर्वज्ञो ब्रह्मापि पतिव्रताया वचनादिदं कृच्छ्रमुद्-  
भूतमतस्तस्याः सकाशं गत्वा तामेव प्रार्थयाम इत्याऽऽभाष्य दैवैः साकं ब्रह्मापि  
भूलोकमागत्य तूर्णं पतिव्रतामंदिरं प्राप्तः ।

अथ स्वालये समागतान् परमेष्ठिप्रमुखान् देवानस्यादरान्नमस्कृत्य विन-  
येन स्थितां तां पतिव्रतां संबोध्य लोकेशो विधिर्वर्त्तते—

‘ देवादीनां द्विजादीनां गवादिप्राणिनां तथा ।

कथं तु निधनप्रायं कृच्छ्रं ते परिरोचते ॥

मातः क्रोधं त्यजस्वाद्य सूर्यस्योदयनं प्रति ।

**पतिव्रता आह—**

‘ सर्वलोकानतिक्रम्य पतिरेको गुरुर्मम ।

अस्य मृत्युर्मुनेः शापादुदिते च रवौ किल ॥

तत्कारणादेव खलु मया शप्तो दिवाकरः ।

न कोपान्न च मोहाच्च लोभात्कामान्न मत्सरात् ॥ इति ।

**विधिर्वदति—**

एकस्य निधनेनैव त्रैलोक्यस्य हितं भवेत् ।

ततस्ते चाधिकं पुण्यं मातरेवं भविष्यति ॥

**पतिव्रता आह—**

पतिं त्यक्त्वा च मे सत्यं पुण्यं ते नानुरोचते ।



सत्यभावादलोभाच्च यो वै दद्याच्चमत्सरात् ।  
 नित्यं यज्ञशतं तस्य सुनिष्पन्नं सदक्षिणम् ॥  
 सत्येनोदयते मूरो वाति वानस्तथैव च ।  
 सत्येन लोकास्तिष्ठन्ति सत्यभ्रष्टो निरयं व्रजेत् ॥  
 तस्मात्सत्यरतो लोके संसारोद्धरणक्षमः ।  
 तुलाधारे नहात्ना वै सत्यवाक्ये प्रतिष्ठितः ॥  
 लोके तत्सदृशो नास्ति सत्यवाक्यस्य कारणात् ।  
 सर्वसाक्षी तुलाधारो जनानां शूर एव सः ॥  
 सर्वथा लोभसंत्यागान्नाके निर्जरतां व्रजेत् ।

अत्रेत्यनाख्यायिका श्रूयते— महाभागः कश्चन शूद्रः कदापि किञ्चि-  
 दपि लोभमकृत्वाऽवर्तत । श्रमलब्धशाकेन शिलोच्छ्रया वा कथंचित्तस्य  
 जीवनवृत्तिरासीत् । तस्य कटिप्रदेशे शिरमि च सर्वदा जीर्णतमं वस्त्रयुग्म-  
 मृश्यत ।

‘ अयं पटः सूत्रदरिद्रतां गतः अयं पटश्छिद्रशतैरलंकृतः ।

अयं पटः प्रावारितुं न शक्यते अयं पटः प्रावृत एव शोभते ॥ ’

इतिवदेव तस्य स्थितिर्भूत् । अथापि चिराय लोभराहितः स जात्वपि  
 परस्वं न गृह्णाति । नेच्छति च । इत्थं निर्लोभतया स्थिते तस्मिन्नेकदा तस्य  
 भावजिज्ञासया भगवता नदीतीरे निर्जनप्रदेशे वस्त्रयुग्मं निक्षिप्तम् । तत्तथा  
 दृष्ट्वापि तस्य चित्तमण्वपि लोभेनाऽऽक्रान्तं नासीत् । इतरस्य कस्यचित्तस्या-  
 दिदमिति तदुपेक्ष्य स स्वगृहं ययौ । ततः स्वल्पमिदं न तस्य मनसो भाव-  
 मधिगंतुमलमिति विचिन्त्य पुनरपि भगवता तत्रैव जनसंपर्कशून्ये नद्यास्तीरप्र-  
 देशे हेमगर्भं महदुदुंबरं पातितम् । अन्येद्युः पूर्ववत्सन्नानादिकं कृत्वा गृहं  
 प्रति गमनसमये पथि पतितं तदद्भुतमुदुंबरं दृष्ट्वा अहो कृत्रिममेतदुपल-  
 स्यते । एतस्मिन् गृहीते मम निर्लोभता दक्षजलांजलिः स्यात् । अस्य  
 रक्षणे कष्टम् । अहंकारस्थानमिदम् । यतो लोभस्ततो लोभः । लोभा-

अपि लोभः प्रवर्तते । लोभप्रस्तस्य पुंसः शाश्वतो निरय इति श्रूयते । इत्येव-  
मादिकं विनृश्य तत् परित्यज्यैव स शूद्रः स्वालयं ययौ । तदा दिवि देवा-  
दयः नाधु साध्वित्यव्रुवन् ।

अथ भगवान् क्षपणकरूपं धृत्वा तस्य गृहांतिकमागत्य भूतभविष्य-  
वादी दैवज्ञोऽहमित्युच्चैर्घोषयामास । तच्छ्रुत्वा दैवजिज्ञासयाऽनेके जनास्त-  
न्निकटे मंभ्रमादागताः । तस्य शूद्रस्य भार्यापि बहिरागत्य त क्षपणकं प्रति  
स्वीयं दैवं पप्रच्छ । सोऽपि तस्याः सुविज्ञातमनोरथस्तां निमृत्तमवदत् ।  
अथ ते पतिना दैवदत्तं ब्रभूतं वित्तं मूढतया परित्यक्तम् । पुनस्तस्य द्रव्य-  
लामो दुष्करः । दैवलब्धस्य परित्यागदोषाद्यावज्जीवं भीषणदारिद्र्यभोक्ता ते  
पतिगिति भाति । महाभागे गच्छ गृहम् । इदं सत्यं न वेति पतिं पृच्छ च ।  
इति । सापि तच्छ्रुत्वा पत्युरंतिकमेत्य रोषताम्राक्षी तमपृच्छत्तद्वृत्तम् । सोऽपि  
तच्छ्रवणेन विस्मितः संस्तया साधै क्षपणकसकाशं गत्वा किं त्वयाऽभिहित-  
मिति शनैः पप्रच्छ ।

क्षपणक आह—

अरे, दैवलब्धं परिशुद्धसुवर्णं साक्षात्कृत्यापि हेलया तृणवत् परित्यक्तं  
त्वया । तेन नास्ति ते भालेऽतुलमैश्वर्यं भोग्यमिति मन्ये । केवलमाजन्ममरणं  
स्वीयवांधवेभ्यो दुःखप्रदाता त्वमसि । तस्माद्दे तात, तूर्णं गृहाण तद्धेम-  
गर्भभक्षयमुदुंबरम् । भुंक्ष्व च भार्यया सह निष्कंटकमैश्वर्यम् । इति ।

शूद्र उवाच—

न मे वित्ते स्पृहा काचिद्धनं संसारवागुरा ।

तस्यां हि पतितो मर्त्यो न ध्रुवं मोक्षकं व्रजेत् ॥

श्रुणु वित्तस्य यो दोष इहलोके परत्र च ।

भयं चौराच्च ज्ञातिभ्यो राजभ्यस्तत्पुरुषादपि ॥

प्राणस्यांतकरो ह्यर्थः साधको दुरितस्य च ।

कामादीनां प्रियं गेहं निदानं दुर्गतेः परम् ॥ इति ।

क्षपणक उवाच—

यस्यार्थास्तस्य मित्राणि यस्यार्थास्तस्य व्राधवाः ।  
 कुटुं शीलं च पांडित्यं न्यपं भोग्यं यशः सुखम् ॥  
 धनेन तु विहीनस्य पुत्रदारोद्भितस्य च ।  
 कथं मित्रं कथं धर्मो दीनानां जन्म वै वृथा ॥  
 इष्टावृत्तं च यत्कर्म प्राणिनामुपकारकम् ।  
 दानं लोकस्य शोपानं निःस्वस्य तु न सिध्यति ॥  
 तथा रोगप्रतीकारः पथ्यमौषधसंचयम् ।  
 रक्षणं विग्रहस्यैव शत्रूणां विजयो ध्रुवम् ॥  
 स्त्रीणां च ग्रहणं क्षेपेन वसुयोगेन लभ्यते ।  
 भूतभव्यप्रवृत्तानां सुकृतं दुष्कृतं च यत् ।  
 तस्माद्ब्रह्म धनं यस्य तस्य भोग्यं यदृच्छया ॥  
 स्वर्गं वितरणादेव लप्स्यसे न चिरादितः ।

शूद्रो वाकि—

अकामाच्च व्रतं सर्वमक्रोधात्तीर्थसेवनम् ।  
 दया जप्यसमा शुद्धसंतोषो धनमेव च ॥  
 अहिंसा परमा सिद्धिः शिलोच्छ्रवृत्तिरुत्तमा ।  
 शाकाहारः सुधातुल्यः उपवासः परं तपः ॥  
 संतोषो मे महाभोग्यं महादानं वराटकम् ।  
 मातृवत् परदाराच्च परद्रव्यं च लोष्ठवत् ॥  
 परदारा भुजंगाभाः सर्वं यज्ञ इदं मम ।  
 तस्मादेनं न गृह्णामि सत्यं सत्यं गुणाकर ॥  
 लम्बे प्रक्षालनात् पङ्के दूरादस्पर्शनं वरम् । इति ।

इत्थं श्रेयस्करमाभाषमाणस्य तस्य शूद्रोत्तमस्य मूर्ध्नि सर्वगीर्वाणेरितं  
 पुष्पवर्षं पपात । देवदुन्दुभयो नेदुः । अप्सरसां गणाः सहर्षं ननृतुः ।  
 गंधर्वपतयो ललितं जगुः । अंबराच्च विमानवरं समागतम् । 'हे धार्मिक,

इदं विमानवरं सनारुह्य सत्यलोकं समासाद्य चिराय महेंद्रवद्भोगान् भुंक्ष्वेति  
देवगणा अब्रुवन् । तदा स शूद्रस्तानपृच्छत्—

कुतोऽयं निप्रथिकः क्षपणकः । अस्य चेष्टा भाषणादिकं च कथम् ।  
किं साक्षाद्भिरहिरावयमथवा ब्रह्मा । उत वृहस्पतिः शक्रो वा । आहोस्विन्म-  
च्छन्नार्थं धर्मोऽयमागतः । इति ।

अथ मंदस्मितः क्षपणको वक्ति—

नव धर्मं विज्ञातुं विष्णुरहमिहागतः । हे धार्मिकोत्तम, विमानेनानेन  
नक्तुदुर्वो दिवं गच्छ । मत्प्रसादाद्युष्माकं सदा नवयौवनं भविष्यति ।  
भाग्याऽऽनृत्यं च लप्स्यथ । इति ।

इत्थं लोभस्य संत्यागात् स ययौ त्रिदशालयम् ।

तुलाधारस्तथा धीमान् सत्यधर्मे प्रतिष्ठितः ॥

नेन जानाति त्वद्वृत्तं देशांतरसमुद्भवम् ।

तस्मात्त्वमपि भूदेव दमेन त्रिदिवं ब्रज ॥

इत्यभिधाय पुनराह भगवांस्तं द्विजं प्रति—

अद्रोहकस्य चाख्यातो महिमा लोकविश्रुतः ।

एकतल्पगतां वामां क्षात्वा सर्वजितोऽभवत् ॥

ज्ञानिनामपि दुस्साध्यं मुनीनां ब्रह्मवादिनाम् ।

सुरासुरमनुष्याणां पशूनां पक्षिणां तथा ॥

स्वभावाद्विषमं कामं जेतुं कः पुरुषः क्षमः ।

अद्रोहकमृते विप्र स एव भवजित् पुमान् ॥

अथापरस्य कामाधिष्ठितस्य पुंसो वृत्तं वक्ष्यामि । तदप्याऽऽकर्णये-  
त्युक्त्वा हरिराह—

पुरा भागीरथीतीरे परमसहस्राणां द्विजानामुपदेष्टा शमाद्युपेतः कश्चन  
परमहंसो द्विजो वसति स्म । एकदा सायंसमये देवमंदिराद्बहिरागते तस्मिन्नेका-  
किनि सति पत्युर्गेहादपरं गेहं प्रस्थिता नवयौवनाढ्या रूपशालिनी नारी

तेनाकस्मात्संदृष्टा । तामवलोक्य मन्मथभयार्दितः स तां देवमंदिराभ्यन्तरे प्रवेश-  
यित्वा क्षणं स्थितः । साऽप्यरं पिधाय दृढमर्गलं दत्त्वा सुशोभने देवागारे  
निर्भया सत्यतिष्ठत् । द्वारमुद्घाट्याभ्यन्तरं गंतुं तं द्विजमप्यवसरं नादात् ।

अथ क्षपायां वहिस्थितः स किं मया कृतमिदमिति विलप्य तांभेव  
वगरोहां विचिंतयन् प्रियेऽभ्यन्तरमागंतुं नोऽवकाशं देहि । द्वारं किंचिदु-  
द्घाटय । तेन ते पतिस्तव वशगो दयितश्च भविष्यतीत्युवाच । ततः सा नारी  
भो तात, अनन्विता गिरः प्रवक्तुं त्वं नार्हसीति मुंडितं वृद्धं कामलालसं  
विप्रमालोच्याव्रवीत् । असौ परमहंसकोऽपि पुनर्व्रवीति । मदीयं प्रचुरं धनं  
वर्तते । तत्सर्वं तुभ्यं दास्यामि । हे वामलोचने, कपाटमुद्घाटयेति ।  
साऽप्याह—

त्वं धर्मतः पिता मम । हे धार्मिक, पुत्रिकां परयोषां च मां मोमगपच्छेति ।  
ततो मनसि किमप्याऽऽलोच्य सुषिरेण पथा बाहुबलात्पिनद्धं द्वारं किंचिदुद्-  
घाटय तेनैव मार्गेणाभ्यन्तरं गतुमुद्यतः सः । ततस्तस्यार्धमुत्तमागं तीक्ष्णकंठ-  
कयुतेऽररे प्रविष्टम् । कृतेऽपि यत्ने नाभ्यन्तरं प्रविशति न पुनर्वहिराग-  
च्छति च । तेनात्यंतं कृच्छ्रे पतितः स सहसा पंचत्वमगात् । उषःकाले  
समायाता रक्षिणः किंकरास्तमद्भुतं शवीभूतं दृष्ट्वा विस्मिताः संतः कथमस्ये-  
तादृशं निधनमभूत् । हे सुंदरि, ब्रूहीति तामूचुः । साऽपि यथाभूतं तस्य  
वृत्तं कथयित्वा स्वाभीष्टं स्थानं जगाम । इत्थं कामस्य महिमा दुर्निवारः  
खलु । अयमद्रोहकस्तु क्षमया देवासुराणां प्रभुतां गतः । अनेन हि निशी-  
थिन्यामेकतल्पगतामंकास्थितां रम्यां नारीं वैर्येण त्यजता सुराणामपि भृशं दुर्लभा  
लोकाः समासादिताः । तद्वदेवायं सुरासुरगणार्चितो वैष्णवाग्न्यगण्योऽप्यैकांतभक्त्या  
ममात्यंतं प्रियः । तत एवास्य वेश्मनि नित्यं तिष्ठामि । येचाऽन्ये मद्भक्तास्ते-  
षामहं सुलभः सन् मत्सायुज्यं तेभ्यो ददामि । हे भूदेव, माऽत्रांतरं पश्येत्युक्त-  
वति भगवति पुण्यात्मानस्ते मूकादयः सर्वेऽपि सदाराः सपरिच्छदा हरिमी-  
श्वरं संदृष्टुं तत्र समागताः । अत्रांतरे देवाः सिद्धा ऋषयश्च मुदा साधु सा-  
ध्विती वदंतः खात्पुष्पवृष्टिं तत्र चक्रुः । नाके दुंदुभयश्च नेदुः । सर्वे

देवगणाः सपरिवारैस्तैर्मूकादिभिः पंचभिः सार्धं माधवं संस्तुत्य प्रमुदिताः संतः  
शास्त्रं श्रीहरेरालयं संप्राप्ताः । तमद्भुतं तेषां मूकादीनामभ्युदयं समालोक्य  
स द्विजो मे श्रेयस्करमुपदेशं कुर्विति भगवंतं मधुसूदनं प्रार्थयामास ।

अथ भगवान्—

गच्छ स्वपितरौ तात शोकविक्रवमानसौ ।  
समाराध्य प्रयत्नेन मदगृहं प्राप्स्यसेऽचिरात् ॥  
मातृपितृसमा देवा न तिष्ठंति सुरालये ।  
याभ्यां देहः शिशुत्वे वै पालितस्त्वक्षमःसदा ॥  
अज्ञानदोषसहित पोषितश्चापि वर्धितः ।  
ध्रुवं तयोः समं नास्ति त्रैलोक्ये सचराचरे ॥

इत्युपदिदेश । द्विजोऽपि पित्रोः सकाशं गत्वा यत्नतस्तौ समाराध्या-  
चिरेणैव कालेन तयोराशिषा सकुटुम्बः श्रीहरेः कृपापात्रं बभूव ॥

इत्थमिदं पंचमहायज्ञाख्यानं यः पठेच्छृणुयाद्वा स निष्पापः सन्  
दुर्गतिं नाप्नुयादिति वरं दत्त्वा महर्षिः सत्यवतीसूनुः श्रीहरेर्ध्यानतत्परो बभूवेति  
सर्वं शिवम् ॥ श्रीः ॥

॥ श्रीः ॥

॥ ब्रह्मभक्तिविमर्शः ॥ (३४)

किं कर्म कुर्वन् हि नरो ब्रह्मभक्तस्त्विहोच्यते ।

कीदृशा ब्रह्मभक्ताश्च स्मृताः प्रत्नैर्वदामि तत् ॥ १ ॥

अथेदानीमस्मिन् भारते मिथो विप्रतिपन्ना नैकत्रिधभक्तवृत्ताः परिदृ-  
श्यन्ते । तथा हि—केचन गाणपत्याः, अपरे शैवाः, अन्ये दैष्णवाः, शाक्ताः केचन,

सैरा अन्यपरे, तथा रासभक्ताः कृष्णभक्ता विठ्ठलभक्ता हनूमद्भक्ता भैरव-  
भक्ताः कालिकानक्ता रान्दासपंथीया वारकरीपंथीया नाथपंथीयाः कापालिका  
रेणुकोपासका नल्लारीभक्ता गीताभक्ता गोभक्ता देशभक्ता राष्ट्रभक्तो इत्यादयो  
नानाविधा भक्ता दरीदृश्यन्ते । एवं तत्तत्क्षुद्रदेवतोपासका अपि परःसहन्ताः  
सन्ति । नेऽपि स्वस्योपाम्यतत्तदेवभक्तत्वेन तत्तदसाधारणचिन्हधारणेन चाऽऽ-  
नानं विभूयन्ति । स्त्रीयदेवेतरदेवभक्तं स्त्रीयोपास्येतरदुपास्योपासकं च  
भृशं द्विपन्ति । तथा तेषां पृथक् पृथक् कोऽपि विशिष्टाचारोऽप्युपलभ्यते ।  
किन्तु—

‘ ये यथा मां प्रपद्यन्ते तांस्तथैव भजाम्यहम् ’ ।

‘ उपासकानां कार्यार्थं ब्रह्मणो रूपकल्पना । ’

‘ इंद्रो मायाभिः पुरुरूप ईयते ’

इत्येकस्यैव सच्चिदानंदात्मनो देवस्येमानि स्वरूपाणीति वेदादि-  
शास्त्रोपदिष्टं महनीयं श्रेयस्करं तत्त्वमहंकारवशतः पृष्ठतः कृत्वा मदमोहाद्यधी-  
नतया श्रेयोमार्गाच्च्यवन्ति । अतस्तेभ्यः कल्याणोदार्कपथप्रदर्शनार्थं ब्रह्मभक्तक-  
थनार्थं च ब्रह्मभक्तिप्रकाश वेदादिशास्त्रोपदिष्टाः सप्रमाणं समासतो निरूप्यन्ते ।  
तत्रादौ—

‘ अथातो भक्तिजिज्ञासा ’ इत्येन सूत्रेण भक्तिजिज्ञासां प्रतिज्ञाय—

‘ सा परानुरक्तिरीश्वरे ’

‘ सा त्वस्मिन् परप्रेमरूपा अमृतस्वरूपा च ’

इति महर्षिदेवार्पिमूत्राम्यां सच्चिदानंदात्मके ब्रह्मणि परमेश्वर ऐकान्तिक-  
निरतिशयप्रेमस्वरूपा । तथा— ‘ आत्परत्यविरोधेन ’ इति सूत्रानुसारतस्तादृश-  
प्रेमपुरःसरमनोवाक्कायानां सांतत्येन तदेकपरता च भक्तिः । इति ।

‘ मां च योऽव्यभिचारेण भक्तियोगेन सेवते ’

‘ मन्मना भव मद्भक्तो मद्याजी मां नमस्कुरु ’

इति भगवद्वचनाच्चैकरूपोऽप्यधिकारितारतम्येन द्विविधो भक्तिप-  
दार्थः सिध्यति । इत्थम्—

श्रवणं कीर्तनं शंभोः स्मरणं पादसेवनम् ।

अर्चनं वंदनं दास्यं सख्यमात्मनिवेदनम् ॥

इति नवविधभक्तेरपि तत्रांतर्भावात् तद्वाक्यस्य न विरोधः । स्थिते चैवं  
मानसी वाचिकी कायिकीति भक्तेस्त्रैविध्यं बोध्यम् । त्रिविधाया अपि तस्याः  
पुनर्लौकिकी वैदिकी आध्यात्मिकीत्येवं त्रयः प्रकाराऽवगंतव्याः । तदुक्तम्—

त्रिविधा भक्तिरुद्दिष्टा मनोवाक्कायसंभवा ।

लौकिकी वैदिकी चापि भवेदाध्यात्मिकी तथा ॥ इति ।

नाः क्रमश एवाह महर्षिः पुलस्त्यः —

ध्यानधारणया बुद्ध्या वेदार्थस्मरणं हि यत् ।

ब्रह्मप्रीतिकरी चैषा मानसी भक्तिरुच्यते ॥

वेदमंत्रनमस्कारैर्गनिश्राद्धादिचिंतनैः ।

जाप्यैश्चारण्यकैश्चैव वाचिकी भक्तिरुच्यते ॥

व्रतोपवासनियमैश्चित्तैर्द्रियनिरोधिभिः ।

कृच्छ्रैः सांतपनैश्चान्यैस्तथा चांद्रायणादिभिः ॥

ब्रह्मकृच्छ्रोपवासैश्च तथा चान्यैः शुभव्रतैः ।

कायिकी भक्तिराख्याता त्रिविधा तु द्विजन्मनाम् ॥

पद्मपुराण सृष्टिखंड अ. १५

इत्थं ब्रह्मक्षत्रविशां मानसीं वाचिकीं कायिकीं च भक्तिं क्रमेणोक्त्वा-  
ऽथ सार्ववर्णिकीं भक्तिमाह स एव महर्षिः —

गोघृतक्षीरदधिभी रत्नदीपकुशोदकैः ।

गंधैर्माल्यैश्च त्रिविधैर्धातुमिश्रोपपादितैः ॥

घृतगुग्गुलघूँषैश्च कृष्णागरुसुगंधिभिः ।

भूषणैर्हर्मरत्नाद्यैश्चित्राभिः स्रग्भिरेव च ॥



नृत्यवादित्रगीतैश्च सर्वैर्धन्योपहारकैः ।

भक्ष्यनैज्योपहारैश्च या पूजा क्रियते नरैः ॥

भगवंतं समुद्दिश्य भक्तिः सा लौकिकी मता ॥ इति ।

अथ काचिकी वैदिकी भक्तिमाह—

ऋग्यजुःसामजायानि संहिताध्यापनानि च ।

क्रियन्ते ब्रह्म उद्दिश्य मा भक्तिर्वैदिकी स्मृता ॥

काचिकीति शेषः ।

वेदमंत्रहविर्यागैर्या क्रिया वैदिकी स्मृता ।

दशे वा पौर्णमास्यां वा कर्तव्यमग्निहोत्रकम् ॥

प्रशस्तं दक्षिणदानं पुरोडाशचक्रक्रिया ।

इष्टिर्धृतिः सामपानं यज्ञीयं कर्म सर्वशः ॥

अग्निभूम्पनिष्ठाकाशजलांबुकरभास्करम् ।

समुद्दिश्य कृतं कर्म तत्सर्वं ब्रह्मदैवतम् ॥

काचिकी ब्रह्मभक्तिः सा प्रोक्ता प्रनैर्बहर्षिभिः ॥ इति ।

अथाऽऽध्यात्मिकी ब्रह्मभक्तिं निरूपयति—

अध्यात्मिकी तु द्विविधा ब्रह्मभक्तिः स्थिता नृप ।

सांख्याख्या योगजा चान्या विभागं तत्र मे शृणु ॥

चतुर्विंशतिदत्त्वानि प्रधानादीनि संख्यया ।

अचेतनानि भोग्यानि पुरुषः पंचविंशकः ॥

चेतनः पुरुषो भोक्ता न कर्ता तस्य कर्मणः ।

आत्मा नित्योऽव्ययश्चैव अविष्टाता प्रयोजकः ॥

अव्यक्तः पुरुषो नित्यः कारणं च पितामहः ।

तत्त्वसर्गो भावसर्गो भूतसर्गश्च तत्त्वतः ॥

संख्यया परिसंख्याय प्रधानं च गुणात्मकम् ।

ब्रह्मतत्त्वादिकं चापि ज्ञात्वा तत्त्वं विदुर्बुधाः ॥

संख्याकृता भक्तिरेषा सद्भिराध्यात्मिकी मता ॥

यथादीनामपि त्रीडोत्पादकेनाऽऽहारविहारविषयकेन दुराचरणेन वैशुच्याख्यं  
धर्मस्यांगं छिन्नप्रायं संवृत्तम् । यत्किञ्चिदपि प्रमादे सति सर्वनाशकृदचेतनं  
यत्रादिकमपि कदाचिद्व्ययाऽऽद्रौ स्यात् । किंत्वभूतपूर्वया सर्वानर्थकारिण्यात्  
एव कदाचिद्विनीकताप्रदात्र्या हिंसया स्वीयक्रौर्येण नरमांसाशिनो राक्षसा अपि  
त्राडया विनम्रतुंडाः कृताः संति । अंततो येनैकचरणेन कथंचिदतिष्ठत्तपस्वी  
धर्मस्तस्य सत्यात्मकमवशिष्टं पादमपि विच्छिन्नं कर्तुं सांप्रतिकं जगदहमहिम-  
कया प्रवृत्तं दृश्यते । तत्रापीदं दुःखास्पदम् । यत्कालं प्रशास्य भूमातुर्दुःख-  
पग्निमार्जनं विदध्यादेतादृशः क्षत्रियकुलावतंसः परीक्षित् सांप्रतं नावलोक्यते ।  
तथा तस्याः शोकस्याऽऽद्यं निदानं धर्मग्लानिरेवेति जानानो मेधावी परीक्षकः  
कुत्रापि नोपलभ्यते । तस्मात्—

हे निःशेषनास्तिक्योच्छेदपुरःसरसद्गमोद्धारकाऽऽचार्यमणे, न्यूनाऽ-  
धिका वाऽऽस्ताम् । इतिहासस्य पुनरावृत्तिर्भाव्येवेति यदि भवदीयमायायाः  
स्वभावस्तर्हि प्राक्काले श्रीशुकशिष्यैर्यदुद्धारकार्यं कृतं तस्य कार्यस्य पुनरावृ-  
त्त्यर्थं तत्प्रशिष्यैः पुनरप्यवतारं गृहीत्वा धर्मस्य समृद्धिः कर्तव्यैव । तथा  
भूमातुश्च दैन्यं निरसितव्यम् । इतीयमस्माकं सर्वेषां सद्गुरुमातुश्चरणारवि-  
दयोर्भेदमुद्दुः सप्रश्रयं साग्रहं च विज्ञप्तिर्वर्तते ।

हे महामायिन्मस्करांघ्र, लोकसंग्रहकर्त्री युष्मन्माया भृशं दुर्ज्ञेया  
किल । अद्यावद्भयस्मिञ्जगति युष्मन्मायया नानाविधानि नामानि धृत्वा कति  
वा धर्माः पंथानश्चोद्भाविताः स्युस्तद्भवानेव जानाति । किंतु तेषां मध्ये को  
वा सद्गमः । असद्गमश्च को वा । वैदिकैतरधर्मादीनां कथाऽऽस्तां नाम ।  
अथापि—

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्तु विकारो न प्रकृतिर्न विकृतिः पुरुषः ॥

इत्येवं पंचविंशतितत्त्वप्रतिपादकसांख्यदर्शनप्रणेता कपिलर्षिस्त्वमेव  
खलु । तथा—

“ धर्मविशेषप्रसूताद्द्रव्यगुणकर्मसामान्यविशेषमनवाद्याभावानां साधर्म्य-  
वैधर्म्याभ्यां तत्त्वज्ञानान्निश्रेयसाधिगमः ”

इति सप्तपदार्थवार्ता कणादोऽपि भवान् किम् । किमधिकेन, सुर-  
गुरुणा बृहस्पतिनैव चार्वाकदर्शनं जगति प्रसारितम् । येन गीताया उप-  
देशः कुतस्तेनैव गौतमबुद्धो भूत्वा वेदवाह्यो बुद्धधर्मः प्रगतिः ।

यः सनातनाद्वैततत्त्वस्योद्धारकः श्रीमानाद्यशंकराचार्योऽभवत् । स एव  
स्वन्तये कर्तिकेयं प्रति कुमारिलभट्टो भूत्वा द्वैतेऽपजीव्यं कर्ममार्गं भुवि  
प्रसारयेत्युपादिदेश । राज्ञो दिवोदासस्य महत्वं निरसितुं श्रीगणेशदेवो  
नास्तिकदर्शनस्य पुरस्कारं कृतवानित्यपि पुराणेषु श्रूयते ।

हे स्वयशःसुधांशुतोषितभुवनत्रयकर्मदिन्, त्वं शंकरो यथाऽऽचार्यवर्य-  
स्वधा निर्वाकर्तारामानुजादयोऽपि लोकसंप्रहर्तार आचार्यकल्पा न किम् ।  
एवमिदानीमपि नृत्यस्यन्येपीतिरीत्या लोकशास्त्रपरीक्षणभिनिवेशं प्रदर्शयन्  
आचार्या गुरवो माहात्मानो महर्षयो देवर्षयो राजर्षयस्तीर्था वाचस्पतयः सर्वतंत्र-  
स्वतंत्रादयः कलिपुत्राः स्वल्पाः संति किम् ।

भूतकाले राज्ञो वेनस्योरुं मथित्वा कतिपयैर्बाह्यैर्निपाद उत्पादितः ।  
तद्बद्धुनाप्यापद्धर्मस्योगै नव्यधर्माभासस्य दत्तविधानं प्रस्तूयमानं श्रूयते । त  
एन उच्छास्त्राः स्वैरमत्यनुसारेणोपक्रांताः प्रयत्नाः किं लोकसंप्रहाय तन्नाशाय  
वः प्रभवन्तीति न ज्ञायते ।

इत्येवं दुरंता दुरधिगमा च त्वन्माया मोहदात्रापि भगवत्कृपया मोह-  
निवारयित्रीत्यसंदिग्धम् । अध्यारोपापवादावपि भवन्ते लीलैव ।

मोक्षिभुवनसर्वभौम, भूमन्, सर्वेष्वप्येष्वाऽऽचार्यादिषु भगवत्पूज्य-  
पादश्रीमतां तत्रभवतां बोधमायायाः प्रभावः केवलबुद्धिप्रामाण्यवादि-  
ष्वप्याऽऽधिक्येन दृग्गोचरो भाव्य इत्यत्र किं बीजम् । तथा हि—विवेकानन्द  
स्वामीरामतीर्थ बाबु अरविदघोष तिलक रानडे प्रभृतिभिः स्वतंत्रविचारशीलै-  
राधुनिकैरपि शांकरतत्त्वज्ञानस्य पुरतः स्वाशिरांस्यादरातिशयेन विनम्राक्रियन्त

इति तु वक्तव्यं । स्वस्वमेव न ज्ञेयं तत्त्वज्ञाने तु निर्दिष्टा विनालङ्घ्यतिताः  
स्वमेवेवाऽप्यन्यत्रोक्तानि नान्यथा च न कृतिरिति इति निःसंदिग्धमव-  
गच्छेत् ।

तथा ज्ञानाने तानि विदमन्या अन्यदेशीया अपि पुमांस आचार्येभ्य-  
नस्य त्वं सर्वश्रेष्ठबुद्धिर्वैतन्यापेक्षायाऽधिकतरं महत्त्वं ददतीति श्रूयते ।  
तथावतारस्य समयः कोऽद्यात्तमः । परं तत्पूर्वं लब्धसत्ताकस्य तत्त्वज्ञानस्ये-  
परि पूज्यगर्दस्तत्रभवद्भिः प्रसन्नगभीरेण स्वीयप्रस्थानत्रयीभाष्येण विशेषतः  
शारीरकमीमांसाभाष्येण निरुत्तरबुद्धिवादेन विभिन्नसत्ताया एकत्र समन्वयेन  
ज्ञानोपासनयोः श्रेयस्करसंयोजनेन कर्मणोऽपि सुरुचिरतात्पर्यकथनेनासंदि-  
ग्धतत्त्वज्ञानेन जीवनमुक्त्यवस्थायाः समुदीयमानाद्वैतवस्तुनः साक्षात्कारेण  
लोकसंग्राहकेण च परिशुद्धचरित्रेणाननुभूतपूर्वाऽत्यन्तभास्वरा स्वीयाऽलौकिक-  
प्रज्ञायाः प्रभा तथा पातित यथाऽनंतरोत्पन्नानां भिन्नभिन्नमतमाविष्कुर्वतं  
सर्वेषामपि दीर्घतरेण कालेनापि निरसितुं सा सर्वथाऽशक्यैव संवृत्ता ।  
तस्मात्—

हे पिनाकपाणे समस्तविद्येशान, श्रीमच्छंकराचार्यनामकं यद्वितीयं  
भवतः स्वरूपं तस्यैव यशोगानमुच्चैर्विधेयमिति मननस्युत्कटोऽभिलाषोऽस्ति ।  
अहो श्रीशंकरपाराशरिन्, तत्र भवदुद्भावितस्यालौकिकशिवंकरस्य साम्यदर्श-  
नस्य निरुपाधिकस्य भेदत्रयपरहितस्याद्वैततत्त्वस्य शुभंकार्याः शास्त्रीयसमन्वय-  
पद्धत्याः श्रुतिसंमतस्य बुद्धिवादस्य गुरुषु वेदादिशास्त्रग्रंथेषु च नितांतश्रद्धाया  
अभेद्यानुभवस्य श्रेष्ठतमायाः अनुगुणिर्गुणोपासनायाः पवित्रतमाऽऽचरणस्य च  
तथैतद्विपरीतस्य सांप्रतिकसङ्गोन्नेकारस्य नितांतमस्वाभाविकाऽऽधुनिकसाम्य-  
वादस्याऽततो द्वैतनिष्ठस्य नोपाधिकत्वेन भ्रमान्नातिरिच्यत ऐक्यस्य । भृशं  
दुर्बलायाः स्वीयसन्नविधातिन्याः प्रक्षिप्तवादात्मिकायाः क्षुद्रभिक्षावृत्तेर्निर्ग-  
लस्य शिवेतरोदकस्य प्रतिबुद्धिविभिन्नस्य फलतोऽनुपयुक्तस्योपयुक्ततावादस्य  
पूज्येश्वश्रद्धाया दुरंतस्यानुभवशून्यस्य पाखंडमतपक्षपातस्य जनतायाः क्षुद्रच्ये-  
यासक्तेश्च निःपक्षपातिना चेतसा विमर्शो कृते—

“ प्राप्तादशिखरस्थोऽपि काको न गरुडायते । ”

किंवा “ नृत्यति पिनाकपाणौ नृत्यंत्यन्येऽपि भूतवेतालाः । ”

अथवा—“ आबद्धकृत्रिमसटाजटिलांसभित्तिः

आरोपितो मृगपतेः पदनां यदि आ ।

मत्तेभकुंभतटपाटनलंपटस्य

नादं कारिष्यति कथं हारेणाधिपस्य ॥ ”

इत्याद्यर्थकं सुभाषितजानं स्मृतिपथारूढं भवति । अतः कालत्रयाबाध्य-  
सच्चिदाऽऽनंदद्वैतात्मतत्त्वस्य प्रदर्शनेन जीवानां निरातिशयाऽऽनंदं विदधत  
अत एव शंकर इत्यन्वर्थाभिधानं बिभ्रतास्त्रिभुवनसद्गुरोश्चरित्रस्य तत्त्वज्ञानस्य  
चाहर्निशं सुशान्तेन चित्तेनानुसंधानं विधेयम् । तदेव निश्चितं श्रेयस्करमिति  
दृढं विश्वासोऽस्ति ।

“ सर्वानर्थसमारंभमूलो मोहादुदेति यः ।

ममताव्रततेर्मूलमहंकारः स उच्यते ॥

अहंकारवशादापदहंकाराद्दुराधयः ।

अहंकारवशादीहा नाहंकारात्परो रिपुः ॥

इति वासिष्ठोक्तेः ।

“ अहंकारममकारावेव द्वैतस्याद्यं निदानम् ”

इति भगवदुपदेशाच्च ।

“ द्वितीयाद्वै भयं भवतीति श्रुतेरुक्तद्वैतभावनैव दुःखस्य बीजम् ।  
अर्थादद्वैतानुभूतिः सुखहेतुरिति पर्यवस्यति । “ तत्र को मोहः कः शोक  
एकत्वमनुपश्यतः ” इति श्रुतिरप्यस्ति ।

तत्र दुःखं प्रतिकूलवेदनीयत्वादस्वाभाविकमनारोग्यमेव । सुखं त्वनुकू-  
लवेदनीयत्वात्स्वाभाविकमारोग्यं बोध्यम् । इत्येवं व्यष्टिं समष्टिं च भृशं पीड-  
यितुर्भवरोगस्य वास्तविक्यां चिकित्सायां सत्यां स्थूलदृष्टेर्वहिर्मुखस्य जनसार्थस्य  
चित्ते सहसा नाविर्भवति सेति साहजिकी भवतो मायैवेति ज्ञायते । यतो

नैकविधानानधिक्यार्थानामुपर्यहंतामनयोस्त्यागात्मकं स्वार्थीनं सुलभमुपायमकृत्वा तद्विन्नं कष्टसाध्यं प्रचुरधनव्ययं परार्थीनं संदिग्धमुपायं विधातुमेव जनतयाऽहर्निशं प्रयतितव्यमित्यं दूतैश्चरं मोहं प्रेरयितुस्तव मायैवेति न वाच्यं चेदन्यत् किं वक्तव्यं तन्न ज्ञापये ।

यद्वत् कस्याचिन्माणवकस्य शरीरे विद्रधिना पामया वा भृशं पीडिते तदुपरि तीक्ष्णमौषधं देयम् । किंवा गोपीचंदनस्य लेपः कार्यः । पुटपाकेन वा (पोटिस) चिकित्सा विधेया । उत गंगलासपाट्टिका प्रतिक्रिया कर्तव्या । तद्गोबीजनमप्यत्र संक्रान्तं यथा न स्यात्तथा किं विधेयम् । कंडूवाधिक्ये किं कार्य-मित्याद्यायां बाह्यचिकित्सायां तथा—अपश्यवर्जनम् । कोष्ठशुद्धिः । शोधनग्रहणम् । रोगबीजस्य निःशेषमुच्छिस्त्यै शोणितशुद्धिकरस्यौषधस्य प्राशनम् । इत्याद्या-न्तरचिकित्सायां च यथा पार्थक्यमास्ति तद्वदेव व्यष्टिसमष्टयोराधिव्याधिचि-कित्सायां पृथक्त्वं क्वेन इति प्रथनं कस्यापि मनसि नायानि ।

कंडूवाधिक्यं नूतनशोणितसंचारस्यापि चिन्हं भवितुमर्हति । सेष्टाप-त्तिरेवेति मत्वा निर्दिष्टः कुमारो यदि नैजेककरांगुलीनामंतराऽपरकरांगुलीः प्रवेशयित्वा तासां दंतोष्ठलादनपुरःसरं कौरवपाण्डवयोः संकुलसंप्रामदत्त्वेपाति-रेकेण संघर्षणं कुर्यात्तर्ह्यदौ क्षणमात्रं सुखाभासमनुभवेत् । किंतु पश्चात्प्रवृत्ति-ताग्निप्रखरज्वालासंपर्कोत्थासह्यवेदनावच्छंदनवेदनाभिस्तुंडं प्रसार्योच्चै रोदनं विद-ध्यादित्येवांततस्तत्र पर्यवस्यति ।

सांप्रतमास्मिञ्जगति परस्परेर्ष्याकलुषितस्त्रातैर्युध्यमानराष्ट्रैस्तुच्छतरमहत्त्वा-कांक्षायाः कंडोः प्रशमनाय सर्वानर्थकरस्य हिंसात्मकस्य वन्हेः प्रखरतरः प्रतापो हठात्मवैत्रैव प्रसारितः । यत्र प्रत्यहं परःसहस्राण्याकाशयानानि निर्मायंते । लक्षावध्यग्निगोलकाः समुत्पाद्यंते । असंख्याः शतघ्ना नलिका-यंत्राणि चोत्पाद्यंते । तथा स्फोटकद्रव्याणां पर्वततुल्या राशयः प्रकटी-क्रियंते । छिद्धि भिद्धि ताडय मारय विदारय विपोषयेत्येवमतिभीषणः कर्णयो-र्बाधिर्यप्रदानशौढः कोलाहलोऽहर्निशं प्रचलति । तादृशे मृत्योः प्रसारित-विकटतुंडसदृशे सूनास्थाने ‘ अहंताममतयोस्त्यागोविधेयः ’ इत्थं शांत्युपायं

श्रोतुं मनस्यानेतुं च कस्यावसरोऽस्ति । कुत्र वा तत् कुटिलतरमहत्त्वाका-  
क्षायाश्चंडतमं वाग्जालम् । कुत्र चैकतंतिकावाद्यवादनपूर्वकं भृशं दुर्बलमह-  
ताममतयोस्त्यागस्य मंदगानम् । नूनमित्थमेव विकृतभावनया भ्रातं सांप्रतिकं  
जगद् ब्रूयात् । पुराकाले युज्यमानराष्ट्राधिपाः साम्राजोऽपि जगद्गुरो-  
श्चरणारविदेष्वात्मनः किरीटं विनम्रं कुर्वन्ति स्म । इदानीं तादृशः प्रकारः  
प्रायः कुत्रापि नोर्वरितः ।

जगद्गुरुणा श्रीकृष्णेनापि रणधुरंधराय पार्याय विश्वरूपाविष्करण-  
मिषेण स्वीयमायायाः प्रख्यापनं यावन्न विहितं तावत्स्वेन क्रियमाणतत्सार-  
म्यस्य वास्तवज्ञानमर्जुनस्य नासीदेव । तदनन्तरं तु ' शिष्यस्तेऽहं शाधि मा  
त्वां प्रपन्नम् ' इत्येवं विज्ञप्तिस्तस्यां रणमुधि तेन नरवीरेण कृता । एकतश्चंड-  
नरणवाद्यानां गगनभेदिनि ध्वनौ भृशं संप्रवृत्तेऽपि तस्माज्जगद्गुरोः सका-  
शात् स्वधर्मः सम्यगाधिगतश्च । दैववशतः प्राप्तात्संकटात्केनापि लौकिके-  
नोपायेन निर्मुक्तिरशक्येति प्रसंगे सत्येवाऽलौकिकमुपायं विधातुं मानवस्य  
बुद्धिः स्फुरति । किंतु तादृशप्रसंगात्प्रागेव विवेकेन यो जागृतो भवति  
स एव तत्त्वतो मतिमानित्यवगतव्यम् ।

हे महात्मज्जगद्गुरो, पंचजनः कोऽभ्यसाध्यरोगेणाक्रांतः, किंवाऽ-  
परिहार्यया जरया ग्रस्तः, अथवाऽत्ययै करुद्धेन विशालतुण्डेन ललाज्जिह्वेन  
व्याघ्रेण शोणितपिपासया तक्षिणतरदंष्ट्राकराले स्वीयाऽऽननगर्ते प्रक्षिप्तः, यद्वा  
निःशस्त्रायामसहाय्यावस्थायां खरतरकृपाणहस्तैः शत्रुभिर्वेष्टितः, किंवा  
सुंदरायां कस्यांचिच्छीलवत्यां कुलयोषित्यधमेन केनचिन्नरपशुना बलात्कारः  
कृतः, अथवा कस्यचिज्जरठस्य ससारभारनिर्वोढा एकः पुत्रः सहसा दिवं-  
गतः, किंवा कस्यापि कुबेरकल्पस्य लक्ष्मीपुत्रस्य निःशेषं धनं भूपसैनिकै-  
र्मदमत्तैर्लुण्ठितम् ।

एवमाद्यादि दुरदृष्टवशतः प्राप्तायां तत्र लौकिकः कोऽभ्युपायः किं  
कुर्यात् । कृतांतकटकामलध्वजतुल्यजरायाः परिवर्तनकर्ता कोऽस्त्यस्मिञ्जग-  
त्यगदंकारः । हिंसेण शार्दूलेन तीक्ष्णतरनखरैर्वक्षसि विदारिते तत्र केन किं

दिश्यन् । शिरोपर्यग्निगोष्ठकानां करकावृष्टिवद्वृष्टौ प्रवृत्तायां तत्र जीविताशा-  
करणं व्यर्थमेव न किम् । भ्रष्टकुलयोषितः पूर्वं पावित्र्यं कथमाप्नुयात् ।  
स्वर्गतं पुनं को वा मर्त्यः पुनर्गन्धेय । राजपुरुषैरेव सर्वस्वे लुण्ठिते दुर्बलया  
प्रजया किं विधेयम् ।

नात्पर्यम्—सर्वथा नानुपप्रयत्नाऽऽसाध्ये दारुणतरप्रसंगे सति परमेश-  
कृपया सदसद्विवेकेन जागरितो भूत्वा स्वात्मनो वास्तवं स्वरूपमेवाऽऽलोकितं  
चेत्सर्वमिदं स्वप्नतुल्यमिति निश्चयो भवेद्यदि तर्हि तज्जन्यानन्दो निरुपम  
एवेति सद्गुरुपदेऽहंताममतासमर्पकस्य धीरनरोत्तमस्यानुभवो विद्यते । तथा  
कोऽप्यपदप्रसंगः परमेश्वरकृपया निरस्तो भवतीत्यपि समनुभवोऽस्ति ।

हे सद्गुरो, इत्थं बोधात्मकं तव वास्तवं स्वरूपं सुप्रसन्नं शंकरं  
चास्तीति भवरोगग्रस्तोऽहमन्यत्र कुत्राप्यगत्वा भिषक्सार्वभौमं त्वामेव शरणं  
प्रपन्नोऽस्मि । अतोऽनुकंपया तव यथार्थस्वरूपाधिगमात्मिकां स्वधर्मजागृतिं  
नञ्चिते प्रकटय्य दीनमिमं जनं कृतार्थं कुर्वित्वम्यर्थये । मदीयं मनस्त्वदभिमुखं  
[ अंतर्मुखं ] कृत्वा साक्षाद्भवता साकमेवेत्यं संवदामि । पुनरपि भगवद-  
वतारो भाव्य इत्यनन्यभावनया संततं भवदंघ्रिसरोजचितनं कुर्वे । यथा  
ब्रह्मस्तथाऽंतरपि बोधात्मनाऽवतीर्णो भूत्वा भ्रातं जगद्भ्रातं निर्भयं च  
कर्तव्यमित्यभीक्ष्णं प्रार्थयामि ।

हे जगद्गुरो उमापते, “इंद्रो मायाभिः पुरुरूप ईयते ।” इति श्रुतेः,  
तथा—

“निरुपमानित्यचिदंशकेऽप्यखंडे  
मयि चिति सर्वविकल्पनादिशून्ये ।  
घटयति जगदीश जीवभेदं  
अघटितघटनापटीयसी माया ॥”

इति त्वदुक्तेश्च सच्चिदानंदाद्वयब्रह्मात्मिका दृगेव—

“मायां तु प्रकृतिं विद्यान्मायिनं तु महेश्वरम्” इति श्रुतेर्विशुद्ध-  
सत्त्वप्रधानायां स्वविषयायां स्वाश्रयायामनाद्यनिर्वाच्यायां खानुभवगम्यायां



नान्यां प्रविष्टिविना तदुपहिता तदवच्छिन्ना वा स्वतंत्रः सर्वज्ञो जगदीश्वर इत्यभिर्व्यक्तं तस्मिन्नेव दूर्ध्वोक्ताया मलिनसत्त्वाधिक्यप्रयामविधेति नाका व्यवन्द्रियमाणयां प्रतिदिविता तदुपहिता तदवच्छिन्ना वा सा द्येव किञ्चित् परतंत्रः प्रायो दुःखमनुभविता जीव इत्युच्यते । अर्थात्-स्वगतम-जातीयविजातीयेति भेदत्रयरहिताया एव प्रागुक्ताया दशः स्वरूप ईशजायेति विभेदापादके मायाविधे । तयोर्महदंतरमस्तीत्यन्यदेतत् । तथा हि—

त्वं मायांतर्गतोऽप्यध्यात्मज्ञाननिष्ठः पूर्णः पुरुषः । अर्थान्नित्यमुक्त एवासि । वयं जीवास्त्वाचारविचारयोरुच्चैः स्वातंत्र्यमुदघोषयंतः स्वैरमुच्छास्त्रं वर्तयंतो भौतिकविज्ञानवादिन इति नामधारिणः कर्मवीरन्ध्रवाश्चिराय बद्धा एव तिष्ठामः । पाश्चात्यविद्यावारुण्या भ्रान्तानामस्माकं तु मदिरापानमत्तवृ-श्चिकदष्टाऽथ पिशाचग्रस्तमर्कटवद्दुरवस्था संवृत्ता दृश्यते ।

हे भगवन् सद्गुरो, मायया सह तव संगतिरध्यारोपापवादात्मिकाऽ-स्ति । जीवानामविधया सह संगमस्त्वावरणविक्षेपात्मको विद्यते । विशुद्धसत्य-प्रधाना तव माया त्वदधीना सत्येवात्यर्थं शोभते । मलिनसत्त्वाधिक्यवत्यस्माक-मविद्या त्वस्मान् प्रति सारमेयवत्स्वरं नर्तयति । परमपावित्र्यतस्त्वयि सत्त्व-गुणस्याप्यभिनिवेशो नास्ति । चिरायाऽविद्याग्रस्तैस्माभिस्तु क्षुद्रतराहंतामम-ताभ्यां जघन्यस्तमोगुणोऽपि दुष्टतमः कृतः ।

हे सद्गुरो, युष्मत्संस्कृतिर्निस्त्रैगुण्या विराजते । जीवानामस्माकं नूतना कुसंस्कृतिर्विषमगुणसंक्रोत्था सती स्वैरमटति । कुत्र तव पवित्राणामपि पावयितृ ब्रह्मचर्यम् । कुत्र चाधुनिकानां जीवानां परसंस्कृतिसंगमोऽसुका पांसुला लालसा ।

हे गुणातीतभूमन्, मिथो विरुद्धानां नैकविधानां गुणादीनामेकत्र मिश्रणमिदमेवास्य विचित्रस्य जगतः प्रत्यक्षं स्वरूपम् । तादृशेऽस्मिन् मायिके राज्ये सर्वाधिष्ठातुस्तत्र चरणारविंदयोरवलंबनमेव द्वंद्वानीतं निर्भयं स्थानम् । तदेव शांतिप्रदम् । तदेव च सुखरूपदम् । यतः परस्परेर्ष्यामत्सरग्रस्ता वीर-वृत्तेः पुरस्कृतीरो जनाः सर्वथा जगदुपकारकर्त्री वीरवृत्तिः संयमेऽस्तीति

मन्तव्यं ता नैव जानन्ति ; ज्ञानकलहमारभ्याऽऽसाम्राज्यकलहं सर्वदा सर्वत्र  
कलहप्रचुरंस्मिन् कलियुगे “ तस्माद्युद्धस्य भारत ” इत्यस्य गीतावाक्यस्य  
शरीरवृत्तिं वर्धयितुं पुनः पुनरुद्बोधः क्रियते । किं त्विदं वाक्यं यस्मिन्  
शब्देऽस्ति सः—

“ अतवन्त इमे देहा नित्यस्योक्ताः शरीरिणः ।

अनाशिनोऽप्रमेयस्य तस्माद्युद्धस्य भारत ॥ ”

इति श्लोकः पूर्वोत्तरसंदर्भपूर्वकं समालोचितश्चेत्तस्य वास्तवोर्थः पृथगेव  
उच्येत । तथा हि— स्वधर्मे युद्धे स्वयं प्रवृत्तोऽप्यर्जुनो भीष्मद्रोणादीन् गुरून्  
वृद्धवैते मया हंतव्या मदर्थं चैते मरिष्यंतीति भ्रातिप्रयुक्तशोकेन तस्माद्युद्धा-  
दुपरराम । सा तस्य भ्रातिस्तत्प्रयुक्तशोकश्च भगवता निराक्रियत आत्मनो  
नित्यत्वं देहादेश्च विनाशित्वं ब्रूवता । यत आत्मा नित्यो देहस्तु  
स्वभावतो विनाशी । अतः स्वधर्मे युद्धे जातायाः स्वीयप्रवृत्तेरुपरमं मा  
कार्षीरिति तस्य सा प्रवृत्तिरभ्यनुज्ञायते भगवता । न तु विधीयते । अप्रवृत्त-  
प्रवर्तकत्वाद्विधेः । किंचाग्रे भोगैश्वर्ययोरत्यन्तासक्तस्य पुंसः कर्तव्याकर्तव्ययो-  
र्वैवेकसमर्था स्थिरा बुद्धिर्नैवोदेति । अतस्त्वमादावात्मवान् भवेत्यर्जुनं प्रति  
भगवानुपदिशति । अत आदौ शरीरिणाऽऽत्मन्ता भवितव्यम् । ततः प्रवाह-  
प्राप्तः स्वधर्मो नैव हातव्य इति भगवदाशयः सुव्यक्तो भवति ।

हे सद्गुरो, निरपेक्षं तव पदमहमभिलषामि । ममाहंताममते त्वयि  
विलयं याताम् । ईशकृपयोदेता स एव निःसंगांतरः संयोगो मम यत्नसाध्यो  
देवः “ साक्षी चेता केवलो निर्गुणश्चेतिश्रुतेः । ” यतस्त्वां विस्मृत्य केनापि  
क्षणमात्रमपि स्थातुं न शक्यते । चिद्रूपस्याऽऽत्मनो भानमंतरा काष्ठलोष्ठव-  
ज्जडेन देहादिना किमपि कर्तुं न पार्यते ।

हे व्याप्तिसमष्ट्यधिष्ठातृमूर्तेश्वर, तावकेन निरंकुशैश्वर्येण सहैकीभाव  
इदमेव मामक्रं परमं ध्येयम् । यतस्त्वमेवाखिलस्य जगतो नियन्ताऽसि । यद्यपि त्वं  
सर्वविद्यानामीशानोऽसि । तथापि “ अध्यात्मविद्या विद्यानाम् ” इति त्वदुक्ते-  
र्भवदन्वेषणाऽध्यात्मविद्यायामेव कार्या नान्यविद्यायामिति सुव्यक्तम् । किंत्वस्माकं

द . नरनाशयान्देवस्य सम्यग्दर्शनमेव प्रकृतः श्रेयस्करश्च साम्यवादः ।  
 सोमायवत्प्राक् नरं सान्ध वैव भवति । हिंसास्मद्विष्णुते मनसो दौर्बल्य  
 वा दक्षिण स्त । पर्याप्तानस्य तत्र न उभेऽप्यन्तमपरिचित एव । निःसीमा  
 सैन्यं साध्यान्शब्देनाभिधीयते । नूनमेव सुदृढम् । नारपे । अनेकैः केंद्रै-  
 र्नेत्रैरेतैश्च स्थानेदसाक्षात् नैव निव्यति । चतुर्णां पञ्चानां वा प्राग्गामेकत्र  
 मेकानं तैः प्रकृतमैकम् । रेकं तिसृगते निरपेक्षमेव । यद्वैतसापेक्षमैक्यं  
 प्रारप्सते । तत्र वास्तवमिति ज्ञेयं विज्ञैः ।

भोः शंकर कर्मदिन्, कोऽप्यास्ताम् । यः संकरः स नूनं संहारस्य  
 मूलमेव । संकरसततिः सर्वाधमा दुष्टा च जायत इति जगदनुभवोऽस्ति ।  
 अत एव— “ संकरो नरकायैव कुलघ्नानां कुट्स्य च । ” इत्येवं भगवता  
 तीव्रतया तस्य निषेधः कृतः । ‘ संगम ’ इति भद्रशब्देन संबोधितोऽपि  
 संकरः स्वीयजानिदोष न जहात्येव । संगमः शबलस्वरूपं बोध्यम् ।

हे आचार्यचूडामणे, कुत्सिताष्टिकाकृतो भ्रातृमतयः पंडितमन्याश्च  
 त्वां ‘ प्रच्छन्नबौद्ध ’ इति प्रलपन्तु नाम । अथापि हे मातृभक्तोत्तम, या बौद्ध-  
 संस्कृतिः सा नैव तव माता । नाप्युपमातेति दिव्यवाच्यायं त्वच्चरित्रमेव  
 कथयति । वेदपुरुष एव पिता शिवगुरुः । श्रुतिरेव माताऽविका । इतीमावेव  
 तव पितरौ स्तः । इतः परमप्यमृतः सुमंत्रः सुविशुद्धा प्रमाणपूता प्रज्ञैव च  
 जगदुद्धारसाधनं भवेत् । नैव कुमंत्रः शुष्कतर्को दुःशीला च बुद्धिरिति  
 विश्वासोऽस्माकम् ।

द्वे शिवगुरो, यद्वि सिद्धस्य लक्षणं तदेव साधकस्य तत्त्वतः साधनं  
 भवतीति यस्यावतारो भाव्य इत्यहमिच्छामि । तस्य महापुरुषस्य तव  
 लक्षणं त्वदवताराम्बुध्वानकार्यस्य प्राक् पूर्वाङ्गं भवत्विति संदेहनिरसनपुरः-  
 सरं त्वत्पुरत उपन्यस्तम् । तस्यैव चिंतननहं प्रत्यहं सुविशुद्धेन चेतसा करो-  
 मीति ज्ञेयं करुणोदधिना त्वया ।

भोः शंकरपाराशरिन्, ‘ आचार्यदेवो भव ’ इत्येवं श्रुतिमातुः संदे-  
 योऽस्ति । किंतु देशकालादिपरिस्थितिमनुसृत्य सांप्रतिकालविद्यापीठजातं

विभूषयंत ऐदानींतना त आचार्या एवास्माक भूदेवा इत्यधिगतं चेतेशां  
मायास्मानित्थं कथयति । अद्य सर्वत्र सर्वैः समाश्रितां लौकिकमानवप्रयत्नैक-  
निष्ठां राजकीयांदोलनप्रणालीं विहाय यद्यस्माक राष्ट्रं भगवदनुग्रहसिद्ध्यर्थं  
धार्मिकं पंथानमाश्रयेत्तर्हि सा प्रणाली यशस्विनी नैव स्यात् । ईशस्यामूर्त-  
स्वरूपोपासनापेक्षया तस्य मूर्तस्वरूपं या सृष्टिस्तस्या रहस्यं विशदयितुं  
यतमानानि यान्यधुनातनानि भौतिकशास्त्राणि नैवामुपासनमेव देशकल्याण-  
करं ज्ञेयमिति ।

हे कर्मदिन् प्रभो, त्वं जानास्येव यदाधुनिकस्य जगतः स्वभावतः प्रवाह  
इत्यमेवास्तीति । प्रायस्तत्तद्देशीयाः समाजधुरीणाः पुरुषाः स्वीयजनताया एवमेवो-  
पदिशन्ति किल । “ सत्ताया वृद्धिः । भौतिकनिज्ञानवृद्धिः । वैषाधिकसुखवृद्धिः  
स्वातंत्र्यवृद्धिः । परकीयस्वातंत्र्योपजीविन्याधिपत्यवृद्धिश्च । ” इति वृद्धयात्मक-  
विकटपंचतुंडाया महत्त्वाकांक्षारूपचामुंडादेव्यास्तृप्त्यर्थं सांप्रतं पृथिवीवैद्याम-  
भूतपूर्वो घोरतरो नरयज्ञः प्रवृत्तोऽस्ति । आधुनिकैर्मर्त्यसमाजैरस्या उपास्यत्वेन  
कल्पितायाश्चामुंडायाः स्वरूपं प्रकामं विस्तृतं कल्पितम् । किंतु वस्तुतस्तत्स्व-  
रूपं क्षुद्रं निधं च विद्यते । पामरैरेतैर्जीवैर्नानाविधैर्हि कोन्नतिलिप्सया सर्वकष-  
कर्मवीराणामुत्पत्तिर्भाव्येति स्वस्वपक्षे दुरन्तेर्ष्यात्मिका सरघा राज्ञी संपोषिता खलु ।  
क्लृतरया तथा राक्षस्या खगोचरं प्रत्येकं दंशं विधाय मानवसमाजे दारुणो  
वैराग्निरत्यर्थं प्रज्वालितोऽस्ति । किं च—ऐहिकैश्वर्यरूपमधुनः प्राप्त्यै इदं सर्वं  
महता धैर्येण सोढव्यमेवेति शिक्षणं प्रागुक्ता नूतना आचार्याः स्त्रीयशिष्येभ्यः  
प्रत्यहं साग्रहं ददति । तत्रापि सखेदाश्चर्यास्पदमिदम् । यत्स्वभावतो धर्म-  
प्रवणेषु निवृत्तिप्रधानेषु च भारतीयमानुष्येष्वपि निर्दिष्टस्यास्य शिक्षणस्य सर्व-  
नाशकरः परिणामो भवतीति ।

अथापीत्यं व्यक्तं वक्तुमशक्यमेवेति मृशं चित्रम् । अद्य कोऽपि  
मनुष्यः कुत्रापि कस्मिन्नपि व्यवसाये व्यवधाने वाऽऽस्ताम् । तस्य आसोच्छ्वासा  
राजकारणसंबंधिवातावरणेन संपूरिताः समवलोक्त्यन्ते ।

शिक्षकाणां शिष्याणां च काष्ठासनानि (खुर्या टेबलें) व्याख्यान-  
पाठानि व्यासपाठानि नित्यनैमित्तिकधर्मकर्मानुष्ठातृणां दर्भासनानि सभास्था-  
नस्थितान्यास्तरणानि स्वर्णमौक्तिकवस्त्रादिक्रयविक्रयकर्तृणां मृदून्यासनानि  
हरिकीर्तनकृतां चारदीचमीठानि यंत्रतंत्रादीनां सनस्तान्यपि स्थानानि राज-  
कारणेन सव्यातान्मुलम्यन्ते । किं बहुना—विरक्तैः साधुभिः संन्यासिभिश्च  
निसर्गतः कुटिलराजकारणतंत्रांतर्भूतैर्भाव्यमित्याधुनिकानां समाजाग्रेभराणां  
बलवत्पाकांक्षः विद्यते

हे सद्गुरो! नाटकं, इत्युपक्रांतं लौकिकव्यावहारिकं मर्याप्रयत्नैक-  
परयणं राजकीयांदोलनं प्रति भगवदधिष्ठानं मूलत एव नास्तीत्येव केवलं  
न । अपि तु—

“ तेन भगवन्तत्वं अधिष्ठानं पाहिजे ”

इति मन्त्रपद्यने ‘ भगवन्तत्वं ’ इति पञ्चमं शब्दस्थाने ‘ भौतिककलायाः  
परस्परेश्वर्या अद्यतानन्त्येव शब्दयोरादेशः कृतः समुपलभ्यते । इयमप्यवटित-  
वटनः पटोपही न च लोपेति ज्ञाने । अत एव स्वैरवृत्ताया दुरोदकाया अस्या  
आक्रमणमस्मत्पक्षैः लोहमशक्त्यमिति तामुपेक्ष्य गृहसि त्वया सह संछापं कुर्ये ।  
उच्छास्त्रवर्तनशीलम्यो बाह्यांतःशत्रुभ्यः संरक्षणं भाव्यमिति तवपदपाथोज-  
युगं समाश्रये । नदन्यत्सर्वमाश्रयस्थानत्वेन भासमानमपि वस्तुतो न निर्भय-  
माश्रयस्थानम् । किंवाधमंधकूपजातं तदिति तस्माद्विभेद्यहम् ।

हे प्रभो, अस्मर्थेन मया किं विधेयम् । दुःसहवासनारूपं षड्विष्णुणां  
भीषणं सैन्यं धर्मजरायाः पाण्डरं ध्वजं दृष्ट्वाऽपि दुराक्रमणान्न विरमति ।  
नृशंसेन तेन सैन्येन धर्मक्षेत्रसंचधीनि स्थानानि मंदिराणि च भस्मसात्कर्तु-  
मुपक्रमः कृतोऽस्ति । इदं सप्ततानीककृतं दुराक्रमणमवलोक्य ममापि चित्त-  
मोषया विजिगीषु संवृत्तम् । बलवत्या च महत्त्वाकांक्षयोत्सुकं जातमस्ति ।  
मदीया महत्त्वाकांक्षा त्वाधुनिकानामाचार्याणां महत्त्वाकांक्षातः किंचिदपि न  
न्यूना । प्रत्युत तदपेक्षयाऽतीव महत्युदात्ता च विद्यते ।

हे अद्वैतभास्कर, अत्रभवता साकमेकांतकरणमियमेव तस्या महत्वा-  
कांक्षायाः साधनसरणिः । एवं भवदीयं पदपद्मैव मत्कृतांदोलनस्य सुस्थिरं  
स्वप्रकाशं चाधिष्ठानम् ।

हे विश्वसृष्ट्यहेश्वर, तवैश्वर्यं तु न सोपाधिसत्ताया वृद्ध्यात्मकम् ।  
न परिच्छिन्नभ्रामकभौतिकविज्ञानोत्कर्षस्वरूपम् । न विनश्वरवैषयिकसुखो-  
न्नतिरूपम् । न चित्तविकारायत्तस्वल्पस्वातंत्र्याभासरूपम् । नापि पारतंत्र्यो-  
पजीव्येनाधिपत्येनाढ्यम् । अपि तु निरुपाधिकनिःसीमसत्त्वाभिन्नम् । अतलस्प-  
र्शपरोक्षाद्वितीयचित्सागरात्मकम् । सर्वथा दुःखासंभिन्नशाश्वतानंदैकरूपम् ।  
बंधगंधेनान्यसंस्पृष्टम् । द्वैतत्रैविध्यरहितस्वानंदसाम्राज्यात्मकम् । परिपूर्ण-  
मुक्तिस्वरूपम् । इत्थमनाद्यनंताऽद्वितीयसच्चिदानंदब्रह्मस्वरूपं तत्समुज्जृम्भते ।  
एवमात्मकेन तवैश्वर्येण सहात्यंततादात्म्यापेक्षया पृथक्कृत्वाकांक्षा मम काऽपि  
नास्ति । एतद्विवैश्वर्यविषयकं प्रगाढमज्ञानमविश्वासश्चायमेवेदानींतनशिक्षण-  
पद्धत्यंतर्गतो बलवत्तरो दोषः ।

हे जगदेकस्वामिन्, अन्योऽन्यस्योपरि हठादाक्रमणकर्त्री चाधुनिकी  
नात्यन्यायावलंबिनी या संस्कृतिः साऽस्मदीयां वैदिकसंस्कृतिं प्रति ' दुर्बला  
दुर्मुखी कूपमंडूकायितेल्यज्ञानतो ब्रवीतु नाम । अथापि समष्टेरुत्पात्तिस्थितिल-  
यान् व्यष्टेर्यागृतिस्वप्नसुषुप्तीश्च ग्रसित्वाऽप्युर्वारिष्यमाणचिदानंदमयब्रह्माकारा-  
खंडवृत्तिप्रदा सा सनातनी संस्कृतिस्तामसाऽशांतिस्तनसंलग्नशोणितपानलोलुप-  
कीटनिर्विशेषपरकीयरक्ताकर्षणकर्त्र्यन्यदेशीयाऽसुरसंस्कृत्यपेक्षया जघन्येतिमनं  
भावनं वा महामोहजन्यं साहसमेव ज्ञेयम् । नूनं चित्तदुर्विलासः सः ।

हे विद्याधिपते सर्वेश्वर, समूलाज्ञानोच्छेदसामर्थ्यं केवलं त्वय्येव वर्तते ।  
जगदुत्पादको ब्रह्मा पालको विष्णुः संहारकश्च रुद्रस्त्वमेवेत्येव न । अपि  
त्वैतेभ्योऽतीतं परं ब्रह्म त्वमेवासि । सर्वथाऽबाध्यसत्ताज्ञानसुखस्वातंत्र्यादीनां  
त्वमेव परमावधिरसि । नूनमस्यां जगत्यां त्वदपेक्षयाऽभ्यर्हिततमं मर्त्यैरुपास्यं  
पृथक्किमपि न वर्तते ।

हे चराचरजगन्त्रियन्तः, अपूर्ववैदानोत्तम्या नव्यसंस्कृत्याऽऽधिदैविकमा-  
ध्यात्मिक च जगद्विस्तृत्य विनश्वरस्याधिभौतिकस्यैव जगतो जयजयकारः  
क्रियते । एवममूर्ता तत्त्विकीं मत्तां ब्रामकां मत्वा प्रतिभासिकीमापातरमणीयां  
परिणतिविरसाम्तं च दुःखप्रदां मत्तां प्रति व्यवहारोपयोगिनीति नाम्ना  
संबोध्य सैव ब्राह्मणी कल्याणकर्त्रीति चाभिधीयते । इयं भवतो मायैवेत्यसं-  
दिग्धम् । ‘ अतस्मिन्तद्बुद्धि ’ रित्यध्यास एव सर्वदुःखानां मूलमिति युष्मदीयं  
शिक्षणमस्ति । दुःखस्यालङ्घिकी निवृत्तिरेव स्वयंसिद्धस्य निरतिशयसुखस्य  
तात्त्विकस्वरूपपरिचायकोपायः । अन्यथाभास एव प्राणिनामाद्यः शत्रुः । तस्य  
नमूलमुच्छेदको भवानेवैको सद्गुरुर्विराजते । तस्मात्स्वयं साक्षाद्ब्रह्मैव सज्ज-  
गदुद्धारार्थं त्रिमूर्त्यात्मना व्यक्ततामापन्नः सत्त्वसंशोधकनिष्कामधर्मस्य स्वगतादि-  
द्वैतशून्यब्रह्मज्ञानस्य च सम्यगुपदेशा बोधात्माऽऽचार्यस्त्वमेव । स त्वं पुनरप्य-  
स्मिन् भारते वर्षे सगुणरूपेणावतीर्णो भूत्वाऽभिनवसंस्कृत्यात्मकं मोहजालं  
दूरमुत्सारय । जनमिन् कृतार्थं कुर्वित्यभीक्ष्णं प्रार्थयामि । नैकविधव्यवहाराणा-  
नैकात्म्यज्ञानस्य च सम्यग्ज्वलनं त्वान्तरेणान्यः कः कर्तुं शक्नुयात् । यद्बहुप-  
मन्योर्जनन्या दारिद्र्यतस्तोये पिष्टं संनिश्च्यैतदेव दुग्धमिति किञ्चित्कालमुपमन्यु-  
वोषितः । तद्वदनया नव्यसंस्कृत्या स्वदेशीयान् विदेशीयांश्च कांश्चिच्छोका-  
नंगुल्या निर्दिश्यैत एव युष्माकं पथप्रदर्शकाऽऽचार्या इत्यस्माकं मनसि  
भावना समुत्पादिता । तेनैतेषामभिनवानामाचार्यनामधारिणां माययाऽऽमदीयाः  
केचन लीलयैव मोहिता जाताः । अस्मद्देशे प्रथमत एव पाश्चात्यांगलसत्ताया  
उपक्रमसमये नव्यानामेतेषामाचार्याणामेकस्मिन् करे ब्राह्मधर्मसंबंधिलिखित-  
मपरस्मिन् पाणौ तु बायुबलमासीत् । त आचार्याः संप्रति दिवंगता एव ।  
इदानींतनानां तादृशानामाचार्याणां हस्ते तु स्टेन्सरटिंडालडार्विन्कार्लमार्क-  
सप्रभृतेर्यथासंभवं तत्त्वज्ञानपुस्तकम् । इतरकरे च गीता दासबोधो वा कदा-  
चिद्दृश्यते । किंतु—

“ स्वधर्मे निधनं श्रेयः परधर्मो भयावहः । ”

इति भगवद्बचने—

“ उदंड जाहले पाणी । ज्ञानसंध्या करावया ”

इति समर्थवाक्यं च राजकारणं विना नान्यत् किमपि महनीयं तत्त्वं तैराचार्यैरुपलभ्यते । एतदशाक्त आधुनिकाऽऽचार्याः स्वस्य स्वाध्यायिनां च मतेन विद्वांसः प्रामाणिकाश्च स्युः कदाचित् । किंतु येषां स्वोद्यशात्प्रामाण्यमनभिमतम् । ह्येया संस्कृतिर्नामिमता वा । अर्धजरतीयन्याये मान्यः । तेन्य आधुनिकेभ्यो लोकशिक्षकेभ्यः । कुलगुरुः कुलपतिः आचार्यः प्राध्यापकः महर्षिः महान्मा वाचस्पतिः इत्यादि भण्यं नाम कैश्चित्प्रदत्तं वा स्वयं गृहीतमपि तथा तेष्वग्नविद्यापारंगतवे सत्यपि त आधुनिका जनाः “ आचार्यदेवो भव ” इति श्रौताऽऽचार्यादिपदवाच्याः कदापि भवितुमनर्हा एव । तथा—

गुरुर्ब्रह्मा गुरुर्विष्णुर्गुरुर्देवो महेश्वरः ।

गुरुः साक्षात्परं ब्रह्म तस्मै श्रीगुरवे नमः ॥

इत्याप्तवचनोपदिष्टगुरुपदाभिधेया अपि ते न भवन्तीति भगवत्पूज्यपादानां पुनरवतारस्याहमस्यौत्सुक्येन प्रतीक्षां कुर्वे ।

हे मायाविन् विश्वगुरो, अस्मदायं चित्तं सत असतः सदसतो वा वस्तुनो यथा विकल्पनां कुरुते । यथा तस्य पुरतस्तद्वस्तु मूर्तस्वरूपेणावातिष्ठत इति चित्तमेव जगत्कर्तृ इति सप्रमाणं सोपपत्तिकं च योगवासिष्ठादिग्रंथेषु—

चित्तमेव जगत्कर्तृ संकल्पयति यद्यथा ।

असत्सत्सदसच्चैव तत्तथा तस्य तिष्ठति ॥

इत्यादिना वचनजातेन सिद्धान्तितम् । किंत्वस्मदनुभवस्त्वेतद्विपरीत एवास्ति ।

“ मनसा चित्तितं कार्यं दैवेनान्यत्र चित्यते । ”

इत्येवं नैराश्वप्रदप्रतीत्यैव प्रायः समस्तं जगत्संव्याप्तं परिदृश्यते । तत्र बीजं तु भवतो माया नास्मदायत्ताऽपि तु वयमेव तदधीना स्म इति । अपुत्रं दांपत्यं पुत्रो भाव्य इति चिंतयति । अकिंचनो मनुष्यो



द्रव्यप्राप्त्यै यथा तथा प्रयतते । अस्माकं स्वराज्यप्राप्तिर्भाव्येति वयं  
 चिरकालमारम्य कंठशोषफलकनाक्रोशं कुर्मः । स्वस्य भगवद्दर्शनं भाव्यमि-  
 न्यास्तिको मानवः सदा सद्भावनां कुरुत एव । तथापि येन येन  
 यद्यत्प्रार्थ्यते तत्तत्तेन लभ्यत एवेति न नियमः । सनातनधर्मस्योद्धारार्थं पुनरपि  
 पुष्पाकमवतारो भाव्य इति ममेवान्येषां केषांचिदास्तिकानां मनसि स्यादेव ।  
 किंतु तदद्यपि न सिध्यति । तस्य यत्किमपि कारणं स्यात्तथैवास्तां नाम ।  
 परं “ स्वयं हि तत् ” इत्यस्यां वास्तविक्यां स्थितौ सत्यामपि यावज्जीवं नैव  
 संमेलनमित्येव प्रायः साधकानां नैराश्यप्रदोऽनुभवो विद्यते । तत्र प्रति-  
 बंधयित्री याऽविद्या सा वस्तुतो नास्त्येव । अतस्तस्या निरासाय कमपि यत्नं  
 कुर्विति श्रीरामचंद्राय वसिष्ठर्षिः कथयति । युक्तमेव तत्कथनम् । यद्धि नास्त्येव  
 तस्य निरासः कथं कार्यः । न हि वंध्यासुतस्य शशशृंगस्य वा निरासाय  
 कश्चन यतते । तयोरसत्त्वादेव । चेदेवं महात्मना वसिष्ठर्षिणा योगवासि-  
 ष्टसदृशोऽस्यर्थं विस्तृतो गंभीरार्थो ग्रंथो रामचंद्राय कुतः कथितः । तं कथयि-  
 त्वापि पुनः शिवगीता उपदेष्टव्याऽऽसीदेव । भगवद्गीतां श्रुत्वा निःसंदिग्धो  
 भूत्वाऽपि पुनरनुगीतायास्तृष्णा भगवतोऽस्यर्थं प्रियस्य श्वेतवाहनस्योर्वरितैव ।  
 एतावताऽऽशुतरगतिमतो वाय्वादेरप्यधिकरंहसो मनसः शुभसंकल्पावधिरेव  
 गतिः । फलसिद्धिर्न तदधीनेत्येवांततः सिध्यति ।

चित्तमेव जगत्कर्तुं चेत् तच्चित्तं यद्यत्संकल्पयति तस्य तस्य सिद्धिः  
 कुतो न जायत इति रामचंद्रकृतप्रश्नस्योत्तरं तत्कुलगुरुणा वसिष्ठेनेत्यं  
 प्रदत्तम्—संकल्पानुसारेण फलसिध्यर्थं संकल्पायेतुश्चित्तं नितरां शुद्धमपेक्षितम् ।  
 तस्मिन् संकल्पे च तीव्रया सद्भावनयाऽपि भाव्यम् ।

दृढभावनया चेतो यद्यथा भावयत्यलम् ।

तत्तत्फलं तदाकारं तावत्कालं प्रपश्यति ॥ इति ॥

हे जद्गुरो शंकरस्वामिन्, धर्मोद्धाराय भवतोऽवतारसिद्ध्यर्थमस्मत्कृतदृ-  
 ष्टाभ्यासस्य नितांतभावनावल्यस्य चावश्यकता स्याच्चेत् तदर्थमस्माभिर्भवदीय-

जन्मकर्मणस्तत्त्वज्ञानस्य च वाङ्मनोभ्यामव्यं चित्तनमेवाप्रमादत विधेयम् ।  
 अनेन संवादिषेण मनापि स एव प्रयत्नः प्रचालितोऽस्ति । तेन युष्मद्विषय-  
 कारिकविबुद्धप्रेम्णः संवर्धनतो मम चित्तं परिपूर्णं भवतु । पार्थिवैः भवद्विषे-  
 नुष्वे च तस्मिन् भवतः पूज्यं प्रतिविम्बं चिरायावलोक्य मनसा संपूज्य अ-  
 कृच्छ्रलो भवेयम् । अयमेवाम्मिन् संवादानुष्ठाने समात्तिको उक्तः । जगदु-  
 द्गार्य भवतः पुनरवतारो भाव्य इत्यस्य महतः कार्यस्य इष्ट्या निमर्शः  
 कृच्छ्रेन्मनानं यतोऽर्थाव खल्व इत्यहं ज्ञाने । अथापि वदन्तीत्यत्र तदुत्तर-  
 परमहन्तावधिरथिकेभ्यो युगच्छेदितलक्ष्म्याप्रदानेन नत्तापहतुर्महता । तद-  
 वृत्तस्य च बाह्याकारयोस्तुलनाया नैव निर्मगः कार्यः । तस्मादगार्थिद्वीजादेव  
 स उत्पन्न इत्यत्रैव विशेषतो दृष्टिर्देया । किं च सौनिकात्म्यसंरक्षणं भाव्यम् ।  
 तदर्थं च मनुष्यैर्गौरक्षणसंस्था स्थापनीया । एतदर्थं भवो प्रयत्नस्य यथा  
 नैवावश्यकता । भगवत्प्रेरणया हि गोभक्ता एव तत्कार्यं कुर्वन्ति । तथा  
 युष्मदवतारस्य योग्योऽयं समय इत्यालोच्य स्वर्गौकसो देवा एवास्मत्प्रमालाय  
 पुनरवतारग्रहणार्थं युष्मान् प्रति मादरमतिशयेनाप्रहं करिष्येति । एतास्माभिरनु-  
 छिन्नाणि धनकर्माप्येव देवानामुपजीविकायाः साधनानि । अस्मास्मिज्जगति  
 नश्यन् देवताविषयकं धर्मसंबन्धि च नैव केवलमौदार्यमभ्यस्यम् । अपि तु भृशं  
 निरुत्कारः प्रवृद्ध एतावान् परिहर्षन्तं यद्वाह्यं शरीरावाकारं तत्रास्मात्प्रार्थक्यं  
 बालेयादिषु पशुषु मनुष्येषु च नैवोपलभ्यत इति वक्तुं प्रायो न होऽप्यंतरायः ।  
 ' मू णिडे तद् ब्रह्मांडे ' ' यत्तत्र तदत्र ' ' यद्ब्रह्मिस्मर्दतः ' इत्येते भिज्ज्ञाताः  
 सर्वलोकप्रसिद्धा एव । अत एव बाह्यव्रीणायां गानकर्ता गायका यथा स्वदे-  
 हांतर्गतं वृष्टवंशं व्रीणां प्रकल्प्य तस्य परापश्यंतीमध्यमाद्वैखरोसन्नैर्मागै-  
 र्ज्ञानतोऽज्ञानतो वा षड्जऋषभगांधारादीन् स्वरान् बहिः प्रकटयति ।  
 तद्वदहमपि समांतःस्थितं भावत्वं निजबोधात्मकं वास्तवं स्वरं परतो जन्म-  
 कर्मादेः मम्यकुचितनेन जागरितमपरोक्षं च कर्तुं सदा यत्नं विधास्यामि ।  
 विवेकशीला भाविकाश्च मद्विधाः केचनाऽन्ये मानवा इत्थं यत्नं कुर्युश्चेत् स  
 शिवंकरः समष्टिभावः शीघ्रमेव फलात्मना परिणतो भवेत् । अथ कदाचिदे-

वर्नात् । यद्दिनं संवादं श्रोतारो वाचका वा भाग्यवन्तो नराः पौरुषेण प्रयत्नेन सनुक्तभावनाया स्वीयभाग्येन चाऽस्मिन् भारते वर्षे भवतः पुनरवतारतत्प्रेरेण निर्मलायां चित्तमित्रौ ज्ञानदृष्ट्या भवंतं पश्येयुस्तेन कृतार्थाश्च स्युरनि ।

हे जगदाचार्यवर्य, पाचकन यः पाकोऽनुष्ठीयते । न स केवलं स्वाद्वरभरणार्थमेव क्रियते । अपि तु तेन यत्नतः पाचितं भक्ष्यभोज्यलेह्यपे-  
यादिपदार्थिजाननान्वादयन्तो भाग्यशालिनो नराः पृथक् संत्येव ।

हे भगवत्पूज्यपाद सद्गुरुं, इतः प्राग्नेकशो विदुषां वैदृष्यप्रचुराणि प्रवचनां हि हरिनामवर्षाणां च शान्तकरपादिरससंदृष्ट्वानि कीर्तनान्यपि मया सादरं श्रुतानि । परमत्युत्कटजिज्ञासामूलक-याकुलभावेन भृशं परिदेवनं जातवपि न श्रुन्म । तदद्य समाकर्ष्य ममापि स्वांत नितांतं विवहले संवृत्त-  
मस्ति । को वा वन पुनानस्यान्पृहर्णायायास्तदीयजिज्ञायाः सनुचितोत्तर-  
प्रदानेनोत्पन्नं कार्ष्णि । इत्येव दृढतरा भावना मदीयेऽपि मनसि ससु-  
दसूता । नूनं तेनैव निवृत्तम् । यद्वदितवटनापटीयस्य । एवाचित्वा भगव-  
न्माया स केनाप्यविगतुं शक्येति । यत्तदानीं महदेकमद्भुतं साहसं कर्तुं  
ममानुकरगे रक्षतिः प्रादुर्भूता ।

तत्समकालेनेवाहं यथा तस्य जिज्ञासोर्दृग्ध्वनीनो न स्यां तथा वटि-  
त्यन्तरंहसा तस्य मंदिरस्य गर्भागारे प्रवेशमकरवम् । विस्मयैकनिदाने  
तस्मिन् क्षणे मद्धस्त्राच्च्युतायाः शोभना रिक्तपुटपात्रोपरिपतनेन महान् ध्वनि-  
र्जातः । तावदहं गुरुमादुर्कासिहासनस्य पश्चाद्भागे सुगुप्ततयोपाविशम् । स  
च साधकस्तेन मंमार्जनीपतनध्वनिना यावत्तस्माद्वयानादुत्थितस्तावदति-  
गंभीरभावेन मन्मुखाद्वक्ष्यमाण आदेश उच्चैर्वाहिर्निःसृतः । तदानीं निष्प्रति-  
बंधं सर्वतः प्रसृतांधतमसः साम्राज्येन सर्वत्र निःस्तब्धताऽऽसीत् । तेन मदीयं  
भाषितमाकाशवाग्वि तेन जिज्ञासुना साधकेन प्रतीतं स्यात् । अहमब्रवम्—

भो जिज्ञासो साधक, तवात्युत्कटं भावमधिगत्य त्वदुपर्यहं सुप्रस-  
न्नोऽस्मि । आयुष्मन्, 'तार्किको ह्यनागमज्ञः स्वबुद्धयभ्यूहितं किमपि प्रल-

## छात्रेकद्विप्रश्नसमुच्चयः

तत्तद्विदुः शिष्टान्मुक्तान् मन्वीर्यान् श्रीमदक्षुण्याद्यवनाग्निपुरुषाणां-  
मन्त्रान् च मन्त्रान् तेषामेवगमिन्तं कानि जन्तानि समवर्तीत्यरेच्छया । तेषां  
भविष्यत्तन्मन्त्रान्मुक्तान्मुक्तान् विविधवर्तिनिधिभिर्गवांस्तेषां तत्तद्विदुः-  
मुक्तान् च तेषां शिष्टान्मुक्तान् च जन्तानि प्रसिद्धयेत् । जीवन्मुक्तानां  
पुंसानां तेषां शिष्टान्मुक्तान् च जन्तानि प्रसिद्धयेत् । इत्येव नैव विदुः ।

तत्तद्विदुः शिष्टान्मुक्तान् मन्वीर्यान् श्रीमदक्षुण्याद्यवनाग्निपुरुषाणां-  
मन्त्रान् च मन्त्रान् तेषामेवगमिन्तं कानि जन्तानि समवर्तीत्यरेच्छया । तेषां  
भविष्यत्तन्मन्त्रान्मुक्तान्मुक्तान् विविधवर्तिनिधिभिर्गवांस्तेषां तत्तद्विदुः-  
मुक्तान् च तेषां शिष्टान्मुक्तान् च जन्तानि प्रसिद्धयेत् । जीवन्मुक्तानां  
पुंसानां तेषां शिष्टान्मुक्तान् च जन्तानि प्रसिद्धयेत् । इत्येव नैव विदुः ।

तत्तद्विदुः शिष्टान्मुक्तान् मन्वीर्यान् श्रीमदक्षुण्याद्यवनाग्निपुरुषाणां-  
मन्त्रान् च मन्त्रान् तेषामेवगमिन्तं कानि जन्तानि समवर्तीत्यरेच्छया । तेषां  
भविष्यत्तन्मन्त्रान्मुक्तान्मुक्तान् विविधवर्तिनिधिभिर्गवांस्तेषां तत्तद्विदुः-  
मुक्तान् च तेषां शिष्टान्मुक्तान् च जन्तानि प्रसिद्धयेत् । जीवन्मुक्तानां  
पुंसानां तेषां शिष्टान्मुक्तान् च जन्तानि प्रसिद्धयेत् । इत्येव नैव विदुः ।

तत्तद्विदुः शिष्टान्मुक्तान् मन्वीर्यान् श्रीमदक्षुण्याद्यवनाग्निपुरुषाणां-  
मन्त्रान् च मन्त्रान् तेषामेवगमिन्तं कानि जन्तानि समवर्तीत्यरेच्छया । तेषां  
भविष्यत्तन्मन्त्रान्मुक्तान्मुक्तान् विविधवर्तिनिधिभिर्गवांस्तेषां तत्तद्विदुः-  
मुक्तान् च तेषां शिष्टान्मुक्तान् च जन्तानि प्रसिद्धयेत् । जीवन्मुक्तानां  
पुंसानां तेषां शिष्टान्मुक्तान् च जन्तानि प्रसिद्धयेत् । इत्येव नैव विदुः ।

तत्तद्विदुः शिष्टान्मुक्तान् मन्वीर्यान् श्रीमदक्षुण्याद्यवनाग्निपुरुषाणां-  
मन्त्रान् च मन्त्रान् तेषामेवगमिन्तं कानि जन्तानि समवर्तीत्यरेच्छया । तेषां  
भविष्यत्तन्मन्त्रान्मुक्तान्मुक्तान् विविधवर्तिनिधिभिर्गवांस्तेषां तत्तद्विदुः-  
मुक्तान् च तेषां शिष्टान्मुक्तान् च जन्तानि प्रसिद्धयेत् । जीवन्मुक्तानां  
पुंसानां तेषां शिष्टान्मुक्तान् च जन्तानि प्रसिद्धयेत् । इत्येव नैव विदुः ।

यस्य नास्ति व्यष्टिभिनानः समूहं चिरायास्त गच्छति । तस्याणुमा-  
त्रमपि ब्रह्मणः पार्थिवेयनावस्थानं नैव तिष्ठतीत्ययं सच्चिदानन्दानुभवः  
केवलया बुद्ध्या तर्कादिना वाऽनुनातुं नुतगमशक्यः । अत एव  
जीवन्मुक्तायाः शास्त्रादौ यद्वर्णनमुपलभ्यते । तत्सर्वं परोक्षमव-  
गन्तव्यम् । तत्माधकस्योत्तेजनार्थं सुपथप्रदर्शनार्थं च स्थूलदृष्टान्तैः सोपपत्तिकं  
गंभीरशङ्कैर्वा कृतीभ्यवधारयम् । यथा नटो नाटककर्तुरिच्छाननुसृत्य नायकना-  
यिकाद्यनेकभूमिकाः क्रमशः भूत्वा तत्त्वतोऽसक्ततया सत्त इव क्रीडति । तद्व-  
ज्जगत्सूत्रधारो भगवाञ्जीवन्मुक्तानां तत्तदेहेन विविधानि कार्याणि करोति ।

## श्रीशंकराणांस्तिचिन्मशः

१००

सूर्यचंद्रगृहपृथिव्याभूवरब्रह्माविष्णुरुद्रइंद्ररूपयमकुबेरपञ्चरात्र. परमेश्वरानां च ।  
तत्तत्कार्यकर्तार आधिकारिका मुक्तजीवा एवावगंतव्याः ।

“ आभिमानिव्यपदेशस्तु विशेषानुगतिः ॥ ”

श. रा. २।१।

अतो देवतानाम्शरीरव्यक्तिमत्त्वं निष्प्रत्यक्षं मंतव्यमासीति । तस्मिन्  
क्तिमिरीशकार्यं सिध्यति । अथ प्रत्येकेन जीवान्मुक्तं लोकयोगदानेन च  
न कृतमपि शरीरधारणपोषणकार्यं स्वभावतो भवत्येव । किंतु भवदपि तस्य  
मस्ते कार्यं तस्य कार्यस्य तस्य विदूषो विषये । स एवावगतावसरानेवा न नि  
इत्यवगंतव्यम् ।

“ सोऽयमेवं चलाचलानेकता विद्वान् न वासीत्यथाश्रयः ”

श. रा. २।३।

वस्तुतो विमृश्यमाणे सर्वे एव जीवाः परमार्थतो निरसमा एव । तत्र  
देहगंहादिभिस्तेषां संबंधो मूलत एव न वर्तते । तत्र तत्त्वस्याप्रमाणमन्यथयत् ।  
चेति यः सामान्यजनेषु भ्रमः समुल्लसति । स जीवान्मुक्तपू नेवास्ति । तस्य  
स्थितिरैकजीववादवदवधेया । तत्र समष्टिव्यष्टिभेदे नेनार्वाशेषो । रागस्त आद्य  
मेव तस्य प्रकृत स्वरूपम् । आत्मभिन्नं किमपि नारतास्तेन तददृष्ट्या विप्रजायते ।

अथ “ मायां तु प्रकृतिं विद्यान्मायिनं तः महेश्वरम् । ” इति  
मायाभिः पुरुरूप ईयते ” इत्यादिश्रुतेर्महेश्वरस्य समष्ट्युपाधिभूतायाः सुविशद  
सत्त्वप्रधानमायाया एवांशभूता जीवानां मलिनमन्त्रप्रदाना अभिवापदार्थमेव ।  
व्यष्ट्युपाधयो बोद्धव्याः । सामान्यजीवेश्वरो जीवान्मुक्तस्यायोगो विशेषो यत्तान्  
न्मुक्तः स्वांतस्य विषणायाम् विषणायः समष्ट्यहंकारो समष्ट्यहंकारस्य तां तत्त्वं  
लयमकृत्वा योगेन प्रत्यगात्मन्येव मनसो लये कुरुते । तेन सा ईशसाक्षात्प्राप्ता  
साकमगौणं तादात्म्यं प्राप्नोति । सामीप्यं सास्वत्वं सावैक्यं सायुज्यं नेतव्यं  
चेत्येवं मुक्तेर्नाना विधाः संति । तत्र जीवब्रह्मणोः स्वरसत् ऐक्याभिव्यासः  
कैवल्यमुक्तौ निरतिशयभूमब्रह्मानंदः सन्नपि तदानीं तद्भावतुरन्यस्य तत्रानवशि  
ष्टत्वात् स आनंदः कस्यचिर्दिद्रियारामस्याऽऽत्मनाशयद्वाति । तथा न माया

इति कृपया जीवनमुक्तेरैश्वर्यं क्रमशः उपवर्णितं शास्त्रेण । मायापदाभिलष्याः-  
नादिनिधना मोहेश्वरी शक्तिः परब्रह्मणः स्वाभाविकी विभूतिरिति नम्या  
तुक्तजीवेऽपि सूक्ष्मतराहंकारात्मनाऽवस्थानमपरिहार्यम् ।

किं च मुक्तिसुखमनुभवितुं लोकसंग्रहार्थं च तस्यास्तत्रावस्थानमिष्ट-  
मप्यन्तीति कस्यचिन्मन्त्रभावनं मतिः स्यात् । किं तु यत्र ज्ञातृज्ञानज्ञेयध्यातृ-  
व्यानध्येयनंतृमंतव्यमननद्रप्द्रष्टव्यदशनश्रोतृश्रोतव्यश्रवणघ्रातृघ्रातव्यघ्राणेत्यादि-  
वस्तुभववैपुल्यं कालत्रयेऽपि स्यानुमत्सर्वम् । नम्याखंडाऽऽनंदैकरसस्याऽद्वय-  
ब्रह्मणोऽस्य विमर्शोऽवाञ्छनसंगोचर एवेति निश्चासः कार्यः । यतः परमार्थदृष्ट्या  
विचार्यमाणे जीवनमुक्तिविदेहमुक्तिभित्त्यादिवं नर्त्यं भ्रमान्नातिरिच्यते । तत्त्वतो  
न कोऽपि वद्धो मुक्तो वा । “ न वद्धो न च साधकः । न मुमुक्षुर्न वै  
तुक्त इत्येषा परमार्थता ” मां. का. २।३२। “ आत्मैवेदं सर्वम् । इदं सर्वं  
यदयमात्मा । एकमेवाद्वितीयं ब्रह्म ” इत्यादिश्रुतिस्मृतिभ्यः ।

इत्थं निश्चिताः शास्त्रार्था वक्त्रा कथिताः श्रोत्रा च श्रुता अपि  
किंवाऽव्यारोपापवादन्यायेनाव्यस्तविशेषाणः निवृत्तिरसकृच्छ्रुतिपथातिथिर्जा-  
नाऽपि श्रोत्रियस्य ब्रह्मनिष्ठस्य च सद्गुरोः कृपाकटाक्षमंतरा विशुद्धचित्त-  
साधकं प्रति निःसंदिग्धं कुर्वाणाऽपरोक्षानुभूतिरशक्यैव ।

“ विगतदोषैरेव पंडितैर्वैज्ञानार्थतत्त्वैरेपेगात्रयत्यागिभिः परमात्मा संद्रष्टुं  
शक्यो नान्वैरिति । ” मां. का. भा. २।३५।

अथ या याश्चेतनप्रवृत्तिः सा सा चेतनप्रेरणाधीनेति लोके सुप्र-  
सिद्धम् । जीवनमुक्तस्य तु निखिलप्रपंचैकनिदानभूताऽविद्या विद्ययाऽख्यंतं  
निवृत्ता । तथा सति कारणाभावात् कार्याभाव इति नियमेनाऽविद्याकार्यस्य  
प्रेरणादेः स्थूलसूक्ष्मप्रपंचस्योच्छिन्नतया मुक्तात्मन्यसत्त्वाज्जीवनमुक्तस्याचेत-  
नाभ्यां द्वाभ्यां शरीराभ्यां घुणाक्षरन्यायेन भाव्यमाना निर्मूलाः क्रिया लोक-  
संग्रहकारिण्योऽपि कथं प्रमाणं मंतव्या इतीयं तवाऽऽशंका व्यर्थैव । यतो  
जीवनमुक्तस्य सर्वा एव क्रियाः सामान्यजनैरादर्श इत्यनुसरणीया इत्थं

शास्त्रस्य नैवाभिप्रायः । शास्त्रं तु “ स यत्प्रमाणं कुरुते लोकस्तदनुवर्तते । ”  
“ यान्यस्मान्न सुचरितानि तानि त्वयोपास्यानि नो इतराणि ” इत्युपदिशति ।

किंच विना चित्तशुद्धिं जन्ममुक्तेरसंभव एवेति जीवन्मुक्तस्थाचर-  
णमादरणीयमेव ज्ञेयम् । अन्यदपीत्यमशङ्क्यं यत्तस्माज्जीवन्मुक्ताद्भविष्यौ  
शास्त्रचनोपदेशप्रणाड्यौ इतराणि च लोकसंग्रहकारीणि कर्माणि भगवत्प्रे-  
रणयैव भवतः भवन्ति च । इति तत्सर्वं प्रमाणमेवेति निष्प्रत्यूहं सिध्यति ।

अथाऽऽत्मनो आत्मात्म्याधिगमाय मानुषशरीरधारिणः सद्गुरोरेवापेक्षे-  
ति न नियमः । यस्माद्धीमता मानवेन निपुणं शास्त्राद्यवलोकनादिनाऽपि तद-  
र्थज्ञानं प्राप्तुं शक्यमिति यदाधुनिकानां मनं तत्र सम्यक् ।

तथा हि—यद्यपि च शास्त्राणि समुद्भूतानि । तथापि केवलं व्या-  
ख्यायुद्ध्या शास्त्राद्यवलोकनेन तद्वैधर्म्यव्यपनपरोक्षं भवेदित्यभिमानो न  
युक्तः । एतस्यासाधारणं बीजं तु तत्कृत्यायामाशंकायामेव विद्यते । एतः—  
श्रुतयः स्मृतयश्च तथाऽनेकेषामृषीणां मतानि तत्र परस्परं विभिन्नानि  
भासन्ते । एकस्यैव चाऽऽचार्यस्य न तत्र विरोधो दृश्यते । अस्यां दुःस्थितौ  
साधकस्याधिकारानुसारेण तस्मै श्रेयस्कामं शास्त्ररहस्यं बोधयितुं श्रोत्रियस्य  
ब्रह्मनिष्ठस्य च सद्गुरोरावश्यकताऽऽरिहार्थिवेति बोध्यम् । शास्त्राणि योग्या-  
न्यप्यचेतनानि । चेतनस्य सद्गुरोर्दिग्व्याप्यां शक्तिपातं विधातुं सामर्थ्यं  
विद्यते । लौकिक्यपि विद्या गुरुं विना न प्राप्यते यदि तर्ह्यलौकिक्यद्वयब्रह्म-  
विद्या गुरुपदेशमन्त्रेण कथं प्राप्ता स्यादिति त्वमेव शक्तिन मनसाऽऽलोचयेति ।  
अधिकारी साधकः सम्यक्साधनैः सम्यक्समय आत्मयातात्म्यज्ञानं लभत इति  
वर्णनं ग्रंथादिषु विद्यमानमपि सद्गुरोस्तत्र नाऽऽवश्यकतेति नैव तस्यार्थः ।  
अपि तु सद्ग्रंथानामध्ययनपठनचित्तनादिना सम्यगाधिकारप्राप्तावीश्वरः समर्थ-  
सद्गुरुस्वरूपेणाविर्भूय सच्छिष्यं कृमया कृतार्थयतीति तस्यार्थो बोध्यः ।

अथ शास्त्रविरोधो दृश्यत इति त्वं वक्ष्ये । शृणु तस्योत्तरं समासतः ।  
महाभारते यक्षप्रश्नप्रकरणे श्रीमद्यासमहर्षिणा शास्त्रविरोधमुद्भाव्य ‘ महाजनो

देव गतः स पंथाः । इत्युक्तम् । स च पंथा नाम सद्यवहारस्य मार्गो ज्ञेयः ।  
अध्यात्मशास्त्ररहस्यात्मिकाया अद्वैतब्रह्मविद्यायास्तत्र न कोऽपि प्रश्नः ।

अथ भिन्नभिन्नधर्मे संस्थापकेषु भिन्नभिन्नदर्शनकारेषु सूत्रकारेषु भाष्य-  
कारेषु टीकाकारेषु च वा भ्रमभेदो दृश्यते । स क्षणिक एव । शास्त्रकारादयो  
हि जगतः कल्याणार्थं नित्यशोधनमार्गसंबन्धिनोऽनेकानुपपत्तयः संसाधयन्ति । तत्र  
जातम् तु परिस्थितेभेदः प्रकरणभेदोऽधिकारिभेद इत्यादिकमूह्यम् । मन्त्राणि  
शास्त्राणि सर्वं च वादाः सापेक्षज्ञान एव । एकस्मिन्नपि शास्त्रग्रन्थे न्यन्येक-  
दृष्ट्या प्रदर्शयन्तिसिद्धांतादन्यददृष्ट्या प्रतिपादितः सिद्धांतः पृथग्न दृश्यते ।

“ विवेकिना तु स्वर्वात्म्यं कल्पिताः प्रपादयोः । नाऽऽत्मन्यन्येक्येण  
प्राप्तादयः संतीत्यभिप्रायः । ”

“ इदं सर्वं यदयमात्मा इति श्रुतेः । ”

सृष्टेरत्यन्ताभावोऽस्ति । आत्मा अज एव विद्यते । व्यवहारतः प्रपञ्चोऽ-  
स्त्येव । परमार्थतः प्रपञ्चो नास्ति । सर्वमिदमद्वैतं ब्रह्मैव । द्वैतं वाच्यो-  
र्थः । ब्रह्म तु लक्ष्यार्थः । जगद् भ्रमरूपम् । तच्च प्रतीतिमात्रसत्तावत् । सर्वनिषेधा-  
वधि ब्रह्म । इत्याद्यर्थकानि केवलाद्वैतवचनानि सापेक्षमतास्त्येव । विचारस्य ता-  
वक्तव्यं पृथक् पृथक् प्रक्रियामात्रम् । स एकोऽद्वयब्रह्माभ्यासो न ब्रह्मस्वरूपम् ।  
न कूञ्चकपः सिद्धांतः । व्यतिरेकोऽप्येका प्रक्रियैव । चंडरश्मिं प्रति निमिरा-  
गिरितिकथनं प्राणिस्वभावः । न वस्तुस्वरूपं तत् । द्वैताद्वैतं सर्वमप्यात्मसत्तैव  
केवला । इत्येवं द्वैतनिरपेक्षोऽन्वयबोध एव परमः सिद्धांतः । निर्विकल्प-  
समाधिरपि प्रक्रियैव । अन्वयबोध एव निर्विकल्पस्वरूपोऽस्ति । तस्याऽऽदि-  
नध्यान्ता नैव संति । ब्रह्माभ्यासोऽन्यः । ब्रह्मस्वरूपं चान्यत् । अंतर्मुखवृत्त्या  
ब्रह्म सर्वातीतम् ।

बहिर्मुखवृत्त्या तु सर्वस्वरूपम् । सृष्टेः सकाशाद्दृष्टेर्निवर्तनमियं समीची-  
ना प्रक्रिया । प्रतीतिमात्रसत्ताका सृष्टिरित्ययं दृष्टिसृष्टिवादः । एतस्या दृष्टेर्नि-  
त्यनिवृत्तिरेव मोक्षः । इत्ययं सर्वो विमर्शः समग्रचित्ताखण्डश्चेदेव मांडूक्यकारिका-



भाष्यशारीरकमीमांसाभाष्ययोर्ग्रन्थमानान्— विज्ञानवादवस्तुवादशून्यवादजागृ-  
त्स्वप्नविवेकजगन्निश्चयात्ववादमायावादादीनुद्दिश्य कृतेषु विवेचनेषु प्रतीयमानो  
विरोधाभासः सुतरां निवर्तेत । विचारप्रक्रियापार्थक्येन रहस्योद्भेदः सर्वथाऽ-  
संभवी । प्रस्थानत्रयभाष्य उपदेशसहस्र्यादिप्रकरणग्रन्थेषु चाचार्यैरद्वैतवादसं-  
बन्धिनीनां सर्वासां प्रक्रियाणां तत्र तत्र समुचितो विनिवेशः कृतोऽस्ति । तत्र  
व्यतिरेकप्रक्रियायां व्यावहारिकसत्तायां च कुत्रचित्समाधिको भ्रमः प्रतीयामासेत्  
न व्यावहारिकसत्ताप्रवृत्त्या युक्त एव । देवतागुरुशास्त्ररमार्थसाधनानि  
तथाऽध्यात्माविभौतिकाविदैविकभेदजाग्रत्स्वप्नसुषुप्तिविचारव्यवहारसदाचाराश्च  
मवांगेषेतानि व्यावहारिकसत्तायामन्तर्भूतानि तत्त्वानि प्रक्रियाश्च सन्ति । यत्र  
तु पारमार्थिकप्रातिभासिकानिति द्वावेव सत्तायाः प्रकारावंगीक्रियेते, तत्रत्या  
प्रक्रियाऽर्थादेव भिन्ना यद्यपि दृश्यते तथापि तत्त्वतो न विरोधः पुत्रापीत्येवं  
बोध्यम् ।

किमनिद्या जीवाश्रिता । आहोस्त्रिदीक्षावध्याना । यद्यपीयं सृष्टिः  
कल्पनामात्रम् । अथापि जीवस्येवं कल्पना उत ईश्वरस्य । इत्येवं विचार-  
प्रक्रियापार्थक्येन दृष्टिसृष्टिवादो विज्ञानवादः सृष्टिदृष्टिवादे पस्तुवादश्चे-  
त्यादयो गदाः पृथक् पृथक् समुद्भवन्ति । अपापि परमार्थतो जीवेश्वरौ  
नामाऽद्वितीयाऽऽत्मैव । इति तादृगात्मस्वरूपेऽज्ञानानिद्ययोस्तु इत्येव कल्पनातरंगाणां  
च कालत्रयेऽप्यसंभव इत्युक्तविचारप्रक्रियामेद्वैरात्मस्वरूपं नैव विक्रियते ।  
अपि तु व्यावहारिकी विमर्शदिकं परं भिद्यत इत्येव ।

मायावादाऽज्ञानवादाऽजातवादशून्यवादादिषु दृश्यस्य पृथगस्तित्वं  
नास्तीत्युक्त्वाऽद्वैतसिद्धिः क्रियते । विज्ञानवाददृष्टिसृष्टिवादसृष्टिवादादिषु  
तु द्रष्टृवाऽर्थादाऽऽत्मैव सर्वत्रास्तीति श्रावयित्वाऽद्वैतसिद्धिर्निधीयते । किंतु  
परब्रह्मणि द्रष्टृदृश्ययोर्वस्तुतः सर्वदाऽभाव एवेति व्यतिरेकान्वयकलाने सापेक्ष  
एवेति निर्दिचिकित्सं सिध्यति ।

अथ ब्रह्मसूत्रभाष्यमांडूक्यकारिकाभाष्ययोस्तत्र प्रतीयमानस्य विरोधाभा-  
सस्य क्रियमाणं निराकरणं सावधानं शृणु—

सूत्रभाष्ये द्वितीयाध्यायस्य द्वितीयपादे परपक्षाणां तत्तत्पक्षांतर्गत-  
दोषप्रदर्शनपुरःसरं निराकरणनयेव मुख्यो विषयः । इतरदप्रधानम् ।  
विशेषोऽयं तत्पदार्थसूत्रभाष्यस्याभ्ययनाभ्यासकाले विशेषतो बौद्धानां बाह्यार्थ-  
वादविज्ञानवादशून्यवादानां खंडनाय ब्रह्मपरिकरसमुदायाधिकरणोपलब्ध्यधि-  
करणभाष्यस्यालोचनवेलायां चित्ते दृढं संस्थाप्यः । अन्यथा समुदायाधिकरण-  
भाष्ये बाह्याऽऽरेत्युभयपदार्थास्तित्ववादिनो बौद्धस्य मतखंडनानंतरमेवाग्निना-  
धिकरणभाष्ये विज्ञानातिरिक्तं बाह्यं भवतु नास्त्येवेति विज्ञानैकास्तित्ववादिनो  
बौद्धस्य मतखंडनं विरुद्धमिव प्रतीयते ।

अतोऽस्मिन्नाधिकरणद्वयसंबन्धिनि भाष्ये बाह्यपदार्थाः सन्ति न वेत्ययं  
विषयो न भाष्यतात्पर्योचरः । गौण एव नः । किंतु तत्संबन्धिनी बौद्धानां युक्तिः  
प्रक्रिया च न प्रनागमूला । ज्ञातिमूलैव नेत्येव प्राधान्येन तत्र विशदीकृतम् ।  
अर्थाद्बौद्धानां नैतत्सम्वादे परमाणुपञ्चात्मकबाह्यपदार्थकर्तुः, विज्ञानवादे विज्ञान-  
नस्य विज्ञानोः, शून्यवादे च शून्यस्य भाक्षिणोऽधिष्ठातुर्वा चेतनस्य स्थिरसं-  
कस्यात्मनोऽभावः । अयमेव मुख्यो दुरुद्धरो दोषः प्रदर्शितस्तत्र । इत्थमभ्या-  
धिकरणद्वयभाष्यस्य तात्पर्यार्थाज्ञानेन केषांचिदन्यथाग्रहो जात इव दृश्यते ।  
अतः प्रकृतभाष्यद्वयार्थस्य सुस्पष्टावबोधाय प्रथमं विज्ञानवादिनां युक्तिवदं  
समासतः प्रदर्शयामि । तत्सम्यक् चित्ते गृहाण ।

बाह्यार्थविज्ञानाय बाह्यपदार्थास्तित्वस्य नावश्यकता । स्वप्ने यथा बाह्य-  
पदार्थं विनैव बाह्यार्थोऽस्तीति कल्पना संभवति । तथा जागरेऽप्यनादि-  
वासनासंस्कारेण बाह्यवस्तुकल्पना निरालंबा । अर्थाद्बाह्यवस्त्वभावेऽपि कल्पना  
संभवति । अतो बाह्यवस्त्वत्यंताभावेऽपि प्रवाहात्मना निरंतरं भासमानं क्षणिक-  
विज्ञानमेव बाह्यवस्तुसारूप्येण प्रतीयते । तत्त्वतो बहिः सर्वं शून्यमेवेत्यस्य  
मतस्य खंडनं भाष्य इत्थं समवलोक्यते—

१ बाह्यवस्त्वभावो निश्चेतुमशक्यः । यतस्तद्बाह्यवस्तु साक्षादुपलभ्यते ।  
तस्यानभवः समागच्छति ।

२ मानसिकाः कल्पना एव बाह्यवस्तुवत्प्रतीयन्त इत्युक्तावपि बाह्यव-  
स्तुनोऽस्तित्वं दृष्टान्तार्थं वाऽऽस्तां सत्यं मन्तव्यमेव प्राप्नोति ।

३ ज्ञानविषयभूतो बाह्यपदार्थो न चेत् तस्मिन् ज्ञाने विषयसारूप्यमेव  
न संभवेत् ।

४ ज्ञानविषययोर्विषयविषयिभावसंबन्धस्य सत्त्वात् ज्ञानात्पृथक् तस्य  
विषयेण भाव्यमेव ।

५ ज्ञानस्य क्षणिकत्वे ( स्वोत्पत्तिक्षणाव्यवहितोत्तरक्षणीयध्वंसप्रति-  
योगित्वे ) स्वीकृते पूर्वक्षणीयज्ञानस्योत्तरक्षणीयज्ञानेन साकं नास्यवासक-  
संबन्धो नावतिष्ठेत् ।

६ विज्ञानस्य प्रतिक्षणं जायमानजन्मन अवलोकयिता स्थिरः कोऽपि  
नास्तीत्यतो न सिध्यति तादृशं जन्म ।

७ मृशमनित्वं विज्ञानं जडमेवेति स्वयं स्वस्याऽऽकलनमशक्यमेव ।

८ विज्ञानं प्रदीपवदंगीकृतमपि नसिद्ध्यर्थं स्थायी चेतनः साक्षी  
आवश्यकः । तादृशस्य साक्षिणो निःसारं त्वदर्शनेऽभाव एवेत्येवरीत्या  
“ नाभाव उपलब्धेः ” इति पञ्चमाधिकरणस्यादिमसूत्रे तौद्धमत्तं कथं न  
प्रमाणमूलकं युक्त्युक्तं चेति प्रदर्शितम् ।

तदनन्तरं स्वप्नादौ जायमानं ज्ञानं यथा बाह्यपदार्थं विनैव जायते  
नथा जागृतप्रतीतिरपि निरालम्बैवेति समधिकत्रादग्रस्तं विज्ञानवादिबौद्धमतमुद्दिश्य  
“ वैधर्म्याच्च न स्वप्नादिबत ” एतत्सूत्रभाषणे तन्मतस्य निर्युक्तिकत्वप्रदर्शना-  
र्थमित्थं समभिहितम्—

१ स्वप्नेऽनुभूतानां पदार्थानां जागरे बाधः परिदृश्यते । किंतु जागरे  
प्रमाणतोऽधिगतानां पदार्थानां कदापि बाधो न भवति ।

२ स्वप्नानुभवः स्मृतिरूपः । तत्र वस्तुवियोगोऽस्ति । जागृदनुभवे  
वस्तुनः संयोगो वर्तते ।

३ मनोरथीयवस्तुसंबन्धिन्यः कल्पनाः कल्पकः कुर्याच्चिदेव भवन्ति । तदधीना एव ताः । जागरे ब्राह्मवस्तुज्ञानं न ज्ञात्रधीनम् । अपि तु प्रमाणप्रमेयाधीनं तत् ।

४ किं च ब्राह्मपदार्थज्ञानं विना तत्संस्कारः स्मृतिः कल्पना वा न संभवति ।

५ बौद्धानामालयविज्ञानस्य क्षणिकत्वात्तस्मिन् वासनाप्रत्यभिज्ञा च न संभवति । तेषामहंप्रत्ययः प्रतिकल्पं नूतन एवोत्पद्यते । अतस्तस्मिन् पूर्वापरसंबन्धो न तिष्ठति । इत्येवं विज्ञानवादिनो बौद्धस्य मतखंडनं विहितम् ।

अनेन बौद्धीयविज्ञानवादेन नाकं वेदातिनां कल्पनावादस्य दृष्टि-सृष्टिवादस्य च साम्यं विद्यतं । किंतु कल्पनावादीयकल्पनाया दृष्टिसृष्टि-वादीयदृक्प्रत्ययस्य च वेदातिस्मिन् आत्मवस्तुनो नित्यमेवाऽऽधारोऽस्ति । स बौद्धमते नेति पार्थक्यम् । स्थिरस्यात्मस्वरूपाधारस्याभावे केवलेन क्षणिक-जडविज्ञानेन ब्राह्मजगतोऽस्त्येताभावः कदापि न सिध्येत् । इत्येवं क्षणिक-विज्ञानवादस्य भृशमयुक्तता सूत्रभाष्ये प्रदर्शिता ।

स्वप्नसृष्टिर्नेशकृता । सा व्यष्टिजनसः कल्पनामात्रम् । तस्या उपलब्धि-येन सा सृष्टा तस्यैव नान्येषाम् । अथ सर्वैश्वराय समानतयोपलभ्यमाना व्यावहारिकी जागृतसृष्टिस्तु समष्ट्यात्मनेश्वरेण कल्पितेति सा स्वाप्नसृष्टिवत् क्षणिकव्यष्टिविज्ञानात्मिकेति केनापि मंतुमशक्या । व्यष्टिजीवो हि जागृत्यां स्वप्ने सुषुप्तौ समाधौ मूर्च्छायां वा कस्यामप्यवस्थायामास्ताम् । ईशसृष्टिः स्वीय-स्वातंत्र्येण सुचिरं तिष्ठत्येव । जीवोऽयं सुप्तो मूर्च्छितः किंवा समाधिस्थश्चंदरि-तावतेशसृष्टेरलोपो न जायते । समष्टिकल्पितसृष्टेर्यावहारिकी व्यष्टिकल्पित-सृष्टेश्च प्रातिभासिकी सत्ता विज्ञेया । देवता गुरुः शास्त्रं धर्मः अधर्मः सुकृतं दुष्कृतं स्वर्गः नरकः साधनानि सदाचारः उद्योगः विषयभोगः इत्यादयः सर्वे व्यावहारिकसत्तांतर्भूताः प्रकाराः समधिगंतव्याः । इत्थमस्य जगतो व्यावहारिकसत्ताया असाधारणं वैशिष्ट्यं विद्यत इति स्वप्नवद्भवमेव तस्या

घट इति विज्ञानं प्रति हेतुभूतो बाह्यो घटरूपोऽर्थो यद्यप्यावश्यकः ।  
न चापि स घटः किमात्मक इत्यालोचने कृते अदोऽग्योपनिषदुपदिष्टः—

“ वाचारंभणं विकारो नामवयं मृत्तिकेत्येव सत्यम् ” इत्यारुणेय-  
सिद्धान्तः पुरतः समुज्जृम्भते । अर्थाद्वट इति नामरूपं च मिथ्यैव । मृत्तिकैव  
सत्या । यतो मृत्तिकां विहाय घटस्य पृथगस्तित्वमणुमात्रमपि न विद्यते ।  
घटस्योपादानं मृत्तिका । तां विहाय घटाख्यकार्यस्य पृथक् सत्ता नैवास्तीति  
गीत्या मूलकरणान्वेषणे कृते मृत्कारणजलादिभ्यः पृथङ् मृदोऽपि सत्ता नास्तीति  
क्रमेण शब्दस्य प्रत्ययस्य च पर्यवसानं यावत् कारणस्य निश्चयो न जायत  
इति बाह्यार्थस्य स्थिरं स्वरूपमेव न सिध्यति । अर्थात्—अजातिरेवांततः परि-  
निष्पद्यते जगतः । “ एतत्तदुत्तमे सत्यं यत्र किञ्चिन्न जायते ” इति ।

मां. का. ४।७१।

किं च—रज्जुसर्पमृगजलशुक्तिरूप्यादिभ्रमेषु विज्ञानविषयः सत्यः सर्पः,  
मत्स्यं तोयं, सत्यं रूप्यं किमपि नास्ति । तथा स्वप्नविज्ञानस्यापि बाह्यार्था-  
वर्त्यनं न विद्यते । एवं सत्यस्य बाह्यनिमित्तस्याभावेऽपि स्वप्ने सुखाद्यनुभूतः  
नमागच्छति । जीवो हि स्वाज्ञानवशतस्तादृशप्रतीतेस्तत्र बाह्यं निमित्तमन्वि-  
ष्यति बाह्यार्थं कल्पयति चेत्येव । एवमपि बाह्यार्थस्य सत्यत्वं नायाति ।  
वस्तुतस्त्वात्मनः पृथक्किमपि कदापि कुत्रापि नास्त्येतत् “ नेति नेति—  
अतोऽन्यदार्तम् ” इत्यादिश्रुत्यनुसारिबाह्यार्थवादखंडनं पारमार्थिकदृष्ट्या  
कृतम् । न तु तद्वैद्विमतनिरासमात्रैकपरमिति ज्ञेयम् ।

अथ बहिर्यदि घटपटादयः परमार्थतोऽस्त्येवोऽपि चित्तदृश्या इति  
मिथ्यैव भासन्ते । तर्हि तेषां करणं चित्तं यद्भासते तदपि तथैव निध्यादृश्य-  
मिति वक्तव्यम् । इत्थं कालत्रयेऽपि बाह्यार्थस्यासिद्धौ सत्यां चित्तस्य बाह्य-  
विषयेण साकं स्पर्शस्याप्यसंभव एव । तथा सति चित्तदृश्यरूपं चित्तमेव  
नोत्पद्यते । निमित्ताभावादित्येव परमार्थतः सिध्यति ।

निमित्तं न सदा चित्तं सम्पृशत्यध्वसु त्रिषु ।

अनिमित्तो विपर्यासः कथं तस्य भविष्यति ॥

तस्मान्न जायते चित्तं चित्तदृश्यं न जायते ।

तस्य पश्यन्ति ये जातिं खे वै पश्यन्ति ते पदम् ॥

मां. का. ४।२७, २८।

तस्मात्—

“तस्यापि चित्तस्य जायमानावभासताऽस्त्येव जन्मानि युक्ता भवि-  
नुमिष्यतो न जायते चित्तम् । यथा चित्तदृश्यं न जायते ” इति ।

मां. का. भाष्यम् ।

बौद्धास्तु—चित्तमुत्पद्यते क्षणिकं दुःखि शून्यमनात्मं चेति चित्तस्य  
जनिनत्वं क्षणिकत्वं दुःखित्वं शून्यत्वमनात्मत्वं चेत्यादयो धर्मा मन्वते ।  
तदयुक्तम् । यतः—

‘धर्मिज्ञानं विना धर्मज्ञानासंभवः’

इति नियमाद्धर्मिणश्चित्तस्य ज्ञानमादौ भाष्यम् । तच्च न संभवति ।  
खस्य स्वविषयकत्वासंभवात् । अन्यथा जात्वाप्रदृष्टस्वस्वधारोहणस्य स्वस्मिन्  
प्रसंगापत्तिः । ततश्चित्तस्य दृश्यत्वाभावात् तद्वृत्तिधर्माणां सुतरां दृश्यत्वस्याऽसं-  
भवः । तदसंभवे तेषामस्तित्वं दूरायेतमेव । सति दर्शने सत्यं मिथ्या वा  
सिद्ध्यत्यस्तित्वं कस्यापि । अतस्तात्त्वित्यर्थं चित्तादन्यो द्रष्टा काममपेक्षितः ।  
किंतु तादृशं सुस्थिरं द्रष्टारं ने बौद्धा नांगीकुर्वन्ति । अतो निष्प्रमाणं निर्युक्तिकं  
ततो निःसारं तेषां तन्मतमिति विवेकिभिरवगतव्यम् ।

परमार्थतस्तु—नित्यश्चिद्रूप आत्मैव सर्वं न ततोऽन्यत् किमपि । “सर्वं  
खल्विदं ब्रह्म । आत्मैवेदं सर्वम् ” इति श्रुतेः । तस्मात्—सर्वाः कल्पनाश्चित्त-  
स्पन्दनानि वाऽऽत्ममायाविलासा एवेति कारिकाकारकृतविज्ञानवादिखंडनस्य  
तदनुसारिकारिकाभाष्यस्य च तात्पर्यं सुधीभिरवगतव्यम् । बाह्यार्थश्चित्तं च  
नोत्पद्यते । तदुत्पादकं हि कारणं नोपलभ्यते समन्विष्यापि । इत्थं चित्तदृश्य-  
चित्तयोरजातिमुपदिश्य परमार्थतश्चिद्रूपस्यैकस्यात्मनः सत्तां वस्तुतः प्रति-  
पादयन्ति कारिका इति सिद्धम् । अथ जागृत्प्रपञ्चस्य भ्रमभिन्नत्वेन ज्ञातस्य

व्यावहारिकी सत्ता सूत्रकारैर्यथोक्ता तथा कारिकाकुद्धिरपि तल्लौकिकं ज्ञेयमि-  
त्युक्त्या सा स्वीकृतैव ।

“ सवस्तु सोपलंभं च द्वयं लौकिकमिष्यते ”

मां. का. ३।८७।

“ सता वस्तुना सह वर्तत इति सवस्तु । उपलंभेन सह वर्तत इति  
सोपलंभम् । शास्त्रादिसर्वव्यवहारास्पदं ग्राह्यग्राहकलक्षणं द्वयं द्वैतम् । लौकिकं  
नेकप्रसिद्धम् । एवंलक्षणं जागरितमिष्यते वेदातिश्वपीति । मां. का. भा. ”  
इत्यनेन ग्रंथेन ।

अथापि बाधार्थतत्त्वविवेचनवज्जागृदवस्थातत्वे विविच्यमान उभय-  
जाति तत्त्वस्याऽग्रहणमन्वानावरणरूपा निद्रा वा । तथा रज्जुसर्पवत्—अन्यथा-  
ग्रहणरूपः स्वप्नो विक्षेपो वा । इदं दोषद्वयं समानमेव ।

“ स्वप्ननिद्रायुतावाद्यौ ”

मां. का. १।१४।

स्वप्नोऽन्यथाग्रहण सर्प इव रज्ज्वाम् । निद्रा तत्त्वाप्रबोधलक्षणं तमः ।  
तान्मा स्वप्ननिद्राभ्यां युक्तौ विश्वतैजसां । अतस्तौ कार्यकारणवद्भावित्युक्तौ ।  
इति भाष्याच्च ।

किंच “ आदावन्ते च यन्नास्ति वर्तमानेऽपि तत्तथा ”

मां. का. २।६।

यत् आदौ अन्ते च नास्ति । तद्वर्तमानसमयेऽपि नास्त्येवेति नियमा-  
ज्जागृदस्वप्नयोः साधर्म्यं विद्यते । अतो व्यवहारमपेक्ष्य सूत्रकारोक्तिः—

“ वैधर्म्याच्च न स्वप्नादिवत् ”

ब्र. शां. भाष्यम् २।२।२९।

सत्यपि वैधर्म्ये परमार्थतो जागृत् स्वप्नवन्मिथ्यैवेति निश्चीयते ।

जागृदवस्थासंबन्धिपदार्थानां ये ये विशेषास्ते स्वप्नकाले स्वप्नपदार्थः  
संबन्धित्वेनापि प्रतीयन्ते । न तत्र विशेषः । उभेऽप्यवस्थे मिथः समानमेव

मिथ्यात्वं सूचयतः । इत्थमियं कारिकाकृतां स्वप्नजाग्रदवस्थाविषयिण्यंतिमा  
पारमार्थिकी दृष्टिरस्ति ।

“ तस्माज्जागरिते स्मृतम् । यथा तत्र तथा स्वप्ने. ” २।४।

जाग्रद्वृत्तावपि त्वंतश्चेतसा कल्पितं त्वसत् ।

बहिश्चेतोऽगृहीतं सत् दृष्टं वैतथ्यमेतयोः ॥ २।९।

सर्वे धर्मा मृषा स्वप्ने कायस्यांतर्निदर्शनात् ।

संवृतेऽस्मिन् प्रदेशे वै भूतानां दर्शनं कुतः ॥ ४।३३।

विपर्यासाद्यथा जाग्रदचित्त्यान् भूतवत्स्पृशेत् ।

तथा स्वप्ने विपर्यासाद्धर्मास्तत्रैव पश्यति ॥ इति । ४।४१।

मां. का.

एवमपि—ईश्वरस्तस्य च मायामयी सृष्टिरित्येतयोर्व्यवहारतः सत्यत्वं  
मत्वा यथायथं लौकिकशास्त्रीयव्यवहारकरणमेतत् परमार्थमार्गसंबन्धव्यावश्यक-  
मेकं सोपानं विद्यते । तदुपेक्ष्य समस्तस्य जगतः प्रातिभासिकसत्त्वांगीकारोऽ-  
जातिस्वीकारो वेयं निर्गुणोपासकस्य ज्ञानप्रतिक्रियाऽत्यंतं दुर्घटा । नैव  
सामान्यजनसुलभा । “ तच्च तेषां वर्त्म येषां विदितं परमार्थतत्त्वम् ।  
सामान्यबुद्धिरन्यो लोको न गाहते—न विषयी करोतीत्यर्थः । ”

मां. का. भा. ४।९।५।

अनयोर्द्वयोर्भिन्नप्राक्रिययोः संकरकरणमयमेव विचारांतर्गतो महान् दोषः ।

अथ बौद्धतत्त्वदर्शने यद्यपि बाह्यार्थनिरासो ज्ञानस्य च केवलस्य  
कल्पनेत्येवमद्वैततत्त्वसान्निध्यं प्रदर्शितम् । तथाप्यद्वयं परमार्थतत्त्वं नोपवर्णितम् ।  
तत्तु वेदांत एव सम्यगुपदिष्टम् ।

“ ज्ञानज्ञेयज्ञातृभेदरहितं परमार्थतत्त्वमद्वयमेतन्न बुद्धेन भाषितम् ।  
यद्यपि बाह्यार्थनिरासकरणं ज्ञानमात्रकल्पनं चाद्वयवस्तुसामीप्यमुक्तम् । इदं तु  
परमार्थतत्त्वमद्वैतं वेदान्तिष्वेव विज्ञेयमित्यर्थः ” मां. का. भाष्यम् ४।९९।



इत्येवं बौद्धानां श्रणिकविज्ञानवादो व्यावहारिकदृष्ट्या पारमार्थिक-  
दृष्ट्या चाऽननर्थनीय एवेति नूत्रभाष्ये कारिकाभाष्ये च प्रतिपादितम् । न तत्र  
वस्तुतो विरोधो विनंगतिर्वा किंचिदपीति निःसंदिग्धमधिगंतव्यं सुधीमिरिति ।

इत्येवं संवादात्मना नदुस्तरस्वरूपेण च सद्गुरुपदानुसंधानात्मकं यदुपासनं  
श्रद्धागुरःसरं यथानति नयानुष्ठितं तज्जगद्गुरुश्रीमदाद्यशंकराचार्यचरणारविन्दयोः  
समर्पितमस्मिन्नि सादरमभिधायाळं करेमीति सर्वं शिवम् ॥ श्रीः ॥

शास्त्रं शरीरमीमांसा देवः सांवसदाशिवः ।

आचार्याः शंकराचार्याः संतु मे जन्मजन्मनि ॥

इति श्रीशंकरोपास्तिविमर्शः ॥

॥ श्रीः ॥

कृष्णासभित्तीरपूतवेणुप्राननिवामिना ।

पूर्वजाजितन्त्रत्यावनिस्थानाव्यवृत्तिना ॥१॥

मारुत्यकरेत्स्नववायनाम्ना नृहरिशर्मणा ।

अधीनतर्कमीमांसाद्वयश्रीगंगनाथिना ॥२॥

नागेषुवर्षोदुमिते ( १८५९ ) शाके ईश्वरवत्सरे ।

जगद्गुरुश्रीशंकरार्थपदपद्मविभूषितम् ॥३॥

करवीरलसन्पीठं वंद्यं मनविनिष्ठना ।

विद्याशंकरभारतात्माह्वनयतिना मया ॥४॥

नागांगदन्तीदुमिते ( १८६० ) सर्वजिन्नाम्नि वत्सरे ।

समुच्चयो धार्मिकाणां विमर्शानां सुशोभनः ॥५॥

दर्पणः श्रौतधर्मस्य कृतो जनहितैषिणा ।

सोऽयमीशप्रसादेन चिरं तिष्ठतु भूतले ॥६॥

॥ अशेषप्राणिनां शुभं भूयात् ॥

इति धार्मिकविमर्शसमुच्चयस्य द्वितीयविभागः समाप्तिमगात् ॥

॥ संपूर्णश्चायं धार्मिकविमर्शसमुच्चयग्रन्थः ॥

# अशुद्धिसंशोधनम् ।

पृष्ठांकः । पंक्तिः । अशुद्धम् । शुद्धम् ।

४	७	स्यामंगलमूर्ते	स्या मंगलमूर्ते
४	९	प्रहर्तास्ते	प्रहर्तारस्ते
४	१०	तादृशामानुषापसदाः	तादृशा मानुषापसदाः
४	१७	रध्यात्मिक	राध्यात्मिक
४	२२	मनोभृशमुदात्तं	मनो भृशमुदात्तं
६	२४	वाक्यस्थ किंशब्द	वाक्यस्थकिंशब्द
७	१९	किं शब्दात्	किंशब्दात्
८	८	इच्छाचाज्ञाते	इच्छा चाज्ञाते
९	११	शृणु	शृणु
१३	४	शृणोति	शृणोति
१३	२६	धिःकरोति	धिककरोति
१५	१९	विमर्ह	विगर्हण--
१६	६	युतेन ।	युतेन
१६	१७	संबंधे,	संबंध
१७	२	लबनेन	लंबनेन
१७	२	विरोधि	विरोधि
१७	६	धिष्ठित	धिष्ठित
१७	१९	पुरतः	पुरतः
१८	१४	तेऽऽत्येवं	त एवं
१९	१	रचतीति	रचयतीति
२०	३	धयि	धायि

पृष्ठांकः ।	पंक्तिः ।	अशुद्धम् ।	शुद्धम् ।
२०	१६	चापासना	चोपासना
२१	१	द्वैत इरुतीनां	द्वैतश्रुतीनां
२५	४	परमार्थिकी	पारमार्थिकी
२७	२२	जुहुया दव	जुहुयादेव
२८	२०	वेदांत नां	वेदांतानां
२९	७	कल्पन	कल्पनं
३१	२३	परेशत्यस्य	परेशत्वस्य
३२	२४	तन्वत्र	नन्वत्र
३४	९	योगिक भेदाश्रय	योगिकभेदाश्रय
३८	२०	रापततः	रापाततः
४०	२१	१ व. ३।१	क. ३।१
४२	१७	तदज्ञान	तदज्ञानं
४८	२०	माहात्मान	महात्मान
५३	३	साधरणा	साधारणा
५९	७	साकाशाज्जन्म	सकाशाज्जन्म
६५	४	मूर्तयः	मूर्तीः
६७	१४	प्रत्यक्ष	प्रत्यक्षं
६७	१९	परिणामोयद्वन्नोत्पद्यते	परिणामो यद्वन्नोत्पद्यते
६९	६	द्वयाख्यातृभिः	द्व्याख्यातृभिः
७०	१	शरीरादन्यं	शरीरादन्यत्
७५	६	उत्पन्नतयाकार्यत्वात्	उत्पन्नतया कार्यत्वात्
७६	१	जन्मपर-	जन्मपरं-
७८	१५	रेकैस्यै	रेकैकस्यै
८१	२१	अहमेवेत्य	अहमेवेत्यं

पृष्ठांकः ।	पंक्तिः ।	अशुद्धम् ।	शुद्धम् ।
८६	१४	स्वरूपमर्थात्तदभिन्नं सत्त्वं न	स्वरूपमर्थात्तदभिन्नम् । सत्त्वं तु न
८७	२४	जन्मदारभ्य	जन्मन आरभ्य
८८	१५	भग्यं-	भग्यं-
९६	२४	सहृदस्य	सहृदयस्य
९९	४	प्रधान्येन	प्राधान्येन
९९	२१	गंभीरे	गंभीरः
१०२	६	महात्म्यस्य	माहात्म्यस्य
१०३	४	तेजः संभूतास्तु	तेजःसंभूतास्तु
१०३	२०	महोत्सवाः	महोत्सवाः
१०४	१४	निषेधदुं	निषेधदुं
१०४	२०	श्रौत्कर्माणां	श्रौतकर्मणां
१०७	२५	प्रतिव्यक्तिचित्ते	प्रतिव्यक्ति
१०८	१२	राक्षस्य	राक्षस्या
१११	२४	कर्त्रेभ्यो	कर्तृभ्यो
११२	१६	तपचतुष्टया	तपश्चतुष्टया
११३	१३	तपोपासन	तपउपासन
११५	२१	भासेयुः	भासेरन्
११७	५	वेदवेदो	वेदविदो
१२३	१९	दृष्यैव	दृष्यैव
१२८	१३	ध्यपनस्य	ध्यापनस्य
१२८	२४	ब्रुवां	ब्रुवाणां
१२९	२३	मस्माक	मस्माकं
१३०	१६	कात्याण	कत्याण

पृष्ठांकः ।	पंक्तिः ।	अशुद्धम् ।	शुद्धम् ।
१३३	२	प्रयताम	प्रयतामह
१३३	२२	नुन्मुखा	नुन्मुखा
१३६	१२	माघातानः	माघातानां
१४५	१६	शुभेऽअहनि	शुभेऽहनि
१४६	९	वृत्तीना	वृत्तीनां
१४७	१९	व्यक्त	व्यक्तं
१५७	१४	करणस्यु-	करणस्यो-
१६०	३	कृता निचेदिच्छितं	कृतानि चेदिच्छितं
१६५	२३	प्रत्यनीकानि विघ्नानि	प्रत्यनीकान् विघ्नान्
१६७	३	मुचति	मुंचति
१७५	२	कीर्ति	कीर्ति
१७७	१६	विनियुक्त	विनियुक्त
१७८	२	वर्धिष्यति	वर्धिष्यते
१७९	२२	संयम्यत	संयच्छत
१८५	९	धर्मनीतीविनष्टे	धर्मनीती विनष्टे
१८७	९	भूसर	भूसुर
१९१	४	गच्छाति	गच्छति
१९१	१९	मंत्रेभ्यो	मंत्रेभ्यो
१९१	२१	निरर्थक--	निरर्थकां
१९१	२५	सेवाय-	सेवायां
१९२	२०	ब्रह्माण	ब्राह्मण
१९४	३	रक्षणेन	रक्षणेन
१९४	८	निश्रेयसोः)	निःश्रेयसयोः
१९७	५	अद्यवाच्छास्त्र--	अद्यवावच्छास्त्र--



